



தரம்


13

இந்து சமயம்


(TEACHERS' GUIDE - HINDUISM)

ஆசிரியர் வழிகாட்டி

(2018 ஆம் ஆண்டிலிருந்து நடைமுறைப்படுத்தப்படுகிறது)



சமயங்கள் மற்றும் விழுமியங்கள் கல்வித் துறை
தேசிய கல்வி நிறுவகம்
மகரகம, இலங்கை



இந்து சமயம்

(HINDUISM TEACHERS GUIDE GRADE -13)

தரம் - 13

ஆசிரியர் வழிகாட்டி

(2018 ஆம் ஆண்டில் இருந்து நடைமுறைப்படுத்தப்படுகிறது)

சமயங்கள் மற்றும் விழுமியங்கள் கல்வித் துறை,
மொழிகள், மானுடவியல், சமூக விஞ்ஞான பீடம்,

தேசிய கல்வி நிறுவகம்,

மஹரகம்,

இலங்கை

www.nie.lk

info@nie.lk

இந்துசமயம்
தரம் - 13
ஆசிரியர் வழிகாட்டி

தேசிய கல்வி நிறுவகம்
முதற் பதிப்பு - 2018

ISBN :

சமயங்கள் மற்றும் விழுமியங்கள் கல்வித் துறை,
மொழிகள், மானுடவியல், சமூக விஞ்ஞான பீடம்,
தேசிய கல்வி நிறுவகம்,
மஹரகம.

பதிப்பு : தேசிய கல்வி நிறுவகம்,
மஹரகம்.

பணிப்பாளர் நாயகம் அவர்களின் செய்தி

2007 ஆம் ஆண்டு நடைமுறையிலிருந்த உள்ளடக்கத்தை அடிப்படையாகக் கொண்ட பாடவிதானத்தை நவீனப்படுத்தி, தேசிய கல்வி நிறுவகம், ஆரம்ப, இடைநிலை கல்விப் பரப்புகளின் எட்டு வருட சுழற்சி முறையான, புதிய தேசியமட்ட பாடவிதானத்தின் முதல் பாகத்தினை அறிமுகப்படுத்தியது. தேசிய கல்வி ஆணைக்குழுவினால் முன்மொழியப்பட்ட தேசிய கல்வி இலக்குகளை அடிப்படை நோக்காகக் கொண்டு, இது செயற்படுத்தப்பட்டதுடன் பொதுத் தேர்ச்சிகளை விருத்தி செய்து வந்தது.

பல்வேறுபட்ட கல்வியாளர்களால் மேற்கொள்ளப்பட்ட ஆய்வுகளினதும், கருத்துக் களினதும் பொருத்தப்பாட்டுடன் பகுத்தறிவு வாதத்தினை அடிப்படையாகக் கொண்டு பாடவிதானம் நடைமுறைப்படுத்தப்பட்டது. அதன் தொடர்ச்சியாக பாடவிதானச் சுழற்சியின் இரண்டாம்பாகம் 2015 ஆம் ஆண்டில் இருந்து கல்வி முறையில் அறிமுகப்படுத்தப்பட்டு வருகின்றது.

இந்தப் பகுத்தறிவுவாத நடைமுறையின் கடை நிலையில் இருந்து உயர்நிலை வரை அனைத்துப் பாடங்களிலும் ஒழுங்குபடுத்தப்பட்ட முறையில் தேர்ச்சிகளை வளர்த்தெடுப்பதற்காக, கீழிருந்து மேல்நோக்கிய நடைமுறைப்படுத்தப்படும் அனுகுமுறை பயன்படுத்தப்படுகிறது. ஒரே பாடத்தின் உள்ளடக்கத்தினை ஏனைய பாடங்களிலும் மீண்டும் பாவிப்பதனைக் குறைப்பதற்காகவும், பாடத்தின் நோக்கங்களை மட்டுப்படுத்துவதற்காகவும், செயற்படுத்தக்கூடியதான் மாணவர் மையப் பாடவிதானம் ஒன்றை உருவாக்கும் நோக்கிலும் கிடையான ஒருங்கிணைப்பானது செயற்பட்டு வருகின்றது.

ஆசிரியர்களிற்கு, அவர்களது வகுப்பறைக் கற்பித்தல்களை வழிப்படுத்துவதற்கு அவசியமான வழிகாட்டுதல்களை வழங்குவதற்காகவும், தங்களைக் கற்றல் - கற்பித்தல் செயற்பாடுகளில் பொருத்தப்பாட்டுடன் ஈடுபடுத்திக்கொள்வதற்காகவும், வகுப்பறை அளவீடு களையும் மதிப்பீடுகளையும் பொருத்தமாகப் பயன்படுத்திக் கொள்வதனை நோக்கமாகக் கொண்டு புதிய ஆசிரிய வழிகாட்டி நூல்கள் அறிமுகப்படுத்தப்படுகிறது. இந்த வழிகாட்டி. நூல்கள், ஆசிரியரை ஒரு பொருத்தப்பாடுடைய ஆசிரியராக வகுப்பறையில் செயற்பட வைக்கின்றது. இந்த வழிகாட்டி நூல்களினுடோக, ஆசிரியர்கள் தங்கள் மாணவர்களின் தேர்ச்சிகளை வளர்த்தெடுக்கத் தேவையான தர உள்ளீடுகளையும், செயற்பாடுகளையும் தாங்களாகவே தெரிந்தெடுக்கும் சுதந்திரத்தினையும் பெற்றுக்கொள்கின்றனர். விதந்துரைக் கப்பட்ட பாடப்பறப்புகளின் பாரிய சுமைகள் இல்லாதொழிக்கப்படுகிறது. ஆதலால், இப்புதிய ஆசிரிய வழிகாட்டி நூல்கள் முழுப்பயன்பாடு உடையவையாவதற்கு, கல்வி வெளியீட்டாளர்களினால் வெளியிடப்படும் விதந்துரைக்கப்பட்ட பாட நூல்களின் உச்சப்பயன் பாட்டினை பெற்றுக்கொள்வது அவசியமாகின்றது.

இப்புதிய பகுத்தறிவுவாத பாடவிதானத்தினதும், புதிய ஆசிரிய வழிகாட்டி நூல்கள், புதிய பாடநூல்களினதும் அடிப்படைக் குறிக்கோள், மாணவர்களை ஆசிரிய மையக் கல்வியிலிருந்து விடுவித்து, செயற்பாடுகளுடன் கூடிய மாணவர் மையக் கல்வியினை நடைமுறைப்படுத்தக்கூடிய கல்வி முறைமையினால், பூகோள் தொழில் சந்தைகளுக்கு தேவையான தேர்ச்சிகளும் திறன்களும் மிக்க மனித வளத்தினை வழங்கக்கூடிய மாணவர்களின் எண்ணிக்கையினை விருத்தி செய்யக்கூடியதாயிருத்தலேயாகும்.

இந்தச் சந்தர்ப்பத்தில் இந்நிறுவகப் பேரவையின் அங்கத்தவர்களுக்கும், கல்வி அலுவல்கள் சபையின் அங்கத்தவர்களுக்கும், இவ்வாசிரியர் வழிகாட்டி நூல்களின் உருவாக்கத்திற்குப் பங்களிப்புச் செய்த வளவாளர்களுக்கும் மற்றும் இவ்வுயரிய நோக்கத்திற்காக அர்ப்பணிப்புடன் பணியாற்றிய அனைவருக்கும் எனது நன்றிகளையும் வாழ்த்துக்களையும் தெரிவித்துக் கொள்கின்றேன்.

**கலாநிதி . திருமதி . ஜெயந்தி குணசேகர
பணிப்பாளர் நாயகம்
தேசிய கல்வி நிறுவகம்
மகரகம்.**

பிரதிப் பணிப்பாளர் நாயகம் அவர்களின் செய்தி

கற்றல் என்பது பரந்து விரிந்து செல்வதொன்றாகும். அது வாழ்க்கையை மேம்படுத்தவும் எனிமைப்படுத்தவும் வல்லது. மனிதன் கற்கும் ஆற்றலில் உச்ச நிலையில் உள்ளான். மனித, சமூக அபிவிருத்தியை மையமாகக் கொண்ட ஒரு நாடும் அதன் சமூகமும் அறிவாற்றலினால் இனங்கண்ட, நியமமற்றவற்றைக் களைவதற்கும். நல்லவற்றைப் பண்படுத்திப் புத்துலகைப் படைப்பதற்கான கருவியாய் அமைவது கல்வியாகும்.

கற்றலுக்காகப் பெறுமதிமிக்கவை எவையோ அவையும், கற்றல் முறையியல்களும் வசதிகளும் கல்வியைச் சூழ உருவாதல் வேண்டும். கலைத்திட்டம், பாடத்திட்டம், வழிகாட்டிகள், வசதி செய்வோர் போன்றவையெல்லாம் இவ்வகையிலேயே கல்வித்துறையிற் சேர்ந்து கொள்கின்றன.

இலங்கை, நலீன செல்நெறிகளையும் பண்டைய அருங்செல்வங்களையும் கலக்கச் செய்து தமது கல்விக்கோலத்தை உருவாக்கிக்கொண்டுள்ளது. சமகாலத் தேவைகளுக்கமைய மறுசீரமைப்புகளினாடாக எட்டு ஆண்டுகளுக்கொருதடவை இற்றைப்படுத்தப்படும் கலைத்திட்டத்துக்குரிய ஒரு கற்றல் வளமாக இவ்வாசிரியர் வழிகாட்டிகள் தயாரிக்கப்படுகின்றன.

பாடக் குறிக்கோள்களின் ஒத்ததன்மையைத் தேசிய மட்டத்தில் பேணுவது அவசியமாகும். எனினும், ஆசிரியர் வழிகாட்டியிற் தரப்பட்டுள்ள கற்றல் முறையியல்கள் சற்றேனும் பிசகாது அச்சொட்டாகப் பயன்படுத்துவதற்குரிவையன்று. பாடத்திட்டத்தின் தேர்ச்சிகள், தேர்ச்சி மட்டங்களை அடைவதற்காகப் பாடவிடயங்களின் மூலம் கற்றற் பேறுகளை அண்மிப்பதற்காகக் கற்றல் முறையியல்களை ஆக்கழுப்புவரமானதாக மாற்றியமைத்துக் கொள்வதற்கான சுதந்திரம் வசதி செய்து கொடுப்போருக்கு உண்டு என்பதில் ஜயமில்லை. மாணவரது அடைவுச் சதவீதத்தை உயரிய மட்டத்திற்கு இட்டுச் செல்ல உதவும் மற்றும் அதற்கான வசதிகளைச் செய்து கொடுக்கும் ஆசிரியரது வகிபாகத்திற்கு உந்துதலளிப்பதற்காகத் தயாரிக்கப்பட்டுள்ள ஆசிரியர் வழிகாட்டியை ஆசிரியர்கள் மட்டுமன்றி மாணவரும் பெற்றோரும் கூடப் பயன்படுத்தலாம். குறித்த பாடத்தின் பாடநூலுக்குத் துணையாக அமையும் ஒரு சாதனமான இவ்வாசிரியர் வழிகாட்டி, மற்றுமொரு பாடநூல் அன்று என்பதை அறிந்து பாடநூல், ஆசிரியர் வழிகாட்டி ஆகிய இரண்டையும் ஆசிரியர்கள் பயன்படுத்த வேண்டும்.

அந்தந்தப் பாடத்தின் அடைவு தொடர்பில், தேசிய நிலைப் பரிசுகர்களால் எதிர்பார்க்கப்பெறும் அடைவுகளை, மாணவர்கள் அடைந்துள்ளனரா என்பது பற்றிப் பாடநிறைவில் வகுப்பறையில் வசதி செய்து கொடுப்பவர்களால் மதிப்பிடப் பெறுதல் வேண்டும். களிப்புட்டத்தக்க செழுமையான பண்பாட்டைக் கட்டியெழுப்புவதற்கான ஒரு கருவியாக இவ்வாசிரியர் வழிகாட்டி அமைய வேண்டுமெனப் பிரார்த்திக்கின்றேன்.

**வண கலாநிதி மாம்புல்கொட சமனரதன தேரர்
பீடாதிபதி, பிரதிப் பணிப்பாளர் நாயகம்
மொழிகள், மானுடவியல் மற்றும் சமூக விஞ்ஞான பீடம்
தேசிய கல்வி நிறுவகம்**

ஆசிரியர் வழிகாட்டியை பயன்படுத்துவதற்கான அறிவுறுத்தல்கள்.

தேசிய கல்வி நிறுவக இந்து சமயத் துறையின் ஊடாக தரம் - 12 இந்து நாகரிக புதியபாடத்திட்டத்திற்கான ஆசிரியர் வழிகாட்டியைத் தயாரித்து, பாடசாலைத் தொகுதிக்கு அறிமுகம் செய்து வைப்பதில் மிகுந்த மகிழ்ச்சியை அடைகின்றோம்.

பாடசாலைகளில் சமய பாடம் கலைத்துறைப் பாடமாகக் கொள்ளப்பட்டாலும், வாழ்க்கையில் நேரடியாகப் பங்கெடுக்கும் விடயங்கள் பல அதில் உள்ளன. அதனாற் கலைத்துறை மாணவர்கள் மட்டுமென்றி, எல்லாத் துறையினரும் இந்து நாகரிக பாடத்தைக் கற்க முன்வர வேண்டும். இதற்கு இந்து நாகரிகம் கற்பிக்கும் ஆசிரியர்களின் அர்ப்பண சிந்தனை, முயற்சி என்பன தேவை. அவ்வகையில் இப்பாடத்தை மாணவர் விருப்புடன் பயிலக்கூடியதாக ஆசிரியரின் பங்களிப்பும், ஒத்துழைப்பும் எதிர்பார்க்கப்படு கின்றது. இப்பாடம் பரீட்சைக்குரியது மட்டுமென்றி முழுவாழ்க்கைக்குத் தேவையான அம்சங்களையும் உள்ளடக்கியுள்ளது.

இந்த ஆசிரியர் வழிகாட்டியானது இரண்டு பகுதிகளைக் கொண்டது.

- விடய உள்ளடக்க வழிகாட்டித் தொடர்
- பாடசாலை மட்டக் கணிப்பீடு என்பன அவையாகும்.

மாணவரிடம் அபிவிருத்தி செய்யப்பட வேண்டிய தேர்ச்சி மட்டங்கள் தொடர்பான கற்றற் பேறுகள், உத்தேச விடய உள்ளடக்க வழிகாட்டிகள், கற்றல் - கற்பித்தற் செயற்பாடுகள், உசாத்துணைகள் என்பவற்றை உள்ளடக்கியதாக இந்நாலின் முதற்பகுதி அமைகின்றது. இவை யாவும் ஆசிரியர் களுக்கான வழிகாட்டலையே வழங்குகின்றன. எனவே, ஆக்கழுவர்வமான ஆழற்றல்களுக்கும் ஆய்வுச் சிந்தனைக்கும் ஏற்றதான் கற்றல் - கற்பித்தல் செயற்பாட்டை மேற்கொள்ள ஆசிரியர்களுக்கு பூரண உரிமை உண்டு.

ஆசிரியர் வழிகாட்டியின் இரண்டாம் பகுதியில் கற்றல் - கற்பித்தற் செயற் பாடுகளை மேலும் விருத்தி செய்வதற்குரிய பாடசாலை மட்டக் கணிப்பீட்டுக் கருவிகள் தவணைக்கு முன்று என்ற ரீதியில் தரம் - 12 க்கு 9 கருவிகள் வழங்கப்பட்டுள்ளன. இந்தக் கணிப்பீட்டுக் கருவிகள், வகுப்பறைக்கு வெளியேயும் மாணவர்கள் கற்பதற்குத் துணைபுரிவதுடன், குழுச் செயற்பாடு, ஆய்வுகள் என்பவற்றுக்கும் சிந்திக்கும் ஆழற்றல், சமூகத் திறன்கள், தனியாள் என்பவற்றின் விருத்திக்கும் இட்டுச் செல்லும் என நம்புகின்றோம்.

திரு பொன் ஜெயரூபன்

உதவி விரிவுரையாளர்,
சமயங்கள் மற்றும் விழுமியங்கள் கல்வித் துறை,
தேசிய கல்வி நிறுவகம்.

கலைத்திட்டக் குழு

வழிகாட்டலும் அனுமதியும் : கல்விசார் அலுவல்கள் சபை, தேசிய கல்வி நிறுவகம்.

- | | |
|---------------------|---|
| பணிப்பு | <ul style="list-style-type: none"> - கலாநிதி . திருமதி . ஜெயங்தி குணசேகர பணிப்பாளர் நாயகம், தேசிய கல்வி நிறுவகம் - வண. கலாநிதி மாம்புல்கொட சுமனரதன தேரர் பிரதிப் பணிப்பாளர் நாயகம், மொழிகள், மானுடவியல், சமூக விஞ்ஞான பீடம், தேசிய கல்வி நிறுவகம், |
| இணைப்பாக்கம் | <ul style="list-style-type: none"> - திரு பொன் ஜெயருபன் உதவி விரிவுரையாளர், சமயங்கள் மற்றும் விழுமியங்கள் கல்வித் துறை, தேசிய கல்வி நிறுவகம். |
| விடய ஆலோசனை | <ul style="list-style-type: none"> - பேராசிரியர். இரா.வை. கனகரத்தினம் (ஓய்வு) தமிழ்த் துறை, பேராதனைப் பல்கலைக்கழகம். - பேராசிரியர். பி. கோபாலகிருஷ்ண ஜயர், வாழ்நாள் பேராசிரியர், இந்து நாகரிகத்துறை, யாழ். பல்கலைக்கழகம். - பேராசிரியர். எம்.வேதநாதன் தலைவர், இந்து நாகரிகத்துறை, யாழ். பல்கலைக்கழகம். - திருமதி. சாந்தி கேசவன், தலைவர், இந்து நாகரிகத்துறை, கிழக்குப் பல்கலைக்கழகம், மட்டக்களப்பு. - திருமதி. நாச்சியார் செல்வநாயகம், சிரேஷ்ட விரிவுரையாளர் (ஓய்வு), இந்து நாகரிகத்துறை, யாழ். பல்கலைக்கழகம். - பேராசிரியர் கலாநிதி மா.கருணாநிதி, கல்விப் பீடம், கொழும்புப் பல்கலைக்கழகம். - கலாநிதி (திருமதி) எஸ். ஸ்ரீமுரளிதரன், சிரேஷ்ட விரிவுரையாளர், இந்து நாகரிகத்துறை, யாழ். பல்கலைக்கழகம். - கலாநிதி (திருமதி) வி. பவநேசன். சிரேஷ்ட விரிவுரையாளர், இந்து நாகரிகத்துறை, யாழ். பல்கலைக்கழகம். - திரு.எஸ். முகுந்தன், சிரேஷ்ட விரிவுரையாளர், இந்து நாகரிகத்துறை, யாழ். பல்கலைக்கழகம். - திரு. எஸ். ரமணராஜா, விரிவுரையாளர், இந்து நாகரிகத்துறை, யாழ். பல்கலைக்கழகம். - திரு. என். சுபராஜ், விரிவுரையாளர், இந்து நாகரிகத்துறை, தென்கிழக்குப் பல்கலைக்கழகம், ஒலுவில். - திரு.என். வாமன், விரிவுரையாளர், இந்து நாகரிகத்துறை, கிழக்குப் பல்கலைக்கழகம். |

எழுத்தாளர் குழு

- | | |
|--|---|
| உள்வாரி | <ul style="list-style-type: none"> - திரு. பொன் ஜெயரூபன்
உதவி விரிவுரையாளர்,
சமயங்கள் மற்றும் விழுமியங்கள் கல்வித் துறை, |
| வெளிவாரி | <ul style="list-style-type: none"> - திரு. பெ. பேரின்பராசா
ஆசிரியர், மட்கள்ளுதாவளை மத்திய மகா வித்தியாலயம்,
கள்ளுவாஞ்சிக்குடி மட்டக்களப்பு. - திருமதி ஆர். யோகானந்தம்,
ஓய்வு பெற்ற ஆசிரியர்,
கொ/ நுகேகொட தமிழ் மகா வித்தியாலயம், நுகேகொட. - திருமதி என். சுதமதி
ஆசிரியர், யாழ்/ மீசாலை வீரசிங்கம் மத்திய கல்லூரி, மீசாலை. - திரு. எஸ். கமலநாதன்
ஆசிரிய ஆலோசகர், வலயக் கல்வி அலுவலகம்,
மட்டக்களப்பு மேற்கு. - திரு. ரி. சுதர்சன்
ஆசிரியர், யாழ்/நாவற்குழி மகா வித்தியாலயம்,
நாவற்குழி. - திருமதி எம். சண்முகதாஸ்,
ஆசிரியர், தி/ இ.கி. ச. ஸ்ரீ கோணேஸ்வரா இந்துக் கல்லூரி,
திருக்கொண்மலை. - கலாநிதி வி. குணபாலசிங்கம்,
ஆசிரியர், மட்கள்ளுத்தீவு ம.மகா வித்தியாலயம், மட்டக்களப்பு. - திருமதி . எம். சிவகுமாரன்
ஆசிரியர், கல்/ வாக்கரை தமிழ் மகா வித்தியாலயம், வாக்கரை |
| கணனி வடிவமைப்பு

அட்டைப்படம் | <ul style="list-style-type: none"> - திரு. பொன் ஜெயரூபன்
சமயங்கள் மற்றும் விழுமியங்கள் கல்வித் துறை, |
| காரியாலய உதவி | <ul style="list-style-type: none"> - திருமதி எஸ்.சி.பிரியத்ர்சனி - திருமதி மங்கலிகா விஜயரத்ன - திரு..டயஸ் அமரசிங்க |

உள்ளடக்கம்

வீடயம்	பக்கம்
பணிப்பாளர் நாயகம் அவர்களின் செய்தி	- i
பிரதிப் பணிப்பாளர் நாயகம் அவர்களின் செய்தி	- iii
ஆசிரியர் வழிகாட்டியைப் பயன்படுத்துவதற்கான அறிவுறுத்தல்கள்	- iv
கலைத் திட்டக்குழு	- v
12.1 கற்றல் கற்பித்தல் முறைகள் -விளக்கம்	- 11-130
12.2 பாடசாலை மட்டக் கணிப்பீடு - அறிமுகம்	- 131-133

செயற்பாடுகள்

கற்றல் கற்பித்தல் முறைகள் - விளக்கம்

தேர்ச்சி 6.0 : இந்து சமய தத்துவ சிந்தனைகளின் அடிப்படைக் கருத்துக்கள், அவற்றின் உண்மைத்தன்மை என்பவற்றைக் காரண, காரியங்களுடாக முன்வைப்பார்.

தேர்ச்சி மட்டம் 6.1 : இந்து தத்துவ அடிப்படைச் சிந்தனைகள் பற்றிய விளக்கத்தை முன்வைப்பார்.

பாடவேளைகள் : 20

கற்றுறை பேருகள் :

- ‘தரிசனங்கள்’ என்ற எண்ணக்கருவை விளங்கி வெளிப்படுத்துவார்.
- வைதீக, அவைதீக தரிசனங்களை வேறுபடுத்தி, அவை பற்றி விபரிப்பார்.
- இந்து தரிசனங்களிலுள்ள அடிப்படை எண்ணக்கருக்களை ஒழுங்குமுறையில் தொகுத்து எழுதுவார்.
- இந்து தத்துவ சிந்தனைகளில் இந்து தரிசனங்கள் பெறும் இடத்தை மதிப்பீடு செய்வார்.

விடய உள்ளடக்க வழிகாட்டி

:

- சமயம், மதம் என்பதன் ஒரு பொருட் சொற்கள்.
- ஒரு பிரிவினரின் கொள்கையை மதம் என்று கூறலாம். மதம் என்பது மனத்தோடு, உள்ளத்து உணர்வோடு உறவாடும் உன்னத வெளிப்பாடாகும்.

அறிமுகம்

- இந்து தத்துவ சிந்தனைகளில் இந்து தரிசனங்கள் முக்கிய இடத்தைப் பெறுகின்றன.
- இந்து தரிசனங்கள் காலத்தால் முற்பட்டவை.
- இந்து தரிசனங்கள் ஆறு ஆகும். அவை:

 - சாங்கியம், யோகம்
 - நியாயம், வைசேடியம்
 - பூர்வ மீமாம்சை, வேதாந்தம் (உத்தரமீமாம்சை) என்பனவாம்.

6.2.2 சாங்கியம்

- இந்து தரிசனங்களில் ஒன்றாக சாங்கிய தரிசனம் விளங்குகின்றது. இது இருமைவாதக் கோட்பாடாக அமைந்துள்ளது.
- யோக தரிசனத்துடன் தொடர்பு உடையதாக சாங்கிய தரிசனம் விளங்குகின்றது.
- சாங்கியம் என்னும் சொல் உயர் அறிவு எனப் பொருள்படும். இயற்கை, உலகு என்பன எவ்வாறு தொழிற்படுகின்றன, எதற்காக இயற்கையும் உலகும் படைக்கப்பட்டன என்பனவற்றை ஆய்வு செய்யும் தத்துவமாக சாங்கிய தரிசனம் விளங்குகின்றது.
- இயற்கையும் உலகும் தம்முள் எவ்வாறு செயற்படுகின்றன என்பதைக் கூறும் அதேவேளை இயற்கையின் அடிப்படைத் தத்துவத்தை விளக்கும் தரிசனமாகவும் சாங்கிய தரிசனம் அமைந்துள்ளது.

- சாங்கிய தரிசனமானது இயற்கை தொழிற்படுவதற்குக் காரணமான மனிதனைப் பற்றியும் விபரிக்கின்றது. இயற்கையை விபரிக்கும்போது பிரகிருதி தத்துவமாகவும் மனிதனை விபரிக்கும்போது புருட் தத்துவமாகவும் சாங்கியம் விரித்துரைக்கின்றது.
- சாங்கிய தரிசனம் புருடன், பிரகிருதி என்றும் இரு பதார்த்த விளக்கமுடையது எனக் குறிப்பிடுகின்றது. சாங்கியம் இறைக் கோட்பாட்டை ஏற்காதபோதும் இந்து தரிசனங்களில் ஒன்றாகவே ஏற்கப்பட்டுள்ளது. ஆனால் அது வைதீக தரிசனமாகவே கருதப்படுகின்றது. ஏனெனில் அது வேத இலக்கியங்களை ஆப்த வாக்கியமாகக் கொண்டிருப்பதே காரணமாகும்.
- சாங்கிய தரிசனம் கி.பி. 2 ஆம் நூற்றாண்டு தொடக்கம் பிரதான தத்துவ தரிசனமாக அமைந்திருந்தது.
- கபிலருடைய சாங்கிய சூத்திரமும், ஈஸ்வர கிருஷ்ணருடைய சாங்கிய காரிகையும் சாங்கிய தரிசனத்தின் பிரமாண நூல்களாக விளங்குகின்றன. மகாபாரதத்திலும் சாங்கியம் என்றும் சொற்றொடர் பயன்படுத்தப்பட்டுள்ளது.
- பகவத்கீதயில் சாங்கிய யோகம் ஆன்மச் செயற்பாட்டினை எடுத்துக் காட்டுகின்றது. இதனால், இந்து தத்துவ மரபில் சாங்கிய தரிசனம் செல்வாக்குப் பெற்றிருந்திருந்ததெனலாம்.

சாங்கியம் கூறும் புருட் தத்துவம்

- புருடனின் இயல்புகள் பல அவையாவன:
 - (1) அறிவுடையது
 - (2) நித்தியமானது (என்றுமுள்ளது; அழிவற்றது)
 - (3) இயக்கமற்றது
 - (4) போக்தாவே அன்றிக் கருத்தா அன்று.
- சாங்கியக் கோட்பாட்டில் புருடன் என்பது போக்தா எனக் கூறப்பட்டுள்ளது. போக்தா என்பது போகங்களை அனுபவிப்பது என்று பொருள் கொள்ளப்படும்.
- புருடன் எனும் போக்தாவுக்கு போகத்தைப் படைக்கும் சக்தியாக பிரகிருதி உள்ளது. அதனால் புருடன் பிரகிருதியால் தளைப்படுத்தப்பட்டுள்ளது என்பர்.
- ஆன்ம உண்மையினைக் காட்சி, அனுமானம் ஆகிய வழிகளில் அறிந்து கொள்ள முடியும் என்பதையும் சாங்கியம் விளக்குகின்றது.
- பிரகிருதி படைப்பவற்றை அனுபவிக்க ஒரு சக்தி வேண்டும். அச்சக்தியே புருடன் என சாங்கியம் குறிப்பிடும்.
- சாங்கிய தத்துவம், வீடுபேறு பற்றியும் குறிப்பிடும். புருடனே வீடுபேறு அடையும் என்பது சாங்கியத்தின் கருத்தாகும்.
- பிரகிருதியின் பிணைப்பில் இருந்து விடுதலை அடையும்போது முத்தி கிடைக்கும் என்றும் சாங்கியம் குறிப்பிடுகின்றது.
- புருடனை (ஆன்மாவை) ஆத்மீக விடுதலை நோக்கியதாகக் கூறியதாலேயே இந்து தரிசனங்களில் ஒன்றாகச் சாங்கியம் முன்வைக்கப்பட்டுள்ளது.

பிரகிருதித் தத்துவம்:

- (1) அறிவற்றது
 - (2) சடப்பொருள்
 - (3) நித்தியமானது (அழிவற்றது, என்றுமுள்ளது)
 - (4) இயக்கமற்றது (புருட் சந்நிதி மாத்திரத்தில் இயங்குவது)
- மூலப்பொருள் ஒன்று; இன்ப துண்பங்களால் தீண்டப்படாதது. அதுவே பிரகிருதி என சாங்கியம் குறிப்பிடுகின்றது.
 - பிரகிருதியே பிரபஞ்சமாக விரிவடைகின்றது. புருடனுக்காகவே பிரபஞ்சம் விரிவடைந்து, தனு கரண புவன போகமாக மாற்றமடைகிறது. பிரகிருதி தாமாகவே விரிவடையும். அதனைச் செயற்படுத்த ஒருவன் தேவை இல்லை. இவ்வாறு கடவுளை மறுத்த சாங்கியம் புருடன் என்னும் ஆண்மாவை மேன்மைப்படுத்திக் கூறுகின்றது. மனிதனை சம்சாரச் சமற்சிக்கு உட்படுத்தி, விடுதலைக்குத் தடையாக விளங்குவது பிரகிருதியாகும்.
 - பிரகிருதி புருடனுடைய போகத்திற்காகப் பொருட்களை உற்பத்தியாக்கியவன்னைம் இருப்பது சாங்கியக் கருத்தாக்கத்தின்படி பிரகிருதிக்கு முடிவு கிடையாது. சதா இயங்கிக் கொண்டிருப்பது. ராஜச, தாமச, சாத்வீகம் எனும் முக்குணங்களினால் ஆனது. படைக்கப்படும் பொருட்களும் இம் முக்குண அமைப்புடையனவாகும்.
 - பிரகிருதியின் உற்பத்தி, ஒடுக்கம் பற்றிய சிந்தனையில் சாங்கியம் சற்காரியவாதக் கோட்பாட்டைப் பயன்படுத்துகிறது. முக்குணங்களின் சேர்க்கையே உலகப் பரிமாணம்; அதுபோன்று முக்குணங்கள் மீண்டும் தனித்தனியாகப் பிரிதல், ஒடுக்கம் எனப்படும், பிரகிருதியின் இயக்கம் ஒருபோதும் நிற்பதில்லை.
 - பிரகிருதி, புருடனுடைய போகத்திற்காகவே பொருட்களை உற்பத்தி செய்கின்றது. புருடனானவன் பிரகிருதியின் பிடியில் இருந்து விடுபட்டுக் கொள்வதே சாங்கியம் கூறும் கைவல்ய மோட்சமாகும்.
 - காரண, காரிய அடிப்படையில் பிரகிருதி காரணம்; உலகு காரியம். ஆனால் புருடன் என்பது காரணமும் இல்லை, காரியமும் இல்லை எனக் கூறப்படுகின்றது.
 - சாங்கியம் காரண, காரியக் கோட்பாட்டை வலியுறுத்துவதால் சற்காரியவாதக் கொள்கை என்றும் வலியுறுத்தப்படுகிறது. இதுவே சாங்கியத்தினுடைய சிறப்பியல்பும் அதி உன்னத புலமைத்துவமும் ஆகும். இக் காரண, காரியக் கோட்பாடே பிற் கால இந்து தரிசனங்கள் அனைத்திலும் சற்காரியவாதமாகவும், அசற்காரியவாதமாகவும் விளக்கமுறைகின்றன.
 - சாங்கியம் இருபத்தினான்கு பிரகிருதி தத்துவங்களையும் இருபத்தைந்தாவதாகப் புருட் தத்துவத்தினையும் ஏற்றுக் கொண்டுள்ளது.
 - சாங்கியம் பிரகிருதி, புருடன் ஆகிய இரண்டு மூலங்களை அடிப்படையாகக் கொண்டிருப்பதாலேயே இது இருமைவாதம் எனச் சிறப்பிக்கப்படுகிறது.

- சாங்கியம் இருபத்தினான்கு பிரகிருதி தத்துவங்களையும் இருபத்தைந்தாவதாகப் புருட தத்துவத்தினையும் ஏற்றுக் கொண்டுள்ளது.
- சாங்கியம் பிரகிருதி, புருடன் ஆகிய இரண்டு மூலங்களை அடிப்படையாகக் கொண்டிருப்பதாலேயே இது இருமைவாதம் எனச் சிறப்பிக்கப்படுகிறது.

6.2.3 யோகம்

- இந்து தரிசனங்களில் யோக தத்துவம் ஒரு முக்கியமான பிரிவாகும். யோக தத்துவம் என்பதன் பொருள்,
 - (1) பிரகிருதியிடமிருந்து பிரிதல்
 - (2) இறைவனிடம் இணைதல் என இருவகையாக விளக்கப்படும்.
- யோக தத்துவத்தின் பிரமாண நூல் யோக சூத்திரமாகும். அதன் ஆசிரியர் பதஞ்சலி முனிவர் ஆவார்.
- யோக தத்துவம் பற்றிய கருத்துக்கள், பகவத்கீதயிலும் விளக்கப்பட்டுள்ளது.
- சாங்கியம் ஏற்றுக் கொண்ட புருடன், பிரகிருதி என்னும் அடிப்படைக் கோட்பாடுகளை, யோக தத்துவமும் ஏற்றுக் கொள்கிறது. இதனால், யோக தத்துவம் சாங்கிய யோகம் என்றும் அழைக்கப்படும்.
- எனினும் சாங்கியம் ஏற்றுக் கொள்ளாத இறைக்கோட்பாட்டை யோகம் ஏற்றுக் கொள்வது இதன் தனிச் சிறப்பாகும்.
- இதுவே சாங்கியத்துக்கும் யோகத்துக்குமுள்ள மிகப் பெரிய வேறுபாடாகும். எனவே யோகம் ஈஸ்வர சாங்கியம், ஷேஷ்வர சாங்கியம் எனும் சிறப்புப் பெயர்களைப் பெற்றுள்ளது.
- பதஞ்சலி முனிவர் யோகம் பற்றிய நான்கு பிரதானமான விடயங்களை முன்வைக்கின்றார். அவை:
 - (1) சமாதி
 - (2) சாதனம்
 - (3) விபூதி
 - (4) கைவல்யம் என்பனவாகும்.
- இந்த நான்கு விடயங்களும் நான்கு அத்தியாயங்களை உள்ளடக்கியதாகவும், 195 பாடல்களைக் கொண்டதாகவும், பதஞ்சலி முனிவரின் யோகசூத்திரம் அமைந்துள்ளது.
- சாங்கியம் கூறும் பிரகிருதித் தத்துவம், புருட தத்துவம் என்பவற்றை யோக தத்துவமும் குறிப்பிடுகின்றது. ஆனால் யோக தரிசனமானது புருடனுக்கு ஏற்பட்டுள்ள அறியாமை, பிரகிருதித் தொடர்பாலே ஏற்பட்டதெனக் குறிப்பிடுகிறது.
- இத்தகைய (புருட - பிரகிருதி) உறவு மாயைத் தோற்றுமாகும். இந்த உறவில்லாது புருடன் தனது சுயாதீன நிலையை உணர்வதே கைவல்யம் எனப்படும்.
- கைவல்ய நிலையே யோகத்தின் மிகச் சிறந்த சாராம்சமாகக் கூறப்படுகிறது.

- கைவல்ய நிலையை அடையச் செய்யும் முறைகளில் ஒன்றாகவே யோகம் சுட்டிக் காட்டப்படுகிறது.
- கைவல்ய நிலை என்பது கேவல நிலை என்னும் சொல்லில் இருந்து தோன்றியதாகும். கேவல நிலை என்பது தனித்திருத்தல் எனப் பொருள்படுகிறது. புருடன் காம, குரோத, மோகம் என்னும் உணர்வுகளில் இருந்து விடுபட்டு, தனித்திருக்கும் நிலையே கைவல்ய நிலையாகும்.
- மன இயக்கங்களைத் தடுக்கும் நோக்கில் அட்டாங்க யோகப் பயிற்சிகள் போதிக்கப்படுகின்றன. இத்தகைய யோகப் பயிற்சிகளில் பின்வருவன அடங்கும்.

இயமம்	- தீய செயல்களைத் தவிர்த்தல்
நியமம்	- ஒழுக்க விதிகளைக் கடைப்பிடித்தல்
ஆசனம்	- இருத்தல், உடலை தியானத்திற்கான வழியில் தயார்ப்படுத்தல்
பிரணாயாமம்	- முச்சைப் பயிற்றுவிக்கும் பயிற்சி
பிரத்தியாகாரம்	- புலண்டக்கம்
தாரணை	- மன அடக்கம், குறித்த விடயத்தில் மனதைப் பதித்தல்.
தியானம்	- அச்சிந்தனையில் ஆழந்து ஈடுபடுதல்; சிந்தனையில் வியாபித்தல்.
சமாதி	- தியானத்திலே நிலைபெற்றிருத்தல் என இந்நிலை விரிவடையும். சமாதி நிலையே கைவல்யம் என யோக குத்திரம் கூறுகின்றது. பிரபஞ்சத்திலுள்ள ஆன்மாக்கள் பல்லியல்பான தனித்தன்மையுடையன எனக் கருதுகிறது.

கற்றல் - கற்பித்தல் செயற்பாடுகள்:

- படி I:** இந்து தரிசனங்கள் பற்றியும், அவற்றில் அடங்கும் தரிசனங்களின் சிறப்புப் பற்றியும் மாணவர் கூறுவதற்கு இடமளியுங்கள்.
- படி II:** இந்து தரிசனங்கள் ஒவ்வொன்றையும் பற்றிய தகவல்கள், விளக்கங்கள் என்பவற்றைப் பெறக் கூடிய நூல்கள், கட்டுரைகள் முதலானவற்றை மாணவர்களுக்கு வழங்கி, வழிப்படுத்துங்கள்.
- படி III:** மாணவரை ஐந்து குழுக்களாக்கி ஒவ்வொரு தரிசனங்களை வழங்கி, அத்தலைப்பின் கீழ் வரக்கூடிய விடயங்களைத் தேடித் தொகுத்து, கையேடு தயாரிக்குமாறு கூறுங்கள்.
- படி VI:** தொகுத்த விடயங்களை வகுப்பறையில் முன்வைப்பதோடு, கையேட்டைக் காட்சிப்படுத்த வழிப்படுத்துங்கள்.

உசாத்துணைகள்:

- | | |
|--|-------------------------|
| (1) வியத்தகு இந்தியா | - ஏ. எல். பசாம் |
| (2) இந்திய தத்துவ ஞானம் | - கி. இலட்சுமணன் |
| (3) தத்துவ தரிசனங்கள் | - இ. எஸ். டி. செ. ஞானம் |
| (4) இந்து சமய தத்துவம் | - ரி. எம். பி. மகாதேவன் |
| (5) இந்து ஞானமரபில் ஆறு தரிசனங்கள் | - ஜெயமோகன் |
| (6) இந்து தத்துவக் களஞ்சியம் | - எஸ். என். கந்தசாமி |
| (7) கீழை, மேலை நாடுகளில் மெய்ப் பொருளியல் வரலாறு (பகுதி I) | - எஸ். இராதாகிருஷ்ணன் |
| (8) தமிழரின் தரிசன மரபு | - அருணன் |
| (9) சாங்கிய சாரம் | - க. சுப்பிரமணியன் |

தேர்ச்சி 6.0 : இந்து சமய தத்துவ சிந்தனைகளின் அடிப்படைக் கருத்துக்கள். அவற்றின் உண்மைத் தன்மை என்பதற்கை காரண காரியங்களுடாக முன்வைப்பர்.

தேர்ச்சி மட்டும் 6.2 : வேதாந்த தத்துவ சிந்தனைகளைப் பகுப்பாய்வு செய்து அவை கூறும் உண்மைகளை எடுத்துரைப்பார்.

பாடவேளைகள் : 50

கற்றற் பேருகள் :

- இந்திய மெய்யியல் சிந்தனை மரபினை வைத்தீக தத்துவங்கள், அவைத்தீக தத்துவங்கள் என்ற வகையில் பாகுபடுத்துவார்.
- வேதாந்த சிந்தனைகள் பற்றிய விளக்கத்தை அறிந்து கூறுவார்.
- வேதாந்த தத்துவ சிந்தனைகள் தோன்றியமைக்கான பின்னணியைத் தெளிவுபடுத்துவார்.
- வேதாந்த தத்துவ சிந்தனைகளுக்கு அடிப்படையாக அமைந்த பிரமகுத்திரம் பற்றி விளக்கி எழுதுவார்.
- வேதாந்த தத்துவக் கோட்பாடுகளுள் முக்கியம் பெற்ற பிரமம், ஆன்மா, உலகு, எனும் கோட்பாடு பற்றிய கருத்துக்களை இனங்கண்டு விளக்குவார்.
- அத்வைதம், விசிட்டாத்தவைதம், துவைதம் ஆகிய கோட்பாடுகளுக்கிடையிலான ஒற்றுமை, வேற்றுமைகளைப் பட்டியலிடுவார்.
- இந்து தத்துவ சிந்தனை வளர்ச்சியில் இக்கோட்பாடுகளின் முக்கியத்துவங்களை அறிந்து மதிப்பளிப்பார்.

விடய உள்ளடக்க வழிகாட்டி :

6.2.1 வேதாந்தம் ஓர் அறிமுகம்

- வைத்தீக தத்துவங்களை இந்து தரிசனங்கள், இந்து மெய்யியற் கோட்பாடுகள் எனவும் குறிப்பிடுவார்.
- உபநிடதங்கள், வேதத்தின் அந்தமாக அமைந்து, இந்து மெய்யியற் சிந்தனைகளின் கருவுலமாக விளங்குவன. இதனால், உபநிடதங்களுக்கு வேதாந்தம் என்ற பெயரும் உண்டு.
- உபநிடத மெய்யியற் சிந்தனைகளின் வளர்ச்சியைப் பிரதிபலிப்பனவாக வேதாந்தக் கோட்பாடுகள் உள்ளன.
- உபநிடதங்களும், உபநிடதங்களின் விளக்கமாக பாதராயனர், எழுதிய பிரம சூத்திரமும் வேதாந்தக் கோட்பாடுகள் தோற்றம் பெறுவதற்கு அடிப்படையாக அமைந்தன.
- பிரமகுத்திரத்துக்கு சங்கரர், இராமானுசர், மத்துவர், நீலகண்ட சாஸ்திரி முதலியோர் உரைகளை எழுதியுள்ளனர்.
- சங்கரர், இராமானுசர், மத்துவர் ஆகியோர் பிரமகுத்திரத்திற்குச் செய்த விளக்கவரைகள் முறையே மகாபாஷ்யம், ஸ்ரீபாஷ்யம், மத்வபாஷ்யம் என வழங்கப்படுகின்றன.
- உபநிடதங்களை முக்கிய பிரமாணமாகக் கொண்டு தோன்றிய இக்கோட்பாடுகள், வேதாந்தம் என்ற பெயராலேயே கட்டப்படுகின்றன.
- உபநிடதங்களும், உபநிடதங்களின் விளக்கமாக பாதராயனர் எழுதிய பிரம சூத்திரமும் வேதாந்தக் கோட்பாடுகள் தோற்றம் பெறுவதற்கான அடிப்படையாக அமைந்தன.

- பிரமகுத்திரத்துக்கு சங்கரர், இராமானுசர், மத்துவர், நீலகண்ட சாஸ்திரி முதலியோர் உரைகளை எழுதியுள்ளனர்.
- சங்கரர், இராமானுசர், மத்துவர் ஆகியோர் பிரம குத்திரத்திற்குச் செய்த விளக்க உரைகள் முறையே, மகாபாஷ்யம், ஸ்ரீபாஷ்யம், மத்வ பாஷ்யம் என வழங்கப்படுகின்றன.
- உபநிடதங்களை முக்கிய பிரமாணமாகக் கொண்டு தோன்றிய இக் கோட்பாடுகள் வேதாந்தம் என்ற பெயராலேயே கட்டப்படுகின்றன.

6.3.3 அத்வைதம் - விளக்கம்

- அத்வைதம் என்ற சொல்லுக்கு ஆறு வகையாகப் பொருள் கொள்வர். அவையாவன: அன்மை (சாதிருசியம்) இன்மை (சுபாவம்) மறுதலை (விரோதம்) வேற்றுமை (பேதம்) சிறுமை (அற்பதையம்) பொறையின்மை (அப்பிராசங்தியம்)
- இந்து தத்துவ மரபில் அத்வைதத்துக்கு இன்மைப் பொருள் கொண்டு, பிரமம் ஒன்றே உண்மைப் பொருள் என நிறுவுவோர் கேவலாத்துவிதவாதிகள். கேவலம் - என்றால் ஒன்று எனப் பொருள்படும். இக் கொள்கையை முன்னெடுத்தவர் சங்கரர் ஆவார்.
- சங்கரரைப் போன்று இராமானுஜரும் இரண்டு இல்லை என்ற அத்வைத இன்மைப் பொருளையே தமது விசிட்டாத்வைதத்தில் கொள்கிறார்.
- மத்துவரின் துவைதம் அத்வைதத்திற்கு மறுதலைப் பொருளைக் கொள்கிறது. பிரமம், ஆன்மா இரண்டும் வேறு வேறு. உள்ளது ஒன்றல்ல இரண்டு என்பது.
- சைவசித்தாந்தம் அத்வைதத்திற்கு அன்மைப் பொருளைக் கொள்கின்றது.

6.3.4 அத்வைதம்

சங்கரர் - அறிமுகம்

- காலம் - கி.பி. 8 ஆம் நூற்றாண்டு (கி.பி. 788 - கி.பி. 829)
- பிறந்த இடம் - கேரளத்தில் காலடி எனும் கிராமம்
- தாய், தந்தை - ஆரியாம்பாள், சிவகுரு
- ஆசிரியர் - கோவிந்தர், கெள்டபாதர்
- அற்புதங்கள்:
 1. தங்க நெல்லிக்கனி மழை பொழியச் செய்தமை.
 2. பூர்ணா நதியை திசைமாறி ஓடச் செய்தமை.
 3. தாய்க்கு விஷ்ணு தரிசனம் கிடைக்கச் செய்தமை.
 4. சீட்ரகளுக்காக வெந்நீருற்றை உண்டாக்கியமை.
 5. தானே நெருப்பை உண்டாக்கித் தாயின் தகனக் கிரியைகளைச் செய்தமை.
- வேதாந்தக் கோட்பாடுகளுள் முதன்மையான, முக்கியமான கோட்பாடு என அத்வைதக் கோட்பாடு கொள்ளப்படுகின்றது.
- பிரஸ்தான திரயத்துக்கு, சங்கரர் எழுதிய உரைகளில் அத்வைத சிந்தனைகளின் தோற்றுவாயைக் காணலாம்.

- பிரஸ்தான திரயத்தில் அடங்கும் உபநிடதம், பிரம சூத்திரம், பகவத்கீதை ஆகிய நூல்களில் அத்வைத சிந்தனைகள் உள்ளன. உபநிடதங்கள் உரையாடல்களாகவும், மகாவாக்கியங்களாகவும் அத்வைத சிந்தனைகளை முன்வைத்துள்ளன.
- பாதராயணரின் பிரமசூத்திரம் ஒருமைவாதக் கருத்துக்களை மிகச் சுருக்கமாக விபரிக்கும் நூலாக உள்ளது.
- கெளபாதரின் “மாண்டுக்கிய காரிகை ” அத்வைதக் கோட்பாட்டின் திறவுகோலாக அமையப் பெற்ற நூலாகும்.
- உபநிடதங்கள், பிரமசூத்திரம், பகவத்கீதை என்பவற்றில் உள்ள அத்வைதச் சிந்தனைகளை, முக்கிய பிரமாணங்களாகக் கொண்டு அத்வைதத்தை ஒரு கோட்பாடாக முறைமைப்படுத்தியவர் சங்கரர். இதனால் சங்கரரை அத்வைத ஸ்தாபகர் எனக் கொள்ளும் மரபு உள்ளது.
- பணிகள்
 1. நூற்பணி:- பிரமசூத்திரம், பகவத்கீதை தசோபநிடதங்களுக்கு உரைநூல்கள் எழுதினார்.
 - சிவானந்த வகரி, சௌந்தரிய வகரி, சுப்பிரமணிய புஜங்கம், ஆரியாசதகம், பஜ்கோவிந்தம் முதலான தோத்திர நூல்களைப் பாடினார்.
 - விவேககுடாமணி, உபதேச சாயல்ரி - அத்வைத கொள்கை விளக்க நூல்களை எழுதினார்.
 2. வேதாந்த மடங்களை அமைத்தார்.
- வேதாந்த தத்துவ மரபில் சங்கரர் பற்றிய மதிப்பீடு:
 - இந்திய தத்துவ மரபில் உபநிடத் தத்துவ சிந்தனைகளை அடிப்படையாகக் கொண்டு, கேவலாத்வைதம் எனும் புதிய தத்துவ மரபினைத் தோற்றுவித்தமை.
 - பின் எழுந்த இந்து தத்துவங்களுக்கு முன்னோடி ; முதன்மையானவர்.

அத்வைதக் கோட்பாடு

- அத்வைதம் என்பது அ+ துவைதம் எனப் பிரித்து, உள்பொருள் இரண்டு அல்ல; ஒன்று என பொருள் கொள்ளப்படுகிறது.
- சங்கரர் அறுவகைப் பிரமாணங்களை ஏற்றார். அவை பிரத்தியட்சம், அனுமானம், ஆப்த வாக்கியம், உபமானம், அனுலப்தி, அருத்தா பத்தி என்பனவாகும்.
- பிரம்மம், ஆன்மா பற்றிய இருமை இன்மைக் கொள்கையே அத்வைதம் போதிக்கும் அடிப்படைக் கொள்கையாகும்.

- சங்கரர் அத்வைத தத்துவத்தை அரைச் சுலோகத்தில் அடக்கியுள்ளார்.
“பிரம்ம சத்தியம் ஜைகத்மித்யா, ஜீவோ பிரம்ம ஏவநா அபர் ”.
பிரமம் உண்மையான பொருள்; இந்த உலகம் ஒரு தோற்றுமே; ஒவ்வொர் ஆண்மாவும் பிரமம்தான். வேறொன்றுமில்லை என்பது இதன் பொருளாகும்.
- வேதாந்த சூத்திரம் (பிரமகுத்திரம்) , உபநிடதம், பகவத்கீதை ஆகிய பிரஸ்தான திரயங்களை அடிப்படையாகக் கொண்டு, சங்கரர் தமது கோட்பாட்டை நிறுவுகிறார்.

(அ) பிரமம்

- பிரமமானது ஆண்மா, உலகம் ஆகிய இரு பொருள்களிலும் முதன்மையானது. பிரமம் மட்டுமே உண்மைப்பொருள். ஏனைய யாவும் அதன் தோற்றும்.
- பிரமம் அநாதியானது; அந்தமற்றது; அழிவில்லாதது; எங்கும் செறிந்து நீக்கமற நிறைந்திருப்பது.
- பிரமம் எதனைப் போன்றதாக இல்லை எனக் கூறலாமேயொழிய, எதுவாக உள்ளது என விளங்க வைப்பது கடினம்.
பிரமத்திற்கு இரண்டு நிலைகள் கூறப்படுகின்றன.
 - நிர்க்குண நிலை-மாயையோடு சேராதநிலை, குணமற்ற நிலை.
 - சகுண நிலை- மாயையோடு சேர்ந்த நிலை, குணங்களோடு கூடிய நிலை - ஈஸ்வரன்.
- ஒரேயொரு மூலப்பொருளாயுள்ள பிரமம் பல சீவன்களாகிறது.
- ஆண்மாவே பிரமம் - தத்துவமனி, அகம் பிரமாஸ்மி, சோகம் அஸ்மி எனும் உபநிடத மகாவாக்கியங்கள் இதற்கு அடிப்படையாகின்றன.
- பிரமம் ஒன்றே; அஞ்ஞானத்தின் காரணமாக அது பல வகைப் பொருட்களாகக் காட்சியளிக்கிறது.
- அவித்தையாகிய அஞ்ஞானத்தினின்றும் விடுதலை பெறுமிடத்து பிரமமே எங்கும் பரந்திருக்கும் பரிபூரணப் பொருளாகும்.

(ஆ) ஆண்மா

- சங்கரர் ஆண்மாவின் இருநிலைகள் பற்றிக் குறிப்பிடுகிறார்.
 - பரமாத்மா (என்றும் உள்ள பொருள்)
 - ஜீவாத்மா (அவித்தைக்கு உட்பட்டது)
- ஜீவாத்மாக்கள் பலவாகத் தோன்றும். அது ஒன்றேயாகும். அடிப்படையில் ஜீவாத்மாவும் பரமாத்மாவும் ஒன்றென்பதைப் பிண்வரும் வாதங்கள் மூலம் சங்கரர் நிறுவுவார்.
 - அவச்சேத வாதம்
 - பிரதிபிம்ப வாதம்
- அவித்தை என்பதன் பொருள் அறியாமையாகும். அவித்தையே பிரமத்தைச் சீவன்களாக்குவது. அவித்தையாகிய அஞ்ஞானத்தினாலேயே சீவன் தன்னைப் பிரமத்திலிருந்து வேறுபட்டதாக என்னுகிறது.

- (இ) உலகம்
- உலகம் என்பது உண்மையல்ல; அது தோற்றும் பிரமம் உலகாக மாறுவதாகக் காணப்படுகிறதேயொழிய, உண்மையில் பிரமத்தில் மாற்றமெதுவும் ஏற்படுவதில்லை. இதனை விவர்த்தவாதம் மூலம் நிறுவுகிறார்.
- விவர்த்தவாதம் என்பது ஒரு பொருள் இன்னொன்றாக மாறாமலிருந்தபடியே மாறிவிட்டதாகத் தோன்றுவது. (உ-ம்) கயிறு பாம்பாகத் தோன்றுதல்.

மாடைய

- மாடையக் கோட்பாட்டின் மூலம் பிரமம் உலகைத் தோற்றுவிக்கிறது என்கிறார். மாடையே உலகத் தோற்றுத்திற்கும் ஒடுக்கத்திற்கும் காரணம்.
- மாடை என்பதற்குப் பலவிதமாகப் பொருள் கொள்வர். மாடையைச் சொல்லால் விபரிக்க முடியாது. இதனால் அது அந்ரவசனீயம் எனப்படும்.
- மாடைக்கு இரண்டு இயல்புகள் உள்ளன. அவையாவன;
 - (i) ஆவரணம் - உள்ளதை மறைக்கும் இயல்பு.
 - (ii) விக்ஞேஷபம் - இல்லாததைத் தோற்றுவிக்கும் இயல்பு.
- ஈஸ்வர தத்துவம்- பிரமத்தை மாடை மறைப்பதால் தோன்றுவது.

இறைவனை அடையும் வழிகள்

- சங்கரர் ஞானத்திற்கு முதன்மையளிக்கிறார்.
- ஆன்மா அவித்தையினின்று விடுபட்டு, தன்னைப் பிரம்மமென உணர்தல் விடுதலையாகும்.
- சங்கரர் கூறும் முத்தி - அத்வைதமுத்தி. தன்னைப் பிரமம் என்று உணரும் அனுபவமே அத்வைத அனுபவம். சீவன்முத்தி, விதேகமுத்தி இரண்டையும் குறிப்பிடுகிறார்.

6.3.5 இராமானுஜரும் விசிட்டாத்தவைதமும்

- காலமும் வாழ்வும்

காலம் - கி.பி.11 ஆம் நூற்றாண்டு (கி.பி 1027)

இடம் - தென்னிந்தியாவில் ஸ்ரீ பெரும்புதூர்.

தாய்தந்தை - காந்திமதியம்மை, ஆதிகேசவாச்சாரியார்.

ஆசிரியர் - யாதவப் பிரகாசர், திருக்கோட்டியூர்நம்பி

- பணிகள்

1. நூற்பணி

- பிரமகுத்திரம், பகவத்கீதை, உபநிடதம் ஆகிய நூல்களுக்கு வைணவ சித்தாந்த நோக்கில் உரைநூல்கள் எழுதினார்.
- வேதாந்தசாரம், வேதாந்த சங்கிரகம், வேதாந்த தீபம் முதலிய நூல்களை எழுதினார்.
- நித்தியக் கிரந்தம் - முதலிய வழிபாட்டு வகைகளைக் கூறும் நூல்களை எழுதினார்.

2. பகவத்கீதயைப் பிறருக்கு உபதேசித்தமை.

3. நாலாயிர திவ்யபிரபந்தம் - குறிப்பாக நம்மாழ்வார் பாடல்களை மக்களிடையே பரப்பியமை.

4. நாட்டின் பல பாகங்களுக்கும் சென்று வைணவ மதத்தை நிலைபெறச் செய்தமை.

5. சாதி, இன, மத வேறுபாடின்றி யாவரும் முத்தியடைய வழிகாட்டியமை.

- அற்புதங்கள்

1. கிருஷ்ண பகவான் வேட்டுவ வடிவில் வந்து வழித்துணையானமை.

2. ஸ்ரீரங்கத்து மடாதிபதி ஆளவந்தாரின் வேண்டுகோளை அறிந்து பாடியமை.

3. காஸ்மீரிலிருந்த போதாயனவிருத்தி நூல் பகவான் அனுக்கிரகத்தால் கிடைக்கப் பெற்றமை.

- பிரமாணங்களும் கோட்பாடுகளும்

- பிரமாணங்கள் - காண்டல், கருதல், உரை

- விசிட்டாத்வைதக் கோட்பாடு விளக்கம் - பிரபக்தி தத்துவம்

- வேதாந்த தத்துவ வளர்ச்சியின் இராமானுஜர் பற்றிய பங்கு மதிப்பீடு:

1. சமுதாய வாழ்க்கையிலிருந்து பிரிந்து தொலைவிலே நின்ற வேதாந்த தத்து வங்களை மக்களோடு இணைத்து வேதாந்தப் புரட்சி செய்தவர்.

2. சங்கரின் அத்வைதக் கோட்பாட்டை உள்வாங்கி, மீட்டுருவாக்கம் செய்து, புதிய தத்துவத்தை உருவாக்கியவர்.

3. தத்துவ சிந்தனைகளையும் சமயநூறி முறைகளையும் ஒன்றிணைத்து விசிட்டாத்வைதக் கோட்பாடு என்னும் புதிய கோட்பாட்டை நிறுவியவர்.

இராமானுஜரும் விசிட்டாத்தவைதமும்

- சங்கரரது அத்வைதக் கொள்கைகளைத் தழுவியும் வேறுபட்டும் அமைந்தது விசிட்டாத்தவைதக் கோட்பாடு.
- பிரமம், ஆண்மா, உலகு ஆகிய முப்பொருள்களும் உண்மை என்ற அடிப்படையில் அமைந்ததே விசிட்டாத்தவைதக் கோட்பாடு.
- பிரமம் சூத்திரத்துக்கு வைணவ தத்துவ நோக்கிலே எழுதப்பட்ட ஸ்ரீபாஷியத்தை அடிப்படையாக வைத்து தமது விசிட்டாத்தவைதக் கருத்துக்களை முன்வைக்கிறார்.
- உபநிடத்துக்களிலுள்ள பேதாபேத சுருதிகளை முதன்மைப்படுத்திய கோட்பாடாக, விசிட்டாத்தவைதக் கோட்பாடு அமைகிறது.
- பிரஸ்தான திரயங்களோடு நாலாயிர தில்ய பிரபந்தத்தினையும் பிரமாண நாலாகக் கொள்கிறார்.
- **விசிட்டாத்தவைதக் கோட்பாடு**
- முன்று பொருள்களும் உண்மையானவையென இராமானுஜர் தத்துவத்திரயம் பேசுகிறார்.
- உயிர்கள் அனைத்தையும் உள்ளின்று இயக்குபவன் இறைவன் - பரமான்மா. உலக இயக்கத்துக்கும் இறைவனே காரணமாகிறான். இதனால் இப்பொருள்கள் அனைத்தும் ஒன்று. இதுவே இராமானுஜரின் அத்வைதம்.
- விசிட்டாத்தவைதம் - விசிட்டம் + அத்வைதம் விசேடனங்களுக்கும் விசேஷயத்திற்கும் இடையிலான நெருங்கிய தொடர்பே (விசிட்டம்) விசிட்டாத்தவைதம் என இராமானுஜரால் குறிப்பிடப்படுகிறது.
- பிரம்மம், உயிர், உலகம் முன்றுக்குமுள்ள தொடர்பு
 - சர்ரீ சர்ரீ சம்பந்தம் - உலகு, உயிர் - சர்ரம்; பிரமம் - சர்ரி.
- இவற்றுக்கிடையிலான தொடர்பை அப்பிரதக்சித்தி மூலம் விளக்குகிறார். ஒன்று நிலைபெற, மற்றொன்று அவசியம். உலகு, உயிர் நிலைபெற இறைவன் அவசியம். இறைவனின் தனித்துவத் தன்மைக்கு உலகு, உயிர் என்பன அவசியம்.

(அ) பிரமம்

- பிரமம் என்ற மூலப்பொருள் விட்டனு. ஸ்ரீமந் நாராயண மூர்த்தியே கடவுள்.
- சர்ரீ சர்ரீ சம்பந்தம் - உலகத் தோற்றுத்துக்கு தலைவன். ஆண்மாக்களையெல்லாம் தனது உடலாகவும் பண்பாகவும் கொண்டு விளங்குபவன் பரமான்மா.
- இறைவனின் பண்புகள் - ஜஸ்வர்யம், பலம், வீரியம், தேஜஸ், ஞானம்.
- இறைவன் பூரண அறிவுடையவன். சிருஷ்டி, திதி, ஸம்காரம், ஞானம் எனும் நான்கு தொழில்களையும் இயற்ற வசதேவன், பிரத்தியும்னன், அநிருத்தன் முதலான நிலைகளை எடுக்கிறான்.
- இறைவனின் சக்தி ஸ்ரீ. ஸ்ரீயினின்றும் பிரிக்கமுடியாதவன் ஸ்ரீநிவாசன்.
- ஆண்மாக்களைத் தனது அங்கமாகக் கொண்டிருந்தாலும் பரமான்மா பாதிக்கப்படுவதில்லை. இறைவன், ஆண்மாக்கள் மீது கருணை கொண்டு, காப்பவன்.

(ஆ) ஆண்மா

- ஆண்மாக்கள் எண்ணிக்கையிற் பல. அவை நித்தியமானவை, அழிவற்றவை.
- அவை தாம் செய்யும் கண்ம வினைகளுக்கு ஏற்ப உடல்களை எடுக்கின்றன.
- முவகை ஆண்மாக்கள்
 - (i) எப்பொழுதும் முத்திநிலையிலுள்ளவை.
 - (ii) கட்டுண்ட நிலையிலிருந்து முத்தியடைந்தவை.
 - (iii) எப்பொழுதும் கட்டுண்ட நிலையிலுள்ளவை.
- ஆண்மாக்கள் அறிவை இயல்பாக உடையவை.
- தர்மபூதங்களும் - இவ்வறிவு நிறைவற்றது. அந்தக் கரணங்களின் துணையுடனேயே அறியும் இயல்புடையது. இன்பம், துன்பம், விருப்பு, வெறுப்பு என்பன அறிவின் இயல்புகள் ஆகும்.
- ஆண்மாக்களின் துயருக்கும் அல்லவுக்கும் காரணம் அறிவுக்குறைவு. அவை பிறவிப் பிணியினின்றும் நீங்க நற்கருமங்களைச் செய்ய வேண்டும்.
- பிறவிப் பிணி நீங்கி, ஸ்ரீவைகுண்டத்தை அடைதல் வீடுபேறு ஆகும்.

(இ) உலகம்

- நித்தியமானது; அழிவற்றது. உலக இருப்பு பரிணாமவாதம் மூலம் நிறுவப்படுகிறது. பிரமமானது உலகமாக மாற்றமடைந்து சிருஷ்டி நிகழ்கிறது. இறைவனாகிய சர்ரிக்கு இது பண்டு. ஆதலால் இறைத்தன்மை நிலைபேற்றுக்குக் காரணமான பொருளாகிறது

(ஈ) முக்தி நிலை

- ஆண்மாக்களின் கண்ம பலன்களினிடப்படையில் வீடுபேறு கிடைக்கும்.
- பகவானது பேரருளால் ஆண்மாக்களின் கண்மம் அழிந்து முத்திநிலை ஏற்படும்.
- ஞானமும் பக்தியும் வீடுபேற்றுக்கு வழியாகக் கூறப்பட்டாலும் பிரபக்தியே முத்திக்கு வழியாகும். இந்நிலையை அடைய கண்மமும் ஞானமும் துணையாகிறது.
- விதேக முத்தி - உடல் அழிந்த பின் வைகுண்டமடைதல்.

6.3.6 மத்துவரும் துவைத வேதாந்தமும்

காலமும் வாற்றும்: -

- காலம்** - கி.பி. 13 ஆம் நூற்றாண்டு (கி.பி. 1238 - 1317)
- இடம்** - தென்னிந்தியாவில் உடுப்பிக்கு அருகிலுள்ள கிராமத்தில் பிறந்தவர்
- தாய், தந்தை** - வேதவதி அம்மையார், மத்யகேசபட்டர்
- ஆசிரியர்** - அச்சுதப்பிரேஹஷர்

பணிகள்:

1. நூற்பணி
 - பிரஸ்தானதிரயங்களான வேதாந்த சூத்திரம், தச உபநிடதங்கள், பகவத் கீதை என்பவற்றிற்குப் பாதியங்கள் எழுதியமை.
 - இருக்குவேதத்தின் முதல் நாற்பது மந்திரங்களுக்கு விரிவுரைகள் எழுதியமை.
 - பாரத தாற்பரிய நிருணயம் - மகாபாரதம் பற்றிய நூலுக்கு விளக்கம் எழுதியமை.
 - பாகவத புராண விளக்க நூல் எழுதியமை.
 - ‘சர்வ மூலம்’ தொகைநூல் - துவைத வேதாந்தக் கோட்பாட்டு நூல்கள் எழுதியமை.
2. உடுப்பியில் கிருஷ்ணனுக்கு ஆலயம் நிறுவியமை.
3. கண்ணடத்தில் ஹரிதாசர்களை உருவாக்கியமை.
4. துவைத மதத்தை நிறுவியமை.

பிரமாணங்களும் கோட்பாடுகளும்:

- பிரமாணங்களாக காண்டல், கருதல், உரை ஆகிய மூன்றையும் ஒப்புக் கொள்கிறார்.

வேதாந்த தத்துவ வளர்ச்சியில் மத்துவர் பற்றிய மதிப்பீடு:

- சங்கரதும் இராமனுஜரதும் அத்வைதக் கோட்பாடுகளை உள்வாங்கி, துவைதக் கோட்பாட்டை நிறுவியமை.
- உள்ள பொருள் மூன்று. ஆயினும் அவை தமிழ்நாட்டையே என்றும் வேறு பாடுடையவை என்ற நிலையில் தமது கோட்பாட்டை நிலைநிறுத்தியமை
- வைணவ மதச் சார்புடையதாகத் தமது வேதாந்தத்தை நிறுவியமை
- முத்திக் கோட்பாடு பற்றி புதிய கருத்து நிலையை முன்வைத்தவர்.

- உள்ள பொருள் முன்று. ஆயினும் அவை தம்மிடையே என்றும் வேறு பாடுடையவை என்ற நிலையில் தமது கோட்பாட்டை நிலைநிறுத்தியமை
- வைணவ மதச் சார்புடையதாகத் தமது வேதாந்தத்தை நிறுவியமை
- முத்திக் கோட்பாடு பற்றி புதிய கருத்து நிலையை முன்வைத்தவர்.

துவைத வேதாந்தம்:

- துவைதம் என்னும் சொல்லுக்கு இரண்டு என்பது பொருள். இரண்டு எனப் பேசப்படுவை இறைவனும் ஆன்மாவும் ஆகும்.
- இவை இரண்டும் இரண்டு என்ற நிலையினின்றும் நீங்கி ஒன்று என்ற நிலையை ஒருபோதும் அடைவதில்லை. எப்பொழுதும் இரண்டும் இரண்டுதான் - துவைதக் கோட்பாடு.
- மத்துவர் பிரஸ்தான தீர்யங்களை மட்டுமன்றி இதிகாசங்கள், வைணவ ஆகமங்கள், வைணவ புராணங்கள், சிறப்பாகப் பாகவத புராணங்களையும் பிரமாண நூல்களாகக் கொள்கிறார்.
- மத்துவர் பன்மைவாதி. உள்பொருள்கள் பல. ஈஸ்வரன் அல்லது இறைவன், சீவன், சடம் ஆகியன உண்மைப் பொருள்கள்.
- இவை நிரந்தரமானவை. என்றும் இருப்பவை. இவற்றுக்கிடையேயுள்ள வேறுபாடுகளும் பேதங்களும் நிரந்தரமானவை. ஐவகைப் பேதங்களை இவர் குறிப்பிடுகிறார்.
 1. சீவஸஸ்வரபேதம் -சீவனுக்கும் ஈஸ்வரனுக்கும் இடையிலே உள்ள பேதம்.
 2. சடாஸஸ்வரபேதம் -சடத்துக்கும் ஈஸ்வரனுக்குமுள்ள பேதம்.
 3. சீவசடபேதம்- சீவனுக்கும் சடத்துக்குமுள்ள பேதம்.
 4. சீவபரஸ்பரபேதம்-ஒரு சீவனுக்கும் இன்னொரு சீவனுக்கும் இடையிலான பேதம்.
 5. சடபரஸ்பரபேதம்-ஒரு சடத்துக்கும் இன்னொரு சடத்துக்கும் இடையிலான பேதம்.
- புற உலகின் உண்மையை மத்துவர் ஏற்றுக் கொள்வதால் அவரது கொள்கையை காட்சிப் பொருள் கொள்கை என்பர்.
- இறைவன் ஒருவனே சுதந்திரமான உள்பொருள். மற்றைய உள்பொருள்களாகிய ஆன்மாக்களும் சடப்பொருள்களும் பர தந்திரமானவை (சுதந்திரமற்றவை).

(அ) பிரமம்

- சகுணப் பிரமத்தை மத்துவர் முதன்மைப்படுத்துகிறார்.
- பிரமம் முக்குணங்களையும் கடந்ததே தவிர, தெய்வீக இயலான பண்புகளையும் குணத்தையும் கடந்ததல்ல. (குண பூரணன்)
- பிரமம் எல்லாப் பொருட்களினதும் உள்ளீடாக அமைவதுடன் அவைகளின் செயற்பாட்டிற்கு வழிகாட்டியாகவும் அமைகிறது.
- இறைவன் மட்டுமே சார்பற்றவன். மிக உயர்ந்த உள்பொருள் (சர்வ உத்தமன்).
- மகாவிஷ்ணு முர்த்தியே சர்வவல்லமை படைத்த ஈஸ்வரன். அவர் ஆன்மாக்கள் பிறவித் துன்பத்தினின்றும் நீங்கி முத்தி பெறுதற்பொருட்டு, உலகைப் படைத்தல், காத்தல், அழித்தல் ஆகிய முத்தொழில்களையும் இயற்றுகிறார்.
- ஆன்மாக்களின் அறியாமைக்குக் காரணமாயமைவது இறைவனின் பேராற்றல் தன்மையெனக் கருதப்படும் மாயையாகும்.
- ஆன்மாக்களின் அறிவுக்கும் விடுதலைக்கும் காரணமாக அமைவது பிரமம்.

(அ) ஆன்மா

- ஆன்மாக்கள் பல. எண்ணிக்கையற்றவை.
 - ஆன்மாக்கள் இருநிலைகளில் வைத்து விளக்கப்படுகிறது.
 - (i) போன்றிருத்தல் (ii) சார்ந்திருத்தல்
 - ஆன்மாவானது பிரமத்தின் தன்மைகள் பலவற்றைப் பெற்றிருக்கிறது. ஆனால் கடவுளுக்குச் சமமானதல்ல.
 - (i) ஆன்மாக்கள் இறைவனைப் போன்று சத், சித், ஆனந்தம் என்ற பண்புகளைப் பெற்றவை ஆயினும் அப்பண்புகள் நிறைவற்ற பண்புகளாக இருத்தல்.
 - (ii) அறிபவர், செய்பவர், அனுபவிப்பவர் என்ற வகையில் ஆன்மாவும் இறைவனைப் போன்றிருப்பதாக எண்ணப்படுகிறது.
 - சகல செயற்பாட்டிற்கும் உயிர்கள் இறைவனைச் சார்ந்துதான் இயங்குகின்றன.
 - (உ-ம்) அறிதல், செய்தல், துய்த்தல்.
 - கண்ணாற் காணமுடியாத ஆன்மா, நல்வினை தீவினைக்கேற்ப சடப்பொருளாலான உடல்களை எடுத்து உலகிலே வாழ்கிறது. இதற்கு இறைவனின் கருணை வேண்டும். தானாகவே தனக்குரிய உடலைத் தெரிவு செய்யும் தகைமை ஆன்மாவுக்கு இல்லை. மத்துவர் குறிப்பிடும் மூன்று வகை ஆன்மாக்கள்:
 1. நித்திய முத்தர்கள் - நித்தியமாயும் சுதந்திரமாயும் இருப்பவை.
 - (உ-ம்) இலட்சமி (ஸ்ரீ)
 2. முத்தர்கள் - சம்சாரத் தலையிலிருந்து விடுதலை அடைந்தவர்கள் - தேவர்கள், ரிஷிகள், ஆன்மீக தலைவர்கள்.
 3. பந்தப்பட்ட சீவன்கள் -பெத்தநிலையினுள்ளோர். இவர்களை மேலும் இரு வகைப்படுத்துவர்.
 - (i) வீடுபேற்றையத் தகுதியுடையவர்.(முக்தி யோக்கியர்கள்)
 - (ii) வீடுபேற்றையும் தகுதி இல்லாதவர்கள்.
 - (தமோ யோக்கியர்கள்)
- வீடுபேற்றையும் தகுதி இல்லாதவர்கள்
- சம்சாரபந்தத்தில் உழல்வோர்
நித்திய நரகத்தில் உழல்வோர்

- ஆன்ம விடுதலை ஆன்மாக்களின் முக்குணங்களின் அடிப்படையிலும் தீர்மானிக்கப்படுகின்றன.
 - சாத்விகம் - முத்திநிலை எய்துகின்றன.
 - இராசதம் - சம்சாரத்தில் உழல்கின்றன.
 - தாமசம் - நித்திய நரகத்தில் வீழ்கின்றன.
- முத்தியடைந்த நிலையிலும் ஆன்மாக்களுக்கிடையில் வேறுபாடு உண்டு.
- முத்திநிலையில் கூட ஆன்மா ஈஸ்வரனாவதில்லை.

உலகம்

- உலகம் உண்மையான பொருள். நிலையான பொருள்.
- இறைவன் உலகைப் படைப்பதற்கு நிமித்த காரணன், சட உலக தோற்றுத்திற்கு அடிப்படைப் பிரகிருதி.
- ஆன்மாக்கள் முத்தியின்பம் பெறுவதற்கு நிலைக்களாக அமைகிறது.

முத்தி நிலை

- ஆன்மா தனது முயற்சியால் நேரே விடுதலை பெற முடியாது. இறைவனின் அருள் கைகூடும்பொழுதுதான் முத்திநிலை சாத்தியமாகிறது.
- ஆன்மா பந்தத்தாற் கட்டப்பட்டிருப்பதால் இறைவனுடைய உண்மைத் தன்மையை உணர்வதில்லை.
- ஞானம், பக்தி என்பன மோட்சம் அடைவதற்குரிய வழிகள்.
- முத்திநிலையிலும் ஆன்மா பேரின்பத்தை அனுபவிக்குமே தவிர பிரமத்துடன் இரண்டறக் கலப்பதில்லை.

முக்கிய குறிப்பு: அத்வைத, விசிட்டாத்வைத, துவைத, சைவசித்தாந்த கோட்பாடுகளுக்கிடையிலான ஒப்பீடுகளை ஆசிரியர் கற்பித்தலின்போது முன்வைக்க வேண்டும்.

கற்றல் - கற்பித்தல் செயற்பாடுகள்:

- படி I:** வேதாந்த தத்துவ சிந்தனைகளையும் அவை தோன்றியதற்கான பின்னணியையும் மாணவர் கூறச் சந்தர்ப்பம் வழங்குங்கள்.
- படி II:** வேதாந்த தத்துவ சிந்தனைகளுக்கான மூலங்கள், வேதாந்த தத்துவ சிந்தனைகளில் பிரமம், ஆன்மா, உலகு பற்றிய கருத்துக்கள் என்ப வற்றை இனங் கண்டு தொகுப்பதற்குத் தேவையான நூல்களை வழங்கி வழிகாட்டுங்கள்.
- படி III:** மாணவர்களை நான்கு குழுக்களாகப் பிரித்து பின்வரும் தலைப்புகளை அடிப்படையாகக் கொண்டு வினாவிடைப் புத்தகமொன்றைத் தயாரிக்க வழிகாட்டுங்கள்.
- (i) வேதாந்த தத்துவ சிந்தனைகளுக்கு அடிப்படையாய் அமைந்த மூலங்கள்.
 - (ii) அத்வைதமும் விசிட்டாத்வைதமும்
 - (iii) துவைதக் கோட்பாட்டின் தத்துவம்
 - (iv) விசிட்டாத்வைதமும் சைவசித்தாந்தமும் ஒப்பீடு
- படி IV:** வினாவிடைத் தொகுப்பாக அமைத்த புத்தகத்தை வகுப்பறையில் முன்வைக்கச் சந்தர்ப்பம் வழங்குங்கள்.

உசாத்துணைகள்:

- 1) இந்திய தத்துவ ஞானம் - சி. இலட்சுமண ஜயர்
- (2) இந்து சமய தத்துவம் - ரி. எம். பி. மகாதேவன்
- (3) இந்திய தத்துவக் களஞ்சியம் - சோ. ந. கந்தசாமி
- (4) கீழை, மேலை நாடுகளின் மெய்ப்பொருளியல் வரலாறு - டாக்டர். இராதாகிருஷ்ணன்
- (5) இந்தியத் தத்துவவியல் - எஸ். வரதராஜன்
- (6) மத்துவ வேதாந்தம் - டாக்டர். இராதாகிருஷ்ணன்

தேர்ச்சி 7.0 : சைவசித்தாந்த மெய்ப்பொருளியலை ஆராய்ந்து விளங்கிச் செயற்படுவார்.

தேர்ச்சி மட்டும் 7.1 : சைவசித்தாந்த மெய்ப்பொருளியலாளர்களின் பணிகளை முன்வைப்பார்.

பாடவேளைகள் : 10

கற்றற் பேஞ்சன் :

- சைவசித்தாந்த மெய்ப் பொருளாளர்களும், சந்தான குரவர்களுமான மெய்கண்டாரதும் உமாபதி சிவாச்சாரியாரதும் வாழ்க்கை வரலாற்றை அறிந்து கூறுவார்.
- சைவசித்தாந்த மெய்ப்பொருளை விளக்கிய குருசீடு பரம்பரையைத் தோற்றுவிப்பதற்கு மெய்கண்டார் முன்னோடியாகத் திகழ்ந்தவாற்றை உதாரணங்களுடன் முன்வைப்பார்.
- தென்னிந்தியாவில் சைவசித்தாந்த சாத்திரம், நிலைபேற்றைய வழிவகுத்த மெய்கண்டாரதும் உமாபதி சிவாசாரியாரினதும் பணிகளை இனங்கண்டு எழுதுவார்.
- சைவசித்தாந்த சாத்திரங்களுள் முதன்மை நூலாக விளங்கும் மெய்கண்டாரின் சிவஞான போதத்தினதும் உமாபதி சிவாச்சாரியாரின் சித்தாந்த அட்கத்தினதும் சிறப்புக்களை எடுத்துக் காட்டுவார்.
- சைவசித்தாந்த வளர்ச்சிக்கு மெய்கண்டாரதும் உமாபதி சிவாச்சாரியாரதும் பணிகள் உதவியவாற்றை மதித்துப் போற்றும் வண்ணம் விழிப்புணர்ச்சியை ஏற்படுத்துவார்.
- சைவசித்தாந்த நூல்களில் ஒன்றான சிவஞானசித்தியார் பற்றியவிளக்கத்தைப் பெறுவார்.
- பிரமாணம் என்பதற்கான விளக்கத்தைக் கூறுவார்.
- சிவஞானசித்தியார் கூறும் அளவைப் பிரமாணங்கள் பற்றியும் அவற்றின் சிறப்புக்கள் பற்றியும் எடுத்துக் கூறுவார்.

விடய உள்ளடக்க வழிகாட்டி :

7.1.1 சைவ சித்தாந்தம் ஓர் அறிமுகம்

- சைவம் சிவசம்பந்தமுடையது. சைவம் கூறும் உண்மைகளின் முடிந்த முடிவான உண்மையைக் கூறுவது சைவசித்தாந்தம்.
- ‘சிவமாதல் வேதாந்த சித்தாந்தமாகும்’ என திருமந்திரத்தில் திருமூலர் குறிப்பிட்டுள்ளார்.
- சைவ சித்தாந்தத்தை அளவையியல் அடிப்படையில் உண்ணத் கோட்பாடாக வளர்த்தவர்கள் மெய்கண்டாரும் மெய்கண்டசந்தானமுமாகும்.
- இச் சித்தாந்தக் கோட்பாட்டைச் சூருக்கியும் விரித்தும் தமிழ்மொழியிலே முழுமையாக, முதலிலே உருவாக்கித் தந்தவர் மெய்கண்டார். இவரது சிவஞானபோதமும் ஏனைய பிற சாத்திர நூல்களும் சைவசித்தாந்தக் கருத்துக்களை மெய்யியல் ஆராய்ச்சிக்கு ஏற்றவாறு வகுத்துவன்ன.
- சைவசித்தாந்தத்தின் உயரிய கொள்கை சிவமே உயர்ந்த உள்பொருள் என்பதும் சீவன் தன்மையில் சிவத்தைப் போன்றது. ஆனால் அதில் ஒன்றுபட்டதன்று என்பதும் இறைவன் (பதி), ஆன்மா (பகு), தனை (பாசம்) எனும் மூன்று பொருள்களும் நித்தியமானவை என்பதாகும்.

- இச்சைவசித்தாந்தக் கோட்பாடு, பிரமாணங்கள் அல்லது அளவைகள் ஊடாகவும் சத்காரியவாதத்தினாடாகவும் விளக்கப்படுகின்றன.
- சைவசித்தாந்தச் சிந்தனை விளக்கத்திற்கு உதவும் அடிப்படை அளவைகள் பிரத்தியட்சம், அநுமானம், ஆப்த வாக்கியம் (ஆகமப் பிரமாணங்கள்) என்பன ஆகும். அறிவைப் பெறுவதற்கு ஆதாரமாயிருப்பவை அளவை அல்லது பிரமாணம் எனப்படும்.
 பிரத்தியட்சப் பிரமாணம் -காட்சியளவை
 அநுமானப் பிரமாணம் -கருதலளவை
 ஆகமப் பிரமாணம் -நூலளவை
- ஒரு பொருளை அல்லது சம்பவத்தை அல்லது செயலைக் கண்ணாற் கண்டால் மாத்திரமே அதனை உண்மையென உறுதியாக நம்புவது பிரத்தியட்சப் பிரமாணம். கண்ணுக்குப் புலப்படும் பிழம்புள்ள பொருள்கள் மட்டுமே உண்மையில் உள் பொருள்கள் எனக் கூறுவது ஏற்கத்தக்கது அல்ல. இது இன்பம், துன்பம், அங்கு, வெறுப்பு, உருவத்திரட்சியல்லாத (பிழம்பில்) பொருட்களை ஏற்றுக் கொள்ளத் தடையாகிறது.
- ஒரு சம்பவத்தை அனுமானிப்பின் மூலம் அறிந்து கொண்டு, காரண காரியத் தொடர்பைப் பயன்படுத்தி, பின்னர் காரியத்துக்குக் காரணமான சம்பவத்தை ஊகித்தறிதலும், ஜயம் நீங்கலும் அனுமானப் பிரமாணங்களேயாகும்.
 (உ-அ) புகை - நெருப்பு.
- இறைவன் திருவருஞுக்குப் பாத்திரமான ஞானச் செல்வர்களின் நூல்கள், பாடல்களில் இடம்பெறும் பொருளாழமுள்ள கூற்றுக்கள் ஆகமப் பிரமாணம் எனப்படும்.
 (உ - ம) “ஏகம்சத்”
- இம் மூன்று அளவைப் பிரமாணங்களிலும் மலைவு இல்லாமல் நெறிமுறைகளுக்கு இணங்கப் பிரயோகித்தல், சைவசித்தாந்த சிந்தனைத் தெளிவிற்கு இன்றியமையாததாகும்.
- சைவசித்தாந்தக் கோட்பாட்டின் உயிர்நிலையாக விளங்குவது சற்காரியவாதம் ஆகும். “ உள்ளது இல்லாததாகாது; இல்லாதது உள்ளதாகாது; உள்ளதிலிருந்து உள்ளதே தோன்றும்; இல்லாததிலிருந்து உள்ளது தோன்றாது” எனும் நான்கு உண்மைக் கூற்றுக்களும் சற்காரிய வாதத்தின் அங்கங்கள் ஆகும்.
- பிரபஞ்சத்தின் உண்மைப்பொருளை விளங்கிக் கொள்ளச் சற்காரியவாதம் துணை புரிகின்றது. காணப்படும் பொருள் ஆகிய பிரபஞ்சம் இல்லாதது இல்லை. அது உள்ள பொருளில் இருந்தே தோற்றும் பெறுகிறது.
- அளவையியல் நெறிமுறைகள், சற்காரியவாதம் என்பவற்றின் அடிப்படையில், சைவ சித்தாந்தக் கோட்பாடு, உலகப் பொருட்களை மூன்று பிரிவுகளில் அடக்குகிறது.

7.1.2 அறிமுகம்

- தமிழ் நாட்டில் சைவ மெய்யியற் சிந்தனை மரபு சைவசித்தாந்தக் கோட்பாடாக வளர்ச்சியடைந்தமைக்கு ஆதாரமானவை மெய்கண்டசாத்திரங்களேயாகும்.
- மெய்கண்டசாத்திரங்களைத் தோற்றுவித்தவர்கள் சந்தான குரவர்கள் ஆவர்.
- சந்தானம் என்பது பரம்பரை. குரவர் என்பது ஆசிரியர்கள். எனவே சந்தானகுரவர் என்போர் குருசீட் பரம்பரையில் சைவ மெய்ப்பொருளை வளர்த்த பெரியோர்கள் ஆவர்.
- மெய்கண்டார், அருணந்தி சிவாசாரியார், மறைஞான சம்பந்தர், உமாபதி சிவாசாரியார் என்போர் சந்தான குரவர்கள் எனப்படுவர்.


- சைவசித்தாந்த சாத்திரங்கள் பதினான்கினுள்ளும் மெய்கண்டதேவரால் இயற்றப்பட்ட சிவஞானபோதம் முதனுாலாக விளங்குகின்றது. இதன் வழிநூலான சிவஞானசித்தியாரும் இருபா இருபா: தும் அருணந்தி சிவாசாரியாரால் இயற்றப்பட்டன.
- மறைஞானசம்பந்தர் நூல்கள் எதனையும் இயற்றவில்லை. அவரது மாணவராகிய உமாபதி சிவாசாரியார் சைவசித்தாந்த சாத்திரங்களுள் சித்தாந்த அட்டகம் எனச் சுட்டப்படுகின்ற எட்டு நூல்களை இயற்றினார்.
- தமிழ்நாட்டிலே சைவசித்தாந்தப் பணிபுரிந்த சந்தான குரவர்களுள் மெய்கண்டாருக்கும் உமாபதி சிவாசாரியாருக்கும் தனிச்சிறப்புக்கள் உள்ளன.
- அவருக்கு முன்னோடியாக தமிழ்நாட்டிலே கி.பி. 12ம் நூற்றாண்டில் வாகீசமுனிவர் என்பவரால் ஞானாமிர்தம் என்னும் சைவசித்தாந்த நூல் எழுதப்பட்டுள்ளது.
- மெய்கண்டாரே முதன்முதலில் சைவ மெய்யியலைக் கோட்பாட்டு ரீதியாக வகுத்தும் தொகுத்தும் கூறியவராவார். அதற்கும் அவரின் நூலுக்குச் சார்பு நூலாக அமைந்து, தென்னிந்தியாவில் சைவசித்தாந்தம் வளர்ச்சியடைய வழிவகுத்தலை சித்தாந்த அட்டகங்களாகும்.

7.1.2 மெய்கண்டார்

- பதினான்கு சித்தார்த்த சாத்திரங்களுள் முதனுாலாகத் திகழ்கின்ற சிவஞானபோதத்தின் ஆசிரியர் மெய்கண்டார்.
- சைவசித்தாந்த மெய்ப்பொருளாளர்களுள் முதன்மையானவர். காலம் -கி.பி. 13 ஆம் நூற்றாண்டின் முற்பகுதி பிறந்த இடம் -திருமுனைப்பாடியில் திருப்பெண்ணாகடம் தந்தை. தாய் -அச்சுதகளப்பாளர், மங்களாம்பிகை தந்தையின் குலகுரு - சகலாகம பண்டிதர் (அருணந்தி சிவாசாரியார்) பிறப்பும் இளமையும் - திருவெண்காட்டு இறைவனருளால் திருமுறைகள் ஒதிவழிபட்டு பெற்றெடுத்தனர். பிள்ளைத் திருநாமம் -சுவேதவனப் பெருமாள், திருவெண்காடர்.
- பிள்ளைப் பருவத்திலேயே பரஞ்சோதி முனிவரால் சிவஞானபோத உபதேசம் பெற்றதுடன், மெய்கண்டார் எனும் திருநாமமும் குட்டப் பெற்றவர்.
- திருவெண்ணெய் நல்லூர் பொல்லாப் பிள்ளையாரின் திருவருளால் கலைஞானம் கைவரப் பெற்றவர்.

பணிகள்:

- இவர் சிவஞானபோதம் எனும் நூலை இயற்றியதோடு, சைவசித்தாந்த நூற்பொருளை நாற்பத்தொன்பது மாணவர்களுக்குப் போதித்தவர். இவரது முதன்மைச்சீடர் அருணந்தி சிவாசாரியார். மற்றவர்களுள் மனவாசகங்கடந்த தேவரும் ஒருவர்.
- மெய்கண்டார் இயற்றிய சிவஞானபோதம், சைவசித்தாந்த சாத்திரங்களுள் முதன்மையான நூல் மட்டுமன்றி, சைவசித்தாந்தக் கருத்துக்களை முதன்முதலில் சுருக்கியும் விளக்கியும் கோட்பாட்டு ரீதியில் முன்வைக்கும் நூலாகும்.
- சிவஞானபோதம் 12 குத்திரங்களில் சைவசித்தாந்தக் கருத்துக்களை விளக்குகின்றது.
- பன்னிரு குத்திரங்களோடு அவற்றை விளக்கும் 81 உதாரண வெண்பாக்களையும் வார்த்திகம் எனும் உரையையும் கொண்டு அமையப் பெற்றது.
- சிவஞானபோதம் 12 குத்திரங்களில் முதல் ஆறும் பொது அதிகாரம் எனவும் அடுத்த ஆறும் உண்மை அதிகாரம் எனவும் கூறப்படுகிறது.
- சிவஞானபோதம் நான்கு இயல்களாகவும் வகுக்கப்பட்டுள்ளது. இந்நூல் அமைப்பு பின்வருமாறு அமையும்.



- சிவஞானபோதத்தின் முன்னுரை இரு பாக்களை உடையது.
- சிவஞானபோதத்திற்குச் சிறப்புப் பாயிரத்தை எழுதியவர் அருணந்தி சிவாசாரியார் அவர் இயற்றிய சிவஞானசித்தியார் சிவஞானபோதத்தின் வழிநூலாக அமைகிறது. உமாபதி சிவாச்சாரியார் இயற்றிய சித்தாந்த அட்கம் சார்பு நூலாக விளங்குகின்றது.

பணிகளின் சிறப்பு:

- சித்தாந்த நெறியின் அடிப்படையாக விளங்கும் அத்துவிதம் எனும் சொல்லுக்கு விளக்கம் தந்தமை.
- சைவசித்தாந்த அடிப்படை உண்மைகளைத் தருக்கமுறையில் தமிழில் எடுத்துக் கூறியமை.
- புறச்சந்தானகுரவர் பரம்பரைக்கு முன்னோடியாகத் திகழ்ந்தமை.
- தமது நூலைத் தொடர்ந்து, பல சிறந்த சைவசித்தாந்த நூல்கள் தோன்ற முன்னோடியாக விளங்கியமை.

7.1.3 உமாபதி சிவாச்சாரியார்

- சைவ சித்தாந்த மெய்ப் பொருளியலாளர்களான சந்தான பரம்பரையின் நான்காமவராக விளங்குபவர்.
- காலம் - கி.பி. 13 ஆம் நூற்றாண்டின் பிற்பகுதிக்கும், கி.பி. 14 ஆம் நூற்றாண்டின் முற்கூறிற்கும் இடைப்பட்ட காலப்பகுதியில் வாழ்ந்தவர்.
- பிறப்பு - சிதம்பரம் தில்லைவாழந்தனர் மரபு
- இளமை - - வடமொழியிலும் தமிழ்மொழியிலும் பெரும் புலமை பெற்று விளங்கியவர். வேத ஆகமங்களைக் கசடறக் கற்றவர்.
- சோழ மன்னரின் விருதுகளைப் பெற்றவர்.
- குரு - - திருக்காளாஞ்சேரியில் இருந்த மறைஞானசம்பந்தரினால்.அவரால் ஆட்கொள்ளப்பட்டவர். ‘பட்கட்டையிற் பகற்குருடுபோகிறது’ என்ற மறைஞான சம்பந்தரின் வார்த்தைகளின் பொருளை உய்த்துணர்ந்து ஞானஉபதேசம் பெற்றவர்.
- பக்குவ நிலை கைவரப் பெற்ற உமாபதி, குருவிடமிருந்து முறைப்படி தீட்சையும் தீட்சாநாமமும் பெற்றவர்.
- கொற்றவன் குடியில் சில காலம் வாழ்ந்து, மக்களுக்கு மெய்ப்பொருளைப் போதித் தமையால் கொற்றவன்குடி முதலியார் என்றும் அழைக்கப்பட்டவர்.

பணிகள்:

- மறைஞானசம்பந்தரின் சைவசித்தாந்த மெய்ப்பொருள் கருத்துக்களை ஏற்று சித்தாந்த சாத்திர நூல்கள் எட்டை எழுதினார்.
- சிவப்பிரகாசம், திருவருட்பயன், வினாவெண்பா, போற்றிப்பாக்டோடை, கொடிக்கவி, உண்மைநெறிவிளக்கம், நெஞ்சுவிடுதாது, சங்கற்பநிராகரணம் என்பவை அவையாகும்.
- உமாபதிசிவாசாரியாரின் சித்தாந்த அட்கம் எட்டினுள் போற்றிப்பாக்டோடை, நெஞ்சுவிடுதாது என்பன தமது குருவாகிய மறைஞானசம்பந்தரின் பெருமைகளை விளக்குவதாகக் காணப்படுகிறது.
- உமாபதிசிவாசாரியார் சங்கற்ப நிராகரணம் எனும் நூலில் அகச் சமயக் கொள்கைகளை மறுதலித்து, சைவசித்தாந்தக் கொள்கைகளை முதன்மைப்படுத்துகிறார்.
- சிதம்பரத்தில் ஏறாதிருந்த கொடியை ஏற்றுவதற்காகப் பாடியது கொடிக்கவியாகும்.
- சிவப்பிரகாசம் மெய்கண்டாரின் சிவஞானபோதத்தை அடியொற்றிப் பாடப்பட்டுள்ளது. வேதாந்தத் தெளிவாம் சைவசித்தாந்தம் என்பது இதில் கூறப்பட்டுள்ளது.
- திருவருட்பயன் திருக்குறளைப் போல் பத்துக் குற்பாக்களில் பத்து அதிகாரங்களை உடையதாய் சைவசித்தாந்தக் கருத்தை விபரிக்கின்றது.
- வினாவெண்பா வினாவிடை முறையில் சைவசித்தாந்த மெய்ப்பொருளைத் தெளிவுபடுத்துகிறது. உண்மைநெறி விளக்கம் ஆண்ம ஞானத்தைத் தசகாரியங்களுடாக விளக்குகின்றது.
- உமாபதி சிவாசாரியார் இயற்றிய ஏனைய நூல்கள்:
 - (i) சிதம்பர மான்மியத்தை விளக்கும் கோயிற்புராணம்
 - (ii) சேக்கிழாரின் சிறப்பை விளக்கும் சேக்கிழார் புராணம்
 - (iii) வடமொழியில் பெள்ளகர ஆகமத்திற்கு வியாக்கியானத்தையும் எழுதினார்.
 - (iv) திருப்பதிகக்கோவை

செய்தருளிய அற்புதங்கள்:

- சிதம்பரத்தில் கொடிக்கவி பாடி, கொடியேறச் செய்தமை.
- உமாபதி சிவாசாரியார் பாடி பெட்டகத்தில் வைக்கப் பெற்றிருந்த கோயிற் புராணம் எனும் நூல், இறைவன் திருவருளால் அந்தணர்களால் அறியப்பட்டு அவர்களே அரங்கேற்றியமை.
- பெற்றான் சாம்பனுக்கும் முள்ளிச் செடிக்கும் இறையருளால் முத்திப்பேறு நல்கியமை.
- அரசனுக்கும் மக்களுக்கும் முத்தி பற்றி அச்சந்தரப்பத்தில் விளக்கியமை.

ஏனைய பணிகள்:

- சாதிப் பாகுபாடினரி, ஞானநெறியை ஒழுகத் தலைப்பட்டமை.
- வேதாந்தத் தெளிவே சைவசித்தாந்தம் என்பதைத் தம் நூல்கள் வாயிலாக விளக்கியமை.
- சைவசமயத்தையும் சைவசித்தாந்த மெய்ப்பொருளையும் உலகமக்களுக்கு நிருபித்தமை.
- குருவைத் தெய்வமாகப் போற்றும் பக்குவ நிலையை உணர்த்தியமை.
- திருமுறைகளில் தமக்குள் ஈடுபாட்டினை, திருவருட்பயன் நூலின் தலைப்புகளின் கீழ் அவற்றைத் தொகுத்து, ‘தேவார அருள் முறைத்திரட்டு’ என வெளியிட்டார்.

கற்றல் - கற்பித்தல் செயற்பாடுகள்:

படி I: சந்தான குரவர்களுள் மெய்கண்டாரதும், உமாபதி சிவாச்சாரியாரதும் வாழ்க்கை வரலாற்றில் சுவையான பகுதிகளை மாணவர் மனம் கொள்ளும் வகையில் கலந்துரையாடுங்கள்.

(உ-ம்): (i) நீர் நிற்கும் நிலையே ஆணவம் என அருணந்தியாரைப் பார்த்து மெய்கண்டார் கூறுதல்.

(ii) பட்டகட்டையிற் பகற்குருடு போகிறது' என மறைஞானசம்பந்தர் கூறுதல்.

படி II: சிற்புகள், பணிகள் என்பன பற்றிய மாணவர் தகவல்களைத் திரட்டத் தேவையான உசாத்துணை நூல்களை வழங்குங்கள்.

படி III: கீழ்வரும் தகவல்களைத் திரட்ட வழிப்படுத்துங்கள்.

- (i) மெய்கண்டாரின் வாழ்க்கை வரலாறும் பணிகளும்
- (ii) உமாபதி சிவாச்சாரியாரின் வாழ்வை வரலாறும் பணிகளும்
- (iii) சைவ சித்தாந்த சாத்திரங்களில் சிவஞானபோதும்
- (iv) சித்தாந்த அட்கமும் சைவசித்தாந்த மெய்ப்பொருளும்

படி IV: திரட்டிய தகவல்களை அழகாக எழுதி சுவர்ப்பத்திரிகையாக வகுப்பறையில் சமர்ப்பிக்கச் செய்யுங்கள்.

உசாத்துணைகள்:

- | | |
|--|--|
| (1) சைவசமயத் தோற்றமும் வளர்ச்சியும் | - முனைவர் டி. பி. சித்தலிங்கையா |
| (2) சைவசித்தாந்த அடிப்படைக் கொள்ளைகளும் வரலாறும் | - அங்கயற்கண்ணி அகம், 1992 |
| (3) சிவஞானபோதச் செம்பொருள் | - முனைவர் ச. சாம்பசிவனார் |
| (4) திருவருட்பயன் - வழித்துணை விளக்கவுரை | - அருள்நந்திசிவம், அருட்பணிமன்றம், திருநெல்வேலி |
| (5) முப்பொருள் இயல்பு | - சி.அருணவடிவேல் முதலியார் சைவசித்தாந்தப் பெருமன்றம் சென்னை. |
| (6) சைவசித்தாந்த திறவு | - மதுரை காமராசர் பல்கலைக்கழகம், மதுரை. |
| (7) சைவசித்தாந்த மெய்ப்பொருளியல் | - கலைவாணி இராமநாதன் |

தேர்ச்சி 7.0 : சைவசித்தாந்த மெய்ப்பொருளியலை ஆராய்ந்து விளங்கிச் செயற்படுவார்.

தேர்ச்சி மட்டம் 7.2 : சைவசித்தாந்த மெய்ப்பொருள் கோட்பாடுகளை ஆதாரங்களுடன் விளங்கிக் கூறுவார்.

பாடவேளைகள் : 20

கற்றற் பேஞ்சள் :

- இந்த தத்துவ சிந்தனைகளில் முக்கியத்துவம் பெறும் ‘சைவ சித்தாந்தம்’ என்பதன் பொருளை அறிந்து கூறுவார்.
- சைவசித்தாந்தம் கூறும் பதி, பசு, பாசம் பற்றிய முப்பொருட் கோட்பாடுகளை நூலாதாரங்களின் துணையுடன் முன்வைப்பார்.
- சைவசித்தாந்த சாத்திரங்களின் துணையுடன் பதி, பசு, பாசம் பற்றிய கருத்துக்களை விளக்கி எழுதுவார்.
- சைவசித்தாந்தம் கூறும் முத்திக் கோட்பாடு ஆண்மீக விடுதலைக்கு வழிகாட்டு மாற்றை இனங்கண்டு கூறுவார்.
- சைவத் திருமுறைகள், அறநூல் என்பவற்றின் துணையுடன் சைவசித்தாந்தம் கூறும் முத்திக்கான மார்க்கங்களை வகைப்படுத்தி எழுதுவார்.
- சைவசித்தாந்த மெய்ப்பொருட் கோட்பாடு இந்துக்களின் வாழ்வியலோடு தத்துவ சிந்தனைகளை தொடர்புபடுத்துமாற்றை உணர்ந்து மதிப்பளிப்பதோடு அவற்றைத் தம் வாழ்விலும் கடைப்பிடிக்க முன்வருவார்.

விடய உள்ளடக்க வழிகாட்டி :

சைவசித்தாந்த மெய்ப்பொருட் கோட்பாடுகள்

7.3.1 முப்பொருள்கள் (பதி, பசு, பாசம்)

- சைவசித்தாந்தம் கூறும் முப்பொருள்கள் பதி, பசு, பாசம் என்பனவாம்.
- அளவையில் நெறிமுறைகள், சர்க்காரியவாதம் என்பவற்றின் அடிப்படையில், சைவ சித்தாந்த முப்பொருட்களை மூன்று பிரிவுகளில் அடக்கலாம்.
 - வரையறை இல்லாத அறிவுடைய பொருள் -பதி
 - வரையறை உள்ள அறிவுடைய பொருள்- பசு
 - அறியும் இயல்பற்ற சடப்பொருள்- பாசம்
- பதி, பசு, பாசம் என்னும் முப்பொருள்களும் சித்து, சதசித்து, அசித்து எனப்படும். இவை அநாதியானவை.
- சைவசித்தாந்தம் பதி உண்மைப்பொருள் என்பதனை முதலில் நிறுவுகின்றது. அதற்கு ஆகமப் பிரமாணத்தையும் அநுமானப் பிரமாணத்தையும் துணையாகக் கொள்கிறது. பானை உண்டெனில் அதனைப் படைத்தவனும் உள்ளான் என்பது போல
- ஆண்மா செய்த வினைகளின் பயன்கள், அவ்வாண்மாக்களைச் சென்று சேராது. அவ்வாறு அவற்றைச் சேர்க்க ஒருவன் வேண்டும். அவனே கடவுள்.
- இறை அனுபூதி பெற்ற தத்துவ ஞானிகளது வாக்குகளாலும் அவர்களால் உருவாக்கப்பட்ட வேத ஆகமங்கள், சைவசித்தாந்த சாத்திரங்கள், தேவார திருவாசகங்களின் கருத்துக்களாலும் பதி உண்மை நிறுவப்படுகின்றது.

- ஆன்மாக்கள் பல. அவை காட்சிக்குத் தெரியாதவை; அநுமானத்தால் மட்டும் உணர்ப்பட வேண்டியவை எனச் சைவசித்தாந்தம் கூறுகிறது.
- ஆன்மாக்கள் நல்வினை தீவினைகளை அனுபவிப்பதற்கே உலகம் பதியினாற் படைக்கப்பட்டுள்ளது. ஆன்மாவோடு இயற்கையாகவே செம்பில் களிம்பு போல ஆணவ மலம் இணைந்திருக்கிறது.
- ஒருவனாகிய இறைவனும் அநேகரான ஆன்மாக்களும் ஆணவம், கன்மம், மாயை ஆகிய மலங்களும் ஆன (பதி, பசு, பாசம்) முப்பொருள்களும் அநாதியானவை என்பது சைவசித்தாந்தம்.
- இந்த முப்பொருள்களுக்கு இடையிலான தொடர்பினை சைவசித்தாந்தம் வியாபகம், வியாப்பியம், வியாத்தி எனக் கூறும். இது பதியாகிய இறைவனின் வியாபகத்துள் பகுக்களாகிய உயிர்களும் பாசமாகிய மும்மலங்களும் அடங்கியிருக்கின்றன என்பதையும் இந்த வியாபகமும் இப்பொருட்கள் யாவற்றுள்ளும் விரவி நீக்கமற நிறைந்துள்ளது என்பதையும் விளங்குகிறது.
- இதனைச் சிவஞானசித்தியார், கடல் தன்னுள்ளே தண்ணீரையும் உப்பையும் கொண்டிருப்பது போல் இறைவன் ஆன்மாவையும் பொருட்களையும் கொண்டுள்ளான் என விளக்குகிறது.

(அ) பதி

- சைவசித்தாந்திகள் இறைவனை இறை, கடவுள், பதி, பரமசிவன், ஈசன், பரமாத்மா எனப் பல பெயர்களால் குறிப்பிடுவர்.
- பதி ‘தலைவன்’ எனப் பொருள்படும். இறைவன் எல்லா உயிர்களுக்கும் எல்லா உலகங்களுக்கும் தலைவர் என்பதை இது குறிக்கும்.
- பதியே மேலான பொருள். பதி ஒருநாமம், ஒருநூவம் ஒன்றுமிலான். தத்துவங்களைக் கடந்தும், தத்துவங்களோடு பிரிந்தும், பிரிப்பின்றியும் நிற்பவன். அளவைகளுக்கு எட்டாதவன்.
- பதிக்கு இருநிலைகள் சைவசித்தாந்தத்தில் கூறப்படுகிறது.
 1. சிறப்பியல்பு- சொருப லட்சணம்
 2. பொது இயல்பு -தடத்த லட்சணம்
- பதி ஊரிலான், பேரிலான், குணமிலான், குறியிலான், போக்கிலான், இப்படியன், இந்நிற்தன், இவ்வண்ணத்தன் இவன் என எவராலும் சொல்ல முடியாது. இவ்வாறு கருவி கரணங்களுக்கு அப்பாற்பட்டு நிற்கும் நிலையைச் சொருப இலட்சணம் என்பர். இதனைச் சிவப்பிரகாசம் பின்வருமாறு குறிப்பிடும்.

“பல்கலையாகம வேதம் யாவையினுங் கருத்து
பதிபசுபாசம் தெரித்தல் பதிபரமே அதுதான்
நிலவும் அரு வரு வன்றிக் குணங்குறிகள் இன்றி
நின்மலமாய் ஏகமாய் நித்தமாகி
அலகில் உயிர்க்குணர்வாகி அசலமாகி
அகண்டதமாய் ஆனந்த உருவாய் அன்றிச்
செலவரிதாய்ச் செல்கதியாய்ச் சிறிதாகிப் பெரிதாய்த்
திகழ்வது தற் சிவமென்பர் தெளிந்துளோரே”

- பதி, ஆன்மாக்கள் மீது கொண்ட பெருங்கருணையினாலே, அநாதியாகவே மலத்தால் பிணிப்புண்டிருக்கும் அவற்றின் துன்பங்களைப் போக்கி, அருள்செய்வதற்காகத் தன் நிலையினின்றும் ஒருபடி இறங்கிவந்து, எழுந்தருளும் நிலை தடத்த இலட்சணமாகும்.

- இந்நிலையில் அவ்வுயிர்களின் பொருட்டு, ஜந்தொழில்களையும் செய்வதற்குரிய வகையில் திருவருளையே திருமேனியாகக் கொண்டு எழுந்தருளுவான். இந்நிலையில் உருவும், குணமும், குறியும், செயலும் உடைய முர்த்திகளாக இருப்பதே இறைவனது தடத்த நிலையாகும்.
- “அவையேதானே ஆய் இருவினையில்
போக்கு வரவு புரிய ஆணையின்
நீக்கமின்றி நிற்கும் அன்றே”
என்பது சிவஞானபோதம்.
- சிவம் அதாவது பதியின் இயல்பு ஞானமும் ஆனந்தமுமாகும். இதனை சத், சித், ஆனந்தம் என்பர். இம்முனினுள் இறைவனின் எண்குணங்களும் அடங்கும். இவை
 - என்றுமுள்ள, எக்காலத்தும் ஒரே தன்மையாயிருக்கும் பொருள்சத்து.
 - தன்வயத்தனாதல் இதனுள் அடங்கும்.
 - சித்தில் தூய உடம்பினனாதல், இயற்கை உணர்வினனாதல், முற்றுமுணர்தல், இயல்பாகவே பாசங்களினீங்குதல், பேரருஞ்சிடமை, முடிவிலாற்றலுடைமை எனும் ஆறு குணங்களும் அடங்கும்.
 - ஆனந்தத்தில் வரம்பிலின்பழடைமை அடங்கும்.
 - பதியாகிய பரசிவத்தினது மேலான கருணை பராசக்தி. அப்பராசக்தியினின்றும் இச்சாக்தி, கிரியாக்தி, ஞானாசக்தி என்பன தோன்றும். பரமசிவன் அச்சக்திகளைப் பொருந்தி நின்று, அருட்டிருமேனிகளைக் கொண்டு சுத்தமாயையோடு பொருந்தி வேதம் ஆகமம் முதலிய கலைகளைத் தோற்றுவிப்பான்.
 - அசுத்த மாயையினின்று உலகங்களைத் தோற்றுவிப்பான். உரிய காலம் வரை உலகை நிலைநிறுத்தி, காத்து, பின் தோன்றிய முறையே ஒடுங்கச் செய்து, முடிவில் தன்னிலே ஒடுங்கச் செய்வான்.
 - இவ்வாறு இறைவன் கொள்ளும் திருமேனிகள் மூன்று. அவை:
 1. அருவம்
 2. உருவம்
 3. அருவருவம் என்பனவாகும்.
 - சிவன் முப்பத்தாறு தத்துவங்களில், ஓவ்வோர் தத்துவங்களினின்று கொண்டு, தத்தம் தொழிலைச் செய்யும் முறையில் சிவம், சக்தி, நாதம், விந்து என அருவத் திருமேனி நான்காயும், சதாசிவம் எனும் அருவருவத் திருமேனி ஒன்றாயும், மகேஸ்வரன், உருத்திரன், விஷ்ணு, பிரமன் எனும் உருவத் திருமேனி நான்காயும் ஒன்றிலோன்றாகத் தோன்றி, முத்தியறுத்து ஒன்பது பேதத்திலும் வேற்றுமையின்றி நின்று அவ்வத் தொழிலைச் செய்வர்.

- இந்நிலையில் அவ்வயிர்களின் பொருட்டு, ஜந்தொழில்களையும் செய்வதற்குரிய வகையில் திருவருளையே திருமேனியாகக் கொண்டு எழுந்தருளுவான். இந்நிலையில் உருவும், குணமும், குறியும், செயலும் உடைய முர்த்திகளாக

பதி		
அருவம்	அருவருவம்	உருவம்
நிஷ்களம்	சகளநிஷ்களம்	சகளம்
(சத்தர்)	(உத்தியுத்தர்)	(பிரவிருத்தர்)
சிவம்	சதாசிவம்	மகேஸ்வரன்
சக்தி		உருத்திரன்
நாதம்		தீருமால்
விந்து		பிரமன்

- இவ்வொன்பது பேதங்களுள் சக்தி, விந்து இரண்டும் சக்தி பேதமாகும். ஏனைய ஏழும் சிவபேதமாகும். இச் சிவபேதம் ஏழினும் பராசக்தியும் அவரோடு பிரிவின்றி அவ்வப் பெயர் பொருந்தி, துணையாய் நின்று நடாத்தும். (உ-ம்) மகேஸ்வரி, உமை, நாராயணி.
- சைவசித்தாந்தத்தில் இறைவன் உயிர்களுடன் ஒன்றாய், உடனாய், வேறாய் நிற்பான் என்பர். இவற்றைப் பேதம், அபேதம், பேதாபேதம் ஆகிய மூன்று நிலைகளிலும் காண்பர்.
 - (i) இறைவன் உலகங்களும் உயிர்களுமாக நிற்கும் ‘அபேத’ நிலை
 - (ii) இறைவன் தானாக அல்லது வேறாக நிற்கும் ‘பேத’ நிலை
 - (iii) இறைவன் அவையே தானாக நிற்கிறான். இது ‘பேதாபேத’ நிலை எனப்படும்.
- தடத்த நிலையில் இறைவன் ஆற்றும் ஜந்தொழில்கள் படைத்தல், காத்தல், அழித்தல், மறைத்தல், அருள் என்பனவாம்.

படைத்தல்

- இறைவன் உயிர்களைப் படைப்பதில்லை. உயிர்களுக்கு வேண்டிய உடம்பு உணர்த்துவதற்கு வேண்டிய கருவி கரணங்கள், வாழ்க்கைக்கு வேண்டிய இடங்கள், நுகர்ச்சிக்கு வேண்டிய பொருட்கள் (தனு, கரண, புவன, போகம்) என்பவற்றைப் படைக்கிறான்.
- ‘இல்லது உளதாகாது’ எனும் சற்காரிய வாதத்தை ஒப்புக் கொள்ளும் சைவசித்தாந்தம், சூக்கும் (நுட்பமான) நிலையிலுள்ளவற்றை தூல (பருப்பொருள்) நிலைக்குக் கொண்டு வருவதையே படைத்தல் (சிருஷ்டி) என்றுகூறும். உலகப் படைப்பிற்கு முதற்காரணம் மாயை. துணைக்காரணம் சத்தி.நிமித்த காரணம் இறைவன் ஆகும்.

காத்தல்

- தோற்றுவிக்கப்பட்ட உலகு உயிர்களை உரிய கால எல்லை வரையிற் காப்பாற்றி, கன்ம நுகர்ச்சிக்குத் துணை செய்தலே காத்தல் (திதி) எனப்படும்.

அழித்தல்

- பல பிறவிகளிற் பிறந்திறந்து உழலும் உயிர்களை இளைப்பாற வைத்தல் அழித்தல் (சங்காரம்) எனப்படும்.

மறைத்தல்

- இரு வினைகளை ஒன்றாக எண்ணும் நிலையினை வருவித்து, மலங்களை முதிர்விக்கும் அருட்செயல் மறைத்தல் (திரோபவம்) எனப்படும்

அருளல்

- உயிர்களின் பக்குவ நிலையில் அவற்றின் மலபாசத்தை ஒழிக்க வீடுபேறு எனப்படும் முத்தியை அருளுவது அநுக்கிரகம் எனப்படும். இதனை உமாபதி சிவாசாரியார், பின்வருமாறு திருவருட்பயனில் கூறுவார்.

“ஆக்கி எவையும் அளித்தா சுடன் அடங்கப்
போக்கும் அவன் போகாப்புகல்”

(ஆ) பசு

- சைவ சித்தாந்தம் கூறும் முப்பொருள்களில் சதசித்து எனப்படுவது பசு.
- கடவுளைப் போலவே உயிர்களும் அநாதி நித்தியப் பொருள்கள்.
- சைவ சித்தாந்திகள் உயிர்களைப் பசு, ஜீவன், ஆன்மா, தேகி, உள்ளம், சதசத்து என பலவாறு அழைப்பர்.
- உயிர்களின் எண்ணிக்கைக்கு அளவே இல்லை. உயிர்கள் அளவில்லாதவை.
- பசு பாசத்தோடு சம்பந்தப்பட்டது. பாசங்களுடன் பொருந்தியுள்ளதால் உயிருக்குப் பசு எனும் பெயர் வழங்குகிறது.
- ஆன்மாவுக்குப் பல குணங்கள் உள்ளன. அவை அறிவித்தால் அறியும் தன்மை; சார்ந்ததன் வண்ணமாய் நிற்கும் தன்மை என்பனவாம்.
- பசு பாசத்தோடு சம்பந்தப்பட்டு நிற்கும் நிலை பெத்தநிலை. பாசங்கள் யாவும் நீக்கப்பட்டு உயிர் இறைவனைச் சாரும் போதுள்ள நிலை முத்தி எனப்படும்.
- பசு நித்தியமாய், வியாபகமாய் சர்ரந்தோறும் வெவ்வேறாய் இருக்கும். பதி அவற்றுடன் அத்துவிதமாய் நின்று வினைப்பயனை ஊட்டுவார். அவை பாசத் தொடர்பில் பிறப்பு இறப்புக்குப்படும். இவற்றுக்கு அக்கருவிகளும் புறக்கருவிகளும் துணையாய் அமையும்.

- ஆண்மாக்களுக்கு மூன்று அவத்தைகள் (நிலைகள்) உள்ளன எனச் சைவசித்தாந்தம் கூறும். அவை கேவலாவத்தை, சகலாவத்தை, சுத்தாவத்தை எனப்படும்.
கேவலாவத்தை - உயிர் தோற்றுமில் காலந்தொட்டு ஆணவ மலத்தோடு இயைந்து அறியாமையில் மூழ்கி கிடக்கும் நிலை.
சகலாவத்தை - உயிரின்மீது கொண்ட கருணையால் பதி, மாயையை முதற் சகலாவத்தை காரணமாகக்கொண்டு உயிருக்குத் தனு, கரண, புவன, போகங்களைத் தந்தருளுகின்றான். உடம்பை ஏற்கும் உயிர், மலபந்தங்களுக்கு உட்பட்டு நிற்கும் நிலை.
- சுத்தாவத்தை - சகலாவத்தை நிலையில் பல்வேறு பிறவிகள் எடுத்துப் படிப்படியே சுத்தாவத்தை முதிர்ந்து இறைவன் திருவருளுக்கு உரியதாகும் போது உயிரடையும் நிலை இதுவாகும்.
- பகுக்கள் தம் பெத்த நிலையில் மூவகைப்படும். அவை விஞ்ஞானகலர், பிரளையாகலர், சகலர் என்பனவாம்.
விஞ்ஞானகலர் - ஆணவமலம் மட்டும் உள்ளவர்.
பிரளையாகலர் - (உலகத் தொடர்புள்ளவராய்) ஆணவம், கண்மம்என்னும் இரண்டு மலமும் உள்ளவர்.
சகலர் - ஆணவம், கண்மம், மாயை ஆகிய மும்மலங்களையும் உடையவர்.
- ஆண்மா சார்ந்ததன் வண்ணமானது என்பது அதன் பிரதான குணமாகிறது. சுத்தாகிய பதியைச் சாரும்போது சுத்தாயும் அசுத்தாகிய மலத்தைச் சாரும் போது அசுத்தாயும் விளங்குவதால் பசு சதசத்து எனப்படுகிறது.
- ஆண்மாக்கள் காரணாவத்தைகளை மட்டுமல்ல, காரியாவத்தைகளாகிய சாக்கிரம், சொப்பனம், சுமுத்தி, துரியம், தூரியாதீதம் எனும் ஜெந்து அவத்தைகளுக்கும் உட்படும். இவற்றை முறையே நனவு, கனவு, உறக்கம், பேருறக்கம், உயிர்ப்படங்கல் எனவும் கூறுவர். இவை ஆண்மாவில் கேவலாவத்தை நிலையிலும் சகலாவத்தை நிலையிலும் காணப்படும்.
- ஆண்மாக்கள் ஆணவ முனைப்பால் நல்வினை, தீவினைகளாகிய இருவினைகளைப் புரிந்து அவற்றின் பயனை அனுபவிப்பதற்கேற்ப உடம்பைப் பெறுகின்றன. பிறந்து பழவினையை நுகரும்போதே புதுவினைகளையும் பெருக்கிப் பிறப்பிறப்புச் சுழலில் உழல்கின்றன. இவ்வேளை அவை நல்வினைப் பயனால் இறுதி இலட்சியத்தை அடைய முயற்சிக்கின்றன. அவை சரியை, கிரியை, யோக, ஞானமெனும் நாற் பாதங்களின் வழிநின்று படிப்படியாக முத்திநிலைக்கு இட்டுச் செல்லப்படு கின்றன.
- இந்நிலையில் இருவினை ஒப்பு, மலபரிபாகம் பெற்று சுத்திநிபாதம் (குரு வடிவாகத் திருவருள் பதியப்) பெற்று இறைவனாடு சேருகின்றன.

(இ) பாசம்

- ஆன்மா இறைவனை உணர்ந்து பேரின்பம் பெறுவதற்குத் தடையாய் அதனைப் பந்தித்திருப்பது பாசம் எனப்படும்.
- இது தளை, கட்டு, பந்தம், அசித்து எனவும் வழங்கும்.
- பாசம் உயிரை மாசுபடுத்தும் காரணத்தினால் மலம் எனப்படும்.
- மலங்கள் மூன்று வகைப்படும். அவை ஆணவம், கண்மம், மாயை என்பன. இவை ஆன்மாவைப் பற்றும் சடத்தன்மையுள்ள அறிவற்ற நித்தியப் பொருள்கள்.
- மும்மலங்களுள் ஆணவமே, ஆன்மாவை அநாதியாகப் பற்றியுள்ளதால் ‘மூலமலம்’ எனவும், ‘சகசமலம்’ எனவும் கூறுவர்.
- கண்மமும் மாயையும் இடையிடையே வந்து செயற்கையாகக் கூடுவன. ஆகையால் அவை ‘ஆகந்துக மலம்’ எனப்படுகின்றன.

(i) ஆணவம்

- ஆணவ மலம் உயிரை மயக்கி, அவற்றின் வியாபகத்தன்மை விளங்கவோட்டாது மறைத்து, ஒடுக்கி அனுத்தன்மைப் படுத்துவதனால் ஆணவம் எனப்பட்டது.
- பசுத்துவம், மலம், அஞ்ஞானம், அவித்தை, பாசம், அசுத்தி, களங்கம், மோகம், தமசு, சடம் எனும் பெயர்களும் ஆணவ மலத்தையே குறிக்கும்.
- சிற்றறிவும் சிறுசெயலும் உடையதாக்குதல் ஆணவத்தின் இயல்பு.
- ஆணவம் ஆன்மாக்களுக்குப் பொய்ப்பிரபஞ்சத்தை மெய்ப்பொருள் என்று அறிவித்து நிற்றலால், அவை வினைகளை இயற்றிப் பிறவியுள் அகப்பட்டுத்துன்புறுகின்றன.
- நான், எனது என்று எண்ணும் அகந்தையும் இஃது எனது என எண்ணுகிற மமதையும் ஆணவத்தினாலேயே உண்டாகின்றன.
- ஆணவம் அளவில்லாத சக்திகளை உடையது. ஆணவம் செம்பிற்களிம்பு போல உயிருடன் கலந்து நிற்கும் தன்மையுடையது. உயிர்களுக்கு ஆணவம் ஒரு குற்றமாகக் கீருத்தலால் ‘மலம்’ எனப்பட்டது.
- கண்ணை மறைத்து நிற்கும் கீருள்போல ஆணவமலம் உயிரின் அறிவை மறைத்து நிற்றலால் ‘இருண்மலம்’ எனப்பட்டது.
- ஆணவம் ஆன்மாவைப் பந்தித்திருக்கும்போது, தன்னையும் காட்டாது பிறபொருளையும் காட்டாது. ஆனால், இருளோ பிறபொருளைக் காட்டாவிடுமும் தன்னைக் காட்டும். ஆதலால் ஆணவம் இருளிலும் கொடியது.

- உயிரின் அறிவு, இச்சை, செயல் ஆகியவற்றை மறைத்து நிற்கும் ஆணவத்திற்கு குணங்கள் எட்டு என்பர் சைவசித்தாந்திகள். அவை,
 - (i) விகற்பம் - தன்னைவிடப் பிற்ற ஒவ்வாரெனல்.
 - (ii) கற்பம் - பிடித்ததைப் பிடித்திருத்தல்.
 - (iii) குரோதம் - கோபம் கொண்டு நினைத்தல்.
 - (iv) மோகம் - ஒன்றிற்கு ஆசைப்படல்.
 - (v) கொலை - உயிர்களைக் கொல்லுதல்.
 - (vi) அஞர் - எப்பொழுதும் துக்கப்படுதல்.
 - (vii) மதம் - அகங்காரம் மேலிடுதல்.
 - (viii) நகை - சிரித்தல்.
- ஆணவம் உயிரின் குணமன்று. அதன் குற்றமே.
- நெல்லுக்கு உமி போன்றதாய் உயிரைப் பற்றி நிற்கும் ஆணவத்தை நீக்குதலே முத்திநெறியாகும்.
- ஆன்மாக்களின் மூன்றுநிலைகளுள் கேவலநிலை, சகலநிலை என்னும் இரண்டிலும் ஆணவம் ஆன்மாவைப் பந்தித்து நிற்கும். சுத்தநிலை எனும் முத்திப்பேற்றின் ஆணவம் வறுத்த வித்துப் போன்று வலி கெட்டு நிற்கும்.
- ஆன்மா மாயையின் காரியமான உடம்பை ஒரு சாதனமாகப் பெற்றுள்ளது. இதனைப் பயன்படுத்தி திருவருளை உணர்ந்து இறைவனைப் பற்றி நிற்பதே ஆணவம் கெடுவதற்கு வழியாகும். இதனை,
ஓன்று மிகினும் ஒளிகவராதேலுள்ளாம்
என்றும் அகலாது இருள் “ எனத் திருவருட்பயன் விளக்குகிறது.
- சிவஞானசித்தியாரில் ஆணவமலத்தின் தன்மைகளை அருணந்தி சிவாசாரியார் பின்வருமாறு விளக்கியுள்ளார்.
“ ஓன்றதாய் அநேகசக்தியுடையதாய் உடனாய் ஆதி
அன்றதாய் ஆன்மாவின்தன் அறிவொடு தொழிலை ஆர்த்து நின்று போத
திருத்தவத்தை நிகழ்த்திச் செம்பினிற் களிம்பேய்ந்து
என்றும் அஞ்ஞானங் காட்டும் ஆணவம் இயைந்து நின்றே.”

(ii)கன்மம்

- கன்மம் என்பது வினை, செயல் எனவும் பொருள்படும்.
- ஆணவத்தின் பிடியிலிருந்து ஆன்மாவை விடுவிப்பதற்காகவே இறைவன் கருவி, கரணங்களோடு கூடிய உடம்பைத் தந்துள்ளான். ஆன்மாக்கள் எடுக்கும் உடம்புகளுக்குக் காரணமாய்ப் பலவித போகங்களைத் தருவதும் ஆன்மாவைக் கைவிட்டு, நீங்காததாய் மனம், வாக்கு, காயம் என்பவற்றால் செய்யப்படுவதாய் அமைவதும் கன்மம் ஆகும்.
- கன்மம் இன்ப துன்பம் தரும் புண்ணிய பாவ வடிவினது. சர்வசங்காரகாலத்தில் ஆன்மாக்கள் மாயையில் ஒடுங்கும்போது அவற்றை விட்டு நீங்காது மாயையில் ஒடுங்கும்.
- கன்மத்தின் செயல்கள் பின்வருவன:
 - (i) இருத்தல் - இந்திரிய வழிச் செல்லுதல்.
 - (ii) கிடத்தல் - அவ்வழியில் ஒங்கிநிற்றல்.
 - (iii) விடுதல் - முயலுதல்.
 - (iv) இயற்றல் - இதவகிதஞ் செய்தல்.
 - (v) பரநிந்தை - பிற்பழிகூறல்.
 - (vi) மேவல் - பல பிறப்புகளில் மேவல்.
- கன்மம் மூன்று வகைப்படும். அவை சஞ்சிதம், பிராரத்தம், ஆகாமியம் என்பன.
- ஒருவன் முன் செய்த வினையின்பயனை இப்பிறவியில் அனுபவிக்கும்போது அது பிராரத்தம் எனப்படும். இதனை விதி, ஊழ், தெய்வம், நியதி எனவும் கூறுவர்.
- பிராரத்த கன்மத்தை அனுபவிக்கும்போது செய்யும் புதிய வினைகள், ‘ஆகாமியம்’ எனப்படும். இந்த ஆகாமியத்திலும் ஒருபகுதி உடனுக்குடனே அனுபவத்துக்குவரும். அதுவும் பிராரத்தமாய்க் கழியும்.
- முன்னைப் பிறவியிற் செய்த வினைகளிலும், இப்பிறவியிற் செய்த வினைகளிலும் அனுபவத்துக்கு வராமல் ஏனைய பிறவிகளுக்கு என எஞ்சிக் கிடக்கும் வினை சஞ்சிதமாகும்.
- வினை அனுபவத்துக்கு வரும்போது அதாவது கன்மத்தின் பயன் செய்தமுறையில் அன்றி மாறியும் வரும். இதனைத் தெய்வீகம், பெளதிகம், ஆத்மீகம் என வகுப்பர்.
- தெய்வம் காரணமாகவரும் கன்மத்தை ஆதி தெய்விகம் எனவும், பஞ்சஸூதங் காரணமாக வரும் கன்மத்தை ஆதி பெளதிகம் எனவும், உயிர்களால் வரும் கன்மத்தை ஆதி ஆத்மீகம் எனவும் கூறுவர்.
- பிறவி எடுத்த ஆன்மா, ஆணவத்தின் முனைப்பினாலே வினைகளைப் புரிகிறது. இவ்வினைகள் பொதுவாக நல்வினை, தீவினை என இருவகைப்படும். ஆணவத்தை அடக்கி, ஆன்மாவை ஈடேற்றியும் செயல்கள் நல்வினை எனப்படும்.

- ஆணவத்துக்கு அடங்கி, ஆன்மாவுக்குக் கேடு விளைக்கும் வினைகள் தீவினையாகும்.
- நல்வினையானது சிவநல்வினை, பசுநல்வினை எனவும், தீவினையானது சிவத்தீவினை, பசுத்தீவினை எனவும் பகுக்கப்படும்.
- இவற்றைத் தவிர, வெறுவினை என்பதுவும் உண்டு. (உ_ம்) உணவு சமைத்தல், ஓவியம் வரைதல், ஆடை தைத்தல் முதலியன. இவ்வினைக்குப் பயன் இல்லை.
- பற்றற்ற வினையும் உளது. இருவினையொப்பு. மலபரிபாகம், சத்திநிபாதம் ஆகிய பக்குவநிலை அடைந்தோர், எல்லாம் அவன் செயல் என திருவருள் துணைக்கொண்டு செய்யும் வினை இதுவாகும். இதன் பயன் இறைவனையே சாரும்.
- ஆன்மாக்கள் முன்செய்த வினைப்பயன்படி, பல பிறவிகளை எடுத்து இருவினை புரிவதும் வினைப்பயனை அனுபவிப்பதுமாய் இருக்கும்போது வறுக்கப்பட்ட வித்துப் போல ஆணவும் வலிகெட இருவினைகளும் ஒழிய, சிவபுண்ணியத் தொடர்பில் திருவருள் குருவாகி வந்து, தீட்சை செய்து ஆட்கொண்டு முத்திநெறியில் சேர்க்கும்.

(iii) மாயை

- எல்லாக் காரியங்களும் தன்னிடத்தில் ஒடுங்குதற்கும், அவை தன்னிடத்தே தோன்றுவதற்கும் காரணமாய் நிற்பது மாயை. இது சுத்தமாயை, அசுத்தமாயை, சுத்தாசுத்தமாயை என முவகைப்படும். சுத்தமாயை சிவத்துவம் எனவும், அசுத்த மாயை ஆன்ம தத்துவம் எனவும், சுத்தாசுத்தமாயை வித்தியா தத்துவம் எனவும் கூறப்படும்.
- இந்த முவகை மாயாகாரியமாக அமைந்ததே உயிர் நிலையாகிய உடம்பு. இவ்வுடம்பைப் போல மாயாகாரியமாய் உள்ளதே உலகம்; சிவத்துவம் ஐந்தும், வித்தியா தத்துவம் ஏழும், ஆன்ம தத்துவம் இருபத்து நாலும் ஆக முப்பத்தாறு தத்துவங்களைக் கொண்டது உடம்பு.
- ஆணவ இருளில் அடங்கிக் கிடக்கும் ஆன்மாவுக்கு (கேவல நிலையில்) உடலும் கருவிகளும் உபகரித்து உதவுவது மாயை. மாயையின் காரியங்களே தனு, கரண, புவன போகங்களாம். இதனைப் பின்வருமாறு பாடலால் அறியலாம்.

“ மாயையே உடலுமாகும் மாயையே கரணமாகும்
 மாயையே புவனமாகும் மாயையே யோகமாகும்
 மாயையே பொறிகளாகும் மாயையே புலன்களாகும்
 மாயையே அண்டபின்டம் யாவையும் மாயையாமே”
- மாயை மறைத்தலையும் செய்கிறது. இது ஆணவமலச் சார்பில் அமைந்த குணமே அன்றி, அதன் சொந்த இயல்பு அன்று. சுத்தமாயை ஆகிய சிவ தத்துவங்கள் ஆன்மாவுக்கு மெய்யுணர்வு விளக்கத்துக்கு உபகாரமாய் நிற்கின்றன.
- சூரிய ஒளி வரும்வரை, இருளில் நிற்பவனுக்கு விளக்குச் சிறிதளவு ஒளி தந்து உதவுவதுபோல, ஆணவ இருளில் நிற்கும் உயிர்களுக்குத் திருவருளாகிய பேரொளி வந்து சேரும்வரை மாயாகாரியங்களாகிய தனு, கரண, புவன, போகங்கள் சிறிதளவு அறிவு விளக்கம் செய்கின்றன. இதனைத் திருவருட்பயன் பின்வருமாறு கூறும்.

“விழவாமளவும் விளக்கனைய மாயை
 வடிவாதி கன்மத்து வந்து ”

7.3.2 முத்திக் கோட்பாடு

- ஆன்மாவானது மலங்களிலிருந்து விடுபட்டு பக்குவநிலையை அடையும். இதனை இருவினைஒப்பு, மலபரிபாகம், சத்திநிபாதம் எனும் படிநிலைகளாகச் சைவசித்தாந்தம் கூறும்.
- இருவினைஒப்பானது ஆன்மா நல்வினை, தீவினை ஆகியவற்றிலும் அவற்றின் பயன்களிலும் விருப்பு வெறுப்பின்றி, இரண்டையும் ஒரே தன்மையாகக் கருதலாகும். ஒடும் செம்பொன்னும் ஒப்பவே நோக்கும் நிலையாகும். இந்நிலை ஆன்மாவை இறுகப் பற்றியுள்ள ஆணவமலத்தின் பிடி நெகிழ்ந்து தேய்வதற்குத் துணை புரிகிறது. இதனை மலபரிபாகம் என்பர். மலபரிபாகத்தின்போது மலத்தின் பின்னாகச் சுருங்கிக் கிடந்த திரோதனம் என்ற நிலையிலிருந்து திருவருட்சக்தி ஆன்மாவில் படிந்து அதனைத் தன்வயப்படுத்தி நிற்கும். இது சத்திநிபாதம் எனப்படும்.
- இந்நிலையில் இறைவன் குருவாகி வந்து, ஆன்மாவின் பக்குவ நிலைக்கேற்ப அவற்றை ஆட்கொண்டருளவார். இவ்வாறு மலங்கள் ஒழிந்து ஞானம் பெற்ற நிலையில் ஆன்மாவானது மீண்டும் பிறவியில் உழலாது முத்திநிலையை அடைகிறது.
- ஆன்மாவானது பிறப்பு, இறப்பு எனும் தொடர்ச்சியிலிருந்து விடுபட்டு, இறைவன் திருவடியை அடைந்து இரண்டறக் கலந்து, பேரின்பம் பெறுதலே முத்திநிலையாகும் எனச் சைவசித்தாந்திகள் கூறுவர். முத்திநிலை அனுபவிக்கத்தக்கதே தவிர, வாக்கினாற் கூறமுடியாததும் மனதினால் எண்ணமுடியாததுமாகும்.
- முத்தியடைந்த ஆன்மா, இறைவனுடன் இரண்டறக் கலந்து ஒன்றாம் தன்மைப்படும். இம்முத்திநிலையைத் தாடலைபோற் கூடல் எனத் திருவருட்பயன் கூறுகிறது.
(தாள் + தலை = தாடலை)

7.3.3 முக்தி பெறுவதற்குரிய மார்க்கங்கள்

- ஆன்மாவானது ஆணவம், கன்மம், மாயை எனும் மும்மலங்களோடு சேர்ந்திருக்கும் வரை பிறப்பு இறப்புக்கு உட்பட்டு உழலும்.
- மூலமலமாகிய ஆணவம் உயிரோடு இயைந்திருக்கும் வரை ஆன்மாவுக்கு பிறப்புண்டு. பிறப்புண்டானால் கன்மமும், மாயாமலமும் இடையில் வந்து கூடும். எனவே ஆன்மா பிறப்பை ஒழிப்பதற்கு மலங்களிலிருந்து விடுபட வேண்டும்.
- ஆன்மா மலபந்தங்களிலிருந்து விடுபடுவதற்குச் சைவசித்தாந்தம் பல வழிகளைக் கூறுகிறது. அவை சரியை, கிரியை, யோகம், ஞானம் எனும் நான்கு மார்க்கங்களாகும். இந் நான்கு மார்க்கங்களிலும் நிற்கும் ஆன்மா படிமுறையாக முத்தி நிலையை நோக்கிச் செல்லும். இதன் முதற்படியாக அமைவது தீட்சையாகும்.
- மனிதப் பிறவி எடுத்த ஆன்மா மேற்கொள்ள வேண்டிய ஒழுக்கத்தை ‘இறைபணி நிற்றல்’ என்பர். அகப்புசை, புறப்புசை, மந்திரசெபம், திருக்கோயில் வழிபாடு, அடியார் வழிபாடு, சமுகத் தொண்டு ஆகியன் இதனுள் அடங்கும்.

7.2.1 தீட்சை

- சைவ நாற்பாதங்கள் என்னும் முத்திச் சாதனங்களை அனுசரிப்போர் அறிந்து கொள்ள வேண்டிய மிக முக்கிய விடயங்கள் தீட்சை, பஞ்சாட்சர மந்திரம், சிவசின்னங்கள் என்னும் மூன்றுமாகும்.
- தீட்சை என்பது ஆண்மாவிற்குப் பாசத்தைக் கெடுத்து, ஞானத்தைக் கொடுப்பதாகும்
- தீட்சையளிக்கும் தகுதி, சமய , விசேட, நிருவாணமாகிய மூன்று தீட்சைகளும் பெற்று ஆசாரிய அபிடேகம் பெற்ற குருவுக்கே உண்டு.
- இவரைத் தீட்சாகுரு எனச் சிறப்பித்துக் கூறல் சைவமரபு. ஒரு தீட்சா குரு தமது பார்வை, ஸ்பரிசம், வாசகம், பாவனை என்பவற்றாலோ, ஆகம விதிமுறையினாலோ அஞ்ஞானத்தை நீக்கி ஞான ஒளியை அளிப்பார்.
- இவ்வாறு குரு வழங்கும் தீட்சைகளில் சமய தீட்சை, விசேட தீட்சை, நிருவாண தீட்சை என்பன ஒன்றில் ஒன்று உயர் சிறப்புமிக்கன.
- சமய தீட்சை என்பது ஒருவரைச் சைவசமயத்திற் பிரவேசிக்க அனுமதி வழங்கும் சிறப்பு உடையது. இந்த அனுமதி பெற்றவரே உருத்திராக்கம் அணியும் அருகதை உடையவராகக் கணிக்கப்படுவார். அதனால் சமயதீட்சை பிரவேச தீட்சை எனப்படும்.
- சமய தீட்சை, விசேட தீட்சை என்பவற்றில் மேம்பட்டது நிருவாணதீட்சை ஆகும். மோட்சத்தைத் தரவல்ல தீட்சை என்பது நிருவாண தீட்சையின் உள்ளார்ந்த பொருள்.
- நிருவாண தீட்சையைப் பெறுபவர் மிக மேலான தகைமைகளைப் பெற்றிருக்க வேண்டும். அவ்வாறே இத்தீட்சையை அளிப்பவர் முன்னரே முறையாக மூன்று தீட்சைகள் பெற்று, ஆசாரிய அபிடேகம் பெற்ற ஆதி சைவ குலத்தவராக விளங்க வேண்டும் என்பது சைவமரபு.

7.2.2 பஞ்சாட்சர மந்திரம்

- ‘சிவாயநம, நமசிவாய’ என்னும் திருவைந்தெழுத்துக்கள் பஞ்சாட்சரம் (பஞ்சாக்கரம்) எனப்படும்.
- வேத, ஆகமங்கள் ஏனைய ஞானநால்கள் என்பன கூறும் மெய்ப்பொருளின் சாரத்தை உணர்த்தும் சிறப்பு பஞ்சாட்சர மந்திரத்திற்கு உரியது.
- நமசிவாய என்பது தூல பஞ்சாக்கரம் எனவும், சிவாயநம என்பது சூக்கும பஞ்சாக்கரம் எனவும் விதிந்து கூறப்படும்.
- உபாய மார்க்கத்தினர் நமசிவாய என உச்சாடனம் செய்வர். ஆயின் முத்தி மார்க்கத்தினர் சிவாயநம என ஒதுவர்.
- பஞ்சாக்கரத்தின் மகிழமையைப் பின்வரும் பாடல் மூலம் அறியலாம்.
அஞ்செழுத்தே ஆகமமும் அண்ணல் அருமறையும்
அஞ்செழுத்தே ஆதிபுராண மனைத்தும் - அஞ்செழுத்தே
ஆனந்த தாண்டவமும் யாவைக்கும் அப்பாலாம்
மோனந்த மாமுத்தியும்” - உண்மைவிளக்கம்

7.3.3.5 சிவசின்னங்கள்

- திருநீறு, உருத்திராக்கம் என்பன சிவசின்னங்கள். இவை சைவசமயி என்பதற்குரிய அடையாளங்கள் ஆகும்.
- திருநீற்றைப் பரவப் பூசுதல் அல்லது உத்தாளனமாகத் தரித்தல் யாவர்க்கும் உரியது. ஆயின் அதனை மூன்று கோடுகளாக அல்லது திரிபுண்டரமாக அணிதல் தீட்சை பெற்றோர்க்குச் சிறப்பாக உரியது.
- திருநீற்றைத் தயாரித்தல், தரிக்கும் முறைகள் பேணும் முறைகள் பற்றிய சம்பிரதாயங்கள் சைவசமய நூல்களில் விதிந்து கூறப்பட்டு உள்ளன. திருநீற்றின் மகிழமையைச் சம்பந்தரின் திருநீற்றுப்பதிகம் மூலம் அறிந்து கொள்ளலாம். கூன்பாண்டியனின் சுரநோய் திருநீறு தரித்து நீங்கிய செயல் திருநீற்றின் பயனை விளக்கும் மிகச் சிறந்த அற்புதமாகும்.
- உருத்திராக்கம் என்பது சிவபிரானின் கண்களிலிருந்து தோன்றியது எனப் பொருள்படும் காரணப் பெயராகும். அக்கமணி, கண்டிகை என்பன உருத்திராக்கத்தின் பிறபெயர்கள் ஆகும்.
- உருத்திராக்கமாலை பாவங்களைப் போக்கும் சிறப்பியல்புடையது. யாகப் பயனைத் தரவல்லது என்பது சைவக் கோட்பாடு. சிவன்டியார் இம்மாலையைத் தரிக்கும் முக்கியத்துவத்தைச் சேக்கிழார், “அநூரம் கண்டிகை ஆடையும் கந்தையே” என்று குறிப்பிடுவது சிந்திக்கத்தக்கது.
- ஒருவர் சந்தியாவந்தனம், சிவமந்திரசெபம், சிவழுசை, சிவத்தியானம் போன்ற காலங்களில் உருத்திராக்கத்தைத் தரித்தல் அவசியம் என்பது சைவசித்தாந்தக் கோட்பாடு. மந்திர செபத்தின்போது செய்யும் உருத்திராக்க தாரணத்தால் சைவசமயி எனத்தக்கவன் ஒருவன் உருத்திரனாவான் ; பிறவி நீங்கப் பெறுவான் என்பது சம்பந்தர் கருத்து.

நெக்கு ஸார்வ மிகப் பெரு சிந்தினைந்து)

அக்கு மாலைகொ டங்கையில் எண்ணுவார்

தக்க வானவ ராத்தரு விப்பது

நக்கன் நாம நமச்சி வாயவே “ - சம்பந்தர் தேவாரம்

7.3.3.1 சைவநாற்பாதங்கள் - சரியை, கிரியை, யோகம், ஞானம்

- வேத காலத்தின் பின்னர் தோன்றி நிலைபெற்ற ஆகமச் சிந்தனை மரபில் முக்கியமாகச் சைவாகமச் சிந்தனை மரபில் வளர்ந்த சைவசித்தாந்தக் கோட்பாடு கூறும் முத்திக்குரிய வழிகள் ‘நாற்பாதங்கள்’ இதனைச் சாதனங்கள் அல்லது முத்தி வழிகள் என நூல்களில் விதந்து கூறப்படுகின்றன.

சைவ நாற்பாதங்கள் - பொது விளக்கம்

- ‘சைவ நாற்பாதங்கள்’ என்ற தொடர் பதி ஆகிய பரசிவத்தை அடையச் சைவ சமயிகள் அதாவது சிவவழிபாட்டு நெறியினர் பின்பற்றுதற்குரிய நான்கு வழிகள் அல்லது மார்க்கங்கள் என்று பொருள்படும். அவை சரியை, கிரியை, யோகம், ஞானம் என்பன ஆகும்.
- இந்நான்கு சொற்களும் ஒழுகுதல், வினைபுரிதல், கூடுதல், அறிதல் என்னும் கருத்துக்களை அவற்றின் வினையடிகள் மூலம் உணர்த்துகின்றன. இச்சொல் விளக்கத்தின் அடிப்படையில் நோக்கும்போது சரியை என்பது தொண்டு வழி எனவும், கிரியை என்பது சடங்கு வழி எனவும், யோகம் என்பது தியான வழி (கூடுகை நெறி) எனவும், ஞானம் என்பது ஞான வழி (மெய்யுணர்வு நெறி) எனவும் கூறலாம்.

நாற்பாதக் கோட்பாடுகள்

- சைவ நாற்பாதங்கள் பற்றிய பல்வேறு கோட்பாடுகள் சைவசித்தாந்த நூல்கள் தோன்றிய காலந் தொடக்கம் சைவச் சான்றோராற் கூறப்பட்டுள்ளன. அவற்றுள் பின்வருவன முக்கியமான கொள்கைகளாகும்.

(அ) பசு - சிவம் தொடர்புக் கோட்பாடு அல்லது உறவு நிலைக் கோட்பாடு

- முத்தியடைய விரும்பும் பசுவுக்கும் பதியாகிய சிவத்திற்கும் இடையே நிலவும் தொடர்பின் அடிப்படையில் சரியை, கிரியை, யோகம், ஞானம் ஆகிய மார்க்கங்களைத் தாசமார்க்கம், சற்புத்திரமார்க்கம், சகமார்க்கம், சன்மார்க்கம் என்று கூறல் சாத்திர நாற் கோட்பாடு.
- பதியைத் தலைவராக ஏற்றுக் கொண்டு மெய்யன்புடன் இறை பணிபுரியும் ஒழுகலாற்று நெறி தாசமார்க்கம் ஆகும்.
- பதியைத் தந்தை / தாய் என ஏற்று பிள்ளையின் நிலையில் தன்னை வைத்து, உறவுமுறை அன்புடனான வாழ்க்கைக் கடமைகளைப் புரியும் நெறி சற்புத்திர மார்க்கம் ஆகும்.
- பதியை, நல்வழியிற் செலுத்தும் உண்மை (உத்தம) நன்பராக ஏற்றுத் தன்னை குறைகள் உள்ள ஒருவராகக் கருதி, உத்தம நன்பரின் உதவி மூலம் நல்வழியிற் சென்று வாழ்க்கைப் பயனை அடைய முயலும் நல்லினைக்க வழி சகமார்க்கமாகும்.

- பதியைச் சற்குரு ஆக ஏற்றுத் தன்னை மெய்யறிவு நாடும் சீடனாக கருதி ஞான விசாரணையில் ஈடுபட்டு அதன் இறுதியில் அத்துவித முத்திநிலை சித்திக்க முயலும் ஞானவழி சன்மார்க்கம் ஆகும்.

(ஆ) பயன் கோட்பாடு அல்லது ஆணவ நீக்க அளவுக் கோட்பாடு

- முத்திக்குத் தடையாயுள்ள ஆணவத்தின் வலியை ஒழித்தல் சைவ நாற்பாதங்களின் முக்கிய நோக்கம் ஆகும். இதனை ‘மலபரிபாகம்’ என்று கூறுதல் மரபு. ஆணவத்தின் வலி கூடும் அளவின் அடிப்படையில் சைவ நாற்பாதங்களைப் பயன் கோட்பாடு விளக்குகின்றது.
- சரியை வழியில் ஆணவம் காற்பங்கு மட்டும் ‘சரிந்திடும்’. கிரியை வழியில் அம் மலத்தின் அரைப்பங்கு ‘கெடுதியற்றிடும்’. யோக வழியில் ஆணவத்தின் முக்காற்பங்கு ‘மடிந்திடும்’. ஞானவழியில் ஆணவம் முற்றும் ‘வீழும்’.
- எனவே சரியையை ‘ஆணவக் காற்சரிவு மார்க்கம்’ எனவும், ஞானத்தை ‘ஆணவம் முற்றும் வீழும் மார்க்கம்’ எனவும் கூறுதல் பொருந்தும்.
- இப்பயன் கோட்பாட்டுச் சிந்தனையை விதந்து கூறும் பாடல் பின்வருமாறு:

“சரியையில் ஆணவங் கால்சரிந்திடும்
கிரியையில் அரைமலங் கெடுதி யற்றிடும்
மருவுயோ கத்தில் முக்கான் மடிந்திடும்
விரிசிவ ஞானத்தில் முற்றும் வீழுமே “

(இ) படிநிலை வளர்ச்சிக் கோட்பாடு அல்லது கனி வளர்ச்சிக் கோட்பாடு

- சரியை மூலம் ஞானம் வரை உள்ள நான்கு பாதங்களும் ஒன்றிலிருந்து மற்றொன்று தொடர்ச்சியாக வளர்ந்து முழுமை பெறும் வழிகள் ஆகும். இதனைத் தாவரவியல் கூறும் கனி வளர்ச்சியுடன் ஒப்பிட்டு விளக்கலாம்.
- ஒரு செடியில் அல்லது கொடியில் அல்லது மரத்தில் தோன்றும் சின்னங்சிறு அரும்பு மொட்டாக உருப்பெற்று, அடுத்து இதழ் விரிந்து மலராக மலர்ந்து, அதன்பின் சிறு பிஞ்சாக மாறி, காயாகி வடிவம் பெற்று இறுதியில் சிறிது சிறிதாகப் பருத்துச் செங்காயாக மாறி முடிவில் கனியாக முதிர்கின்றது.
- அதுபோல அரும்பு போலத் தோன்றும் சரியை மலர்போலக் கிரியையாக விரிந்து ஒழுங்குமுறை வடிவம் பெற்று காய் போல, படிநிலை வளர்ச்சி கண்டு இறுதியில் கனிபோல முதிர்ந்து ஞானம் என்னும் முழுநிலை பெறுகின்றது. இந்த ஒப்பீட்டு விளக்கத்தைத் தாயுமானவர் எனிமையான பின்வரும் பாடலில் மிக நுட்பமாகக் கூறுகின்றார்.

“விரும்புஞ் சரியைமுதல் மெய்ஞ்ஞான நான்கும்
அரும்பு மலர்காய்களி போலன்றோ பராபரமே” - பராபரக்கண்ணி

- தாயுமானவர் இவ்வாறு தாவரவியல் உவமை உத்தியைக் கையாண்டு கூறும் இப்படிநிலை வளர்ச்சியின் முழுநிலைப் பயனை மாணிக்கவாசகர்,
 “அது பழச்சுவையென அழுதென அறிதற்கு அரிதென
 எனிதென அமரரும் அறியார் ”
 என்று விளக்குதல் சிந்தனைக்கு உரியது.

(ஏ) உறுப்பமைப்புக் கோட்பாடு

- சரியை, கிரியை, யோகம், ஞானம் என்னும் சைவ நாற்பாதங்களில் ஒவ்வொன்றிலும் ஏனைய பாதங்களின் கருத்துக்கள் சில உறுப்புக்களாக அடங்கியுள்ளன என்பது சாத்திர நூல்கள் கூறும் சிறப்புக் கொள்கையாகும். இந்தக் கோட்பாட்டிற்கு இணங்கச் சரியை என்பது சரியையிற் சரியை, சரியையிற் கிரியை, சரியையில் யோகம், சரியையில் ஞானம் என்னும் நான்கு உறுப்புக்கள் அமைந்து தன்னளவில் முழுமை பெறும் ஒரு பாதமாகும்.
- அவ்வாறே கிரியையில் சரியை, கிரியையில் கிரியை, கிரியையில் யோகம், கிரியையில் ஞானம் என்னும் நான்கு உறுப்புக்கள் கொண்ட மார்க்கம் கிரியை எனப்படும்.
- மேலும் யோகத்தில் சரியை, யோகத்தில் கிரியை, யோகத்தில் யோகம், யோகத்தில் ஞானம் என்னும் நான்கு உறுப்பமைதி கொண்டது யோகம் என்னும் வழி எனப்படும். ஞானத்தில் சரியை, ஞானத்தில் கிரியை, ஞானத்தில் யோகம், ஞானத்தில் ஞானம் என்னும் உறுப்பமைப்புக் கொண்டது ஞானம் என்னும் பாதம் எனக் கூறுவர்.
- நாற்பாதங்களின் படிநிலை வளர்ச்சி, உறுப்பமைப்பு, சிறப்பியல்புகள், பயன் நிறையளவு என்பவற்றைப் பின்வரும் வரைபடம் மூலம் விளக்கிக் கொள்ளலாம்.

(அ) ஞானம்

- ஞானத்தில் ஞானம் ஆணவ வலியொடுக்கம் - 1002
- ஞானத்தில் யோகம் அத்துவித முத்தி - ஞானம்
- ஞானத்தில் கிரியை ஞானமாகிய செம்பொருள்
- ஞானத்தில் சரியை தகைமை - ஞானவேட்கை ஞானப்பயிற்சி, ஞானத் தேர்ச்சி

(ஆ) யோகம்

- யோகத்தில் ஞானம் ஆணவ வலி மடிவு - 752 (அபர் ஞானம்) பதமுத்தி - சார்ணபம்
- யோகத்தில் யோகம் அருவ வழிபாடு
- யோகத்தில் கிரியை “முழுச்சோதி நினைந்திருத்தல்”
- யோகத்தில் சரியை தகைமை - யோகத் தேர்ச்சி

(இ) கிரியை

- | | |
|-----------------------|-------------------------------|
| 9. கிரியையில் ஞானம் | ஆணவ வலி கெடல் - 502 |
| | (அபரஞானம்) பதமுத்தி - சாமீபம் |
| 10.கிரியையில் யோகம் | உருவ வழிபாடு அருவுருவ |
| 11. கிரியையில் கிரியை | அருவுருவ வழிபாடு |
| 12. கிரியையில் சரியை | தகைமை - கிரியைத் தேர்ச்சி |

(ஈ) சரியை

- | | | |
|-------|----------------------|--|
| சரியை | 13. சரியையில் ஞானம் | ஆணவ வலிச்சரிவு - 252 |
| | 14. சரியையில் யோகம் | பதமுத்தி - சாலோகம் |
| | 15. சரியையில் கிரியை | உருவ வழிபாடு |
| | 16. சரியையில் சரியை | தகைமை - தொண்டுகளில் அறிவு, பயிற்சி, திறன், ஆர்வம், நாட்டம், ஆக்கமனப்பாங்கு |

- சைவசித்தாந்தத்தில் முத்திக்கான சாதனைகளாக சைவ நாற்பாதங்களே விளங்குகின்றன.
 - சரியாபாதமானது புறத்தொழிலால் உருவத்திருமேனியை வழிபடுதலைக் குறிக்கும்.
 - கிரியாபாதமானது புறத்தொழிலாலும் அகத்தொழிலாலும் அருவுருவத் திருமேனியை வழிபடுதலைக் குறிக்கும்.
 - யோகம் என்பது அகப்பூசை மூலம் அருவத் திருமேனியை வழிபடுதலாகும்.
 - ஞானம் என்பது புறத்தொழிலும், புறத்தொழிலும் இல்லாது இறைவனை அறிவாலும் ஞானநெறியாலும் வழிபாடு செய்தலைக் குறிக்கும்.
- சரியைநெறியில் கோயில் தொண்டு பிரதான இடம்பெறும். இறை உலகில் வாழும் சாலோகம் எனும் நிலை இதனால் கிடைக்கப் பெறும். ‘விளக்கிட்டார் பேறு சொல்லின் மெய்ந் நெறி ஞானமாகும்’ என்னும் பாடல், சரியை நெறியினால் ஏற்படும் ஞானத்தைக் குறிப்பிடுவதாய் அமையும். நாவுக்கரசர் உழவாரத் தொண்டு செய்தபோது ஒரும் செம்பொன்னும் ஒக்கவே நோக்கும் நிலையில் திருத்தொண்டில் ஈடுபட்டார். இந்நிலை இருவினைப்பாக விளங்குவதை நாம் காண்கின்றோம். எனகடன் பணி செய்து கிடப்பதே என நாவுக்கரசர் தாசமார்க்கத்தில் செயற்பட்டதைக் காணலாம்.
- சைவசித்தாந்தம் வெளிப்படுத்தும் முத்தி நிலை, சைவ நாயன்மார் வாழ்வியல் மூலமாகவும் வெளிப்படுகின்றது. இறைவனை எச்மானாகக் கருதி, தொண்டு செய்யும் தாசமார்க்கம் இந்நிலையில் பின்பற்றப்படும். இதன் மூலம் சாமீப முக்தி அடையலாம்.

- கிரியை வழிபாடு அகவழிபாடும் புறவழிபாடும் நிறைந்தது ஆகும். நறுமண மலர் சூட்டல், தூப் தீபங் காட்டல், நைவேத்தியம் செய்தல், அர்ச்சனை செய்தல் முதலிய செயல்களில் ஈடுபெடுவதால் சாமீபம் என்னும் முத்திநிலையை அடைவர். இந்த நெறியைப் பின்பற்றி, அதற்கு இலக்கணமாக விளங்கியவர் திருஞான சம்பந்தராவார். சற்புத்திரநெறி இவரால் கடைப்பிடிக்கப்பட்டது.
- யோக வழிபாடு புலனடக்கம், தியானம் என்னும் நெறிகளையுடையது. சுந்தரர் தன் முன்னோடியாவார். சாரூப முத்திநிலை இதனால் பெறப்படும்.
- ஞானமார்க்கத்தில் தசகாரியச் செயற்பாடுகள் கூறப்படுகின்றன. அவற்றில் ஆன்ம தரிசனம், ஆன்மசுத்தி, ஆத்மரூபம், தத்துவரூபம், தத்துவதரிசனம், தத்துவசுத்தி, சிவரூபம், சிவதரிசனம், சிவயோகம், சிவஞானம் ஆகிய விடயங்கள் உள்ளடங்கும்.

“இறைவனாடி ஞானமே ஞானமென்பர்”

ஞானபூசை, ஞான வழிபாடு என்பவற்றின் மூலமும் இறைவனாடி சேரமுடியும்.

- ஞான நூல்களை ஒதுதல்
- அவற்றைப் பிறருக்கு ஒதுவித்தல்
- ஞானநூற் பொருளை, தக்க ஆசானிடம் கேட்டல்
- தகுதியுடையவர்களுக்கே ஞானநூல்களை உரைத்தல்
- ஞானநூற் பொருளைச் சிந்தித்தல்

என்பன கூறப்படுகின்றன. இவை கேட்டல், சிந்தித்தல், தெளிதல் என்னும் நெறி முறைகளாகக் கூறப்படுகின்றன.

- விரதம், தீட்சை, குருவிங்க, சங்கம வழிபாடுகள் அனைத்தும் முத்திக்கான உபாயங்களாகவே குறிப்பிடப்படுகின்றன. பிறப்பு, இறப்புச் சமுற்சியிலிருந்து விடுபடும் போதே முத்தி சித்திக்கும் எனவும் குறிப்பிடுவர்.
- சைவசித்தாந்த முத்தி நிலையில் இருவினைஔப்பு நிலை மேலானது. ஆணவ மலபரிபாகத்திற்கும் ஆன்மா திருவருளை அடையும் சத்திநிபாதத்திற்கும் இடையில் இருவினைஔப்புநிலை அமைந்து விடுகின்றது. இருவினைஔப்பினால்,
 - ஆணவ அகந்தைகள் குறைவடையும்.
 - நல்வினை செய்யும் உணர்வு மேலோங்கும்.
 - பிறருக்குத் தீமை செய்யும் உணர்வு குறைவடையும்.
 - கன்மவினையிலிருந்து விடுபடவும், உயர்ந்த ஒழுக்க வாழ்க்கை வாழவும் வழியேற்படும்.
 - துன்பத்தை தாம் ஏற்கும் மனோபாவம் ஏற்படும்.
 - திருவருளோடு அத்துவிதமாக கலக்கும் நிலையை ஏற்படுத்தும்
 - குரு அருள், திருவருள், தீட்சை மூலம் கிடைக்கும்.

- முத்தி நிலை என்பது ஆன்மாக்கள் தம் கட்டுக்களில் இருந்து விடுபட்டு இறையருளைப் பெறுதலைக் குறிக்கும்.எடுத்துக்காட்டுகள்:
 - ‘பாசநூனம் விட்டு பதிஞானம் அடைதல்’
 - ‘மும்மலம் விட்டு நின்மலனுடன் நின்றிடல் முத்தி’
- இந்தச் சர்ரம் கிடைத்தது நாம் கடவுளை வணங்கி முத்தியின்பம் பெறும் பொருட்டேயாம் என்பது நாவலர் கருத்து.
- இறை அருள் பெறாது, முத்தி நிலையை அடைய முடியாது. இதனை கந்தபுராணமும் எடுத்துக் காட்டுகின்றது. “அவனருள் பெறாது முத்தியடைந்தனரில்லை “ என்பது கந்தபுராணப் பாடலாகும்.

7.3.3.2 குரு, விங்க, சங்கம வழிபாடு

- சைவ நாற்பாதங்கள் என்னும் சாதனங்களுடன் தொடர்புடையன குரு, விங்க, சங்கம வழிபாடு.

(அ) குரு வழிபாடு

- குரு என்ற சொல் அறியாமைகள், குற்றங்கள் என்பவற்றை நீக்குபவர் எனப் பொருள்படும். வித்தையாசான், சமயாசாரக் கிரியைகளைப் போதிப்பவர், யோக முறைகளிற் பயிற்சி தருபவர், ஞான விளக்கம், தீட்சை என்பன அருளும் சற்குரு ஆகிய யாவரும் குரு என்ற பொதுப் பெயரில் அடங்குவர்.
- ஞானம் அருளும் சான்றோரைக் குரு, ஞான குரு, குருநாதர், சற்குரு, அருளுரு என்றும் தெய்வம் என்றும் மதித்தலும் அவரை மனம், வாக்கு, காயம் என்னும் முன்றினாலும் வழிபாடலும் சைவநெறி மரபு.

? தெளிவு குருவின் திருமேனி காண்டல்
தெளிவு குருவின் திருவார்த்தை கேட்டல்
தெளிவு குருவின் திருநாமம் செப்பல்
தெளிவு குருவுரு சிந்தித்தல் தானே” - திருமந்திரம்
- குரு, பூதவுடல் வாழ்வைத் துறந்த மாதம், தினம், நட்சத்திரம் என்பவற்றை ஆண்டுதோறும் குருபூசைத் தினமாகக் கொண்டு, வழிபாடு செய்தல் சைவமரபாகும்.

(ஆ) இலிங்க வழிபாடு (இலிங்கம் - குறி, அடையாளம்)

- இலிங்கம் என்ற சொல் தோற்றும், ஒடுக்கம் என்னும் தத்துவக் கருத்துக்களை உணர்த்துகின்றது. உருவத்துக்குரிய உறுப்புக்கள் இல்லாமை, தொட்டுணரக்கூடிய காட்சிப் பொருளாய் உள்ளமை என்னும் இயல்புகள் ஒருங்கே இருந்தலால் இலிங்கம் சிவபிரானின் அருவுருவத் திருமேனி எனப்படும்.
- சுயம்புலிங்கம் (தானே தோன்றியது), காணலிங்கம், தைவிகலிங்கம், மானுடலிங்கம் ஆரிடலிங்கம் என ஐந்து வகைப்படும்.
- ஆலயங்களில் மக்கள் நலனுக்காக இலிங்கத்தைப் பிரதிஷ்டை செய்து பூசை வழிபாடுகளாக கிரியை வழி நிறைவேற்றுவது பரார்த்த பூசை வழிபாடு எனப்படும்.

- முறையாகத் தீட்சை பெற்ற ஒருவர் குரு அளித்த இலிங்கத்தை வீட்டில் தமது ஆன்ம நலனுக்காக, கிரியை பூர்வமாகச் செய்வது ஆன்மார்த்த பூசை வழிபாடு எனப்படும். இவ்வாறு வழிபடப்படும் இலிங்கம் இட்டலிங்கம் எனச் சிறப்பாகக் கூறப்படும்.
- சைவர்களில் ஒரு தனிப்பிரிவினரான வீர சைவர்கள் (இலிங்காயதர்கள்), இட்டலிங்க வழிபாட்டை வாழ்க்கைக் கடமையாகக் கடைப்பிடிக்கின்றனர்.
- சைவசித்தாந்திகள் சிவலிங்கத்தின் கீழ்ப்பாகத்தைச் சக்தியின் அடையாளமான ஆவுடையார் எனவும், முழு இலிங்கத்தின் மேற்பாகத்தைச் சிவத்தைக் குறிக்கும் இலிங்கம் எனவும் கூறுவர். மேற்பாகமாகிய இலிங்கம் என்பது முப்பத்தாறு தத்துவங்களையும் கடந்த ஞானகாசம் என்னும் கருத்தையும் கீழ்ப்பாகம் ஆகிய ஆவுடையார் என்பது அண்டங்கள் சிவ சக்தியால் ஆளப்படுகின்றன என்ற கருத்தையும் குறிக்கின்றன.
- இலிங்க வழிபாடு பற்றிய இக்கருத்துக்கள் நாற்பாதங்கள் என்னும் சாதனங்களை அனுசரிப்போர் உசிதமான சந்தர்ப்பங்களில் பின்பற்றிக் கூறுவாரும்.

(இ) சங்கம வழிபாடு

- சங்கமம் என்பது சிவனடியார் கூட்டம் என்ற பொருள் தரும். சங்கம வழிபாடானது, ஒன்றுகூடலும், குல வேறுபாடு, பிற வேறுபாடுகளைக் கருத்திற் கொள்ளாது சிவனடியாரை வரவேற்று உபசரித்தலும், வழிபடலும் ஆகும்.
- குலச்சிறை நாயனார், வாகீசர், சுந்தரர் ஆகியோர் சங்கம வழிபாட்டைப் பேணியவர்களிற் சிறப்பாகக் குறிப்பிடத்தக்கவர் ஆவர். சுந்தரர் திருத்தொண்டத்தொகை பாடிய சந்தர்ப்பம் சங்கம வழிபாட்டின் உயர்வைப் புலப்படுத்துகின்றது.
- சிவனடியாரைக் கண்டதும் இருக்கையை விட்டெழல், அவர் எழும்போது தானும் எழல், அவர் முன்னிலையில் உயரம் தாழ்ந்த ஆசனத்தில் அமரல், அவர் உதவுபவற்றை இரு கைகளாலும் ஏற்றல் போன்ற செயல்கள் சங்கம வழிபாட்டில் கடைப்பிடிப்பதற்குரிய ஒழுக்கக் கூறுகள் ஆகும். சிவனடியாரைக் கடவுளராக வணங்க வேண்டும் என்பதை,

கங்கைவார் சடைக் கரந்தார்க் கண்பராகில் அவர்
 கண்ணர் நாம் வணங்கும் கடவுளாரே “
- எனவே, சங்கம வழிபாடு நாற்பாதங்கள் என்னும் சாதன அனுசரணைக்குத் துணை புரியும் என்பது கருத்திற் கொள்ளப்பட வேண்டியதாகும்.

கற்றல் - கற்பித்தல் செயற்பாடுகள்:

- படி I:** சைவத் திருமுறைகளில் காணப்படும் இறைவன், உயிர், பாசம் பற்றிய பாடலடிகளை அட்டையில் எழுதிக் காட்சிப்படுத்துங்கள். அவை பற்றி மாணவர்களுடன் கலந்துரையாடி, சிந்தனையைத் தூண்டுங்கள்.
- படி II:** சைவசித்தாந்த சாத்திரங்கள், சைவத்திருமுறைகள் முதலியவற்றை மாணவர்களுக்கு வழங்கி பதி, பசு, பாசம் பற்றிய கருத்துக்களைச் சேகரிக்க வழிப்படுத்துங்கள்.
- படி III:** வகுப்பிலுள்ள மாணவர்களை நான்கு குழுக்களாகப் பிரித்து சைவசித்தாந்தம் பற்றிய மூன்று தலைப்புக்களை வழங்கி, அவை பற்றிய தகவல்களைச் சான்றுகளுடன் தொகுக்கச் செய்யுங்கள்.
- படி IV:** தொகுத்த தகவல்களை ஒழுங்கமைத்து ஒரு சிறு நூலொன்றை ஆக்க வழிகாட்டுங்கள்.
- | | |
|---------|--|
| குழு: 1 | சைவசித்தாந்தம் குறிப்பிடும் முப்பொருள்கள் |
| குழு: 2 | முத்திக் கோட்பாடு |
| குழு: 3 | முத்தி பெறுவதற்குரிய மார்க்கங்களில் சைவநாற்பாதங்களின் பங்கு |
| குழு: 4 | முத்தி பெறுவதற்குரிய மார்க்கங்களில், பின்வருவனவற்றுக்குரிய இடம்
(அ) குரு, லிங்க, சங்கம வழிபாடு (ஆ) தீட்சை
(இ) பஞ்சாட்சர மந்திரம் (ஈ) சிவசின்னங்கள் |

உ_சாத்துணைகள்

- (1) சைவசித்தாந்தத் தெளிவு - நா. ணானகுமாரன்

தேர்ச்சி 7.0 : சைவசித்தாந்த மெய்ப்பொருளியலை ஆராய்ந்து விளங்கிச் செயற்படுவார்.

தேர்ச்சி மட்டும் 7.3 : அத்வைதம், சைவசித்தாந்தம் என்பவற்றுக் கிடையிலான விளக்கத்தைத் தர்க்கர்தீயாக முன்வைப்பார்.

பாடவேளைகள் : 20

கற்றற் பேருகள் :

- இந்து தத்துவ சிந்தனைகளான அத்வைத, சைவசித்தாந்தக் கோட்பாடுகள் பற்றிய அடிப்படை அறிவினைப் பெற்று, விளக்கிக் கூறுவார்.
- இவ்விரு தத்துவ சிந்தனைகளும் அத்வைதம் என்பதற்குப் பொருள் கொள்ளும் வகையில் வேறுபடுமாற்றைச் சான்றுகளுடன் விளக்கி எழுதுவார்.
- அத்வைதம், சைவசித்தாந்தம் என்பவற்றுக் கிடையிலான கோட்பாட்டு உருவாக்கம், பிரமாணங்கள் என்பவற்றை நூலாதாரங்களுடன் முன்வைப்பார்.
- இறைவன், உலகு, உயிர்கள் பற்றிய மெய்யியற் சிந்தனைகளை அத்வைத வேதாந்தமும், சைவசித்தாந்தமும் வெளிப்படுத்துவதிலுள்ள ஒற்றுமை வேற்றுமைகளை இனங்கண்டு பட்டியற்படுத்துவார்.
- அத்வைதமும் சைவசித்தாந்தமும் ஆண்மீக விடுதலைக்கு வழிகாட்டுமாற்றை விளங்கி அவை பற்றித் தர்க்கிப்பார்.
- இந்து தத்துவ சிந்தனை வளர்ச்சிக்கு அத்வைத வேதாந்தமும் சைவசித்தாந்தமும் வகிக்கும் பங்களிப்பினை மதிப்பிடுவார்.

விடய உள்ளடக்க வழிகாட்டி:

7.2 அத்வைதம் - சைவசித்தாந்தம் என்பவற்றின் ஒப்பிட்டு விளக்கம்

- வேதாந்த மரபில் அத்வைதம் என்ற சொல்லானது “அ + துவிதம் “. அதாவது “இரண்டல்ல” → ஒன்று எனக் கருத்து விளக்கம் கொள்ளப்படுகிறது.
- பன்மை வாதத்தை மறுத்துரைப்பதும் ஒருமை வாதத்தினைச் சாதிப்பதுமே இதனாடு பெறப்படுவதாகும். அத்துடன் இருமை வாதமா அல்லது இருமை இன்மைக் கோட்பாடா எனச் சாதிப்பதும் இதன் வழி பெறப்படும்.
- “சைவசித்தாந்தம்” என்ற பதம் சைவம் + சித்து + அந்தம் எனப் பிரிக்கப்படும் சைவம் என்பது சிவசம்பந்தமானது.
- சைவம் சிவனுடன் சம்பந்தமாகுதல்
- சைவம் தனையறிந்து சிவம் சாருதல்” - திருமந்திரம்
- அந்த வகையில் சிவப்பரம்பொருள் தொடர்பான நெறியின் முடிந்த முடிவான அறிவைச் சாதிப்பது என்பதே இதற்கான பொருள் விளக்கமாகும்.

கோட்பாட்டு உருவாக்கமும் காலமும்

- அத்வைதம் ஒரு கோட்பாடாக உருப்பெற்றது கி.பி. 8 ஆம், 9 ஆம் நூற்றாண்டுக் காலகட்டத்திலேயே ஆகும்.
- அத்வைதச் சிந்தனை மரபின் மூலங்கள் உபநிடதங்களிலும், கீதையிலும், பிரம்ம சூத்திரத்திலும் விரவியிருப்பினும், கெள்பாதரின் மாண்பூக்கியகாரிகை அதனை நன்கு விளக்கியுரைத்திருப்பினும், ஆதிசங்கரரே பிரமாணவியல் ரீதியாக இதனை முதலில் நிறுவியிருக்கிறார்.
- ஆதிசங்கரரைத் தொடர்ந்து அவரது சீட்ர்களான சுரேஸ்வரர், பத்மபாதர், மண்டல மிஸ்ரர், வாசஸ்பதிமிஸ்ரர் போன்றோர் அத்வைதக் கோட்பாட்டை மேலும் விரிவுபடுத்தி வளர்த்துச் சென்றனர். குறிப்பாக பிற வேதாந்தக் கொள்கையினரால் அத்வைதம் விமர்சிக்கப்பட்ட சந்தர்ப்பங்களிலொல்லாம் அத்வைதக் கொள்கையைச் செம்மையாக்கி, தர்க்கப்படுவமாகப் பதிலிறுப்பதில் இவர்களின் பங்களிப்புக் காத்திரமானதாகும்.
- சைவசித்தாந்தத்தின் மூலங்களும் வேத சிவாகமங்கள் தொட்டு சங்க இலக்கியங்கள், சைவத்திருமுறைகள் வரையில் இனங்காணப்பட்டுள்ளன. எவ்வாறாயினும் வட இந்தியாவில் மத்திய காலத்தில் எழுச்சி பெற்ற அட்பவிரகரண சித்தாந்த நூல்களும், தமிழ் நாட்டில் கி.பி. 13 ஆம் நூற்றாண்டின் பின் எழுச்சியற்ற மெய்கண்டசாத்திரங்களுமே சைவசித்தாந்தக் கோட்பாட்டை முழுமையாக நிறுவினார்.
- மெய்கண்ட சாத்திரங்களின் பின்னர் பண்டார சாத்திரங்கள் சைவசித்தாந்தக் கோட்பாட்டை வளம்படுத்தின.

ஆராய்ச்சிக்குள்ளாக்கப்பட்ட பொருட்கள்

- அத்வைதம், சைவசித்தாந்தம் ஆகிய இரண்டு தத்துவக் கொள்கைகளும் பரம்பொருள், உயிர், பிரபஞ்சம் ஆகிய மூன்று விடயங்களையும் ஆராய்ச்சிக்குட்படுத்தின.
- இரண்டு தத்துவங்களுமே பரம்பொருள் உண்மையினை ஏற்றுக் கொண்டன. ஒரு வகையில் உயிரின் இருப்புப் பற்றியும் கருத்துரைத்துள்ளன.
- அத்வைதிகள் “உள்பொருள் ஒன்றே” என்கிற ஒருமைவாதிகள் ஆவர்.
- பிரம்மம் (பரம்பொருள்) மட்டுமே உண்மை. பிரபஞ்சம் வெறும் தோற்றும் மட்டுமே. ஒவ்வொர் ஆன்மாவும் பிரம்மமே என வாதிடுகின்றனர். பிரமத்தின் இருமையற்ற நிலை, உலகத்தின் உண்மையற்ற நிலை, பிரமத்திலிருந்து ஆன்மா வேறுபடாத நிலை என அத்வைத சார்த்தை இனங்காட்ட முடியும்.

- அந்த வகையில் கேவலாத்வைத்ததை சாதிக்க முயலுகின்ற சங்கர வேதாந்திகள் ஆன்மா, பிரபஞ்சம் ஆகியவற்றின் நித்தியத்தன்மையை நிராகரிக்கின்றனர்.
- சைவசித்தாந்திகளோ ஒருமைவாதிகள் அல்லர். அவர்கள் பன்மைவாதிகள் ஆவர். பரம்பொருளாகிய பதியும் உயிர்களாகிய பசுக்களும் பிரபஞ்ச இயற்கையின் சிருட்டிக்குக் காரணமான மலங்களும் (பாசம்) அநாதியானவை என்று வாதிடுவர்.
- குறிப்பாக பதி, பசு, பாசம் ஆகிய மூன்று பதார்த்தங்களின் இருப்பைச் சாதிக்கின்ற வகையினால் சைவசித்தாந்தத்தைத் திரிபதார்த்த நிச்சயம் / முப்பொருளுண்மைக் கொள்கை என அழைப்பர்.
பதி பசு பாசம் எனப்பகர் மூன்றில்
பதியினைப் போல் பசு பாசம் அநாதி “ - திருமூலர்
- பதி - கடவுட் கொள்கை, பசு - ஆன்மக் கோட்பாடு, பாசம் - மாயை உள்ளிட்ட மும்மலங்களையும் உள்ளடக்கியது. (ஆணவம், கண்மம், மாயை - உலகப் படைப்புத் தொடர்பானது)

பிராமண நூல்கள்

- அத்வைதிகள் தங்கள் கோட்பாட்டை நிறுவுவதற்கு பிரஸ்தாந்ததிரயங்களையும், மாண்டுக்ய காரிகையையும் அடிப்படைப் பிரமாண நூல்களாகக் கொள்வர்.
- ஆதிசங்கரரின் முப்பெரும் பாடியங்களும், விவேகசூடாமணி போன்ற பனுவல்களும் பிற்கால அத்வைதிகளுக்கு அடிப்படைப் பனுவல்களாகின.
- சைவசித்தாந்திகள் வேத சிவாகமங்களை பொது, சிறப்பு ஆப்தப் பிரமாண நூல்களாக ஏற்றுக் கொள்கின்றனர்.
முதலாகும் வேதம் முழுதாகமமாகப்
பதியான ஈசன் பகர்ந்த இரண்டு “
வேதமோடாகமம் மெய்யாம் இறைவன் நூல்
- திருமந்திரம்
ஒதும் பொதுவும் சிறப்பும் என்றுரைப்பர் நாதனுரையிலை “ - திருமந்திரம் சிவாகமங்கள் சித்தாந்தமாகும்” - உமாபதிசிவாசாரியார் (சிவப்பிரகாசம்)
- குறிப்பாக யசுர்வேத சதருத்திரியப் பகுதியும், சுவேதாகவதரம் போன்ற சில உபநிடதங்களும் சைவசித்தாந்த வரலாற்றுடனும் கோட்பாடுகளுடனும் பிரிக்கமுடியாத தொடர் புடையவை.
- அந்த வகையில் அத்வைதிகளைப் போலவே சைவசித்தாந்திகளும் வேதங்களைத் தமது பிரமாண நூலாக ஏற்றுக் கொள்கின்ற வகையில் ஏற்றுமைப்படுகின்றனர்.
- சிவாகமப் பிரமாண நூல்களில் இந்தக் கருத்தொருமிப்பைக் காணமுடியாதுள்ளது.

பிரமாணங்கள்

- தத்தம் கருத்தியல்களைத் தத்துவார்த்தபூர்வமாக நிறுவும் வகையில் அளவைகள்/பிரமாணங்களைப் பயன்படுத்துகின்ற முறைமையிலும் இவ்விரு கோப்பாடுகளுக்கிடையில் ஒற்றுமை வேற்றுமைகளை அவதானிக்க முடிகிறது.
- அத்வைதிகள் பிரத்தியட்சம், அனுமானம், ஆப்தவாக்கியம், அருத்தாபத்தி, அனுபலத்தி, உவமானம் ஆகிய ஆறு பிரமாணங்களைப் பயன்படுத்தித் தம் கொள்கையை நிலைநாட்ட முயல்கின்றனர்.
- சைவசித்தாந்திகளோ அறிவாராய்ச்சியியலில் கையாளப்படுகின்ற பத்து அளவைகளையும் பிரத்தியட்சம், அனுமானம், ஆப்தவாக்கியம் ஆகிய மூன்று அளவைகளுள் உள்ளடக்கி முப்பொருண்மையைச் சாதிப்பதற்கு மூன்று அளவைகளைப் பிரயோகித் துள்ளனர்.
- எவ்வாறாயினும் பிரத்தியட்சம், அனுமானம், ஆப்தவாக்கியம் ஆகிய மூன்று பிரமாணங்களைக் கையாளுவதில் அத்வைதிகளும் சைவசித்தாந்திகளும் ஒற்றுமை உடையவர் களாகின்றனர்.

பரம்பொருள்

- இரண்டு தத்துவங்களும் பரம்பொருளுண்மையை ஏற்றுக் கொள்கின்றன. அத்வைதிகள் பரம்பொருளை உபநிடதங்கள் உருவகித்தது போன்று “பிரம்மம்” எனச் சுட்டுகின்றனர்.
- “சுத்தசைதன்ய வஸ்து” நாம ரூப பேதங்களைக் கடந்த நிர்க்குணப்பொருள், காலதேச வரையறைகளுக்கு அப்பாற்பட்ட முழுமைப்பொருள் என பிரம்மத்தை விவரிக்கின்ற அத்வைதிகள், மாயை (அவித்தை)யின் பாதிப்பினாலேயே குணங்குறிகளுடன் கூடிய பிரபஞ்சத்துடன் (இயற்கையுடன்) இயைந்த ஈஸ்வரநிலை பிரம்மத்திற்கு ஏற்படுவதாகக் கருத்துரைக்கின்றனர்.
- இந்த வகையில் நிர்க்குணம், சுகுணம் என இரண்டு நிலைகளில் அத்வைதம் பிரம்மம் பற்றிய சிந்தனைகளை விவாதித்துள்ளது.
- குணங்குறிகளைக் கடந்த “நிர்க்குணயியல்பே” பிரம்மத்தின் உண்மையான இயல்பு என்றும் குணங்களுடன் இயைந்ததால் வந்த ஈஸ்வர நிலையாகிய சுகுணத்தன்மை சார்பினால் உண்டானது என்றும் அத்வைதம் கருதுகிறது.
- பரம்பொருளைப் பதி அதாவது தலைவர் (முதற்பொருள்) எனச் சுட்டும் சைவசித்தாந்திகள் விஸ்வபதி, பிரஜாபதி என உயிர்களின் தலைவராக, உலகின் தலைவராக, பசுக்களாகிய உயிர்களை ஆற்றுப்படுத்தவல்ல எஜமானராகப் பரம்பொருளைப் பதி எனச் சுட்டியிருக்கிறது.
- சொருப இலக்கணம், தடத்த இலக்கணம் என 2 நிலைகளில் பதி பற்றி சைவசித்தாந்தம் குறிப்பிட்டுள்ளது.

- சொருப இலக்கணம் -இதுவே பதியின் இயல்பான தன்மையாகும்.
பதி பரமேயதுதான்...
நிலவும் அரு உரு இன்றிக் குணங்குறிகளின்றி
நின்மலமாய் ஏகமாய் நித்தம் ஆகி
அலகில் உயிர்க் குணர்வாகி அசலமாகி அகண்டுமாய் அடுந்த உருவாய்
செலவரிதாய், செல்கதியாய், சிறிதாய், பெரிதாய்
திகழ்வது தற்சிவம்” - சிவப்பிரகாசம்

பெருமைக்கும் நுண்மைக்கும் பேராட்கும் பேற்றின்
அருமைக்கும் ஓப்பின்மையான்” - திருவருட்பயன்

“இப்படியன் இந்நிறத்தன் இவ்வண்ணத்தன்
இவனிறைவன் என்றெழுதிக் காட்டொணாதே” - திருநாவுக்கரசு

ஏதுக்களாலும் எடுத்த மொழியாலும் மிக்கச்
சோதிக்க வேண்டா சுடர் விட்டுளன் எங்கள் சோதி “- திருஞானசம்பந்தர்

- முதலான பாடற் சான்றுகள் பதியின் வரம்புகடந்த தன்மையாகிய சொருப
இலக்கணத்தை உணர்த்துவதற்கான அனுபுதி முயற்சிகளாகக் காட்டப்படுகின்றன.
- சைவசித்தாந்தப் பதியின் சொருப இலக்கணமும் அத்வைதிகள் சித்திரிக்கும் நிர்க்
குணப் பிரம்மத்திற்கும் இடையில் நெருங்கிய ஒருமைப்பாடுகளை அவதானிக்க
முடியும்.
 - சைவசித்தாந்தத்தில் உயிர்கள் மீது கொண்ட கருணையினால் திருவருட்சக்தி
அதிட்டித்து நிற்க, பதிப்பொருள் எடுக்கும் தடத்த இலக்கணம் பற்றியும் விரிவாக
நாலாசிரியர்கள் குறிப்பிட்டுள்ளனர்.

நாடரிய கருணைத் திரு உருவமாகி...
நினைந்த உரு நிறுத்திருவன் நிமலன் தானே” - சிவப்பிரகாசம்

“அருவும் உருவும் அறிஞர்க்கறிவாம்
உருவும் உடையான் உளன்” - திருவருட்பயன்

ஓருநாமம் ஓருநுவம் ஒன்றுமிலார்க் காயிரம்
திருநாமம் பாடித் தெள்ளேணம் கொட்டாமே “ - திருவாசகம்
அகளமாய் யாவரும் அறிவரிது அப்பொருள்
சகளமாய் வந்தது “ - திருவுந்தியார்

- சைவசித்தாந்தம் வெளிப்படுத்தும் முத்தி நிலை, சைவ நாயன்மார் வாழ்வியல் மூலமாகவும் வெளிப்படுகின்றது. இறைவனை எசமானாகக் கருதி, தொண்டு செய்யும் தாசமார்க்கம் இந்நிலையில் பின்பற்றப்படும்
- சைவசித்தாந்தத் தடத்த இலக்கணமானது அருவம், உருவம், அருஉருவம் ஆகிய மூன்று நிலைகளில் பதிப்பொருள் எடுக்கின்ற நவபேதங்களைப் பற்றியும் உயிர்களின் பொருட்டு நிகழ்த்தப்படுகின்ற பஞ்சகிருத்தியங்கள் பற்றியும் பதியின் எண்குணங்கள் பற்றியும் அனேக விடயங்களை உள்ளடக்கியுள்ளது.

சிவம் சக்தி நாதம் விந்து

நவந்தரு பேதம் ஏக நாதனே நடிக்கும் என்ப” - சிவஞானசித்தியார்

அழிப்பிளைப்பாற்றலாக்கம் அவ்வெவர் கன்மமெல்லாம்

.....

பழிப்பொழி பந்தம் வீடு பார்த்திடின் அருளே எல்லாம் “- சிவஞானசித்தியார்

- அத்வைதிகள் சித்திரிக்கின்ற ஈஸ்வரநிலை (சகுணப்பிரம்மம்) சைவசித்தாந்திகள் குறிப்பிடுகின்ற தடத்தநிலையுடன் வேறுபாடுடையது ஆகும்.
- தடத்த நிலையில் சக்தியை அதிப்படித்துப் பதிப்பொருள் திருமேனிகளைத் தாங்குவதற்கு உயர்ந்த நோக்கம் உள்ளது. மலபந்தத்தில் அகப்பட்ட ஆன்மாக்களுக்குச் சிவப் பேற்றினை அளிப்பதே அந்த நோக்கமாகும்.
- அத்வைதிகளின் ஈஸ்வரநிலை எனப்படும் சகுணப் பிரம்மத்திற்கு அவ்வாறானதொரு நோக்கமில்லை.
- பிரம்மம் மாயையால் பந்தமுறுவது எதன்பொருட்டு என்பது பற்றி, அத்வைதிகள் எதனையும் குறிப்பிடவுமில்லை.

ஆன்மா

- அத்வைதிகள் பிரம்மமே அகவயமான அவித்தையின் காரணத்தால் ஆன்மாக்களாகக் காட்சி தருகிறது என்கின்றனர்.
- அவச்சேதவாதம், பிரதிவிம்பவாதம் ஆகியவற்றின் மூலம் ஆன்ம இருப்பு, அனேகான்மவாதம் ஆகியவை மறுக்கப்பட்டுள்ளன.
- ஒவ்வோர் ஆன்மாவும் அவித்தையால் பந்தமுற்று தன்னைப் பிரம்மம் என்று உணராத நிலை காணப்படுகிறதே அன்றி, ஆன்மாக்கள் என்று பிரம்மத்துக்கு வெளியே எதுவுமில்லை என்பது அத்வைதிகளின் கருத்தாகும். இவை மூலமாகப் பிரம்மமே ஆன்மா என்ற ஏகான்மவாதம் சாதிக்கப்படுகிறது.
- ஆனால் சைவசித்தாந்தமோ பதியினைப் போலவே, பச ஆகிய ஆன்மாவும் நித்தியமானது என்கிறது.

- மேலும் எண்ணற்ற ஆன்மாக்கள் இப்பிரபஞ்சத்தில் உள்ளதாகவும் அநாதியாகவே பாசத்தால் கட்டுண்ட அவை முட்டை, வியர்வை, வித்து, கருப்பை என நான்கு முறைகளில் எண்பத்தினான்கு நூற்றாயிரம் யோனி பேதங்களுக்கு உட்படுவதாகவும் குறிப்பிடுகிறது.

எண்ணரிதாய் நித்தமாய் இருள்மலத்தில் அழுந்தி
இருவினையின் தன்மைகளுக்கு ஈடான யாக்கை

.....

பாதம் உற்றிடும் நற் பசவர்க்கம்... “ - சிவப்பிரகாசம்

ஏற்றியொரு தொகை அதனில் இயம்புவார்கள் யோனி
எண்பத்து நான்கு நூற்றாயிரமென்றெடுத்தே “ - சிவப்பிரகாசம்

- எண்ணற்ற ஆன்மாக்களை அவை பற்றியுள்ள மலங்களின் அடிப்படையில் சகலர், பிரளையாகலர், விஞ்ஞானாகலர் என மூன்று தொகுதியாகச் சைவசித்தாந்தம் வகைப்படுத்திச் சுட்டியுள்ளது

ஆன்ம விடுதலை

- தன்னைப் பிரம்மமாக உணர்வதே அத்வைதம் சுட்டும் விடுதலையாகும்.
- அவித்தையின் காரணமாக, தானே பிரம்மம் என்பதனை ஆன்மாக்கள் உணர்வதில்லை. எனவேதான் மெய்ஞ்ஞானமே விடுதலை பெறுவதற்கான சாதனமாக அத்வைதிகளால் முன்வைக்கப்படுகிறது. அதாவது தானே பிரம்மம் என்பதனை உணர்ந்த கணத்தில் ஆன்மா பிரம்மாகிவிடுகின்ற அத்வைதஅனுபவம் கிடைப்பதனால் உடல் அழியும் வரை காத்திருக்க வேண்டிய அவசியம் அற்றுப் போகிறது.
- எனவேதான் சீவன்முத்தி, விதேகமுத்தி ஆகிய இரண்டையும் அத்வைதம் ஏற்கிறது.
தத் துவம் அஸி” - அது நீ ஆகிறாய்
அகம் பிரம்மாஸ்மி” - நான் பிரம்மம் ஆகிறேன் போன்ற உபநிடத் மகாவாக்கியங்களின் பொருளாமைதியை, அத்வைதம் கூறும் விடுதலை பற்றிய கருத்து நிலையில் வைத்தே, ஆதிசங்கரர் முதலியோர் பொருள் விபரிப்பர்.
- சைவசித்தாந்திகள் ஆன்மவிடுதலை என்பதனை உயிர்கள் ஆணவத்தின் சகவாசத்தால் பல பிறவிகளின் பலனாகப் பெற்ற சஞ்சித வினை முழுவதுமாக அழிவதனால் சாத்தியப்படும் ஒன்றாகக் குறிப்பிடுவர்.
- அநாதியாகவே கூடியிருந்த ஆணவத்தின் வலி கெடுவதனால் மல சம்பந்த முற்றிருந்த ஆன்மா சிவசாந்நித்யமடைகிறது.
- இந்த உயர்நிலையடைவதற்காக நாற்பாத நெறிமுறைகளைச் சுட்டுகின்ற சைவ சித்தாந்தம் விடுதலையை சுத்தாத்துவித அனுபவமாகக் குறிப்பிடும்.
- “அத்துவிதமென்ற அந்நியச் சொல் கண்டுணர்ந்து
சுத்த சிவந்தன்னைத் தொடருநாள் எந்நாளோ”- பராபரக்கண்ணி - தாயுமானவர்)

- “தாடலை” என்ற எடுத்துக்காட்டு தாடலை போல் கூடியவை தானிகழா வேற்றின்பக் கூடலை நீ ஏகமெனக் கொள் “ - திருவருட்பயன்
- ஆன்ம விடுதலைக்குத் தடையேற்படுத்தும் இடையீட்டுப் பொருட்கள் என்ற வகையிலே அத்வைதம் மாயை அவித்தை பற்றியே விவரிக்கிறது. அப்பொருள் அநிர்வசனீயம், வியட்டி கமட்டி அணுகுமுறை என இது பற்றிய விளக்கங்கள் அத்வைதத்தில் இடம்பெறுகின்றன.
- சைவ சித்தாந்தமோ ஆணவம், கன்மம், மாயை, மாயேயம், திரோதாயி எனும் பஞ்ச மலங்களை இடையீட்டுப் பொருட்களாக விவரிக்கிறது. எவ்வாறாயினும் இவை பல சந்தர்ப்பங்களில் விடுதலைக்குத் துணைபுரியும் சாதனங்களையும் (“தேற்றாங்கொட்டை துணிவெளுத்தல் உதாரணம்”) சைவசித்தாந்திகளால் எடுத்தாளப்பட்டுள்ளன
- அத்வைதிகளின் கருத்துப்படி விடுதலையைத் தடைசெய்யும் மாயை என்பது பிரம்மத்திடமிருந்து தோன்றியது. ஆனால், சைவசித்தாந்தக் கருத்தியலில் பதி, பசு போலவே மலங்களும் அநாதியானவை. பதியிடமிருந்து தோன்றுவன் அன்று.

கற்றல் - கற்பித்தல் செயற்பாருகள்:

- படி I:** அத்வைதம், சைவசித்தாந்தம் முதலியன பற்றி மாணவர் முன்னர் கற்ற விடயங்களை மீட்டு, கலந்துரையாடலொன்றை நிகழ்த்துங்கள்.
- படி II:** இவ்விரு தத்துவ சிந்தனைகள் பற்றி மாணவர் மேலதிக தகவல்களைப் பெறுவதற்குத் தேவையான உசாத்துணை நூல்களை வழங்குங்கள்.
- படி III:** மாணவர்களை நான்கு குழுக்களாகப் பிரித்து, பின்வரும் தலைப்புகளை வழங்கி அவை தொடர்பான தகவல்களைப் பெற்றுக் கொள்ள வழிப் படுத்துங்கள்.
- உள்பொருள்கள் ஒன்றா? பலவா?
 - ஆன்மீக விடுதலைக்குச் சிறந்தது பக்திமார்க்கமா? ஞானமார்க்கமா?
- படி III:** பின் வகுப்பறையில் குறித்த நேரத்தில் நான்கு குழுக்களையும் இரண்டு அணிகளாகப் பிரித்து, வகுப்பறையில் விவாதப் போட்டியினை நிகழ்த்துங்கள். இதற்கு சக ஆசிரியர்களின் உதவியையும் பெற்றுக் கொள்ளுங்கள். விவாதத்துக்குச் சேகரித்த தகவல்களை ஒழுங்குபட எழுதி, வகுப்பறையில் காட்சிப்படுத்த வழிப்படுத்துங்கள்.

உசாத்துணைகள்:

- | | |
|---------------------------------------|---------------------|
| (1) வேதாந்தத் தெளிவாம சைவசித்ததாந்தம் | - கலைவாணி இராமநாதன் |
| (2) சைவசித்ததாந்தத் தெளிவு | - நா. ஞானகுமாரன் |

தேர்ச்சி 8.0 : சமய வாழ்வில் ஆலய வழிபாடு, விழாக்கள், விரதங்கள் என்பவற்றின் முக்கியத்துவத்தினை இனங்கண்டு அவற்றைக் கடைப்பிடிக்க முன்வருவார்.

தேர்ச்சி மட்டம் 8.1 : ஆகம சிற்ப சாத்திர நெறிமுறை சார்ந்த ஆலய வழிபாட்டின் முக்கிய அம்சங்களை இனங்கண்டு, அவற்றைக் கடைப்பிடிப்பார்.

பாடவேளைகள் : 30

கற்றற் பேருகள் :

- ஆகமம் இந்து சமயத்தின் சிறப்பு நூல் என்பதை விளக்கிக் கூறுவார்.
- ஆகமம் என்ற சொல்லின் பொருள் விளக்கத்தை எழுதிக் காட்டுவார்.
- ஆலய அமைப்பு முறைக்கும், ஆகமத்துக்கும் இடையிலான தொடர்பினை எடுத்துக் கூறுவார்.
- திருவுருவ அமைப்பு, வழிபாடு என்பவற்றுக்கும் ஆகமத்துக்கும் உள்ள தொடர்பினை எழுதிக் காட்டுவார்.
- ஆகமம் கூறும் ஆலயக் கிரியை முறைகள், தத்துவங்கள் என்பவற்றையும் ஆலய வழிபாட்டு விதிமுறைகளையும் பட்டியற்படுத்துவார்.

விடய உள்ளடக்க வழிகாட்டி:

8.1.1 ஆகமம் - அறிமுகம்

- **ஆகமம் என்ற சொல்லின் பொருள் விளக்கம்**
 - தொன்றுதொட்டு வரும் அறிவு.
 - ஆன்மா, மலநாசம் பெற்று, இறைவனை அடைய வழிகாட்டும் நூல் எனப் பலவாறு பொருள் கொள்ளப்படும்.
- **ஆகமங்களின் சிறப்பு** - இந்து சமய வரலாற்றில் வேதங்களைப் போல ஆகமங்கள் முதனால்கள் ஆகும்..
 - சிரெளதம், சுப தந்திரம் என ஆகமம் சிறப்பிக்கப்படுகிறது.
 - வேதங்கள் பொது நூல் எனவும், ஆகமங்கள் சிறப்பு நூல் எனவும் கொள்ளப்படுகின்றன.
 - ஆகமங்கள் சிறப்பு நூல்கள் என்ற வகையில், சைவ ஆகமங்கள் சிவாகமங்கள் எனவும், வைணவ ஆகமங்கள் சங்கிளத்தகள் எனவும், சாக்த ஆகமங்கள் தந்திரங்கள் எனவும் அழைக்கப்படும்.
 - இந்து சமய தத்துவக் கோட்பாடுகள் பலவற்றில் ஆப்த வாக்கியப் பிரமாணமாக அமையும் சிறப்புடையது.
 - உ-ம்: சைவ சித்தாந்தம் - ‘நாதனுரை.....’
 - இந்துக்களின் கோயில் கட்டட, சிற்பக் கலைகளை எடுத்துக் கூறுவது ஆகமமாகும்.
 - இந்துக்களின் கிரியை மரபுகளை நெறிப்படுத்துவதில் ஆகமங்கள் முக்கிய இடம் பெறுகின்றன.

- ஆகமங்கள் வழிபாட்டை கிரியை நெறி மூலம் வழிப்படுத்துகின்றன.
- இக்கிரியை நெறியை எடுத்துக் கூறும் நூலே பத்தகிகள் ஆகும்.
- ஆகமங்கள் ஆலய வழிபாடு, சமய அனுட்டானங்கள், சைவ சித்தாந்த சிந்தனைகள் போன்ற பல விடயங்களின் ஊடாக, மக்களின் வாழ்க்கையுடன் நெருக்கமுற்று விளங்குகின்றன.

ஆகமங்களின் முக்கியத்துவம்

- சமயம், தத்துவம், வாழ்வியல், கலை முதலானவற்றில் ஆகமங்களின் செல்வாக்கு
- சிவாகமங்கள்

8.1.2 சைவ ஆகமங்களின் பொருள் விளக்கம்

- ஆ - பச, க - பதி, ம - பாசம். அதாவது பதி, பச, பாசம் என்னும் முப்பொருள்களை உணர்த்தும் நூல்.
- ஆகமம் என்பதில் உள்ள ஆ - சிவஞானம், க - மோட்சம், ம - மலநாசம். அதாவது மலத்தை நாசம் பண்ணி, சிவஞானத்தை உதிப்பித்து மோட்சத்தை நல்குவது எனவும் பொருள்படும்.
- சிவாகமங்களைச் சிவனே அருளினார் என்பது சைவ சமயத்தவர்களின் நம்பிக்கை.
- மாணிக்கவாசக சுவாமிகள்
ஆகமமாகி நின்று அண்ணிப்பான்.....” எனவும்
அண்ணல் அருளல் அருளும் சிவாகமம்.....” எனவும் பாடியுள்ளமை, ஆகமம் தெய்வீக நூல் என்பதை உணர்த்தும்.
- சிவாகமங்களுள் மூலாகமங்கள் காமிகம் முதல் வாதுளாம் ஈறாக 28.
இவை சிவபேதம் கூறுபவை, உருத்திரபேதம் கூறுபவை என இருவகைப்படும்.
உபாகமங்கள் 207

ஆகமங்கள் கூறும் பொருள் மறபு

- சிவாகமங்கள் ஒவ்வொன்றும் சரியா பாதம், கிரியா பாதம், யோக பாதம், ஞானபாதம் என்னும் நான்கு பிரிவுகளை உடையன. அவையாவன:
 1. சரியா பாதம் - பிராயச்சித்த விதி, பவித்திர விதி, ஆலய அமைப்பு விதி, சுற்றுப் பிரகாரம், கோபுரம், பரிபாலகர் அமைப்பு உமாமகேசவரர் இலக்கணம், சிவலிங்க இலக்கணம்.
 2. கிரியா பாதம் - மந்திரம், உற்சவம், நித்திய, நைமித்திய, காமிய கிரியைகள், சிவசின்னங்களை அணியும் முறை.
 3. யோக பாதம் - அட்டாங்க யோகம், அட்டமாசித்திகள், ஆறுவகை தாரங்கள்.
 4. ஞான பாதம் - முப்பொருள் உண்மை, புவனங்களின் தோற்றும்.

8.1.3 ஆகமம் கூறும் ஆலய அமைப்பு முறை

- சிவாகமங்கள் கடவுள், ஆன்மா, கடவுள் வழிபாடு, ஆன்மாக்கள் ஆற்றும் வினைகள், சைவ சமய வாழ்க்கை, ஆலய அமைப்பு, ஆலயக் கிரியைகள், சித்தாந்த சிந்தனைகள் என்று சைவநெறிசார் பல விடயங்களைக் கூறுகிறன.
- சைவாகமங்கள் சைவ மக்களின் ஆன்மீக வாழ்வை, ஆலயங்களை மையமாகக் கொண்டு கூறுகின்றமையைக் காணலாம்.
- ஆகமங்கள் கூறும் ஆன்மீக வாழ்வும், அதனுடன் இணைந்த ஆலய வழிபாடும் வேத மரபின் பரிணாம வளர்ச்சியென்றோ அல்லது அதன் மாறுபட்ட வளர்ச்சியென்றோ கொள்ள முடியும்.
- வேத மரபுகளுக்குப் புறம்பாக, அனைத்து மக்களும் ஆன்ம விடுதலை பெறவேண்டும் என்ற வகையிலேயே ஆகமங்கள் ஆலய வழிபாட்டை வகுத்துக் கூறுகின்றன.
- வேதங்கள் கூறும் அக்கினி வழிபாடும் சாதாரண மக்களுக்கு ஏற்புடைய உருவ வழிபாடும் சிவாகமங்களில் இணைவுறுகின்றன.
- ஆலய வழிபாட்டையும் அவைசார்ந்த அனுட்டானங்களையும் விதிகளாக விளக்குவதனால் சிவாகமங்களுக்குச் சாத்திரங்கள் என்ற பெயரும் உண்டு.
- சிவாகமங்கள் ஆலயம் அமைக்கும் இடம், ஆலய அமைப்பு, ஆலயத்தின் உறுப்புகள், அவை அமைய வேண்டிய இடங்கள், அவற்றின் அளவைப் பிரமாணங்கள், கோயிற் கிரியைகள், ஆலய அனுட்டானங்கள் போன்ற விடயங்களை விதிகளாக விபரிக்கின்றன.
- சிவாகமம் கூறும் கிரியைகளுள் கர்ஷணம் என்னும் கிரியை ஆலயம் அமைப்பதற்குரிய இடத்தைப் பண்படுத்தல் பற்றியதாக உள்ளது.
- சிவாலயம் ஒன்றில் இடம்பெற வேண்டிய கருவறை, மண்டபங்கள், பரிவாரக் கோயில்கள், பிரகாரங்கள் மற்றும் கோபுரம், விமானம் என்பன அமைய வேண்டிய விதிகள் பற்றி இவற்றில் உண்டு.
- ஆலயம் ஒன்றில் அமைய வேண்டிய பிரகாரங்கள் பற்றிக் காமிக ஆகமம் ‘பிரகார ஸ்த்சண விதிப்படலம்’ எனும் தலைப்பில் விபரிக்கிறது.

8.1.4 ஆகமமும் திருவுருவ வழிபாடும்

- சிவாகமங்கள் ஆலய அமைப்பினுடோக திருவுருவ வழிபாட்டை வகுத்துக் கூறுகிறன.
- சிவனின் சிவலிங்கம், அர்த்தநாரீஸ்வரர், இலிங்கோற்பவர், கங்காதரர், தட்சணாமூர்த்தி போன்ற 25 முர்த்தி பேதங்களை அமைக்க வேண்டிய விதிகளை ஆகமங்களே வகுத்துக் கூறுகின்றன.
- திருவுருவங்களை செதுக்குவதற்குரிய கருங்கல்லைத் தெரிவு செய்தல் பற்றி சிவாகமங்கள் ‘சிலாபரீட்சணம்’ என்ற தலைப்பில் கூறுகின்றன.
- திருவுருவங்களினுடைய பங்க அமைதிகள், அங்கலட்சணம், அவற்றின் அளவுப் பிரமாணம், ஆடை ஆபரணம் என்பன பற்றியும் அவற்றில் உண்டு.
- சுக்கிர நீதி - ‘திருவுருவங்கள் அளவில் மிகினும் குறையினும் நலமுடையன அல்ல’ என்கின்றது.
- திருவுருவங்களின் பிரதிமாலட்சணத்தில் ஆகமப் பிரமாணம் முதன்மையான இடம் பெறுகின்றது.

8.1.5 ஆகமம் கூறும் ஆலயக் கிரியை முறைகளும் தத்துவங்களும்

- அனைத்து மக்களின் ஆன்ம ஈடேற்றம் சிவாகமங்களின் உயிர் நாதமாக உள்ளது. சிவாகமங்கள் இந்நோக்கத்தை அடையும் வகையில் திருவுருவ அமைப்பையும் அவை சார்ந்த கிரியை முறைகளையும் வகுத்துக் கூறுகின்றன.
- மணிவாசகர் - ‘ஒரு நாமம் ஓர் உருவம் ஒன்றுமிலார்க்கு ஆயிரம் திருநாமம் பாட தெள்ளேணம் கொட்டாமே’ என்னும் வாக்கின் செயல் வடிவமாக ஆகமம் கூறும் உருவ வழிபாடு அமையும்.
- சிவாகமங்கள் கூறும் கிரியை முறைகள் திருக்கோயிலையும் திருவுருவங்களையும் மையமாகக் கொண்டவை.
- கோயில்களில் இடம்பெற வேண்டிய கிரியைகள், அவற்றை ஆற்றும் விதிகள், பூசையின் அங்கங்கள், மந்திர உச்சாடனம், நிவேதனப் பொருள்கள் என்பன பற்றிக் கூறுகின்றன.
- சிவாகமங்களில் வரும் பூஜா விதிப்படலம், மந்திராவதாரப் படலம் போன்ற பிரிவுகளில் மேற்கூறிய அம்சங்களுடன் தொடர்புபட்டவை.
- கோயிற் கிரியைகளை சிவாகமங்கள் கர்ஷணம், பிரதிட்டை, உற்சவம், பிராயச்சித்தம் எனும் நான்கு பிரிவுகளாக வகைப்படுத்தியுள்ளன.
- கர்ஷணம் - ஆலயம் அமைப்பதற்குரிய இடத்தைப் பண்படுத்துதல்.
- பிரதிட்டை - ஆலயத்தில் திருவுருவங்களை பிரதிட்டை செய்தல்.
- உற்சவம் - ஆலயத்தில் வருடமொரு முறை இடம் பெறும் திருவிழா பிராயச்சித்தம் - ஆலய கிரியைகளின்போது இடம்பெறும் குற்ற நிவர்த்தியின் பொருட்டு ஆற்றப்படும் கிரியை
- கோயிற் கிரியைகளை நித்திய கிரியை, நைமித்திய கிரியை, காமிக கிரியை எனவும் வகைப்படுத்துவர்.
 - நித்திய கிரியை - தினமும் நடைபெறுவது
 - நைமித்திய கிரியை - விசேட நாட்களில் ஆற்றப்படும் கிரியை
 - காமிக கிரியை - பயனை அவாவிச் செய்யும் கிரியை

- நித்திய கிரியை வசதிக்கேற்ப, ஒரு வேளை தொடக்கம் பன்னிருவேளை வரை நடைபெறும்.
- நித்திய கிரியையில் ஏற்படும் குறைகளைப் போக்கவும் மூலமுர்த்தியின் திருவருட் சக்தியை அதிகரிப்பதையும் நோக்காகக் கொண்டு, நைமித்திய கிரியைகள் ஆற்றப்படுகின்றன.
- நித்திய, நைமித்திய கிரியைகளை ஏதேனும் பயனைக் கருத்திற் கொண்டு ஆற்றுமிடத்து, அவை காமிக கிரியைகளாக அமையும்.
- நைமித்திய கிரியைகளாக, சுக்கிர வாரம், சோம வாரம், மாத சங்கிராந்தி, மகோற்சவம், பிரதிட்டை, மகாமகம் முதலானவற்றைக் குறிப்பிடலாம்.
- கோயிற் கிரியைகள் சித்தாந்த உண்மைகளை உணர்த்துவனவாக அமைகின்றன.
- கொடியேற்றம் தொடக்கம் கொடியிறக்கம் வரையில் இடம்பெறும் கிரியைகள் தத்துவத் தொடர்பு உடையனவாக விளங்குகின்றன.
- கொடியேற்றத்திற்கு முன் நடைபெறும் மிருகத் சங்கிரணம், அங்குரார்ப்பணம், கிராம சாந்தி, வாஸ்து சாந்தி, பேரிதாடனம், சமஸ்த தேவாகணம் போன்ற கிரியைகள் படைத்தல் தொழிலை உணர்த்துகின்றன.
- கொடியேற்றக்கிரியை சித்தாந்த உண்மைகளுடன் தொடர்புடையது. கொடியேற்றப்படாத நிலையில் கொடிமரம் பதியின் சொரூப நிலையை உணர்த்துகின்றது.
- கொடியேற்றப்பட்ட பின், கொடிமரம் பதியின் தடத்த நிலையில் ஆன்மாக்களின் பொருட்டு, செயற்படுவதனைச் சுட்டுகிறது.
 - கொடிமரம் - பதியையும்
 - கொடிச்சீலை - பசுவையும்
 - மஞ்சட்கயிறு - திருவருட் சக்தியையும்
 - தருப்பைக்கயிறு - பாசத்தையும் சுட்டி நிற்கின்றன.
- ஆன்மாவானது, பாசத்தில் இருந்து விடுபட்டு திருவருட் சக்தியின் உதவியுடன் பதியை அடைதலாகிய முத்திப் பேற்றினைப் பெற வேண்டும் என்பதையே கொடியேற்றம் உணர்த்துகிறது.
- மகோற்சவத்தின் போது நடைபெறுகின்ற பல்வேறு கிரியைகளும் கைவ சித்தாந்தம் கூறுகின்ற ஐந்தொழில் தத்துவத்துடன் தொடர்புடையும்.
- கொடியேற்றம் வாகனத் திருவிழா தேர்த்திருவிழா மௌனோற்சவம் தீர்த்தம் என மகோற்சவம் நடைபெறுகிறது.
 - படைத்தல்
 - காத்தல்
 - அழித்தல்
 - மறைத்தல்
 - அருளால்
- மகோற்சவத்தின் போது தினமும் சுவாமி வெளி வீதி வலம் வருதல் நடைபெறும். இதன் மூலம் இறைவன், ஆன்மாக்களுக்கு சாம்பவ தீட்சையை அளிப்பதாகக் கூறப்படும்.

8.1.6 ஆலய வழிபாட்டு விதிமுறைகளும் பயன்களும்

- ஆசிரியர்கள், ஆலய வழிபாட்டு விதி முறைகளும் பயன்களும் தொடர்பான விடயங்களைச் சேகரித்து, அவற்றைக் கற்பிக்க வேண்டும்.
- ஆலய வழிபாட்டில் அறிவியலும் ஆண்மீகமும்

கற்றல் - கற்பித்தல் செயற்பாடுகள்:

படி I : ஆகம முறை சார்ந்த ஆலய வழிபாட்டின் முக்கிய அம்சங்கள் தொடர்பான விடயங்களைப் பற்றி மாணவர் கூறுவதற்கு இடமளியுங்கள்

படி II : ஆகம முறை சார்ந்த ஆலய வழிபாட்டின் பல்வேறு விடயங்களையும் அறிய உதவும் நூல்களை மாணவர்களுக்கு வழங்கி, அவர்களை வழிப்படுத்துங்கள்

படி III : வகுப்பிலுள்ள மாணவர்களை நான்கு குழுக்களாகப் பிரித்து, ஆலய வழிபாடு பற்றிய தலைப்புக்களை வழங்கி, அவை பற்றிய கருத்துக்களைச் சேகரிக்கவும் நேரடி அனுபவங்களைச் சேகரிக்கவும் வழிப்படுத்துங்கள்.

படி IV : சேகரித்த தகவல்கள், படங்கள், புகைப்படங்கள், கிடைப்படங்கள் என்பவற்றை ஒழுங்கமைத்து, சிறு சுஞ்சிகையொன்றை (எல்லாக் குழுக்களதும் தொகுப்பை உள்ளடக்கி), தயாரிக்க வழிகாட்டுங்கள்

படி V : சுஞ்சிகையை வகுப்பறையில் காட்சிப்படுத்த இடமளியுங்கள்.

குழு: 1 ஆகமம் என்ற சொல்லின் பொருள் விளக்கம், ஆகமம் கூறும் பொருள் மரபு, ஆகமம் கூறும் ஆலய அமைப்பு முறை

குழு: 2 ஆகமமும் திருவுரூவ வழிபாடும்

குழு: 3 ஆகமம் கூறும் ஆலயக் கிரியை முறைகளும் தத்துவங்களும்

குழு: 4 ஆலய வழிபாட்டு விதிமுறைகளும் பயன்களும்.

உசாத்துணைகள்:

1. சைவக் கோயில் கிரியை நெறி - கைலாசநாதக் குருக்கள்
- (2) சைவ சமய சிந்தாமணி - அருணாசலதேசிகர்
- (3) இந்துப் பண்பாட்டு மரபுகள் - பேராசிரியர். ப. கோபாலகிருஷ்ண ஜயர்
- (4) சைவாலயக் கிரியைகள் - கோப்பாய் சிவம்
- (5) சைவசித்தாந்த நோக்கில்கிரியைகள் - ஏழாலை கந்தையா

தேர்ச்சி 8.0 : சமய வாழ்வில் ஆலய வழிபாடு, விழாக்கள், விரதங்கள் என்பவற்றின் முக்கியத்துவத்தினை இனங்கண்டு அவற்றைக் கடைப்பிடிக்க முன்வருவார்.

தேர்ச்சி மட்டும் 8.2 : ஆகம சிற்ப சாத்திர நெறிமுறை சாரா வழிபாட்டு முறைகளின் முக்கிய அம்சங்களை இனங்கண்டு, அவற்றுக்கு மதிப்பளிப்பார்.

பாடவேளைகள் : 30

கற்றற் பேருகள் :

- ஆகமம் சார்ந்த வழிபாட்டு முறைகள், ஆகமம் சாரா வழிபாட்டு முறைகள் என்பவற்றை ஒப்பிடுவார்.
- ஆகமம் சாரா வழிபாட்டு முறைகளின் முக்கிய அம்சங்களைப் பட்டியற்படுத்துவார்.
- ஆகமம் சாரா வழிபாட்டில் இடம்பெறும் தெய்வங்களின் பெயர்களையும், அவை வழிபடும் இடங்கள், அவ்வழிபாடுகளின் தோற்றும், வழிபாட்டின் நோக்கம், வழிபாட்டு முறைகள், வழிபடும் காலம், வழிபாட்டுடன் தொடர்புடைய நூல்கள் என்பவற்றையும் உள்ளடக்கிய அட்டவணையைத் தயாரிப்பார்.
- ஆகமம் சாரா வழிபாட்டின் முக்கியத்துவத்தை எழுதிக் காட்டுவார்.

விடய உள்ளடக்க வழிகாட்டி:

8.2.0 ஆகமம் சாரா வழிபாட்டு முறைகள் - பத்ததிகள் - அறிமுகம்

- ஒரு சமுதாயத்தின் அல்லது ஓர் இனக்குமுழுத்தின் பண்பாடுகளையும், சமுதாய வழிமைகளையும், அறிந்து கொள்வதற்கு அச்சமுதாயத்தின் வழக்கிலுள்ள தொன்மங்கள் உதவுகின்றன. இத்தொன்மங்கள் சில வேளைகளில் வரலாற்று மூலங்களாகவும் அமைவதுண்டு. இத்தொன்மங்கள் பற்றிய வகைமைக்குள் அடங்கும் ஒரு சிறப்பம்சம் தான் பத்தாசிகள் எனப்படும் பத்ததிகள். இப்பத்திகள் பற்றிய பின்புலத்தினை அறிந்து கொள்ள வேண்டுமாயின் சிறப்பாக மட்டக்களப்பு தேசத்தின் பண்பாட்டம்சங்கள் பற்றிப் புரிந்து கொள்ள வேண்டும்.
- மட்டக்களப்புத் தேச வழிபாட்டிக்குரிய பூசை விதி முறைகளையும் அதற்கான மந்திரங்களையும், பாவனைகளையும் தொகுத்துக் கூறும் ஆவணமே பத்ததி எனப்படும். பத்ததி என்பதை பத்தாசி எனவும் அமைப்பர். பத்தாசி எனும் சொல் மட்டக்களப்பு தேசத்து மக்கள் மத்தியில் பயில் நிலையில் உள்ள பிரதேச வழக்காற்றுச் சொற்பதமாகும். வசதி கருதி இங்கு பத்ததி எனும் சொல்லே எடுத்தாளப்படுகின்றது. சைவத் திருக்கோயில் கிரியை நெறிகளை வடமொழி ஆகமப் பத்ததிகள் நெறிப்படுத்துவது போன்று மட்டக்களப்பு தேசத்துப் பாரம்பரிய வழிபாடுகளை நெறிப்படுத்துபவை தமிழ் மொழியில் அமைந்த பத்தாசிகள் எனப்படும் பத்ததிகளாகும். இவ்விரு பத்ததிகளும் கோயில் வழிபாடுகளை கூறுவதில் பொதுமைப்பட்டிருப்பினும், அவைகளின் உள்ளடக்கம் சார் விடயங்களில் தனித்தன்மைகளை கொண்டிருப்பது உள்ளகொள்ளத்தக்கது.

8.2.1 கண்ணகி வழிபாடு

(அ) அறிமுகம்

- கிராமியப் பெண் தெய்வங்களுள் பெருந்தெய்வைம் எனப் போற்றுத்தக்கவள் கண்ணகி.
- கண்ணகி வழிபாட்டின் தோற்றமும் முதன்மையும் சிலப்பதிகாரத்துடன் ஆரம்பமாகிறது. கிராமியத் தெய்வ வழிபாடாகத் தொடங்கிய இவ் வழிபாடு ஒழுக்கத்தை முதன்மைப்படுத்தும் வகையில் பத்தினித் தெய்வ வழிபாடாக ஏற்றுக் கொள்ளப்பட்டுள்ளது.

(ஆ) தோற்றம்

- இத் தெய்வம் சிலப்பதிகாரத்தின் பிரதான கதாநாயகியாகி கண்ணகி ஆகும். கண்ணகி தெய்வமாக வணங்கப்பட்ட செய்தியைச் சிலப்பதிகாரம் கூறுகிறது.
- ‘கண்ணகி சிவசக்தியின் அம்சமாகவும், காளியின் அவதாரமாகவும் கருதப்படுகின்றாள்’ என்பது கண்ணகி பக்தர்களின் நம்பிக்கை.
- கண்ணகி, தெய்வ வடிவுடன் தோன்றிய கோவலனைக் கண்டு, அவனுடன் வான ஊர்தியிலே தேவருலகம் அடைந்தாள். இவ்வாறு சென்றதனைக் கண்ட சேரநாட்டுக் குன்றக் குரவர் கண்ணகியைத் தங்கள் குல தெய்வமாகக் கருதி, குரவைக்கூத்து நிகழ்த்தி வழிபட்டனர். இவ்வசிசயத்தைச் சேரவேந்தன் செங்குட்டுவனிடம் கூறினர்.
- இம்மன்னன் கி.பி. 2 ஆம் நூற்றாண்டில் முதன்முதலாக கண்ணகிக்கு விழா எடுத்தான். அவ்விழாவில் கலந்து கொள்ள பல நாட்டு மன்னர்களுக்கும் அழைப்பு விடுத்திருந்தான். இலங்கைக் கஜபாகு மன்னனும் இவ்விழாவில் கலந்து கொண்டான். அவன் சேர நாட்டிலிருந்து திரும்பி வரும்போது கண்ணகி படிமங்களைக் கொண்டு வந்தான்.
- இலங்கையில் கண்ணகி வழிபாடு கஜபாகு மன்னனாலேயே ஆரம்பிக்கப்பட்டது. முதன்முதலாக அங்கநாமக் கடவை எனும் இடத்தில் கண்ணகிக்கு கோயில் கட்டினான். ஆடி மாதந் தோறும் அநூரதபுரத்திலிருந்து விழா எடுக்கும் பணியினைத் தொடங்கினான். இது கி.பி. 2 ஆம் நூற்றாண்டு தொடக்கம் இன்று வரை இவ் வழிபாடு இலங்கையில் நிலவி வருகின்றது.
- தமிழர்களோடு, சிங்களவர்களும் அக்காலத்தில் கண்ணகிக்கு விழா எடுத்தனர். சிங்களவர் ‘பத்தினி தெய்யோ’ எனும் காவல் தெய்வமாக அநூராதபுரம், கண்டி போன்ற இடங்களிலே வழிபாடுயற்றினர்.
- தென்னிந்தியாவிலிருந்து இலங்கைக்கு வர்த்தக நோக்கில் வந்தவர்களாலும் இவ் வழிபாடு பரப்பப்பட்டு வந்ததாகவும் அறியப்படுகிறது.

(இ) வழிபடப்படும் இடங்கள்

- பாண்டிநாடு, சேரநாடு, சோழநாடு, ஈழநாடு ஆகிய இடங்களில் கண்ணகி வழிபாடு பரந்து காணப்படுகிறது.
- இலங்கையில் வன்னி, யாழ்ப்பாணம் முதலான பிரதேசங்களில் குறிப்பாக அளவெட்டி, சுருவில், நயினாதீவு, மூல்லைத்தீவு, பருத்தித்துறை, மட்டுவில், சூழிபுரம், வற்றாப்பளை, செட்டிக்குளம், கரம்பன், புங்குடுதீவு ஆகிய இடங்களில் கண்ணகியம்மன் வழிபாடு உள்ளது.
- மட்டக்களப்பு, அம்பாறை பிரதேசங்களில் கல்முனை, காரைதீவு, தம்பிலுவில், பட்டிமேடு (பட்டிப்பளை), கல்லாறு, துறைநீலாவனை, வீரமுனை, மகிஞர், செட்டிப்பாளையம், களுவாஞ்சிக்குடி, பழுகாமம், வந்தாறுமூலை, வாழைச்சேனை, சித்தாண்டி, முதலைக்குடா, மண்முனை, போரைதீவு, மண்டூர் முதலிய இடங்களில் கண்ணகி வழிபாடு உள்ளது.
- திருகோணமலையில் கந்தளாய், உவர்மலை பிரதேசங்களில் வழிபடப்படுகிறது.

(ஈ) வழிபாட்டின் நோக்கம்

- நோய் நீக்கம், மழை வளம் கிடைத்தல், பயநீக்கம், குலதெய்வமாகக் கருதுதல்.

(உ) வழிபாட்டு முறைகள்

- ஆகமமயமாக்கல் (கிரியை) - ஆகம சிற்பசாத்திர விதிமுறைகள் சார்ந்த வழிபாடுகள்.
- ஆகம, சிற்ப, சாத்திர விதிமுறைகள் சாராத சடங்கு முறைகள் - இவை சடங்கு என வழங்கப்படும்.

(ஊ) வழிபடப்படும் காலம்

- வைகாசித் திங்கள், பூரணையை அடிப்படையாகக் கொண்டது. மூன்று அல்லது ஐந்து அல்லது ஏழு நாட்கள்.
- பத்தாசி : தெய்வேந்திரன் பத்தாசி / கொம்பு பத்தாசி
- ஆகம முறை சாரா ஆலய அமைப்பு, பந்தல் கட்டல்
- சடங்குகளை முன்னின்று நடத்துபவர்: பூசகர், பூசாரி, கட்டாடி எனும் பெயர்களால் அழைப்பர். இவர் பயக்கி உடையவராக விளங்குவார்.
- பிரதேச ரீதியாக இடத்துக்கிடம் சிற்சில வேறுபாடுகளுடன் சடங்குகள் நடைபெறுகின்றன.

(அ) மட்டக்களப்பு, திருகோணமலை பிரதேசங்களில் சடங்குகள்:

‘வைகாசித் திங்களில் வருவேன்’ என்று கண்ணகி கூறியபடி வைகாசிப் பூரணையைக் குளிர்த்தி நாளாகக் கொண்டு 3 அல்லது 5 அல்லது 7 நாட் கள் சடங்குகள் நடைபெறுகின்றன.

- ஹர் காவல் பண்ணுதல், மடைவைத்தல், கற்புரதீபம் ஏற்றி பூசாரி கதவைத் திறந்தல் என்பன முதல்நாள் சடங்காக நடுநிசியில் நடைபெறும்.
- ஆலய முன்மண்டபத்திலே நெற்குவியலில் கழகம்பாளை, வேப்பிலை முதலான அலங்காரத்துடன் பூரண கும்பம் வைக்கப்படும். அத்துடன் ஆலய முன்றலில் தோரணமும் கட்டுவர்.
- கதவு திறந்ததன் பின்பு, தினமும் ஏடுபடித்தல் இடம்பெறும்.

(இ) வழிபாடும் இடங்கள்

- பாண்டிநாடு, சேரநாடு, சோழநாடு, ஸழநாடு ஆகிய இடங்களில் கண்ணகி வழிபாடு பரந்து காணப்படுகிறது. கலியாணக்கால் வெட்டுதல்
- கலியாணக்கால் வெட்டும் நிகழ்வில் அதிகமான பக்தர்கள் கலந்து கொள்வர். ஆலயத்திலிருந்து பூசைப்பெட்டியை அடியவர் ஏந்தி வர, தெய்வமாடுவோர் ஆடவர் அம்மன் பல்லக்கில் பவனி வருவார். வரும் வழி எல்லாம் மக்கள் நிறைகுடம், மடை வைத்து வழிபடுவர். பவனி, கலியாணக்கால் வெட்டும் இடம் வரை இடம்பெறும். பூசகர் பெண் போல் சேலை உடுத்து கல்யாணக்கால் வெட்டும் மரத்தடியில் (வேம்பு அல்லது பூவரசு) மடைவைத்து வழிபாடு ஆற்றுவார். பின் அம்மரத்திலிருந்து பொருத்தமான கிளையை வெட்டி, கலியாணக்காலைப் பெற்று, ஊர்வலமாக எடுத்துக் கொண்டு வருவர். கோயிலின் முன் மண்டபத்தில் நடப்பட்டு கலியாணக்கால் அலங்கரிக்கப்படும். கலியாணக்காலைக் கண்ணகியாகக் கருதுவர். பின் கண்ணகிக்கும் கோவலனுக்கும் கல்யாணம் நடாத்தும் கல்யாண பாவனை நடைபெறும். அவ்வேளையில் இதனை விளக்கும் வகையில் ஏடுபடித்தல் (கலியாணப் படிப்பு) நடைபெறும். பெண்கள் குரவையிட்டு மகிழ்வர்.
- குளிர்த்திச்சடங்கு இடம் பெறுவதற்கு முதல்நாள் பெண்கள் மடிப்பிச்சை எடுத்தல், மடை கொடுத்தல், நெல்லுக் குற்றுதல் என்பன இடம்பெறும்.

விநாயகப்பானை எழுந்தருளப் பண்ணல்:

- குளிர்த்திச் சடங்கு இடம்பெறும் அன்று நெல் குற்றி எடுக்கப்பட்ட அரிசியைக் கொண்டு முன்று மண்பானைகளில் பொங்கலிடுவர். இதில் முதலாவது பானை விநாயகருக்குரியதாகக் கருதி முதலில் பொங்கல் இடம்பெறும். அதனைத் தொடர்ந்து ஏனைய பொங்கல்கள் நடைபெறும்.
- குளிர்த்தி ஆடும் தினத்தன்று, அம்மன் குளிர்த்தி ஆடுவதற்காகப் பூம்பந்தல் கொண்டு வரப்பட்டு அல்லது அமைக்கப்பட்டு அழகுபடுத்தப்படும்.

திருக்குளிர்த்தி ஆடல்:

- வைகாசிப் பூரணை தினத்தன்று அதிகாலையில் பூம்பந்தலின் கீழ் பாணக்கம் கரைக்கப்பட்டு, பூசகர் பெண்போல் வேடமிட்டு முக்காடிட்டு அம்மனைப் போன்று வந்து நிற்பார். அப்போது இருவர் மாறி, மாறி குளிர்த்திப் பாடலைப் பாட அம்மன் குளிர்த்தி ஆடுவார்.
- இவ்வேளையில் தெய்வம் ஆடல், உடுக்கு, தவில், சிலம்பு, மணி, அம்மானைக்காய் போன்றவை ஒங்கி ஒலிக்கப்படும். அது தெய்வீகப் பேரொலியாக விளங்கும். இதன் பின் இறுதியாக கட்டுச் சொல்லுதல், சாட்டைப்பலி, மடைப்பலி என்பன தெய்வம் ஆடுவோரால் நிகழ்த்தப்படும்.
- இறுதி நிகழ்வாக, வாழி பாடுதல் இடம்பெற்று குளிர்த்தி நிறைவேபெறும்.

- கண்ணகி அம்மன் சடங்கின் போது பல்வேறு நேர்த்திகளும் இடம்பெறும்.
 - காவடி எடுத்தல்
 - அங்கப் பிரதட்சனம் செய்தல்.
 - பாளை விற்றல்
 - பிள்ளை விற்றல்
 - மடை கொடுத்தல்
 - பட்டாடை, அங்க அடையாளங்கள், தென்னம்பிள்ளை, மாடு, ஆடு, கோழி, பிள்ளைத் தொட்டில் முதலியவை நேர்த்திக் கடனாகச் செலுத்தப்படும்.
- சடங்கின்போது நெல் குற்றல், பொங்கல் பொங்குதல், அன்னதானம் வழங்கல் முதலிய நிகழ்வுகள் இடம்பெறும்.
- கூத்து, கும்மி, கரகம், வசந்தன் ஆட்டம், கொம்பு விளையாட்டு, போர்த்தேங்காய் அடித்தல், கலை விழாக்கள் என்பனவும் இடம்பெறும்.
- குளிர்த்தி முடித்து கதவடைத்தலின் பின், எட்டாம் நாள் சடங்கு நடைபெறும்.

முக்கிய குறிப்பு:

- ஏனைய பிரதேசங்களில் இடம் பெறும் கண்ணகியம்மன் சடங்குகள் பற்றிய விபரங்களை, ஆசிரியர் தேடிக் கற்பிக்கவும்.
 - இங்கு தரப்பட்ட வழிபாட்டு முறைகளைப் பின்பற்றி, பின்வரும் விடயங்களைக் கற்பிக்கவும்.
- 8.2.2 மாரியம்மன் வழிபாடு
- 8.2.3 ஜயனார் வழிபாடு
- 8.2.4 அண்ணமார் வழிபாடு
- 8.2.5 பெரியதம்பிரான் வழிபாடு

கற்றல் - கற்பித்தல் செயற்பாடுகள்:

படி I : மாணவர் ஆகமம் சாரா வழிபாட்டு முறைகளின் முக்கிய அம்சங்களையும், அம்மரபில் வழிபடப்படும் தெய்வங்களையும் பற்றி விளக்கிக் கூற இடமளியுங்கள்.

படி II : மாணவர்களை ஜந்து குழுக்களாகப் பிரித்து, ஒவ்வொரு தெய்வங்களை யும் பற்றி விரிவான தகவல்களைப் பெறக்கூடிய நூல்கள், படங்கள், சுஞ்சிகைகள் என்பவற்றின் பெயர்களை வழங்குங்கள் அல்லது அவற்றை வழங்குங்கள்.

படி III : ஒவ்வொரு குழுக்களும் பின்வரும் தலைப்பின் கீழ் விபரங்களைச் சேகரிக்க வழிப்படுத்துங்கள்.

- (அ) குறிப்பிட்ட தெய்வத்தின் தோற்றம் (ஆ) பரம்பல்
 (இ) சடங்கு முறை இடம்பெறும் காலம் (ஈ) சடங்குமுறை
 (உ) பிரதேச ரீதியாக வழிபாட்டு முறைகள் (ஊ) வழிபடும் இடங்கள்
 (எ) சமய, சமூக உறவுகள்

படி IV : சேகரித்த தகவல்களை அடிப்படையாகக் கொண்டு அறிக்கை தயாரித்து, வகுப்பறையில் சமர்ப்பிக்குமாறு கூறுங்கள்.

உசாத்துணைகள்:

- (1) மட்டக்களப்பு சிறு தெய்வ வழிபாடு
ஓர் அறிமுகம்
 - (2) பண்பாடு, இந்து கலாசாரத்தினைக்களம்
 - (3) நாட்டுப்புறத் தெய்வங்கள்
 - (4) கண்ணகையம்மன் பத்ததியும் பாடல்களும்,
 - (5). கிழக்கிலங்கைச் சடங்குகள்
 - (6). மட்டக்களப்பு மாவட்டத்தில் ஆகமம் சார்ந்த சாரத சக்தி வழிபாடு
- க. மகேஸ்வரலிங்கம்
 - இரா.வெ. கனகரத்தினம்
 - இரா.பாலசுப்பிரமணியம்
 - ஆறுமுகம்.க. (பதிப்பு) 2008,விபுலம் வெளியீடு
 - இன்பமோகன்.வ. 2012,
குமரன் புத்தக இல்லம்.
 - குணபாலசிங்கம்,வ.
யாழ். பல்கலைக்கழகம்..

தேர்ச்சி 8.0 : சமய வாழ்வில் ஆலய வழிபாடு, விழாக்கள், விரதங்கள் என்பவற்றின் முக்கியத்துவத்தினை இனங்கண்டு அவற்றைக் கடைப்பிடிக்க முன்வாருவார்.

தேர்ச்சி மட்பம் 8.3 : இந்துசமயப் பண்டிகைகளின் முக்கியத்துவத்தை இனங்கண்டு அவற்றைக் கொண்டாடும் முறைகளையும் அவற்றின் தத்துவங்களையும் எடுத்துரைப்பார்.

பாடவேளைகள் : 20

கந்தாப் பேஞ்சுகள் :

- பண்டிகை என்பதற்கான வரைவிலக்கணத்தைக் குறிப்பிடுவார்.
- இந்துப் பண்டிகைகளைப் பெயர் குறிப்பதுடன், அவற்றுள் தைப்பொங்கல், சித்திரை வருடப்பிற்பு, தீபாவளி என்பவற்றைப் பற்றிச் சிறப்பாக எடுத்துரைப்பார்.
- ஒவ்வொரு பண்டிகையும் கொண்டாடும் காலம், காரணம், ஒழுங்குமுறை தத்துவம் அவற்றினால் வளர்க்கப்படும் நற்பண்புகள் என்பவற்றை அட்டவணைப்படுத்திக் காட்டுவார்.
- இந்து சமயப் பண்டிகைகளை சமய விதிகளுக்கு அமைவாகக் கொண்டாடுவார்.

விடய உள்ளடக்க வழிகாட்டி

8.3.0 பண்டிகைகள் - அறிமுகம்

- இந்து சமயத்தவர்களால் முக்கிய தினங்களில் சமயம் சார்ந்தும் சமூகம் சார்ந்தும் வருடத்தின் குறிப்பிட்ட தினத்தில் புத்தாடை, விருந்து, வழிபாடு என்பவற்றுடன் சிறப்பாகக் கொண்டாடப்படுவை பண்டிகைகளாகும்.
- இந்துக்களால் கொண்டாடப்படும் பண்டிகைகளுள் தைப்பொங்கல், சித்திரை வருடப் பிற்பு, தீபாவளி என்பவை குறிப்பிடத்தக்கன.

8.3.1 தைப்பொங்கல்

- “தை பிறந்தால் வழிபிறக்கும்” என்பர். தமிழ் மாதங்களில் தனிச் சிறப்பு வாய்ந்த மாதம் தை. தை மாத முதல்நாளில் கொண்டாடப்படும் பண்டிகை தைப்பொங்கல்.
- சூரிய பகவானுக்கு நன்றி செலுத்தும் நாள் தைப்பொங்கல் நாளாகும்.
- உணவு உற்பத்திக்கும் உயிர்களின் வளர்ச்சிக்கும் வாழ்வுக்கும் தேவையான வெப்பம், சூரியனின் என்பவற்றை வழங்கும் சூரியனுக்கு நன்றி தெரிவிக்கும் வகையில் தைப்பொங்கல் பண்டிகை கொண்டாடப்படுகிறது.
- தைப்பொங்கல் சூரியன் தனு இராசியிலிருந்து மகர ராசிக்குச் செல்லும் தினத்தில் கொண்டாடப்படுகிறது. இதனால் தைப்பொங்கல் தினத்தை மகரச் சங்கிராந்தி என்றும் கூறுவார்.

- தைப்பொங்கல் பண்டிகை அறுவடைத் திருநாள், உழவர் திருநாள், சூரியப் பொங்கல் எனப் பல்வேறு பெயர்களால் அழைக்கப்படும்.
- இப்பண்டிகை பிரதேசத்துக்குப் பிரதேசம் வெவ்வேறு முறைகளில் கொண்டாடப்பட்டு வருகிறது. இந்துக்கள் வாழும் இடங்களிலெல்லாம் குறிப்பாகத் தமிழ்நாடு, இலங்கை, மலேசியா, கனடா, சிங்கப்பூர், மொரிசியஸ் மற்றும் புலம்பெயர் நாடுகளில் எல்லாம் இப்பொங்கல் பண்டிகை விமரிசையாகக் கொண்டாடப்படுகிறது.
- பொங்கல் என்பதற்கு, பொங்கிப் பெருகி வருவது என்றும் பொருளாகும்.
- தைப்பொங்கலுக்கு முதல்நாள் கொண்டாடப்படுவது போகிப் பண்டிகை. அன்று அதிகாலையில் அனைவரும் எழுந்து வீட்டில் உள்ள தேவையற்ற பழைய, பொருட்களை அகற்றி தீயிலிட்டு ஏரித்து வீட்டைச் சுத்தம் செய்வர். அல்லவை அழிந்து நல்லவை வரட்டும்; பழையன கழிதலும் புதியன புகுதலும் என்ற மொழிகளுக்கேற்ப போகிப் பண்டிகை கொண்டாடப்படுகிறது.
- பொங்கல் தினத்தன்று அதிகாலையிலெழுந்து கோலமிட்டு விளக்கேற்றி, (மஞ்சள், மலர்மாலைகளால்) கழுவிச் சுத்தமாக்கிய புதுப்பானையைச் சுற்றிக் கட்டி அலங்கரித்து, அறுவடை செய்த புத்தரிசி (புது அரிசி) இட்டு, புதுப்பாலில் வெல்லம் உள்ளிட்டவற்றைக் கலந்து பொங்கல் இடுவார்கள்.
- இந்நிகழ்வு வீட்டு முற்றத்தில், சூரியன் எழும் திசையை நோக்கி நடைபெறும்.
- பொங்கல் பால் பொங்கி வரும்போது கிராம மக்கள் குரவையிடுவர். “பொங்கலோ பொங்கல் “பொங்கும் மங்களம் எங்கும் தங்குக” என்ற குரலோடு பொங்கி, பின் அதனைச் சூரியனுக்கு படைத்து வழிபாடு செய்து நன்றி தெரிவிப்பர்.
- பொங்கல் பால் நன்கு பொங்கி வந்தால், அந்த ஆண்டு முழுவதும் நல்ல வளமும் நலமும் நிலவும் என்பது மக்களது நம்பிக்கை ஆகும்.
- தைப்பொங்கலுக்கு மறுநாள் மாட்டுப் பொங்கல் கிராமங்கள் தோறும் நடைபெறும். இதனைப் பட்டிப் பொங்கல் எனவும் அழைப்பர். உழவுத் தொழிலுக்கு உறுதுணையாக இருக்கும் மாடுகளுக்கு நன்றி கூறும் தினமாக இது கொண்டாடப்படுகிறது.
- மாட்டுப் பொங்கலன்று மாடுகளைக் குளிப்பாட்டி மலர்மாலை அணிந்து பொட்டிட்டு மாடுகளின் கொம்புகளுக்கு வர்ணம் தீட்டி சலங்கை கட்டி அலங்கரித்து படையலிட்டு அவற்றை வணங்கி வழிபாடு செய்வர்.
- அன்றைய தினத்தின்போது மாடுகளைச் சுதந்திரமாக திரிய விடுவர்.
- அன்பு, அறம், அகிம்சை, செயந்நன்றி மறவாமை, பகுத்துண்ணல், இறைவழிபாடு, பெரியோரை மதித்தல், வாழ்த்துக் கூறுதல், மன்னிக்கும் பண்பு முதலிய நற்பண்புகள் தைப்பொங்கல் பண்டிகை மூலம் வளர்க்கப்படுகின்றன.
- தைப்பொங்கல் சூரியன் தனு இராசியிலிருந்து மகர ராசிக்குச் செல்லும் தினத்தில் கொண்டாடப்படுகிறது. இதனால் தைப்பொங்கல் தினத்தை மகரச் சங்கிராந்தி என்றும் கூறுவர்.

குறிப்பு

- ஏனைய பிரதேசங்களில் இடம் பெறும் விழாக்கள் பற்றிய விபரங்களை, ஆசிரியர் தேடிக் கற்பிக்கவும்.
- இங்கு தரப்பட்ட பண்டிகைகளைப் பின்பற்றி, பின்வரும் விடயங்களைக் கற்பிக்கவும்.
 - சித்திரை வருடப்பிறப்பு
 - தீபாவளி

கற்றல் - கற்பித்தல் செயற்பாடுகள்:

- படி I :** இந்து சமயப் பண்டிகைகள், அவற்றைக் கொண்டாடும் முறைகள் என்பன பற்றிய தகவல்களை முன்வைக்க, மாணவர்களுக்கு இடமளியுங்கள்.
- படி II :** தரப்பட்ட மூன்று பண்டிகைகளையும், அவற்றைப் பற்றிய தகவல்களையும் திரட்டுவதற்கு வேண்டிய நூல்களை வழங்குங்கள்.
- படி III :** மாணவர்களை மூன்று குழுக்களாகப் பிரித்து, ஒவ்வொரு தலைப்புக்களை வழங்குங்கள்.
- படி IV :** மாணவர் சேகரித்த தரவுகளை அடிப்படையாகக் கொண்டு, உரைச் சித்திரத்தை வெளிப்படுத்த இடமளியுங்கள்.
- படி V :** சேகரித்த தகவல்கள் அடங்கிய கையேடுகளைக் காட்சிக்கு வைக்க வழிப்படுத்துங்கள்.

உசாத்துணைகள்:

- | | |
|------------------------------------|---------------------------------------|
| (1) விரதம், விழா, பண்டிகைகள் | - பி. ஸ்ரீ |
| (2) சைவத் திருக்கோயில் கிரியை நெறி | - பேராசிரியர் கா. கைலாசநாதக்குருக்கள் |
| (3) சைவக்கிரியை விளக்கம் | - எஸ். சிவபாதசுந்தரனார் |

தேர்ச்சி 8.0 : சமய வாழ்வில் ஆலய வழிபாடு, விழாக்கள், விரதங்கள் என்பவற்றின் முக்கியத்துவத்தினை இனங்கண்டு அவற்றைக் கடைப்பிடிக்க முன்வாருவார்.

தேர்ச்சி மட்டம் 8.4 : இந்து சமய விரதங்களின் முக்கியத்துவங்களை இனங்கண்டு, அவற்றை அனுட்டிப்பார்.

பாடவேளைகள் : 20

கற்றற் பேருகள் :

- விரதம் என்பதன் மறுபெயர்கள், அதன் வரைவிலக்கணம் என்பவற்றை எழுதிக் காட்டுவார்.
- விரதங்கள் அனைத்தும் கடவுளை நோக்கி, அவரின் திருவருளைப் பெறுவதற்காக அனுட்டிக்கப்படுகின்றன என்பதை எடுத்துக் கூறுவார்.
- மனதை ஒருநிலைப்படுத்துவதில் விரதங்களின் பங்கினை மதிப்பிட்டுக் கூறுவார்.
- விரதம் அனுட்டிப்போர் கடைப்பிடிக்க வேண்டிய பொது விதிமுறைகளையும் தவிர்க்க வேண்டியவற்றையும் ஒழுங்குமுறைப்படி எழுதிக் காட்டுவார்.
- தரப்பட்டுள்ள ஒவ்வொரு விரதங்களின் நியதி, அனுட்டிக்கும் காலம், அனுட்டிக்கும் முறைகள், விரத பலன் என்பவற்றை உள்ளடக்கிய அட்டவணையைத் தயாரித்து முன்வைப்பார்.
- விரதங்களை அனுட்டிப்பதன் மூலம் வளர்க்கப்படும் நற்பண்புகளைப் பட்டியற்படுத்துவார்.
- தரப்பட்டுள்ள விரதங்கள் தொடர்பாக தெளிவான விளக்கங்களைக் கூறுவார்.
- விரத காலங்களில் தவிர்க்கப்பட வேண்டியவற்றை (பகற் தூக்கம், தாம்புலம் தரித்தல், தாம்பத்திய உறவு, தீச்சொல், தீய எண்ணங்கள், மது) விளங்கிப் பட்டியற்படுத்துவார்.

விடய உள்ளடக்க வழிகாட்டி

8.4.0 இந்து சமய விரதங்கள் - அறிமுகம்

- விரதம், நோன்பு என்பன ஒரு பொருட் சொற்களாகும்.
- விரதமாவது, மனம் பொறி வழிப்போகாது நிற்றற்பொருட்டு உணவை விடுத்தேனும் சுருக்கியேனும் மனம், வாக்கு, காயம் ஆகிய மூன்றினாலும் இறைவனை மெய்யன்போடு வழிபடல் என நாவலர் விளக்குவார்.
- விரதங்கள் அனைத்தும் இறைவனை நோக்கி அனுஷ்டிக்கப்படுகின்றன.
- விரதங்கள் என்பவை இறைவனின் திருவருளைப் பெறுவதற்கான வழி எனப் பொருள்படும்.
- மனதை ஒருநிலைப்படுத்த விரதங்கள் உதவுகின்றன. விரதங்கள் ஒரு வகையில் தவமாகும்.

- விரதங்களை அனுட்டிப்பதன் மூலம் பல நற்பண்புகள் வளர்க்கப்படுகின்றன.
 - தூயசிந்தனை, பணிவு, வலிமை, கடவுள்பக்திமுதலான விழுமியப்பண்புகள் வளர்க்கப்படுகின்றன.
 - மனம் ஒருநிலைப்படுகின்றது.
 - உடல், உளத் தூய்மை பேணப்படுகின்றன.
 - பாவங்கள் குறைகின்றன.
- விரதம் அனுட்டிப்போர் கடைப்பிடிக்க வேண்டியவை:
 - வைகறையில் நித்திரை விட்டெழுதல்.
 - நீராடி, தோய்த்துலர்ந்த ஆடை அணிதல்.
 - சங்கற்பம் சொல்லல்
 - தியானம், செபம், ஆலய தரிசனம், திருமுறைப் பாராயணம் என்பவற்றைச் சிறப்பாகச் செய்தல்.
 - திருக்கோயிலில் விளக்கேற்றல். திருமஞ்சன, அபிசேகத் திரவியங்கள் கொடுத்தல்.
 - நோன்பு முடித்து, சிவனடியார் ஒருவருடன் உணவு உட்கொள்ளல்.

8.4.1 சிவ விரதங்கள் - அறிமுகம்

- சிவபெருமானை நோக்கி அனுட்டிக்கப்படும் விரதங்களில் திருவாதிரை, சிவராத்திரி, பிரதோஷம், கேதாகெளரி விரதம் போன்றவை குறிப்பிடத்தக்கவை.

சிவராத்திரி விரதம்

- சிவராத்திரி விரதம் சிவபெருமானைக் குறித்து அனுட்டிக்கும் விரதமாகும்.
- சிவராத்திரி விரதம் விஷ்ணு, பிரமன் இருவரும் அடிமுடி தேடிய வரலாற்றுடன் தொடர்புடையது.
- சிவராத்திரி என்ற சொல் சிவனுடைய இராத்திரி, சிவமான இராத்திரி, சிவனை அர்ச்சிக்கும் இராத்திரி, சிவனுக்கு இன்பமான இராத்திரி எனப் பல பொருள் தரும். சிவராத்திரி ஜந்து வகைப்படும்.
 - நித்திய சிவராத்திரி
 - மாத சிவராத்திரி
 - மகா சிவராத்திரி
 - பட்ச சிவராத்திரி
 - யோக சிவராத்திரி
- மகா சிவராத்திரியானது மாசி மாத கிருஷ்ணபட்ச (தேய்பிழை) சதுர்த்தசி திதியில் (பதினான்காம் நாள்) அனுட்டிக்கப்படும்.

- **விரத நியதிகள்**
 - விரத தினத்துக்கு முதல் நாள் ஒரு பொழுது உணவு உண்ணுதல்.
 - விரத தினத்தன்று உபவாசம் இருத்தல்.
 - சிவாலய தரிசனம் செய்தல். நான்கு ஜாமப் பூசை காணுதல்.
 - சிவ தோத்திரம் பாடுதலும் கேட்டலும்
 - பஞ்சாட்சர மந்திரம் ஜெபித்தல்
 - இரவு முழுவதும் நித்திரை ஏழித்தல். இயலாதோர் இலிங்கோற்பவ காலம் வரை விழித்திருத்தல்.
 - மறுநாட் காலை விரதம் முடித்து, குரிய உதயத்தின் முன் பாரணை செய்தல்.
- **சிவராத்திரி விரதத்துடன் தொடர்புடைய கதைகள்**
 - ஒரு சமயம் உமாதேவி விளையாட்டாக ஈசவரனது கண்களைப் பொத்திவிட எங்கும் பேரிருள் பரவியது. இந்நிலையில் தேவர்கள் சிவனை நோக்கிச் சிவபூசை செய்த தினமே சிவராத்திரி.
 - உலக முடிவாகிய ஊழிக் காலத்தில் பிரமதேவர் இறுதியுற்றார். அங்குள்ள உயிர்கள் ஓடுங்கி உலகங்களும் அழிந்தன. அந்த இரவுப்பொழுதில் உமாதேவியார் இறைவனை நோக்கிப் பிரார்த்தனை செய்து இறையருள் பெற்றார். இறைவரிடம், “இவ்விரவிலே விரதம் இருப்போர் யாவராயினும் அவர் மோட்சத்தை அடைய அருள்க ” என்று வேண்டினார். அவ்வாறே இறைவரும் அருளினார்.
 - ஒரு பொழுது பிரமனும் விஷ்ணுவும் தான்தான் பெரியவன் என்று தம்முள்ளே போர் புரிந்தனர். அவர்களுக்கு அறிவுட்டுவதற்காக சிவபெருமான் இருவருக்குமிடையே இலிங்கமாகி சூட்றவிட்டு விளங்கினார். அவ்வேளையிலும் சிவனை வணங்கும் சிந்தையிலராய் அவ்விருவரும் சிவலிங்கத்தின் (சோதியின்) அடியையும் முடியையும் காணப் புறப்பட்டனர்; தோல்வியுற்றனர். செநுக்கு அழிந்து, சிவனைச் சரண்புகுந்து வழிபட்டு உய்வு தேடினர். அவ்விரவே சிவராத்திரி.
- **ஆகமங்களில் சிவராத்திரி பற்றிய கதைகள்**
 - ஒர் ஊழியின் இறுதியிலே அண்டங்களை எல்லாம் இருள் வந்து முடிக் கொண்டது. அந்த இருளைப் போக்கவேண்டி உருத்திரமுர்த்தி சிவலிங்கத்தை வைத்து வழிபட்டார். அதுவே சிவராத்திரியாகும்.
 - பாற்கடலிலே எழுந்த நஞ்சை சிவன் உண்டார். அந்த நஞ்சானது சிவனுக்கு ஏதும் கெடுதல் விளைவியாதிருக்கும் பொருட்டுத் தேவர்கள் இரவு முழுவதும் பூசை செய்தனர். அவ்வேளைப்பொழுதே சிவராத்திரியாகும்.

- இவ்விரதம் அனுட்டிப்பதால் அடையும் பயன்கள்
 - புண்ணியம் கிடைக்கும்.
 - அகவிருள் நீங்கி சிவஞான ஒளி கிடைக்கும்.
 - விழுமியப் பண்புகள் வளர்ச்சியடையும்.
 - உடம்: ஜீவகாருண்ணியம், அன்பு, பொறுமை, பணிவு, கடமை, பகிர்ந்துண்ணல், சகோதரத்துவம்
 - முத்தியின்பம் கிடைக்கும்.
- சிவராத்திரி மகிமை கூறும் நூல்கள் சிவராத்திரி மகிமை கூறும் நூல்கள்
 - கந்தபுராணம்
 - இலிங்கபுராணம்
 - சிவராத்திரி புராணம்

முக்கிய குறிப்பு:

இங்கு காட்டப்பட்டுள்ள விரதங்கள் அனைத்தையும் இதே அமைப்பில் நோக்குங்கள்.

8.4.1 சீவ விரதங்கள்

- (அ) சிவராத்திரி விரதம் (இவ் விரதம் பற்றி தரப்பட்டுள்ளது)
 (ஆ) பிரதோஷ விரதம்

8.4.2 சக்தி விரதங்கள்

- (அ) நவராத்திரி

8.4.3 விநாயகர் விரதங்கள்

- (ஆ) விநாயகர் சதுர்த்தி விரதம்

8.4.4 முருக விரதம்

- (அ) கந்தசஷ்டி விரதம்

கற்றல் - கற்பித்தல் செயற்பாடுகள்:

படி I : இந்து சமய விரதங்களையும் அவற்றின் முக்கியத்துவத்தையும் மாணவர் கூற வழிப்படுத்துங்கள்.

படி II : தரப்பட்டுள்ள விரதங்கள் தொடர்பான தகவல்களைத் திரட்டுவதற்குத் தேவையான நூல்கள், சஞ்சிகைகள் என்பவற்றைக் கொடுத்து உதவி செய்யுங்கள்.

படி III : மாணவர் சேகரித்த தகவல்கள், படங்கள் என்பவற்றைக் கொண்டு சஞ்சிகை ஒன்றைத் தயாரிக்க வழிப்படுத்துங்கள்.

படி IV : சஞ்சிகையை வகுப்பில் காட்சிப்படுத்த இடமளியுங்கள்.

உசாத்துணைகள்:

- | | |
|------------------------------------|--|
| (1) ஈழத்து இந்து விரதங்கள் | - கலைவாணி இராமநாதன் |
| (2) கைலாச நாதம் | - பேராசிரியர் கா. கைலாசநாதக்குருக்கள் நினைவுமலர் |
| (3) விரதம், விழா, பண்டிகைகள் | - பி. ஸ்ரீ |
| (4) சைவத் திருக்கோயிற் கிரியை நெறி | - கா. கைலாசநாதக்குருக்கள் |
| (5) சைவக்கிரியை விளக்கம் | - எஸ். சிவபாதசுந்தரனார் |
| (6) சைவ விரதங்கள் | - கோப்பாய் சிவம் |

தேர்ச்சி 9.0 : மனித வாழ்வு செம்மையாகவும் ஆன்மீக ஈடுபாடு உடையதாகவும் அமைவதற்கு அறவழியில் மேற்கொள்ள வேண்டிய செயற்பாடுகளில் ஈடுபாடு கொள்வார்..

தேர்ச்சி மட்டும் 9.1 : இந்து நூல்களில் கூறப்படும் அறம் பற்றிய முக்கியத்துவத்தினை அறிந்து அவற்றை வாழுக்கக்கையில் பயன்படுத்துவார்.

பாடவேளைகள் : 40

கற்றற்ற பேறுகள் :

- இந்து அறம், தர்மம், கடமை என்பவற்றுக்கான விளக்கங்களைக் கூறுவார்.
- இந்து அறவியல் நூல்களைத் துணையாகக் கொண்டு, புரூடார்த்தங்கள், ஆசிரிம தர்மங்கள் என்பவற்றை விளக்கி எழுதுவார்.
- புராதன இந்து சமுதாயத்தின் அறவியல் சிந்தனைகளின் வெளிப்பாடே புரூடார்த்தங்கள், ஆசிரிம தர்மங்கள் என்பதனை விளக்கி எழுதுவார்.
- மனித வாழ்வைச் செம்மையுடையதாக்குவதில் புரூடார்த்தங்களின் முக்கியத்துவத்தினை எடுத்துக் கூறுவார்.
- தனிமனித வாழ்வைச் செம்மைப்படுத்துமாற்றையும் ஆசிரிம தர்மங்கள் அவை படிமுறையாக ஆன்மீக விடுதலை அடைவதற்கு வழிகாட்டுமாற்றையும் உதாரணங்களுடன் விளக்குவார்.
- புரூடார்த்தங்களும், ஆசிரிம தர்மங்களும் தற்கால இந்துக்களின் வாழ்வியலில் வகிக்கும் பங்கினை விபரிப்பார்.
- தரப்பட்டுள்ள தமிழ் நீதி நூல்களில் உள்ள (திருக்குறள், ஆத்திருடி, நல்வழி) அறவியல் தொடர்பான எடுத்துக்காட்டு களையும், மேற்கோள்களையும் விளக்கங்களையும் பட்டியற்படுத்துவார்.
- மனிதவாழ்வைச் செம்மையுடையதாகவும் ஆன்மீக மேம்பாடு உடையதாகவும் மாற்றி அமைப்பதில் உதவும் இந்து அறக் கருத்துக்களின் பங்களிப்பை உதாரணங்களுடாக முன்வைப்பார்.
- இந்து சமய நூல்களில் கூறப்பட்டுள்ள அறக் கருத்துக்கள் மனித வாழ்வைச் செம்மைப்படுத்துமாற்றினை உணர்ந்து, அவற்றைப் பாடசாலை வாழ்விலும் பொதுவாழ்விலும் கடைப்பிடிப்பார்.

விடய உள்ளடக்க வழிகாட்டி :

9.1.1 அறம் ஓர் அற்முகம்

- இந்து சமயம் சார்ந்த ஒழுக்கவியல் சிந்தனைகளையும் அறச் சிந்தனைகளையும் உள்ளடக்கி நிற்பதே இந்து அறவியல் எனக் கூறப்படுகிறது.
- தர்மம் என்னும் சொல் அறம், ஒழுக்கம், நீதி என்னும் ஒத்த பொருளைத் தரும். தர்மம் என்பது ‘த்ரு’ என்னும் அடிச்சொல்லில் இருந்து பிறந்தது. இச்சொல்லின் பொருள் தாங்குவது என்பதாம். அறு + அம் = அறம். தகுந்த வழியில் நடத்தலை அறம் எனலாம்.
- மனிதனின் இன்ப, துன்பங்களுக்கு அடிப்படையாக அமைவது அறமே என்பது இந்துக்களின் நம்பிக்கை. மனிதன் சுகமாக வாழவும் இன்பம் பெறவும் துன்பங்களைத் தாங்கவும் அறம் துணையாக உள்ளது.

- வேதம், உபநிடதம், பகவத்கீதை, புராண இதிகாசம், தர்மசாத்திரங்கள், அர்த்த சாத்திரம் முதலிய வடமொழி நூல்களிலும் திருமந்திரம், திருக்குறள், சிலப்பதிகாரம், நாலடியார், ஆத்திருக்குடி, கொன்றைவேந்தன், முதுரை, பன்னிரு திருமுறைகள் முதலிய தமிழ் நூல்களிலும் அறவியல் சிந்தனைகள் அடங்கியுள்ளன.
- வேத உபநிடதங்களில் கூறப்பட்ட தர்ம சிந்தனைகள் சனாதன தர்மம் என்றும், வைதீக தர்மம் என்றும் கூறப்படும்.
- இந்து ஒருவனது அறச் செயல்களுக்கு இறை நம்பிக்கையே ஆதாரமாக உள்ளது. இறைவன் மீதும் அறம், நீதி என்பனவற்றின் மீதும் வைக்கும் நம்பிக்கை, மக்களிடையே திரிகரண சுத்தி, திடசித்தம், மன வைராக்கியம், மன உறுதி என்பனவற்றை ஏற்படுத்தும்.
- இந்துக்களிடையே அறமானது சமயம், தத்துவம், கலை, சடங்கு முறை என்பவற்றின் ஊடாக எடுத்துச் செல்லப்படுகிறது.
- இந்துசமயம் மனிதன் நேர்மையான வாழ்வியலை அமைத்துக் கொள்ள வழிகாட்டுகிறது.

(அ) வேத இலக்கியங்களில் அறம்

- வேத இலக்கியங்களில் ‘ரிதம்’ என்பது ஒழுங்கு பற்றியதாகும். உ-ம்: “உலகினைத் தாங்குவதும் அதை நிலைநிறுத்துவதும் ரிதமாகிய அறமே என வேத இலக்கியமொன்று பகர்கின்றது.
- வேதப் பாடல்களில் அறக் கடவுளாக வருணன் போற்றப்பட்டான்.
- வர்ண சூக்தத்தில், நல்ல சிந்தனைகள் தோன்றவும் தீய சிந்தனைகளில் இருந்து விடுபடவும் இறை வழிபாடு செய்யும் நிலை வற்புறுத்தப்படுகின்றது.
- இயற்கை அகவயமாகவும் புறவயமாகவும் அற ஒழுங்கோடு தொடர்புபட்டுள்ளது.
- தர்மம் தன்னை மீறியவனைக் கொல்லும்; தர்மம் தன்னைப் பாதுகாத்தவனைக் காப்பாற்றும். “ தர்மோ ரக்ஷதி ரஷிதஹ ; தர்ம ஏவ ஹதோ ஹந்தி

(ஆ) உபநிடதங்களில் அறம்

- ‘அகம்பிரமாஸ்மி’, ‘தத்துவமஸி’, ‘அயமாத்மா பிரமம்’, ஸோ அகம் அஸ்மி’, ‘பிரக் ஞானம் பிரமம்’ என்பன உபநிடத மகாவாக்கியங்கள். நான் பிரமமாக இருக்கிறேன், அது நீயாக இருக்கிறாய். இந்த ஆத்மாவே பிரமம். அது நானாக இருக்கிறேன்.ஞானமே பிரமம் என்ற உபநிடதக் கருத்துக்கள் “நானும் அது ; நீயும் அது ; எல்லாம் ஒன்று ” எனும் அனைவரையும் சமநோக்குடன் நோக்கும் உயர்நிலை அறத்தைப் போதிக்கின்றன.
- “அனைவரிலும் தெய்வீகம் உண்டு. அனைவரையும் நேசி, அனைவரிடமும் அன்பாயிரு” எனும் உயர் மனித நேயமே இவ்வுபநிடதங்களின் போதனையாகும்.

- மிகவுயர்ந்த ஒழுக்க விழுமியங்களையே உபநிடதங்கள் சிறந்த அறப் பண்புகளாகச் சித்திரித்துள்ளன. (உ_ம்)

ஸத்யம்-வத	-	உண்மை பேசு
தர்மம்-சர	-	தர்மவழியில் நட
சத்யாத்நப் பிரமதிதவ்யம்	-	சத்தியத்தினின்றும் நழுவுதல் கூடாது
தர்மாத் நப்பிரமதிதவ்யம்	-	தர்மத்தினின்றும் நழுவுதல் கூடாது
பூத்யை நப்பிரமதிதவ்யம்	-	பெருமையுள்ளவற்றைப் போற்றவும் தவறக்கூடாது
மாத்ரு தேவோபவ	-	தாயைத் தெய்வமாகப் போற்றுக
பித்ரு தேவோபவ	-	தந்தையைத் தெய்வமாகப் போற்றுக
ஆச்சார்ய தேவோபவ	-	குருவைத் தெய்வமாகப் போற்றுக
அதிதிதேவோபவ	-	விருந்தினரைத் தெய்வமாகப் போற்றுக

- சமுக வாழ்வில் மனித நடத்தைகளை ஒழுங்குபடுத்தும் நடைமுறை விதிகளாக, அறக்கட்டளைகளாக இந்துமதம் இவற்றை வலியுறுத்துகின்றது.
- ஒரு தொழிலைச் செய்தல் கருமம். வேதசாத்திரங்களில் விதிக்கப்பட்ட கடமைகளைச் செய்தல் தருமம் என அறிஞர் கூறுகின்றனர்.

(இ) தர்மசாத்திரங்களில் அறம்

- தர்மசாத்திரங்களில் யுக தர்மம் பற்றிக் கூறப்பட்டுள்ளது.
- சமயச் சடங்குகள் தர்மத்தை அடிப்படையாகக் கொண்டவை.
- தர்ம சாத்திரங்களில் வர்ண தர்மம், ஆச்சிரம தர்மம், புருடார்த்தம் என்பன அறம் பற்றிக் கூறுவன.

(ஈ) புராண, இதிகாசங்களில் அறம்

- மகாபாரதம், இராமாயணம் எனும் இதிகாசங்களும் புராணங்களும் அறத்தை எடுத்துக் கூறுவன.
- மகாபாரதத்தில் தர்மம் உண்மையும், ஓளியும், இன்பமும் உடையது என்று வருணித்துக் கூறப்பட்டுள்ளது.
- புராண இதிகாசங்களில் தர்மத்தையும் ஒழுக்கத்தையும் கடைப்பிடிப்பவன் தனது பாவங்களில் இருந்து விடுபட்டு ஆத்மீக ஞானம் அடைவான் என்றும் கூறப்பட்டுள்ளன.
- அன்பு, சத்தியம், பொறுமை, பொதுநலம் முதலிய அறச் சிந்தனைகள் இதிகாசங்களில் பெரிதும் சுட்டிக் காட்டப்பட்டுள்ளன.

(உ) பகவத்கீதையில் அறம்

- பகவத்கீதை மனித அறம் பற்றிய நூலாகும்.

(உ_ம்) யதோ தர்மஸ்ய ததோஜேய

எங்கே தர்மம் உள்ளதோ அங்கே வெற்றி உள்ளது என்பது இதன் கருத்தாகும்.

(ஊ) தமிழ் நூல்களில் அறம்

- பண்டைத் தமிழ் நூல்களாகிய சங்க நூல்களில் அறக் கருத்துக்கள் காணப்படுகின்றன.
- சங்க மருவிய காலத்தில் அறம் பற்றிய கருத்துக்களைக் கொண்ட நூல்கள் பெருமளவு தோற்றம் பெற்றன.
- சங்க மருவிய கால நூல்களில் திருக்குறள் மனித அறம் பற்றிக் கூறும் முக்கிய நூலாகும். திருக்குறளிலுள்ள அறத்துப்பால் அறக்கருத்துக்களையே வலியுறுத்துகின்றது. பின்வரும் குறளில் அறத்தைக் கடைப்பிடிப்பவன் தவிர்க்கவேண்டிய செயல்கள் கூறப்பட்டுள்ளன.

அழக்காறு அவா வெகுளி இன்னாசொல் இவை நான்கும்

இழுக்கா றியன்றது அறம்

மேற்கூறிய அறங்களினாலேயே உயர் பேறாகிய பேரின்பம் (வீடுபேறு) கிடைக்கும் எனக் கூறப்பட்டுள்ளது.

- சங்க மருவிய கால அறம் பற்றிய நூல்களுள் திருமந்திரம் குறிப்பிடத்தக்கது. திருமந்திரத்தில் காணப்படும் அறம் தொடர்பான கருத்துக்கள் முக்கியமானவை.

யாவர்க்கு யாம் இறை வற்கொரு பச்சிலை..."

எல்லோருக்கும் எல்லாம் கிடைக்கும் வகையில் அன்றாட வாழ்வினை எவ்வாறு அறவழியில் அமைக்கலாம் என்பதையும், அறஞ்செய்வது அரியசெயல்ன்று; எல்லோராலும் செய்யக்கூடியது. யாவர்க்கும் எளிதானது என்பதையும் இப்பாடல் விளக்கும்.

- அறம் அறியார் அண்ணல் பதம் நினையும் திறன் அறியார் "
- இதன் மூலம் அறத்தின் முக்கியத்துவம் திருமந்திரத்தில் வலியுறுத்தப்படுகின்றது.
- சைவ சித்தாந்தத்தில் அறம் மேலானதாகக் கூறப்படுகின்றது. சைவ சாதனையுடன் அறம் நெருங்கிய தொடர்புடையது. சைவசித்தாந்த சாத்திரத்தில் ஒன்றான சிவஞான சித்தியார் அறம் பற்றிய விளக்கத்தைப்பின்வருமாறு கூறும்.

இழுக்கம் அன்பு அருள் ஆசாரம் உபசாரம் உறவு சீலம் வழுக்கிலா தவம் தானம் வந்தித்தல் வணங்கல் வாய்மை அழுக்கில்லா துறவு அறிவு அர்ச்சித்தல் ஆதி இழுக்கில்லாத அறங்கள்..."

9.1.2 புருடார்த்தங்கள் - அறிமுகம்

- மனித வாழ்வை மேம்படுத்துவதற்காக இந்துசமயம் வகுத்து அமைத்த அறநெறி முறைகளுள் புருடார்த்தம் அடங்கும்.
- ஒவ்வொரு மனிதனும் ஆன்மீக இலட்சியத்தை அடைய வாழ்க்கையின் நான்கு நிலையிலும் கடைப்பிடிக்க வேண்டிய ஒழுக்கங்கள் இப்புருடார்த்தங்களை அடிப்படையாகக் கொண்டதாகும்.
- புருடார்த்தங்கள் என்பவை மனிதனால் அடையப்பட வேண்டிய செல்வங்கள் எனப்படும்.
- இவை தர்மம், அர்த்தம், காமம், மோட்சம் எனப்படும். இதனை அறம், பொருள், இன்பம், வீடு என்பர்.
- வாழ்வின் இலட்சியத்தை அடைய அறத்தின் வழிநின்று அவ்வழியிலேயே பொருளைத் தேடி வாழ்க்கையினை அனுபவிக்க வேண்டும் என்பதே புருடார்த்தங்களின் குறிக் கோளாகும். இதன் வழி வீடுபேறு சித்திக்கும் என்பது ஆன்றோர் வாக்காகும்.

அறங்கம்:

- இந்து மரபிலே வலியுறுத்தப்படும் உயர்ந்த அறநெறிகள் புருடார்த்தங்களாகும். புருடார்த்தங்களில் அறமே பிரதானமானதாக முதனிலைப்படுத்தப்பட்டுள்ளது. அதுவே யாவற்றுக்கும் அடிப்படையாகவும் அமைந்துள்ளது.
- அறம், தர்மம் எனவும் பொருள்படும்.
- தர்மம் - 'த்ரு' என்ற வடமொழி வினையடியிலிருந்து தோன்றியது. இதன் பொருள் வைத்திருத்தல், போவித்தல், காப்பாற்றுதல், தாங்கிக்கொண்டிருத்தல் முதலியனவாம்.
- தர்மம் என்ற சொல் கட்டளை, வாழ்க்கை நெறி, விதி, கடமை, ஆணை, கோட்பாடு, சட்டம், சமயம் ஒழுங்கு, ஒழுக்கம், நீதி நேர்மை எனப் பல பொருள்படும்.
- தமிழிலுள்ள அறம் என்ற சொல்லும், ஒழுக்கம், புண்ணியம், சமயம், ஞானம், நூல், நோன்பு, இறுத்தல், நீக்குதல் முதலிய கருத்தைப் புலப்படுத்தும்.
- ஆகவே தர்மம், அறம் என்பன ஒரே கருத்தைப் பெரும்பாலும் வெளிப்படுத்துகின்றன.
- "வேதோ கிலோ தர்ம மூலம்" என்பது தர்மத்தின் அடிப்படை, வேதங்களே என்ற உண்மையை வெளிப்படுத்துகிறது. வேதங்கள் மூலமும் முனிவர்கள் கண்ட தரிசனங்கள் மூலமும் தர்மம் பற்றி விளக்கப்பட்டுள்ளது.
- வேதங்கள், முதலில் தர்மம் என்பது சமயச்சடங்குகள், கிரியைகள் எனக் குறிப்பிட்டன.

ப்ரதமா தர்மம் (முதல் ஆணை)

சனாதாதர்மானி (பழைய ஆணை) -

இருக்குவேதம் (3.17.1, 10.56.3)

- அதர்வ வேதத்தில் (9.9.17) சமயக் கடமைகளையும் கிரியைகளையும் வேதங்களிலுள்ளவாறும் பெரியோர் விதித்தவாறும் செய்யும் ஒருவனுக்குக் கிடைக்கக்கூடிய புண்ணியங்களைத் தர்மம் என்ற சொல் குறித்துள்ளது.
- பிருகதாரணிய உபநிடத்தில் (1.14.14) தர்மம், சத்யம் (உண்மை) என்ற பொருளில் வந்துள்ளது. தைத்திரிய உபநிடத்தில் குருகுல வாசம் முடித்து வீடு திரும்பும் மாணவனுக்கு குரு கூறும் உபதேசங்களில் " சத்யம் வத, தர்மம் சர " எனும் கூற்றுக்கள் காணப்படுகின்றன.
- முண்டக உபநிடதம் சத்தியமே வெற்றி பெறும் என்கிறது.
 சத்யம் ஏவ ஜயதே"
- சாந்தோக்கிய உபநிடதம் (2.23) இல்வாழ்வான், வானப்பிரஸ்தன், பிரமச்சாரி ஆகியோருக்கான கடமைகள் தர்மத்தின் மூன்று பிரிவுகள் எனக் கூறப்பட்டுள்ளது.
- "ஸ்தர்மவே நிதனம் சிரேயஹ " - தனக்கு விதிக்கப்பட்ட கடமையை (தர்மத்தைச்) செய்யும்போது இறத்தலே நன்று என பகவத்கீதை கூறுகிறது. (3.35, 2.31).
- "ஆசாரமே மேலான தர்மம்" - என மனு ஸ்மிருதி (1.108) கூறுகிறது.
- "அஹிம்சையே மேலான தர்மமென " - மகாபாரதத்திலுள்ள அனுசரணை பர்வப் பகுதி கூறுகிறது.

- மகாபாரதத்தில் - “பிரபஞ்சத்தினைத் தாங்கிக் கொண்டிருக்கும் ஒழுங்கும் ஒருபொருள். அது இருக்க வேண்டியவாறு அமைந்திருப்பதற்கான மூலமும் அதுவேயாம். நல்லொழுக்கமுள்ளவர்களுக்கு நன்மை செய்வதும், அவர்களைத் தாங்கி நிற்பதும் தருமமே; உலகங்கள் அனைத்திலும் வாழ்க்கையை நெறிப்படுத்துவதும் அதுவே - என்று கூறப்படுவதும் இங்கு நோக்கத்தக்கதே
- மகாபாரதம், இராமாயணம் எனும் இதிகாசங்கள் தருமத்தின் வழி இவ்வுலகில் வாழ்வதற்கேதுவான வழிகாட்டல்களை உள்ளடக்கி உள்ளன. மகாபாரதத்தில் தருமனும், இராமாயணத்தில் இராமனும் தருமத்தின் வழி வாழ்ந்தவர்களாகச் சித்திரிக்கப்பட்டுள்ளனர்.
- தர்மம் தன்னைக் கொண்றவனைக் கொல்லும். அது தன்னைப் பாதுகாத்தவனைக் காக்கும்.

“தர்ம ஏவ ஹதோ ஹத்தி...”
 தர்மம் தலைகாக்கும்”
 அரசன் அன்று கொல்லும்
 தெய்வம் நின்று கொல்லும் ”
- புராணங்களில் போதிக்கப்படும் ஒழுக்கம், தர்மத்தை அடிப்படையாகக் கொண்டதாகும். புராணங்கள் சாதாரண தர்மம், விசேட தர்மம் என இரு வகைத் தர்மங்கள் பற்றிக் கூறுகின்றன. விசேட தர்மம் ‘ஸ்வத்ரம்’ அதாவது அவரவருக்குரிய தர்மம் எனவும், யாவர்க்கும், எக்காலத்துக்கும் பொருத்தமானதாகவும் நிரந்தரமானதாகவுமுள்ள ஒழுக்க விதிகளே சாதாரண தர்மம் எனவும் கூறப்படுகிறது.
உ-ம்:உண்மை பேசுதல் - அரிச்சந்திரன்
- இவ்வாறு மேற்குறிப்பிட்ட வரையறைகளின் அடிப்படையிலே நோக்கும்போது ‘தர்மம்’ என்பது பரந்த கருத்திலே நோக்கப்பட்டு வந்துளது. பொதுவாக வைதிக சமூகத்தில் தனிமனிதனின் ஒழுக்கத்தரம், வர்ண ஆச்சிரிம தருமக் கோட்பாடுகள், நான்கு புருடார்த்தங்கள் தொடர்பாகப் பின்பற்ற வேண்டிய கடமைகள் அனைத்தையும் உள்ளடக்கியதாக உணரப்பட்டுள்ளது.
- மனித குலம் ஆன்மீக ரீதியில் முழுமையும் இன்பமும் அடையும் வகையிலும், உலகியல் வாழ்வில் அவர்கள் ஒழுக்கம், பொருளியல், அறவியல் ரீதியில் குறிப்பிடத் தக்க நன்னிலை அடைவதற்கு வழிகாட்டுவதே தர்மத்தின் தலையாய நோக்கமாகும்.
- பரம் பொருள் உறைந்திருக்கும் மனிதனின் மானிடப் பண்பை உணர்த்துவதும், ஒவ்வொர் உயிரிலும் இறைவன் உள்ளான் எனும் ஞானமுமே என்றுமுள்ள தர்மத்தின் அடிப்படைக் கோட்பாடென மகாபாரதம் கூறுகிறது.
- வேதங்களிலிருந்து புராண இதிகாசங்களுடாக வளம் பெற்ற தர்மம் தர்மசூத்திரங்களுடாகவும் தர்மசாத்திரங்க ஞடாகவும் நிலைநிறுத்தப்பட்டுள்ளது.
- தர்ம சாத்திரங்களில் தர்மம் பற்றிய சிந்தனைகள் விரிவாகக் கூறப்பட்டுள்ளன. அவை கடமை, ஒழுக்கம் என்ற கருத்தில் காணப்படுகின்றன. மனு ஸ்மிருதியில் தர்மம், சட்டம் என்ற கருத்திலேயும் நோக்கப்படுகின்றது. இதில் தருமத்தின் மூலங்களாகச் சுருதி, ஸ்மிருதி, இவற்றை நன்கு அறிந்தவர்களது ஆசாரங்கள், ஒருவரின் மனச்சாட்சி என்பன கூறப்படுகின்றன.

- தர்மசாத்திரங்களில் ஸ்வதர்மம், ஆச்சிரம தர்மம், இராஜ தர்மம் என பல வகைப்படக்கூறப்பட்டுள்ளது.

சுவதர்மம்	- இது குலதர்மம் எனப்படும். ஒவ்வொருவரும் தத்தம் கடமைகளைச் செய்தலைக் குறிக்கும். இவை வாழ்க்கைக்கு அவசியமான கடமைகளாகும்.
ஆச்சிரம தர்மம்	- வாழ்க்கையின் நான்கு நிலைகளிலும் மேற்கொள்ளவேண்டிய ஒழுக்கங்கள், கடமைகள் இதனுள் அடங்கும். பிரமச்சரிய, இல்லறக் கடமைகள் விரிவாகக் கூறப்பட்டுள்ளன.
இராஜ தர்மம்	- நீதிபரிபாலனம், சமுதாய ஒற்றுமை, முடிகுட்டுதல் முதலியனபற்றியும் தர்மம் தவறினால் நாட்டில் ஏற்படும் தீமை பற்றியும்கூறப்பட்டுள்ளன.

- தர்மசாத்திரங்களில் எல்லோருக்கும் பொதுவான சாதாரண தர்மங்கள் பற்றியும் கூறப்பட்டுள்ளதாக அவற்றுக்கு உரை எழுதியோர் கூறியுள்ளனர்.
(உ-ம்) அஹிம்சை முதலியன. புராணங்களில் சாதாரண தர்மங்கள் இன்றியமையாத விதிகளாக வலியுறுத்தப்பட்டுள்ளன. அஹிம்சை, சஷமா (பொறுமை), இந்திரிய நிக்கிரவர (புலன்டக்கம்), தயை (இரக்கம்), தானம் (கொடை), சௌச (தூய்மை), சத்யம் (உண்மை), தபஸ் (தவம்), ஞானம் (அறிவு) முதலியன பற்றி பத்ம, கருட, கூர்ம, அக்கினி புராணங்களில் விளக்கப்பட்டுள்ளன.
- புராண கதாபாத்திரங்கள் தர்மத்தைத் தம் வாழ்வின் இலட்சியமாகப் போற்றியுள்ளனர்.
(உ-ம்) அரிச்சந்திரன், ருக்மாங்கதன் (உண்மை பேசுதல்)
- மனித செயற்பாடுகளுக்கு அப்பாலும் உலகனைத்தையும் பிரபஞ்சமனைத்தையும் தாங்கி இயக்கி வரும் முழுமுதற் காரணியாகவும் தருமம் கருதப்பட்டு வந்துள்ள வகையில் தருமம் தெய்வம் என்ற கருத்திலேயும் அதாவது தரும தேவதை, அறக் கடவுள் எனக் கருதப்பட்டுள்ளது.
- தர்மத்தின் வழி ஒழுகுவதனால் அடையும் நன்மைகள் பற்றியும் இந்துசமய நூல்களில் கூறப்பட்டுள்ளது. தருமமே ஒருவனுக்கு மரணத்தின் பின்னரும் தொடர்ந்து வரும் மிக நெருங்கிய நண்பன். முழுமையும் பேரின்பழுமனிக்கவல்ல நிரந்தரமான மூலம் என பிரம்ம, கருட புராணங்கள் கூறுகின்றன. ஜௌமினியின் பூர்வ மீமாங்ச சூத்திரத்திலே (1.1.2) வேதங்களிலே போற்றி விதிக்கப்பட்டுள்ள சமய ஒழுக்கக் கடமைகளைச் செய்தலே தர்மமென்றும், இதனால் இறுதியில் வாழ்க்கையில் சாந்தியும் சமாதானமும் மகிழ்ச்சியும் உண்டாகும் எனவும் கூறப்பட்டுள்ளது.
- தர்மசாத்திரங்களில் ஸ்வதர்மம், ஆச்சிரம தர்மம், இராஜ தர்மம் என பல வகைப்படக் கூறப்பட்டுள்ளது.

தமிழ் நூல்களில் அறம்

- மேற்குறிப்பிட்ட கருத்துக்களைத் தமிழ் நூல்களிலும் நாம் காணமுடிகின்றது.
 - சங்க இலக்கியங்களில் அரசியல் தர்மம் நன்கு வலியுறுத்தப்பட்டுள்ளமையை அறிய முடிகின்றது.
- (உ_ம்) அறம் துஞ்சும் செங்கோல்..." - (புறம் - 2)
- அரசியல் பிழைத்தோர்க்கு அறம் கூற்றாகும்" - (சிலப்பதிகாரம்)
- சங்க காலத் தமிழகத்தில் புருடார்த்தங்கள் பற்றிய கருத்தும் மக்களிடையே தெளிவாகக் காணப்பட்டுள்ளமையையும் அறிய முடிகின்றது.
- (உ_ம்) சிறப்புடைமரபிற் பொருளும் இன்பமும்
- அறத்து வழிப்படுதே தோற்றம் போல்" - (புறநானாறு - 31)
- திருக்குறள் அறம், பொருள், இன்பத்தை அடிப்படையாகக் கொண்ட நூல். இதன் நாலாவது அதிகாரம் அறன் வலியுறுத்தலாகும். இந்நூல் வடமொழி நூல்களில் கூறப்பட்டுள்ள தர்மம் பற்றிய கருத்துக்களையொத்த பொருள் மரபைக் கொண்டு விளங்குகிறது. "அறத்தால் வருவதே இன்பம்..."
- அறன் எனப்பட்டதே இல்வாழ்க்கை..."
- சிறப்பு ஈனும் செல்வமும் ஈனும் அறத்தினா உங்கும் ஆக்கம் எவனோ உயிர்க்கு "
- என அறத்தின் சிறப்பினை வெளிப்படுத்துகிறது. திருவள்ளுவர் அறத்துப்பாலில் இல்லறம், துறவறம் ஆகிய இரு நிலைகளைப் பற்றி விளக்கியுள்ளார்.
- சங்க மருவிய காலத்தில் தோன்றிய பதினெண் கீழ்க்கணக்கு நூல்களில் பெரும் பாலானவை அறநூல்கள் என வகைப்படுத்தப்பட்டுள்ளன.
 - ஒளவையார் 'அறம் செய விரும்பு' எனக் கூறியுள்ளார். பிற்காலத் தமிழ் இலக்கியங்களும் அறம், பொருள், இன்பம், வீடு பயத்தலே நூற் பயன் என்கிறது.
 - இந்துக்களின் வாழ்வின் எல்லா நிலைகளிலும், அம்சங்களிலும் தர்மம் தலையாய இடத்தினை வகித்து வந்துளது. அது மட்டுமன்றி அவைதிக மதங்களான சமண பெளத்த மதத்திலும் தர்மம் நன்கு வலியுறுத்தப்பட்டுள்ளமை குறிப்பிடத்தக்கதாகும்.

பொருள்:

- புருடார்த்தங்களில் பிரமச்சரியம், கிருகஷ்தம், வானப்பிரஸ்தம் ஆகிய நிலைகளிலுள்ளோருக்கு அறம் வலியுறுத்திக் கூறப்பட்டதன் பின்பு அர்த்தம் அதாவது பொருள் பற்றிக் கூறப்பட்டுள்ளது.
- "பொருளில்லார்க்கு இவ்வுலகமில்லை" என்ற கூற்று வையத்துள் வாழ்வாங்குவாழ பொருள் அவசியம் என்பதனை வெளிப்படுத்தப்படுகின்றது.
- தனிமனிதனதும் சமுதாயத்தினதும் சிறப்பான வாழ்வுக்குப் பொருள் இன்றியமையாதது.

- தனிமனிதனதும் சமுதாயத்தினதும் சிறப்பான வாழ்வக்குப் பொருள் இன்றியமையாதது.
- அறம், பொருள், இன்பம் ஆகிய முன்றினுள் நடுவாக உள்ள பொருளை அடைந் தாலே அறமும் இன்பமும் எய்துவர். அதாவது பொருளை அறத்தின் வழி நின்று ஈடுணால் தான் அறத்தையும் அதன் வழி இன்பத்தையும் குறைவிலாது அனுபவிக்க முடியும் என்பது ஆன்றோர் வாக்காகும்.
- அர்த்த சாஸ்திரம், திருக்குறள் முதலிய நூல்களில் பொருளீட்டல் பற்றிய கருத்துக்கள் கூறப்பட்டுள்ளன. அர்த்த சாஸ்திரம் பொருளை ஈடுவெதற்கான வழிவகைகள் பற்றிக் கீறப்பாக அரசனுக்கே எடுத்துக் கூறுகின்றது.
- பொருளைத் தேடும்போது அறத்தின் வழிநின்றே ஈட்டவேண்டும். இவ்வாறு ஒரு தனிமனிதன் பொருளை ஈட்டத் துணைபுரிவது அரசு. அப்பொருளைப் பாதுகாத்து வாழவும் உதவுவது அரசு. அதனாலேயே அரசு பற்றி அறநூல்கள் ஆராய்ந்துள்ளன. திருக்குறளிலும் பொருட்பாலில் கீறப்பாக அரசியல் பற்றியே விபரிக்கப்பட்டுள்ளது.
- இந்துக்களின் பொருளாதாரக் கோட்பாட்டை விளக்கும் நூலாக அமையும் அர்த்த சாஸ்திரம் பொருளீட்டல், பொருளைப் பயன்படுத்தல், சமூக விருத்திக்குப் பொருள் அவசியம், அரசனால் உரியவாறு பரிபாலனம் செய்யப்பட வேண்டியது பொருள் எனும் கருத்துக்களை முன்வைத்துள்ளது.
- இராஜ்சேவை, வாணிபம், விவசாயம் முதலிய தொழில்களால் பொருளீட்டலே கீறப்பானது என தர்மசாத்திரங்களும் அர்த்தசாத்திரங்களும் கூறுகின்றன. பரிதானம், சுங்கம் கொடாமை, வட்டிக்கு வட்டி முதலிய தீயவழிகளில் ஈடும் பொருள் அதர்மத்துக்கே வழிகோலும். அதனாலேயே ஒளவையார், “தீவினை விட்டெட்டல் பொருள்” எனக் கூறியுள்ளார்.
- பிரமச்சரிய நிலையில் குருவின் இல்லம் சென்று கல்வி கற்று வீடு திரும்பும் மாணாக்கனுக்கு குரு கூறும் அறிவுரை “பொருள் வளத்தினைக் கவனிப்பாயாக என்பது பொருளின் முக்கியத்துவத்தினை அக்கால இந்துக்கள் உணர்ந்திருந்தனர் என்பதற்கு எடுத்துக்காட்டாகும்.
- இல்வாழ்வான் இல்லறம் நல்லறமாக அமைய அறவழியில் பொருளை ஈட்டவேண்டும். அறம், பொருள், இன்பம் ஆகிய புருடார்த்தங்கள் இல்வாழ்வானுக்கு உரியவையாதலால், அறச்செயல்களில் ஈடுபடவும் அதன் வழி இன்பத்தை அனுபவிக்கவும் பொருள் இன்றியமையாததாகும்.
- இல்வாழ்வான் இயல்புடைய மூவர்க்கும் நல்லாற்றின் நின்ற துணையாக அமைவதற்கும் ‘பஞ்சயக்ஞம்’ செய்வதற்கும் பொருள் இன்றியமையாததாகும்.
- பொருள், ஆன்மீக இலட்சியத்தை அடைய உதவும் சாதனமாகவும் கருதப்படுகின்றது.
பகுத்துண்டு பல்லுயிர் ஓம்புதல் நூலோர்
தொகுத்தவற்றுள் எல்லாம் தலை “

என்பதில் அறவழியில் ஈடிய பொருளைப் பிறருடன் பகிரந்து உண்ணுதலே ஆன்மீக இலட்சியத்தை அடையும் வழி எனப்படுகிறது.

- பழியஞ்சிப் பாத்தாண் உடைத்தாயின் இல்வாழ்க்கை வழி எஞ்சல் எஞ்ஞான்று மில் “

எனும் திருக்குறள் வாயிலாகவும் இதனை விளக்கலாம்.

- தாம் ஈடிய பொருளைக் கொண்டு இம்மையில் இன்பம் அடைவதோடு, பலவகையான அறப்பணிகளிலும் பயன்படுத்தும்போது இம்மைப் புகழும் மறுமை இன்பமும் ஈற்றில் முத்திப்பேறும் கிடைக்க வழி ஏற்படும்.

இன்பம்:

- புநுடார்த்தங்களில் ஒன்றான இன்பம் (காமம்) என்பது, காதலர் இருவர் கருத்து ஒருமித்து ஆதரவுபடுவதே ஆகும்.
- இவ்வின்பத்தை இல்லறத்தில் அமர்ந்து முறையாகப் பெறுதல் வேண்டும். இல்லறத்தில் இன்பம் என்பது சிறந்த புதல்வரைப் பெற்று அவர்கள் மூலம் தமது அறங்கள் தொடர்ந்து இடையூறின்றி நிகழ்வதற்கும் தென்புலத்தார், தெய்வம், விருந்து, ஒக்கல் தான் என்ற ஜம்புலத்தையும் ஓம்பிப் பாதுகாப்பதற்கும் இன்றியமையாததாகிறது.
- சமய நூல்கள் இன்பத்தைச் சிற்றின்பம், பேரின்பம் எனவும் வகுத்து நோக்கும். ஆனால் பெண்ணும் கருத்தொருமித்து அனுபவிப்பதே சிற்றின்பம். இதுவும் அறத்தின் வழியிலே அனுபவிக்கப்பட வேண்டும். அழியும் பொருள்களால் அடையப்படும் இன்பம் சிற்றின்பம் என்றும், இறைவனைச் சார்ந்து அனுபவிப்பது பேரின்பம் எனவும் அது ஆன்மீக ரீதியான ஆனந்தம் என்றும் அவை விளக்கும்.

வீடுபேறு:

- ஆன்ம இலட்சியத்தின் இறுதிப்பேறு வீடுபேறாகும். இது மோட்சம் எனவும் வழங்கும்.
- அறம், பொருள், இன்பம் ஆகிய முன்றையும் அறத்தின் வழிநின்று அனுபவிக்கும் போது இறுதியில் வீடுபேறு எய்துதல் நிச்சயம் என ஞானியர் கூறுவர்.
- பின்வரும் ஒளவையார் பாடலில், புநுடார்த்தம் பற்றிய விளக்கத்தைக் காணலாம். ஈதல் அறம் தீவினை விட்டெட்டல் பொருள் எந்நாளும் காதல் இருவர் கருத்தொருமித்து ஆதரவு பட்டதே இன்பம் பரனை நினைந்திம் மூன்றும் விட்டதே பேரின்ப வீடு “
- இந்து சமயத்தில் எல்லாப் பிரிவினரும் மோட்சத்தை அடைவதற்கான வழிவகைகளைக் கூறுகின்றனர்.
- இந்து சமயமானது எல்லாத் தலைகளிலிருந்தும் துன்பங்களிலிருந்தும் ஆன்மாக்கள் விடுதலை பெற இயலும் என்று உறுதி அளிக்கின்றன.
- துன்பங்களிலிருந்து முழுமையாக விடுபடுவதே உண்மையான விடுதலை என்பர். துன்பங்களிலிருந்து விடுதலை பெறுவது மட்டுமன்றி ஈடுணையற்ற ஆனந்தத்தை உணர்ந்து அனுபவிப்பதே மோட்சம் என்பது இந்துமதத்தின் கருத்தாகும்.
- இந்த இன்பத்தை அடைந்த ஆன்மாவிற்கு மறுபிறப்பு இல்லை. இதுவே ஒவ்வோர் ஆன்மாவும் அடைகின்ற முடிவாகும்.

9.1.1 ஆசிரியம் தர்மங்கள்

- இந்துமக்கள் வையத்துள் வாழ்வாங்கு வாழவும் அதன் பயனாக ஆத்மீக விடுதலை பெறவும் எமது முன்னோர்களால் வகுத்தளிக்கப்பட்ட படிநிலைகளின் ஆசிரியமக் கோட்பாடாகும்.
- இந்துக்கள் மனித வாழ்வினை பிரமச்சரியம் (மாணவ நிலை), கிருஹஸ்தம் (இல்லற நிலை), வானப்பிரஸ்தம் (காட்டில் வசிக்கும் நிலை), சந்நியாசம் (துறவு நிலை) எனும் நான்கு நிலைகளாக வகுத்தனர். இந்நான்கு வாழ்க்கைப் படிநிலை களும் வடமொழி நூல்களில் ஆசிரியங்கள் எனப்பட்டன.
- ஆசிரியம் தர்மங்களினின்று ஆற்ற வேண்டிய கடமைகள், கடைப்பிடிக்க வேண்டிய வாழ்க்கை முறைகள் என்பன பற்றி தஞமசாத்திரங்கள் விதிகளாக விளக்குகின்றன. பிரமச்சரியம் -வாழ்க்கையின் ஆரம்பக் கட்டம் (மாணவப் பருவம்) கிருஹஸ்தம்-ஒருவன் மணமுடித்து இல்வாழ்க்கை நடத்துக் காலம். வானப்பிரஸ்தம் -இல்வாழ்க்கையின் பயன்களை அதற்குரிய கடன்களை நிறைவேற்றிய பிறகு மறுமைப்பயன் கருதி ஆன்மீக ஈடேற்றத்திற்கு ஆயத்தமாகும் நிலை. சந்நியாசம்- முற்றுந் துறந்த நிலை - வானப்பிரஸ்த நிலையில் பந்தபாசங்களைத் துறந்து, இன்ப துன்பங்களைச் சமநிலைப்படுத்தி பற்றினைத் துறத்தற்கான பக்குவ நிலையினின்றும் மேலான நிலை.
- இந்து சமுதாயத்தில் இவ்வாழ்க்கையின் பயன்களை அதற்குரிய தர்மத்தைப் பேணவும், ஒழுக்கத்தைக் கடைப்பிடிக்கவும் இறுதியில் ஆன்மீக இலட்சியத்தை அடையவும் வழிகாட்டுவதனால் இந்து அறவியல் கோட்பாடுகளில் முக்கியத்துவம் பெறுகின்றன.

பிரமச்சரிய நிலை

- இது மனித வாழ்க்கையின் முதலாவது படியாகும். ஒருவன் கல்வியும் ஒழுக்கமும் கற்கும் நிலையினைப் பிரமச்சரியம் என்பர்.
- பிரமம் என்பது மெய்ப்பொருள். மெய்ப்பொருளை நோக்கி மாணவனை அழைத்துச் செல்லும் கல்வி முறைமை பிரமச்சரியம் ஆகும்.
- கல்வி என்பதனை ‘மெய்ப்பொருள் காண்பது அறிவு’ என்றார் வள்ளுவர். மாணாக்கன் குருவின் இல்லம் நாடிச் சென்று குருவைத் தெய்வமாக மதித்து, குருவுக்குப் பணிவிடை செய்து, குருவின் கட்டளைகளுக்குக் கீழ்ப்படிந்து, அறிவியல்களையும் கலைகளையும் கற்றுக் கொள்ள வேண்டும்.
- குருகுலக் கல்வியில் வேதக்கல்விக்கே முக்கியத்துவம் வழங்கப்பட்டது. அத்துடன் அரசியல், பொருளியற்கல்வியும் வழங்கப்பட்டன. புராதன குருகுலங்களில் வில்லித்தை முதல் குருவிற்குப் பொருள் தேடலில் பெற்ற அனுபவக்கல்வியும் அளிக்கப்பட்டது.
- பயிற்சிக்காலம் முடிந்தவுடன் குரு தம் மாணாக்கர்களுக்கு இறுதியாய் புத்திமதி களைக் கூறி வீட்டுக்கு அனுப்பி வைப்பார். தைத்திரிய உடனிடத்தில் இத்தகைய அறிவுரையொன்று காணப்படுகிறது.
சத்தியத்தைப் பேசுங்கள்; அறச்செயல்களைச் செய்யுங்கள்; படித்ததை ஒதுக்கித் தள்ளி விடாதீர்கள்...
- மாணவனும் குருவுக்குத் தன்னாலியன்ற தட்சணையை வழங்கி, தன் பெற்றோரின் இல்லம் சென்று, கிருஹஸ்த வாழ்வுக்குத் தன்னைத் தயார்படுத்திக் கொள்வான்.
- புலனாடக்கம், நல்லெலாழுக்கம், ஆசாரம் பேணுதல், பிரமச்சரிய விரதம் காத்தல், கல்வி கற்றல் முதலானவை பிரமச்சரியத்தின் சிறப்புக்களாகக் கருதப்பட்டன.

கிருஹஸ்த நிலை:

- இது வாழ்க்கையின் இரண்டாவது படிநிலையாகும். தனது கல்விப் பருவத்தை நிறைவேசப்த ஒருவன் திருமணம் செய்து இல்லற வாழ்க்கையைத் தான் மனையா ணோடு மேற்கொள்ளும் நிலை.
- கிருஹஸ்தம் அறத்தை அடிப்படையாகக் கொண்ட வாழ்க்கையாகும். குடும்பத் தலைவன் தன் மனையிலிருந்து, தன் மனைவியின் துணையோடு சமய, சமூக, குடும்ப ரீதியாக அறங்களை ஆற்றுதலால் குடும்பவாழ்வு இல்லறம் எனப்பட்டது.
- கிருஹஸ்தன், பிரமச்சரிய நிலையில் கற்ற அறவொழுக்கங்களினின்றும்வழுவாது இல்லறதருமத்தைப் பேண வேண்டியவன். ஒருவன் அடைய வேண்டியவையாகிய அறம், பொருள், இனப்ம் ஆகியவை இல்வாழ்வானுக்காகவே விதந்துரைக்கப்பட்டன.
- இல்வாழ்வான் அறத்தின் வழிநின்று பொருளைத் தேடி அதனைப் பகிர்ந்துண்டு, அறத்தின் வழியே இனபத்தை அனுபவிக்க வேண்டும் என்றும் இவற்றின் வழி வீடுபேறு அடையலாம் எனவும் தர்மசாத்திரங்கள் கூறுகின்றன.
- தர்மசாத்திரங்கள் முதலிய இந்து அறநூல்கள், கிருஹஸ்தன் ஆற்றவேண்டிய கடமைகள் பற்றி விளக்குகின்றன. அவை பஞ்சயக்ஞங்களாகும். அவை வருமாறு:
 1. **பிரமயக்ஞும்:** பிரமயக்ஞும் என்பது மேலான பரம்பொருளை வழிபடுதலாகும். தேவார, திருவாசகங்களாலும், திருமுறைகளாலும் போற்றப்படுவதாகும்.
 2. **தேவயக்ஞும்:** தேவயக்ஞும் என்பது உருவ வடிவமான கடவுளுக்கு ஆற்றும் வழிபாடு. நன்றியுணர்வில் செய்யப்படுவது
 3. **பிதிர்யக்ஞும்:** பிதிர்யக்ஞும் என்பது இறந்துபோன முதாதையர்களின் ஆண்ம சாந்தியின் பொருட்டு, சிரார்த்தச் சடங்கினை நடத்துதலும் பிதிர்லோகத் தெய்வங்களுக்கும் செய்யும் வழிபாடு
 4. **பூதயக்ஞும்:** பூதயக்ஞும் என்பது உயிரினங்களின் பொருட்டுச் செய்யப்படும் வழிபாடு. குறிப்பாக வீட்டில் உள்ள உயிரினங்களின் பொருட்டுச் செய்யப் படுவதாகும். (உ- ம) பட்டிப்பொங்கல்
 5. **மானிடயக்ஞும்:** மானிடயக்ஞும் என்பது மானிடர் பொருட்டுச் செய்யப்படும் வழிபாடு. வீட்டில் நடைபெறும் பிறப்பு, திருமணம், விருந்தினரை உபசரித்தல் முதலான சடங்குகளை இதற்கு எடுத்துக்காட்டாகக் கூறலாம்.
- மேற்கூறியவற்றுடன் புதல்வரைப் பெறுதலும் இல்வாழ்வானுக்குரிய கடமையாகக் கருதப்படுகிறது. இதுவே தம் இல்லறக் கடமைகளை ஒப்படைத்து வானப்பிரஸ்தம் மேற்கொள்ள வழிவகுக்கிறது.
- இல்லறம் நல்லறமாக நடக்கின்றபோது சகல ஜீவராசிகளையும் நேசிக்கும் பண்பு வளர்க்கப்படுகிறது. அன்பு, கருணை, இரக்கம், அறுமிழ்சை முதலிய நல்லறங்களைச் சமூகத்திற்கு வழங்க முடியும்.

வானப்பிரஸ்த நிலை:

- வாழ்க்கைகநிலையின் முன்றாவது படிநிலை இதுவாகும். இல்வாழ்வான் தனது இல்லற கருமத்தைத் தொடர்ந்து நடத்தி, பிள்ளைப்பேறுகள் பெற்று, இல்லறத்தைத் துறந்து மனைவியோடு வனஞ் சென்று செபம், தவம், தியானம் முதலியவற்றில் ஈடுபட்டு ஆன்மீக இலட்சியத்தை அடைய முயற்சிப்பது வானப்பிரஸ்தமாகும்.
- இந்நிலைக்குரிய காலம் பற்றி மனுதர்ம சாஸ்திரம் பின்வருமாறு கூறுகிறது. “குடும்பத்தலைவன் நெற்றியில் கோடுகள் விழ ஆரம்பித்த பின், தலையில் நரை தோன்றிய பின் தன் மகனுக்கு மகனைக் கண்டின் காட்டுக்குச் செல்லலாம் “ என்பதாகும்.
- வாழ்க்கைக் கடமைகளைத் துறந்து, மனைவியுடனே அல்லது தனியாகவோ வனம் சென்று தன் தேவைகளைக் குறைத்து, உடலை ஒறுத்து, வானமே கூரையாக வாழ்ந்து தவம் முதலிய ஆன்மீக விடயங்களில் நாட்டத்தைச் செலுத்துதலாகும்.
- இவ்வானப்பிரஸ்த நிலையே வாழ்க்கையின் இறுதிப்படியான சந்தியாச நிலைக்கான பயிற்சிக்காலமாக அமைகிறது. தியானத்தாலும், தவத்தாலும் உலகப்பற்றுக்களி னின்றும் தன்னை விடுவித்துக் கொள்கிறான்.

சந்தியாஸநிலை:

- வாழ்க்கையின் இறுதிப்படிநிலை இதுவாகும். சந்தியாஸம் என்பது முற்றும் துறத்தல் எனப்படுகிறது. உலகப் பற்றுக்களையெல்லாம் ஒருங்கே துறந்த நிலையில் ஊர்தோறும் சென்று யாசகம் பெற்று ஆன்மீக இலட்சியத்தை அடையும் வரை வாழ்தலாகும்.
- சந்தியாஸமே இந்து ஒருவனின் இறுதி இலக்கு எனப்படும். உன்னத இலட்சியத்தை நோக்கி வாழ்க்கையின் கடைசிப்பகுதிக்கு மனிதன் தனிமையாகவே நடந்து செல்ல வேண்டும் என டாக்டர். இராதாகிருஷ்ணன் கூறுகிறார்.
- சந்தியாசி தனது காலத்தை யோகத்திலும், தியானத்திலும் கழிக்கிறான்.
- மனித இனத்தின் ஆன்மீகத்துக்குக் காவலனாய் இருந்து வாழ்க்கையின் இரகசியங்களைப் பற்றிச் சிந்திக்கிறான். விருப்பு வெறுப்பற்றவன்; அன்புடையவன். நாடு, இனம் என்ற குறுகிய வட்டத்தைக் கடந்து விடுதலை பெற்ற மனிதனாய் உள்ளான்.
- சந்தியாச நிலை இறைவனுக்குத் தன்னை முழுமையாக அர்ப்பணித்து, இறை இன்பத்தில் தினைக்கும் நிலையாகும்.

வாழும் இந்துமதத்தில் ஆச்சிரம தரமங்கள்:

- இவ் ஆச்சிரம தரமங்கள் வையத்துள் வாழ்வாங்கு வாழ்ந்து படிப்படியாக அதனின்றும் விடுபட்டுப் பரம் பொருளை அடைவதையே குறிக் கோளாகக் கொண்டு வகுக்கப்பட்டவையாகும்.
- அவைத்திக மதங்களின் துறவொழுக்கங்களுக்கு ஆப்படாது இயல்பான வாழ்க்கையைப் படிமுறைக் கிரமமாக ஆற்றி, உன்னதமான பரத்தை அடைவதற்கான வழியாகவே அக்கால கட்டத்தில் இதனை வகுத்தனர்.
- புராதன இந்து சமூகத்தில் இவ் ஆச்சிரம தருமனெந்தி நின்று, பரஞானத்தை அடைந்தவர்களையும் நாம் புராண இதிகாசங்க ண்டாக அறிய முடிகிறது.
- வாழ்க்கைப் படிநிலைகளை ஒழுங்குமுறையாகக் கடந்தவர்களைத் தவிர, சந்தியாசிகளாக வாழ்ந்தவர் களையும் நாம் காண்கிறோம். உயர் நோக்கங்களுக்காக பிரமச்சரிய நிலையிலேயே நின்று ணானிகளாக விளங்கியவர்களும் வாழ்ந்தனர். உம்: சுவாமி விவேகானந்தர், சுவாமி விபுலானந்தர்.

- இல்லறத்திலிருந்து கொண்டே ஞானிகளாக விளங்கியவர்களும் வாழ்ந்தனர்.
- உடம் ஸ்ரீ இராமகிருஷ்ண பரமஹம்சர், ஸ்ரீ கிருஷ்ண பரமாத்மா, ஸ்ரீ இராமர் வாழ்க்கையின் முற்பகுதியிலே உலக இன்பங்களை இறைவழி நின்று அனுபவித்துப் பிற்பகுதியிலே பற்றினைத் துறந்து பரஞானம் பெற்று ஞானியாக வாழவேண்டும் என்பதையே ஆச்சிரம தருமம் உணர்த்துகிறது.

இன்றைய நிலையில் ஆச்சிரம தர்மம்

- இயந்திரவியல் உலகில் இலத்திரனியல் பயன்பாட்டாலும் விஞ்ஞானத்தின் விந்தைகளாலும் மனித வாழ்க்கையின் நடைமுறைகள் நாளுக்குநாள் மாறுபட்ட வண்ணம் உள்ளன.
- மாறுபாடு அடைகின்ற வாழ்க்கை முறைக்குள் ஆங்காங்கே மதங்கள் எடுத்தியம்பும் ஆச்சிரம தர்மங்களை ஓரளவுக்குக் காணமுடிகிறது.
- இன்றைய சமூகத்தில் பிரமச்சரிய நிலையில் பிரமச்சரிய கடமைகளும் கிருகஸ்த நிலையில் கிருகஸ்த கடமைகளும் நிறைவேற்றப்பட்டு வருவதை அவதானிக்கலாம். வானப்பிரஸ்த நிலையும் சன்னியாச நிலையும் ஒரு சிலரால் பின்பற்றப்படுகின்றன.

8.2.2 தமிழ் நீதிநூல்கள் - அறிமுகம்

- நூல்முறை தெரிந்து சீலத்து ஒழுகு' என்பது ஒளவை வாக்கு. அதாவது நீதிநூல்களில் கூறப்பட்டுள்ள நல்ல நீதிமுறைகளை அறிந்து (கற்று) நல்ல ஒழுக்கத்துடன் நட (வாழ்) என்பது இதன் பொருள்.
- இவ்வகையில் தமிழில் எழுந்த இலக்கியங்கள் பலவும் மக்களுடைய வாழ்க்கை நெறியை ஒழுங்குபடுத்துவனவாக அமைகின்றன. இதனாலே அவை அறம் சார்ந்த நூல்களாக விளங்குகின்றன.
- திருக்குறள், ஆத்திகுடி, கொன்றைவேந்தன் முதலியன தமிழ் நீதிநூல்களையும் அவற்றிலுள்ள அறப்பண்புகளையும் இங்கு கற்போம்.

8.2.2.1 திருக்குறள்

- தமிழில் தோன்றிய அறநூல்களுள் எக்காலத்துக்கும் பொருந்தக்கூடிய கருத்துச் செறிவுள்ள நீதிநூல் திருக்குறள்.
- திருக்குறளை இயற்றியவர் திருவள்ளுவர். திருவள்ளுவரைப் பொய்யாமொழிப்புலவர், தெய்வப் புலவர், செந்நாப்போதர் முதலிய பல பெயர்களால் போற்றுவர்.
- சங்கமருவிய காலத்துக்குரிய நூல் எனத் திருக்குறள் கருதப்படுகிறது. ஆயினும் இந்நாலின் காலம் பற்றிய கருத்து வேறுபாடுகளுண்டு.
- திரு + குறள் = திருக்குறள். தெய்வத்தன்மை பொருந்திய அல்லது மேன்மைமிக்க குறட் பாக்களாலான நூல் என்பது இதன் பொருளாகும்.
- திருக்குறளை முப்பானுால், பொய்யாமொழி, தமிழ்மறை, உலகப் பொதுமறை, தெய்வநூல் முதலிய சிறப்புப் பெயர்களால் வழங்குவர்.
- குறள் வெண்பா வகையால் எழுதப்பட்ட இந்நால் 133 அதிகாரங்களை உடையது. அதிகாரங்கள் ஒவ்வொன்றும் பத்துக் குறள்களை உடையன.
- திருக்குறளில் 1330 (133 x 10) குறட்பாக்கள் உள்ளன.

- அறமானது ஒழுக்கம், தண்டம், வழக்கு என மூவகைப்படும். ஒழுக்கமாவது மக்கள் தமக்கு விதிக்கப்பட்ட பிரமச்சரியம் முதலிய வாழ்க்கை நிலைகளினின்றும் அவ்வெற்றிற்குரிய அறங்களினின்றும் வழுவாது ஒழுகுதல்.
- திருவள்ளுவர் திருக்குறளில் ஒழுக்கத்துக்கே மிகுந்த முக்கியத்துவம் கொடுத் துள்ளார். வழக்கு, தண்டம் முதலியன உயிர்க்கு உறுதிப்பியத்தவில் சிறப்பில். ஆதலால் அவற்றை ஒழித்து சிறப்புடைய ஒழுக்கமே அறம் எனக் குறிப்பிடுகிறார்.
- இந்து அறவியலில் முக்கியத்துவம் பெறும் புருடார்த்தங்களான அறம், பொருள், இன்பம் எனும் மூன்றையும் அடிப்படையாகத் கொண்டு திருக்குறள் பாடப்பட்டுள்ளது. இதனால் இந்நால் முப்பானுால் எனப்பட்டது.

நாலமைப்பும் பொருள்மரபும்:

- திருக்குறளின் வைப்புமுறை பற்றி நோக்கும்போது இந்நால் அறத்துப்பால், பொருட்பால், காமத்துப்பால் என மூன்று பிரிவுகளை உடையது.

அறத்துப்பால்	-	38 அதிகாரங்கள்
பொருட்பால்	-	70 அதிகாரங்கள்
காமத்துப்பால்	-	25 அதிகாரங்கள்
- திருக்குறளின் பொருள் மரபை நோக்கின் முதல் நான்கு அதிகாரங்களும் பாயிரவியல் எனப்படுகிறது. இவை திருக்குறளின் நோக்கத்தை வெளிப்படுத்துகிறது.
- முதலாம் அதிகாரம் கடவுள் வாழ்த்து ஆகும். இதில் ‘கற்றதனாலாயபயன் கடவுளை வணங்குதல்’ எனக் கூறப்பட்டுள்ளது. அவ்வாறே, இங்கு திருவள்ளுவர் ‘அறவாழி அந்தணன்’ எனக் குறிப்பிட்டுள்ளமை இந்நால் அறத்துக்கு வழங்கும் முக்கியத்துவத்தை வெளிப்படுத்துகிறது.
- திருக்குறளின் நாலாம் அதிகாரம் அறன் வலியுறுத்தலாகும். அறமானது, இம்மை, மறுமை, வீடு பயத்தலால் ஏனைய பொருளையும் இன்பத்தையும் விட வலிமையுடையது என்பது விளக்கப்படுகிறது. இவ்வதிகாரத்தில் மனத்துக்கண் மாசிலனாதலே அனைத்து அறங்களுக்கும் அடிப்படை என்பது உறுதிபடக் கூறப்பட்டுள்ளது.
- அறத்துப்பால் இல்லறம், துறவறம் என இரு பிரிவுகளாக வகுக்கப்பட்டுள்ளது. இவ்விரு அறங்களுள்ளும் இல்லறமே ஏற்புடையது எனவும், இல்லறத்தைச் சார்ந்தே துறவறம் உள்ளது என்ற கருத்தும் முன்வைக்கப்பட்டுள்ளது.
- உ-ம்: ‘துறந்தார்க்கும்....’
- இல்லறவியல் குடும்பத்தின் பொது முக்கியத்துவம் பற்றியது. குடும்பத்தில் ஆணின் துணையாகவே பெண் பேசப்படுகிறான். நன்மனையாளின் இயல்பு, பிள்ளைப்பேறு, அன்பு, விருந்தோம்பல் முதலிய இல்லறத்தானுக்குரிய பண்புகளும் தனிமனிதன் கடைப்பிடிக்க வேண்டிய இன்சொல், நன்றியறிதல், நடுவுநிலைமை, அடக்கமுடைமை, ஒழுக்கமுடைமை முதலிய பல பண்புகளும் கூறப்பட்டுள்ளன.

- துறவறவியலில் துறவுக்கு அடிப்படையாய் அமையும் அருள் உடைமை என்பது முதலிலும் துறவி கைக்கொள்ள வேண்டிய புலான் மறுத்தல், தவம், வாய்மை, வெகுளாமை முதலிய பல விடயங்களும் விளக்கப்பட்டுள்ளன.
 - துறவறவியலில் இறுதி நான்கு அதிகாரங்களிலும் துறவின் பயனாகிய ஞானம் அதாவது வீடு பயக்கும் உணர்வினைக் கூறுகிறார்.
உ-ம்: ‘பற்றுக பற்றற்றான் பற்றினை..’
 - இல்லறம், துறவறம் ஆகிய இருநெறியில் நின்றாலும், செய்வினையின் பயனை அனுபவித்தே தீர்வேண்டும் என்பதனால் திருவள்ளுவர் அறத்துப் பாலின் இறுதியில் ‘ஊழ்’ எனும் அதிகாரத்தை வைத்துள்ளார்.
உ-ம்: ‘ஊழிற் பெருவலி யாவுள்...’
 - பொருட்பால் அரசியல், அங்கவியல், ஒழிபியல் என மூன்று பகுதிகளை உடையது. அரசியலிலும் அங்கவியலிலும் அடங்காதவற்றை ஒழிபியலில் வகுத்துக் கூறுகிறார். ஒழிபியல் குடிமை, மானம், பெருமை, நல்குரவு, கடமை எனப் பல விடயங்களை கொண்டுளது. இங்கு நன்றியில் செல்வம், நல்குரவு ஆகிய அதிகாரங்களில் ஒருவன் பொருளைத் தேடி பிறருடன் பகுத்துண்ணுதலைச் செய்யானாயின் அவனுக்கு கோடி பொருள் உண்டாயினும் இல்லாததாகும் என்றும் பொருளின் அவசியத்தையும் எடுத்துரைக்கிறார்.
 - பொருட்பாலில், பொருளை ஈட்டுவதற்கும், அனுபவிப்பதற்கும், துணைக் காரணமாகிய அரச நீதியைப் பற்றி விளக்குகிறார்.
 - திருவள்ளுவர் பொருட்பாலில் இறைமாட்சி எனும் அதிகாரத்தில்,
 ‘இயற்றலும் ஈட்டலும் காத்தலும் காத்த வகுத்தலும் வல்லது அரசு’ (385)
- என்ற குறள் வாயிலாக பொருள் ஈட்டுதலும் ஈட்டிய பொருளைப் பேணிப் பாதுகாத்தலும், காத்த பொருளை அறம், பொருள், இன்பங்களின் பொருட்டு செலவிடுதலும் உடையவனே அரசன் எனக் கூறுகிறார். இதன் மூலம் அரசனுக்கும் மக்களுக்கும் பொருளின் இன்றியமையாமை பற்றி விளக்குகிறார்.
- இறுதியாக காமத்துப்பாலில், உலகியல் இன்பத்தை அறத்தின்வழி அனுபவித்தலுக் கேது பற்றிக் கூறுகின்றார். காமம் என்பது இங்கு இன்பம் என்ற பொருளில் கொள்ளப்படுகிறது.
- “காதலர் இருவர் கருத்தொருமித்து ஆதரவு பட்டதே இன்பம்” எனும் ஒளவை வாக்கினை இது விளக்குகிறது. அறத்தின் வழிநின்று பொருளைத் தேடி அதனைத் துய்ப்பதன் காரணமாக, இம்மை பயப்பதாகிய உலகியல் இன்பத்தை விபரிக்கிறார்.
- சங்க மருவிய காலத்தில் தமிழகத்தில் வேருன்றத் தொடங்கிய வைதிக சமய மரபுகள் மக்களிடையே செல்வாக்குப் பெறத் தொடங்கியது. அடிப்படையான சமூக மாற்றம் ஏற்படும் காலகட்டத்தில் அந்த மாறுகிற சமுதாயத்தின் பிரசவத்திற்கு வேண்டிய சமூக, அரசியல், பொருளாதார பண்பாட்டு மாற்றங்களுக்கான மெய்யியற் கோட்பாட்டை வள்ளுவர் வழங்குகிறார்.
 - இந்த முயற்சியின் சிந்தனை வளமும் சிந்தனைச் சிறப்பும் காரணமாகவே திருக்குறள் உலகளாவிய ரீதியில் போற்றப்படுகிறது என்பர்.

முடிவுரை

- தமிழர் வாழ்வில் சமூகச் சவால்களை ஏற்பதற்கான கருவி நூலாகத் திருக்குறளைக் கொண்டாடும் முறையொன்று வளரத் தொடங்கிறது.
 - கி.பி. 19 ஆம், 20 ஆம் நூற்றாண்டுகளில் இல்லற மாண்புகளை வெளிப்படுத்தும் வகையில் ஒதல், வாழ்க்கைச் சடங்குகளுக்குத் திருக்குறளைப் பயன்படுத்துதல் என்பவற்றினால், திருக்குறள் ஒரே சமயத்தில் வாழ்வியல் வழிகாட்டியாகவும் பண்பாட்டின் குறியீடாகவும் கருதப்படலாயிற்று என்பர்.
- உடம்: திருமணச்சடங்கில் ஒதல்.

8.2.2.2 ஆத்திகுடி

- தமிழில் தோன்றிய நீதிநூல்களுள் பாலர், பாமரர், பண்டிதர் என உள்ள யாவரும் படிப்பதற்கேற்ற நூல்களாக விளங்குபவை ஒளவையார் இயற்றிய ஆத்திகுடி, கொன்றைவேந்தன், முதுரை, நல்வழி முதலிய நூல்களாகும்.
- இவற்றுள் ஆத்திகுடியும் கொன்றைவேந்தனும் அறக்கருத்துக்களை இரண்டு மூன்று சொற்களால் விளக்கும் கட்டளை மொழிகளாக அமைந்தவை.

நூலாசிரியர்:

- அறநூல்களைப் பாடிய ஒளவையார் பெண்பாற் புலவராகும். இவர் பல்வேறு காலங்களோடு தொடர்புடையவராக விளங்குவதால் ஒளவையார் என்ற பெயரில் பலர் வாழ்ந்திருந்ததாகத் தெரிகிறது.
- தமிழ்நினர் மு. அருணாசலம் அவர்கள் சங்ககால ஒளவை, இடைக்கால ஒளவை, சோழர்கால ஒளவை, சமயப்புலவர் ஒளவை, பிற்கால ஒளவை I, பிற்கால ஒளவை II என பல ஒளவையார்கள் இருந்தனர் என்கிறார்.
- பொதுவாகத் தமிழ் இலக்கிய வரலாற்று ஆசிரியர்களால் சங்ககால ஒளவையார், சோழர்கால ஒளவையார் ஆகிய இருவருமே ஏற்றுக்கொள்ளப்பட்ட ஒளவையார் ஆவார்.
- சங்ககால ஒளவையார் அதியமாணிடமிருந்து நெல்லிக்கணி பெற்றவர் என்றும், அவரது பாடல்கள் சங்க இலக்கியங்களில் காணப்படுகின்றன என்றும் கூறுவர். ஒளவையார் பாடல்களாக நற்றினை, குறுந்தொகை, அகநானூறு, புறநானூறு முதலியவற்றில் மொத்தம் 59 பாடல்கள் காணப்படுகின்றன.
- அறநூல்களைப் பாடிய ஒளவையார் சோழர்கால ஒளவையார் என அறியப்படுகின்றது. இவரைக் கம்பர், ஒட்டக்கூத்தர் முதலிய புலவர்களோடு தொடர்புடேத்திக் கூறுகின்றனர். பொதுவாக இவரது காலம் கி.பி. 10 ஆம் 11 ஆம் நூற்றாண்டுகள் என்பர்.
- சோழர்கால ஒளவையார் பாடிய நூல்கள் என அறியப்படுபவை பல உள். அதிசயக்கோவை, பத்தனந்தாதிப் பெட்டகம், ஆத்திகுடி, கொன்றைவேந்தன், வாக்குண்டாம், நல்வழி, கல்வியொழுக்கம், ஞானக்குறள், விநாயகர் அகவல், கணபதி ஆசிரிய விருத்தம், உயர்ஞானசார் நூல் சாத்திரம், நவமணிமாலை, தரிசனப்பத்து, அருந்தமிழ்மாலை, நன்னூற்கோவை, நான்மணிக்கோவை என்பனவுமாகும்.

- ஓளவையாரின் வரலாற்றைத் திருவள்ளுவர் கதை, கபிலரகவல், ஞானாமிர்தம், புலவர் புராணம், விநோத ரச மஞ்சரி, பன்னிரு புலவர் சரித்திரம், தமிழ் நாவலர் சரிதை, பாவலர் சரித்திர தீபகம் முதலான நூல்களிலும் தனிச் செய்யுட் சிந்தாமணி, தனிப்பாடல் திரட்டு ஆகியவற்றினுடோகவும் அறிய முடிகிறது.
- மு. அருணாசலம், ஓளவை சு. துரைசாமிப்பிள்ளை, ந. சுப்பிரமணியம், தமிழண்ணல் முதலானோர் ஓளவையாரின் வரலாற்றை வரன்முறையாக இலக்கிய ஆராய்வோடு எழுதியுள்ளனர்.
- ஓளவையார் என்பதற்குப் பலவாறு பொருள் கொள்வர். அவை தாய், அன்னை, துறவி, புலமைப்பாட்டி, முதாட்டி, பெண்துறவி, நோற்பவள், தவப்பெண் முதலியனவாம்.
- ‘ஓளவை வாக்கு அமுதவாக்கு’ என்பர் ஆண்றோர். ஓளவையாரைத் தமிழ் மக்கள் எத்துணை மதித்துப் போற்றினர் என்பதற்குத் தமிழகத்தில் தஞ்சை மாவட்டத்தில் துளஜாப் பட்டினத்தில் அமைக்கப்பட்டுள்ள கோயிலே சான்றாகும்.

நாற்பெயர்:

- ஓளவையார் பாடிய ஆத்திகுடி நூலின் கடவுள் வாழ்த்துப் பாடல், ‘ஆத்திகுடி’

நாலமைப்பு:

- ஆத்திகுடி மிகச் சிறிய நூலாகும். காப்புச் செய்யுளோடு 108 கூற்றுக்களைக் கொண்டது. ஆத்திகுடியின் ஒவ்வொரு கூற்றும் ஒவ்வோர் அறங்களாக மொத்தம் 108 அறங்களைக் கூறுகிறது. இதனால் இதனை அடிடோத்திர நீதிநூல் எனவும் சிறப்பித்துக் கூறுவர்.
- ஆத்திகுடியின் காப்புச் செய்யுள் (கடவுள் வாழ்த்து) சிவபெருமானைப் போற்றுகிறது. ஆத்திகுடி தமிழ் நெடுங்கணக்கு முறையிலமைந்த நூலாகும். தமிழில் உயிர், மெய், உயிர்மெய் எழுத்துக்களில் மொழிக்கு முதலில் வரும் எழுத்துக்களை முதலாகவும் அவ்வாறு வராத எழுத்துக்களை இரண்டாம் எழுத்தாகவும் கொண்டு பாடப்பட்டுள்ளது.
- முதலில் ‘அ’ தொடக்கம் ‘ஓள்’ வரை உயிரெழுத்துக்கள் பன்னிரெண்டும் பின் ஆய்த எழுத்தும் இடம்பெறுகிறது. பின்னர் ‘க’ கரம் முதல் ‘ன’ கரம் ஈறாக பதினெட்டு மெய் எழுத்துக்களும் வரிசைப்படுத்தப்பட்டுள்ளன.
- அதன்பின் க, ச, த, ந, ய, ம, வ எழுத்து வருக்கத்தில் ஓளகாரம் நீங்கலாகப் பதினொரு உயிர்மெய் எழுத்துக்களும் சூத்திரங்களின் முதலாக அமைகின்றன. மொழி முதலில் வராத எழுத்துக்களின் முன்னே அகர, இகர, உகர உயிர்கள் சேர்த்துச் சூத்திரங்களின் முதலாக அமைந்துள்ளது.
- ஆத்திகுடியை 1848 இல் ஜே. சுதன் பாதிரியார் முதன்முதலில் பதிப்பித்து வெளியிட்டார்.
- ஸ்ரீலஸ்ரீ ஆறுமுகநாவலர் 1851 இல் ஆத்திகுடியையும் கொன்றைவேந்தனையும் தமது பாலபாடம் முதலாம் புத்தகத்தில் பதிப்பித்து வெளியிட்டார். 1852 இல் இவ்விரு நூல்களுக்கும் உரையெழுதி இரண்டாம் புத்தகத்தில் சேர்த்துப் பதிப்பித்து வெளியிட்டார்.

- அடுத்திகுடி பொருள்பொதிந்த வாக்கியங்களாலானது; கருப்பொருள் அமைதி உடையது. இதனாலேயே இந்நாலுக்குப் பலர் உரையெழுதியுள்ளனர்.
 - இப்போது கிடைக்கும் உரைகளுள் காலத்தால் முற்பட்டதாகக் கருதப்படும் உரை பறிமேலழகர் உரை எனபடுகிறது. இது பற்றிய கருத்து வேறுபாடுகளும் உள். இதன் பின் ஸ்ரீஸ்ரீ ஆறுமுகநாவலர் அவர்கள் எழுதிய உரையே காலத்தால் முற்பட்ட உரையாகக் கிடைக்கிறது.
 - இந்நாலுக்குப் பல உரைநால்கள் எழுந்தது போலவே பல சார்பு நால்களும் வழிநால்களும் தோன்றியுள்ளன. புதிய ஆத்திகுடி, ஆத்திகுடி வெண்பா, ஆத்திகுடிபுராணம், ஆத்திகுடிச் சிந்து, ஆத்திகுடி அகவல், ஆத்திகுடிக் கதைகள் போன்றனவாகும்.
- உ-ம்: பாரதியாரின் புதிய ஆத்திகுடி இராமபாரதியின் ஆத்திகுடி வெண்பா

பொருள்மரபு:

- ஆத்திகுடியின் பொருள்மரபை நோக்கும்போது அது வேத உபநிடதக் கருத்துக்களின் சாரமாக அமைந்துள்ளமை பற்றியும் விளக்கியுள்ளனர். மானிட வாழ்க்கையின் பயன்களாகிய அறம், பொருள், இன்பம், வீடு எனும் நால்வகைப் புருடார்த்தங்களையும் எடுத்து விளக்குகின்றது.

உ-ம்: அறம் செய விரும்பு”
பொருள்தனைப் போற்றிவாழு”
மெல்லிநல்லாள் தோள்சேர்”
வீடு பெற்றில்”

- ஆத்திகுடியின் கூற்றுக்களுக்கும் திருக்குறளுக்கும் நெருங்கிய தொடர்பு காணப்படுகிறது. திருக்குறளில் பல அதிகாரங்களில் கூறப்பட்டுள்ள விடயங்கள் இந்நாலில் ஒரிரு சூத்திரங்களில் மிகச் சுருக்கமாகக் கூறப்பட்டுள்ளது.

உ-ம்: நன்றி மறவேலு”
ஞயம்பட உரை”
ஊக்கமது கைவிடேல்”

- ஒரு மனிதன் மனம், மொழி மெய்களால் அறத்தின் வழிநின்று சீர்பெற வழிகாட்டும் நீதிநாலாகவும் விளங்குகின்றது. அறத்தின் மேன்மை, ஈகைச்சிறப்பு, கல்வியின் அவசியம், உழைத்து வாழல், உலகத்தோடொட்ட ஒழுகல், நல்ல நட்பு, செய்ந் நன்றி மறவாமை, ஒழுக்கம் பேணல், ஆன்மீக இலட்சியம் ஆகிய கருத்துக்களை வெளிப்படுத்துகிறது.
- ஆத்திகுடி இந்து அறவியல் கருத்துக்களை வெளிப்படுத்தும் நால் மட்டுமன்றி, இந்து தத்துவ சிந்தனைகளையும் அடிப்படையாகக் கொண்டது என்பர். ஸ்ரீஸ்ரீ ஆறுமுகநாவலரவர்கள் தமது உரைகளில் இந்து தத்துவங்களின் அடிப்படையில் விளக்கமளித்துள்ளமை இங்கு குறிப்பிடத்தக்கதாகும்.

உ-ம்: ஒதுவது ஒழியேல்”
பேதமை அகற்று”
தூக்கி வினை செய்ய”
வீடு பெற நில்”

9.1.4.3 நலவழி

- நல் + வழி = மனிதன் நல்வாழ்வு வாழ வழிகாட்டும் நால்.
- சோழர் காலத்தில் வாழ்ந்த ஒளவையாரால் இயற்றப்பட்ட இந்நால் கடவுள் வாழ்த்துடன் 40 வெண்பாக்களைக் கொண்டது.
- இந்நாலின் கடவுள் வாழ்த்துப்பாடில் ஒளவையார் விநாயகப் பெருமானிடம் ‘சங்கத் தமிழ் மூன்றும் தா’ என விநாயமாக வேண்டுகிறார்.
- வையத்துள் வாழ்வாங்கு வாழ வழிகாட்டும் கருத்துக்களை அறிவுரைகளாக இந்நால் வழங்குகிறது.

- நல்வழிப் பாடல்கள் சமய தத்துவக் கருத்துக்கள் வாழ்வியல் நடைமுறைகளோடு தொடர்புபடுத்திக் கூறுகிறது.
- இவ்வகையில் இந்நால் இந்து சமயம் சார்ந்த குறிப்பாக சைவசமயம் சார்ந்த தத்துவக் கருத்துக்களையும் வாழ்வியல் சிந்தனைகளையும் எடுத்துக் கூறுவதாகக் காணப்படு கிறது.
- வினைப்பயன், ஊழ்வினை, யாக்கை நிலையாமை, செல்வம் நிலையாமை, பசிக் கொடுகை, நல்வினை தீவினை, நடுவுநிலைமை, பேராசைப்படாமை, ஒழுக்கம் பேணல், பிறனில் விழையாமை, தருமத்தின் அவசியம் போன்ற அரிய கருத்துக்களைக் கூறுகிறது.
- அந்தோடு திருவைந்தெழுத்தின் பெருமை, திருநீற்றின் பெருமை, வேதநாற் சிறப்பு முதலிய இந்து சமயக் கருத்துக்களையும் கூறுகின்றது.
- இந்நாலின் நாற்பதாவது பாடலில் ஓளவையார் தான் வாழ்ந்த காலத்துக்கு முன்பு தோன்றிய திருக்குறள், நூல் வேதங்கள், தேவாரமுதலிகளின் தேவாரங்கள் திருவாசகம், திருக்கோவையார், திருமந்திரம் முதலிய நூல்களைக் குறிப்பிட்டு அவை யாவும் ஒரே கருத்தையே மையமாக உடையன எனக் குறிப்பிடுகிறார்.

கற்றல் - கற்பித்தல் செயற்பாடுகள்:

- படி I :** புருடார்த்தங்கள், ஆச்சிரிம தர்மங்கள் பற்றி மாணவருடன் கலந்துரையாடி மாணவர்களையும் அதுபோன்ற கருத்துக் களைக் கூற இடமளியுங்கள்.
- படி II:** சமுதாயத்தை நெறிப்படுத்திய புருடார்த்தங்கள், ஆச்சிரிம தர்மங்கள் தொடர்பான கருத்துக்கள் பற்றிக் கலந்துரையாடச் செய்யுங்கள். அதனை நெறிப்படுத்துங்கள்.
- படி III:** திருக்குறள், ஆத்திருடி, நல்வழி போன்ற நூல்களை வழங்குங்கள்.
- படி IV:** மனித வாழ்வைச் செம்மைப்படுத்துவதோடு, ஆண்மீக விடுதலைக்கும் வழிகாட்டுங்கள்.
- படி IV:** அறக் கருத்துக்களை உள்ளடக்கும் தலைப்புக்களை வழங்கி மாணவர்கள் நற்சிந்தனைகளைத் தொகுக்க வழிப்படுத்துங்கள். தொகுத்த நற்சிந்தனைகளைக் காலைப் பிரார்த்தனையில் கூறவும், வகுப்பறையில் சமர்ப்பிக்கவும் சந்தர்ப்பம் வழங்குங்கள்.

உசாத்துணைகள்:

இந்துசமயத் தத்துவம்	-	ரி. எம். பி. மகாதேவன்
திருக்குறள்	-	பரிமேலழகர் உரை
திருக்குறள் உரைவிளக்கம்	-	திரு. நி. வரதராஜன்
திருக்குறள் ஆராய்ச்சி	-	ஆசிரியர் இறையனார்
திருவள்ளுவர் நூல்நயம்	-	திரு. ஆர். பி. சேதுப்பிள்ளை
திருக்குறள் ஒர் உலக இலக்கியம்	-	திரு. ச. மோகன் சிறுவர்
நீதிநூல்கள்	-	லேனா தமிழ்வாணன் (விளக்கவுரையுடன்)
தமிழ்இலக்கிய வரலாறு	-	மு. அருணாசலம் (பன்னிரண்டாம் நூற்றாண்டு)
ஓளவையார்	-	தமிழன்னல்(இந்திய இலக்கியச்சிற்பிகள்)
பாலபாடம்	-	ஆஸுமுகநாவலர்
ஆத்திருடி பரிமேலழகர் உரை	-	இராசேந்திரன்
கொன்றைவேந்தன்		
உபநிடதம்		
பகவத்கீதை		
தரும சாத்திரம்		

தேர்ச்சி 9.0 : மனித வாழ்வு செம்மையாகவும் ஆண்மீக ஈடுபாடு உடையதாகவும் அமைவதற்கு அறவழியில் மேற்கொள்ள வேண்டிய செயற்பாடுகளில் ஈடுபாடு கொள்வார்.

தேர்ச்சி மட்டம் 9.2 : மூவகை யோகங்களின் தன்மைகளைப் பற்றி அறிந்து அவற்றைத் தெளிவாக எடுத்துரைப்பார்.

பாடவேளைகள் : 20

கற்றற் பேருகள் :

- இந்து சமயத்தில் இறைவனை அடைவதற்கான பல வழிவகைகள் கூறப்பட்டுள்ளன என்பதை அறிந்து கூறுவார்.
- இந்து சாதனங்களுள் பகவத்கீதையில் விளக்கப்பட்டுள்ள மூவகை யோகங்களும் அடங்கும் என்பதையும் அவை பற்றிய கருத்துக்களையும் விளங்கி எழுதுவார்.
- கருமயோகம், பக்தியோகம், ஞானயோகம் என்பன ஆண்மீக விடுதலைக்கு வழிகாட்டு மாற்றை இனங்கண்டு சான்றுகளுடன் முன்வைப்பார்.
- மூவகை யோகங்கள் பற்றிய இந்துசமயப் பெரியார்களின் கருத்துக்களையும் வழிகாட்டல்களையும் தொகுப்பார்.
- இந்துக்களின் அன்றாட வாழ்வியலை நெறிப்படுத்துவதில் மூவகை யோகங்கள் வகிக்கும் பங்கினை உணர்ந்து மதிப்பிடுவார்.

விடய உள்ளடக்க வழிகாட்டி : 9.2.1 மூவகை யோகங்கள்

9.2.1.1 யோகம் - அறிமுகம்

- இந்து மதத்தில் இறைவனை அடையும் வழிகள் பல. அவற்றைச் சாதனங்கள் என்பர். சாதனம் எனும் சொல் ‘உபகரணம்’, ‘ஆண்மீகவழி’ அல்லது ‘முழுமையடையும் வழி’ எனப் பொருள்படும். ‘இச்சாதனங்கள்’ பற்றிய கருத்து உபநிடத்தில் காணப்படுகிறது.
- கடவுளை அடையும் வழிகள் பலவற்றுள் கர்மயோகம், பக்தியோகம், ஞானயோகம் என்பனவும் அடங்கும். யோகம் என்பது இறைவனோடு இணைதலும் அதற்கான வழிகளும் என்பது பொருளாகும்.
- கர்மயோகம் - தன்னலம் கருதாத உழைப்பின் வழி
பக்தியோகம் - இறைவனிடம் தனியாக ஈடுபட்டுச் செல்லும் வழிதன்னலங் கருதாத அன்பு வழி
ஞானயோகம் - அறிவு வழி

9.2.1.2 கர்மயோகம்:

- கர்மயோகம் என்பது செயல் மூலம் இறைவனுடன் இணைதல்.
- செயலைச் செய்துவிட்டு அதன் பலன்களைப் பற்றி எண்ணுவதே பிறவிக்குக் காரணமாகும். கீதை கர்மயோகம் பற்றி விளக்குகிறது. கண்ணன் கீதையில், கர்மத்தின் அவசியத்தைப் பின்வருமாறு வலியுறுத்துகிறார்.

விதிக்கப்பட்ட கருமத்தைச் செய்;
செயலின்மையைவிட செயல் சிறந்தது”
- காமிய, நிஷ்காமிய வினைகள் பற்றி பகவத்கீதையில் கூறப்பட்டுள்ளது.
காமிய வினை - பயன் கருதிய வினை
நிஷ்காமியம் - பயன் கருதாத வினை
- பலனை நினைத்துச் செய்யப்படுவதும், தன்முனைப்போடு செய்யப்படுவதுமாகிய செயல்கள், செய்பவனை அதன் எதிர் விளைவுக்குப் பொறுப்பாளியாக்கிறது. எனவே பலனில் பற்று வைக்காத செயலே ஒருவனைக் கர்மயோகி ஆக்குகிறது.
- காமிய வினைகளால் ஆண்மா மீண்டும் பிறவி எடுக்கிறது. நிஷ்காமிய வினைகளே ஆண்ம விடுதலைக்கு வழிகாட்டும்.
- ‘உன்னுடைய வினைகள் உன்னைத் தளைக்காதபடி வினையாற்று; கடமையைக் கடமைக்காகவே செய்’ இதையே கீதை யோகம் என்று உயர்த்திக் கூறுகிறது.
‘பலன் கருதாமல் வினை முடிப்பவனே கருமயோகி’ எனவும் விபரிக்கிறது.
- கீதை கர்மத்தின் ஊடாகச் செயலில் துறவு எனும் கொள்கையைப் போதிக்கின்றது. கருமயோகம் என்பது செயலில் துறவு எனப் பொருள்படுமே தவிர, செயலைத் துறத்தல் அன்று.
- செயலைத் துறந்து உலக வாழ்வைத் துறந்து செல்லாமல், உலக வாழ்வில் ஈடுபட்டுக் கொண்டே செயலில் பற்றற்ற மனப்பாங்கை வளர்த்தலாகிய செயலில் துறவு பற்றி கீதை கூறுகிறது.
- பழக்கத்தைக் காட்டிலும் ஞானமும், ஞானத்தை விட தியானமும், தியானத்தைக் காட்டிலும் செய்கையும், செய்கையைக் காட்டிலும், செயலிலுள்ள பற்றைத் துறத்தலும் மேலானது எனக் கர்மயோகத்தின் சிறப்பு கிருஷ்ண பரமாத்மாவால் எடுத்துரைக்கப்பட்டுள்ளது.
- ஜம்பொறிகளையும் அடக்கி மனதால் புலன் இன்பங்களை எண்ணிக் கொண்டிருப்பவன் பொய் ஒழுக்கத்தை உடையவன் என்று பற்றற்ற நிஷ்காமிய வினைகளின் அவசியத்தை கீதை குறிப்பிடுகிறது.
- துறவு வாழ்க்கையில் பொறிகளை அடக்கி, புலன் இன்பங்களை மனதால் எண்ணிக் கொண்டிருப்பவன் உண்மையான துறவி அல்ல. செயல்களை ஆற்றிக் கொண்டு அதன் இன்பங்களில் பற்றற்ற தன்மையை வளர்ப்பதே உண்மைத்துறவு. இத்தகைய துறவு மனப்பாங்கையே கீதை செயலில் துறவு எனக் கூறுகின்றது.
- கடமையைக் கடமைக்காகவே செய். இதுவே கருமத்தில் ஞானம் என்கிறது கீதை யோக கர்மசு கெளசலம்”

- நின்காமிய வினையை ஆற்றும் விதம், அதனால் கிட்டும் பயன் என்பன பற்றியும் கீதை கூறும்.
- “செயலில் மட்டுமே உரிமை உண்டு. அதன் பயனில் ஒருபோதும் உரிமை பாராட்டாதே” என்று, கீதை நின்காமிய வினையை வலியுறுத்துகிறது. ஸ்ரீகிருஷ்ணன் நான், எனது, எனும் கர்வத்தை நீக்கிச் செயல்கள் யாவற்றையும் இறைவனுக்கு அர்ப்பணம் செய்யும்போது பற்றுறுதி நிலை இலகுவில் கைகூடும் என்கிறார்.
- செயல்களையும் அதன் பயன்களையும் இறைவன் பொருட்டு ஆற்றும்போது முத்தி கைகூடும். செயல்களை நான் செய்யவில்லை. அதன் பயன்களும் எனக்குரியவை அல்ல. யாவும் இறைவனுக்குரியவை எனும் எண்ணத்தை வளர்க்க வேண்டும்.
- நல்வினையாயினும் தீவினையாயினும் தன்முனைப்புடன் பலன் கருதிப் புரியப்படும் போது முறையே, தங்க விலங்காகவும் இரும்பு விலங்காகவும் அவை தம்மை ஆற்றியவனைப் பினிக்கின்றன.
- “மக்கள் சேவையே மகேசன் சேவை “ என வாழும் தன்னலமற்ற சேவை மார்க்கமே கீதை போதிக்கும் கர்ம யோகமாகும். கர்ம யோகத்தின் வழி பற்றின்றிச் செயல்களை ஆற்றும் நிலையில் ஆன்மா முத்தி இன்பத்தை பெறும்.
- கண்ணன் “பற்றின்றிப் பெருவினையாற்று அவ்வாறு செயல் புரிபவன் பெருநிலை அடைகிறான்” என்கிறார்.
- கண்ணன், ஜனகர் என்போர் அவ்வாறு வினைகளை ஆற்றி, முத்தி இன்பம் பெற்றனர். விட்டினுவும் அவ்வாறு மக்களின் பொருட்டுச் செயல் புரிபவரே.
- “முவுலகிலும் எனக்கென்று கடமைகளோ, அடைய வேண்டிய தேவைகளோ எதுவும் இல்லை. எனினும் யான் செயலாற்றியவன்னமே உள்ளேன் “ எனத் தனது தன்னலமற்ற சேவையைக் கண்ணன் கீதையில் விளக்குகிறார்.
- ஸ்வதர்மம் பற்றி வலியுறுத்தும் ஸ்ரீகிருஷ்ணன், அதன் வழியே கன்மயோகத்தின் முக்கியத்துவத்தையும் நிலைநிறுத்துகிறார்.

9.2.1.3 பக்தி யோகம்:

- பக்தி என்பது அன்பு எனப் பொருள்படும். பக்தியோகம் தன்னலமற்ற அன்பு நெறியாகும்.
- ‘ஆழ்ந்த இறைபற்றே பக்தி’ என்று நாரதர் தம் பக்தி சூத்திரங்களில் குறிப்பிட்டுள்ளார்.
- மணவாள முனிவர் “புலனரிவுக்குட்பட்ட பொருள்களிலிருந்து பேதைகள் பெறும் இன்பம் இறைவனை நோக்கித் திருப்பப்பட்டால், அதுவே பக்தி என்று பொருள்படும்” என்கிறார்.
- நிலையற்ற உலகப் பொருட்கள் மீது வைக்கும் அன்பு துன்பத்திற்குக் காரணமாகிறது. ஆனால் யாவற்றுக்கும் மூலகாரணனான இறைவன் மீது வைக்கும் அன்பு என்றும் நிலையான இன்பம் தரும். அதுவே பக்தி.
- பிருகதாரணிய உபநிடத்தில் யாஞ்ஞவுல்கியர் தனது மனைவி மைத்ரேயிக்கு கூறும் உபதேசம் பக்தி பற்றிய உயர்ந்த கருத்தைத் தருகிறது. “இறைவனே உயர்ந்த அன்புக்கு உறைவிடம். பரமான்மாவே வேறு எப்பொருளையும் விட, ஒருவன் அதிக அன்பு செலுத்துவதற்குரிய பொருள். அதுவே உள்ளார்ந்தது. பரமாத்மா மேல் வைக்கும் அன்பே முதன்மையானது. இவ்வுலகிலுள்ள அனைத்தும் இறைவனால் படைக்கப்பட்டவை என்பதனாலேயே நம் அன்புக்குப் பாத்தியதை ஆகின்றன. ”

- நிஷ்காமிய வினையை ஆற்றும் விதம், அதனால் கிட்டும் பயன் என்பன பற்றியும் கீதை கூறும்.
- “அன்பே கடவுள்; இவ்வுண்மையை உணர்ந்து வாழ்க்கை நடத்துதலே பக்தி யோகம்” என்கிறார்.
- இறைவனின் பக்தி வெள்ளத்தில் ஆழந்தவர்கள் பக்தர்கள். பிரகலாதன், ஹனுமான், அருச்சனன், கண்ணப்பர், அப்பர் முதலானோரின் பக்தி, பக்தியோகத்துக்கு எடுத்துக் காட்டாகும்.
- புலன்றிவுக்கும், கற்பனைக்கும் மேலான உள்ளுணர்வு ஒன்றுள்ளது. அதுவே இறைவனை அறிதற்குள்ள கருவி. இந்த உள்ளுணர்வு நெறி கலை நுகர்ச்சியிலும், பயன் கருதாப் பணியிலும், பற்றற்ற அன்பிலும் பரவிக் கிடக்கிறது. இவற்றினுடோக இறைவனை அடையும் மார்க்கம் பக்தி நெறி எனக் கருதப்படுகிறது.
- பக்தி இருவகைப்படும். அவை ஆசார பக்தி, பிரபக்தி என்பனவாகும்.
- ஆசார பக்தி சடங்குகளோடு கூடிய வழிபாடாகும். இதனை வைதிக பக்தி என்பர். ஆசார பக்தியானது சாத்திரவிதிப்படி பக்தி பண்ணுதலாகும். இறைநாமத்தை உச்சரித்தல், உபவாசமிருத்தல், தீர்த்த யாத்திரை போதல், பூசை முதலியன இவற்றுள் அடங்கும். இதனை இறைவன் அன்பைப் பெறுவதற்கு ஒரு பழநிலையாகக் கொள்ளலாம்.
- இது உயர்ந்த பக்தியாகிய பிரபக்திக்கு இட்டுச் செல்லும். பிரபக்தி உண்மையான பக்தி எனப்படுகிறது.
- பக்தன் தன்னை இறைவனிடத்து முழுமையாக அர்ப்பணித்து விடும் நிலை பிரபக்தி ஆகும். இது இறையன்பின் உயர்ந்த நிலை எனப்படுகிறது.
- பக்திக்கும் பிரபக்திக்குமிடையே வேறுபாடுண்டு. பக்தி இறைவனிடம் அன்பு பூண்டொழுகுதல். பிரபக்தி இறைவனைச் சரணாடைதல். இதனைச் சரணாகதி தத்துவம் என வைணவம் கூறும்.
- பக்தி நெறிக்கு அறிவுடையவனாயிருத்தல், நல்வினைகளைச் செய்தல், உயர்குடிப் பிறத்தல் முதலிய பல தகுதிகளுண்டு. ஆனால் பிரபக்திக்கு இந்தத் தகுதிகளைவும் வேண்டுவதில்லை. இது யாவருக்கும் பொதுவான வழியாகும். கடவுளைச் சரணாடந்த யாவரும் இதற்குத் தகுதி பெற்றவரே.
- பகவத் கீதையில், இப்பிரபக்தி ஆன்ம நிவேதனம் எனப்படுகிறது.
- பக்தன் தன்னை முழுமையாக அர்ப்பணிக்கும்போது இறைவன் தன் அருட்பிரசாதத்தை வாரி வழங்குகிறான்.
- ‘பற்றற்ற மனமும் உண்மையான அன்பும் இறைவனை அடையும் வழி என்பார் ஸ்ரீஇராமகிருஷ்ண பரமஹம்சர்.
- பிரபக்தியினுடோக ஆன்மாவானது இறைவனோடு நேரடித் தொடர்பு கொள்கிறது. பக்தி சூத்திரங்களின் ஆசிரியரான நாரதர், பிரபக்தி தூய்மையானது; தன்னலமற்றது; நுட்பமானது; இடையறாது என்றும் விரிவடைந்து கொண்டிருப்பதுமான ஓர் அனுபவம் என்கிறார்.

- பிரபக்தி நிலையானது ‘ஊமை ஒருவன் நல்ல சுவையுள்ள உணவை உண்டும், அதனைப் பற்றிச் சொல்ல முடியாது தவிக்கும் நிலையில் உள்ளது’ என்பர்.
 - பகவத்கீதயில் பகவான் அருச்சனையிடம் “எல்லாக் கடமைகளையும் விட்டுவிட்டு நீ மட்டும் என்னிடம் வந்து தஞ்சம் புகு. நீ வருத்தம் கொள்ளாதே. நான் உன்னைப் பாவங்களிலிருந்து விடுவிப்பேன்” என்று பிரபக்தியைப் போதிக்கிறார்.
 - பக்தியோகத்தின் சிறப்புப் பற்றியும் பகவான் கீதையில் கூறுகிறார். “நான் எல்லா உயிர்களிடத்தும் சமமாயிருக்கிறேன். எனக்குப் பகைவனுமில்லை ; நன்பனுமில்லை.
- ஆனால் என்னைப் பக்தியோடு பூஜிக்கின்றவர்கள் என்பார் உளர். நானும் அவர்கள் பால் உளேன்” - (ராஜவித்யா யோகம் - 29)
- பக்தியாளர்கள் இறைவன் மீது கொண்ட பற்று எல்லை அற்றது. பகவத் கீதையின் பக்தி யோகத்தில் பகவான் “என்னிடத்தில் மனதை வைத்து யோகத்தில் நிலைத்தவராய் பெருஞ்சிரத்தையுடையவராய் யார் என்னை உபாசிக்கிறார்களோ அவர்கள் யோகத்தில் மேம்பட்டவர்கள்” எனப் போற்றுகிறார்.
 - மனித உறவுகள் ஒன்றின் அடிப்படையில் பக்தன் தன்னை இறைவனோடு இணைத்துக் கொள்கிறான். இம்மனப்பாங்கு ‘பாவங்கள்’ எனப்படுகின்றன. பக்தி சாஸ்திரங்கள் பத்தொன்பது வகையான பாவங்கள் பற்றி கூறுகின்றன.
 - அவற்றுள் முக்கியமானவை ஆறு பாவங்களாகும்.
1. தாஸ்யம் - எஜமானுக்கும் வேலைக்காரனுக்குமிடையிலுள்ள மனப்பாங்கு.
(உ-ம்) தொண்டரடிப் பொடியாழ்வார்,
 2. சகியம் - தோழமை உறவு.
(உ-ம்) குசேலர், கிருஷ்ணர், அருச்சனன்,
 3. வாற்சல்யம் - இது குழந்தை மேல் தாய்க்குள்ள பாசம். (உ-ம்) கோசலை, யசோதை, பெரியாழ்வார்
 4. சாந்தம் - குழந்தைக்குத் தாய் மேல் உள்ள பாசம் (உ-ம்) பிரகலாதன், துருவன்
 5. காந்தம் - ஒரு மனைவி கணவன் மேல் வைக்கும் அன்பு சீதைக்கும் இராமனுக்குமுள்ள உறவு.
 6. மதுரம் - இது காதலனுக்கும் காதலிக்கும் இடையிலான உயர்ந்த காதல் உறவு. (உ-ம்) இராதை - கிருஷ்ணர் இதுவே மிக உயர்ந்த அன்பாகும். பக்தன் தன்னைத் தலைவியாகவும் இறைவனைத் தலைவனாகவும் கருதி தன்னை முழுமையாக ஒப்புவிக்கும் நிலையாகும்.

- இத்தகைய உயர்நிலையுடைய பக்தர்களின் பேரியல்பு பற்றி பகவத்கீதயில் பரவலாகக் கூறப்பட்டுள்ளது.
உயிர்கள் அனைத்திடத்தும் வெறுப்பின்றி, நட்பும் கருணையும் உடையவனாய் அகங்காரம் மமகாரமற்று, இன்பதுன்பங்களைச் சமமாய்க் கருதி பொறுமையுடன் எப்பொழுதும் சந்தோசமுடையவனாய், யோகியாய்,
தன்னடக்கமுடையவனாய், திடநிச்சயமுடையவனாய், என்னிடத்து மனம் புத்தியைச் சமர்ப்பித்தவராய் யார் என் பக்தனாகிறானோ, அவன் எனக்குப் பிரியமானவனாவான்.”
(பக்தி யோகம். சுலோ 13, 14)

9.2.1.4 ஞானயோகம்: அறிமுகம்:

- அறிவு, ஞானம், வேதனம், பிரக்ஞை இவை யாவும் ஒரு பொருளைக் குறிப்பிடுகின்றன.
- ஞானம் என்பது அறிவு எனப் பொருள்படும். ஞானயோகம் என்பது அறிவுவழி எனப்படும்.
- வாழ்க்கையின் குறிக்கோள் முக்தியடைதலாகும். இம்முத்திக்கான மார்க்கங்களாக பகவத்கீதை கர்மயோகம், பக்தியோகம், ஞானயோகம் ஆகிய மூன்று யோகங்களையும் முன்வைத்துளது.
- பகவத்கீதயின் பதின்மூன்றாவது அத்தியாயம் முதல் பதினெட்டாம் அத்தியாயம் வரையில் ஞானத்தை வளர்ப்பதற்கான வழிகள் கூறப்பட்டுள்ளன. இதனை ஞானயோகம் என்பர்.
- பிரகிருதி, புருஷன் ஆகிய இரண்டு தத்துவங்களையும் அறிவுதே ஞானம் எனப் பகவத்கீதை கூறுகிறது.
- உலகின் துன்பங்களுக்கும் குறைபாடுகளுக்கும் மூலகாரணம் அறியாமை எனும் அஞ்ஞானமாகும். ஆன்மா அஞ்ஞானம் காரணமாகத் தன்னைப் பிரமத்தினின்றும் வேறுபட்டதாக நினைக்கிறது. அஞ்ஞானத்தை ஞானத்தால் அகற்ற இயலும்.
- பிரமத்திலிருந்து ஆன்மா பேதமற்றது என்ற அறிவின் மூலமே முழுமை நிலை பெறலாம்.
- முத்தி அல்லது மோட்சம் என்பது ஆன்மாவின் என்றுமள்ள தன்மை ஆகும். முத்தி அல்லது வீடுபேற்றைவதற்கு முக்கிய வழி ஞானமே எனச் சங்கரரின் அத்வைதம் கூறுகிறது.
- சங்கரர் கருத்துப்படி ‘சமயத்தின் வழி’ ஒன்று எப்படி இருக்க வேண்டும் என்பதில் அன்று; ஆனால் அது எப்படி இருக்கிறது என உணர்ந்து கொள்வதில் இருக்கிறது. இதனை இந்துசமயத் திருநூல்கள் பின்வருமாறு விளக்குகின்றன.
(உ-ம்) - ஆன்மாவைக் கடந்தவன் துன்பத்தைக் கடந்த வனாகிறான்.
- பிரமத்தை அறிந்தவன் பிரம மாகிறான்.
- மனத்தால் பெறும் அறிவு ஞானமன்று. அது ஆன்மீக உள்ளொளி பெறுவதாகும். இதுவே முத்திநிலை பெறுவதற்குரிய வழியாகிறது.
- ஒவ்வொருவரிடமும் அன்பும் அறிவும் சேர்ந்திருக்க வேண்டும். (உ-ம்) நாரத முனிவரிடமிருந்தது ஞானத்தோடு கலந்த பக்தியாகும். இதுவே வேண்டப்படுவதாகும். ஞானம் இருவகைப்படும்.
 - பரவித்தை- அபரஞானம்
 - அபரவித்தை- பரஞானம்

- உலகத்தைப் பற்றிய அறிவு அபர வித்தை எனப்படுகிறது. வேதங்கள், வியாகரணம், கலைஞரானங்கள், பொதிக சாத்திரங்கள் முதலிய இவை யாவற்றாலும் ஏற்படும் அறிவாகும்.

ஆனால் பிரம ஞானமோ - பரவித்தை ஆகும். அறிய முடியாத பிரமத்தை அறிவதே உயர்ந்ததாகும்.

உதாரணமாக நாரதர் சனற்குமாரரிடம் “நான் வேத இதிகாசங்களையும் புராணங்களையும் கணிதம், நுண்கலை முதலிய யாவற்றையும் கற்றுள்ளேன்.

ஆனால் நான் ஆன்மாவைப் பற்றி அறியவில்லை; நான் துக்கப்படுகிறேன். எனக்கு ஞானத்தை அருஞரங்கள்” என மனந் திறந்து கூறினார். அதன் பின் சனற்குமாரர் அவருக்கு ஆன்ம விடுதலை பெற ஒரே வழியான பரவித்தையைப் போதித்ததாக உபநிடதம் கூறுகிறது.

- வாழ்க்கையின் ஊடாகத் தன்னைப் பண்படுத்துவதாலேயே ஞானம் வருகிறது.
- பகவத்கீதயில், “தற்பெருமையின்மை, தருக்கின்மை, அஹிம்சை, பொறுமை, நேர்மை, குருசேவை, தூய்மை, விடாழுயற்சி, தன்னடக்கம், பற்றின்மை, மனவி, மக்கள் என்று அபிமானியாதிருத்தல், வேண்டுவன வேண்டாதவைகளிடத்து மனம் நடுநிலையில் நிற்பது, வேறு எதையும் எண்ணாத யோகத்தால் என்னிடம் பிறழாத பக்தி செலுத்துதல், தனிமை நாடுதல், ஜனக்கூட்டத்தில் விருப்பமின்மை, ஆத்ம ஞானத்தில் நிலைபேறு, உண்மைப்பொருள் ஆராய்ச்சி இவை யாவும் ஞானமாம்; இதற்கு அன்னியமானவை அஞ்ஞானம்” எனப் பகவான் கூறுகிறார்..
- மாறுபாடில்லா என்றும் நிலைத்திருக்கும் பரப்பிரமத்தை அறிவதே மோட்சமாகும். பிரமத்தை அறிந்தவன் பிரமமாகிறான்.
- அறிவும், அறியப்படுபொருளும், அறியப்படுவதனால் அடையப்படுவதுமாகிய பிரமம் எல்லோருடைய உள்ளத்திலும் நிலைத்திருக்கிறது. இதனை அறியும் என் பக்தன் என்னையடையத் தகுந்தவனாகிறான் என்பது பகவத்கீதயில் பகவான் கூறியுள்ளார்.
- பிரமத்தை அறியும் பரஞானத்தை அடைவதற்கான முயற்சிகள் இரு கட்டங்களில் அமைகிறது.
 1. அறிவு நிலை உணர்ச்சி நிலையில் ஆயத்தம் செய்தல்.
 - (i) நிலையானவை, நிலையற்றவை என்பவற்றினைப் பிரித்தெண்ணுதல்.
 - (ii) தன்னல காரியங்களின்றும் விடுபடுதல்
 - (iii) மனத்தை ஒருமுகப்படுத்தல்
 - (iv) விடுதலை பெறுவதற்கான விருப்பம் என நான்கு வகைத் தகுதிகளையும் பெறல்.
 2. பிரமஞானத்தையடைந்த குருவிடம் ஞானநூல்களைக் கற்றல்.
 3. சிரவணம், மனனம், நிருத்தியாசனம் என பல படிகளில் அமையும்.

- பகவத்கீதயில் ஞானயோகம் பற்றிய உயர்வான கருத்துக்கள் காணப்படுகின்றன.

“பொருளைக் கொண்டு செய்யும் யக்ஞத்தைவிட

ஞான யக்ஞம் மேலானது. பார்த்தா

கர்மம் முழுதும் ஞானத்தில் முற்றுப் பெறுகிறது.”

(ஞானகர்ம ஸாந்யாஸ யோகம் - 33)

“பணிந்தும், கேட்டும், பணிவிடை செய்தும் நீ

ஞானத்தை அறிந்து கொள். உண்மையை

உணர்ந்த ஞானிகள் உனக்கு அந்த ஞானத்தை உபதேசிப்பார்கள்.”

(ஞானகர்ம ஸந் - 34)

“சிரத்தையுடையவன், பரததைச் சார்ந்திருப்பவன்

புலன்களை வென்றவன் ’ஞானத்தைப் பெறுகிறான்

ஞானத்தைப் பெற்று விரைவில் மேலாம் சாந்தி அடைகிறான்.”

(ஞான கர்ம. - 39)

கற்றல் - கற்பித்தல் செயற்பாடுகள்:

படி I : பகவத்கீதை உபதேசக் காட்சியை வகுப்பறையில் காட்சிப்படுத்தி, அது தொடர்பாக மாணவர்களுடன் கலந்துரையாடுங்கள்.

படி II: மனித வாழ்வியலை செம்மையுடையதாக்கும் மூவகை யோகங்கள் தொடர்பான கருத்துக்களை மாணவர் பெற்றுக் கொள்ளத் தேவையான நூலாதாரங்கள், கட்டுரைகள் என்பவற்றை வழங்குங்கள்.

படி III: மாணவர் கரும்யோகம், பக்தியோகம், ஞானயோகம் பற்றிய கருத்துக்களைச் சேகரிக்க வழிப்படுத்துங்கள்.

படி IV: வகுப்பிலுள்ள மாணவர்களை மூன்று குழுக்களாகப் பிரித்து, மூவகை யோகங்கள் பற்றிய சொற்பொழிவுகளைத் தயாரித்து, வகுப்பறையில் நிகழ்த்துவதற்கான ஒழுங்குகளை மேற்கொள்ளுங்கள். தயாரித்த சொற்பொழிவினை திருத்தி எழுதி, வகுப்பறையில் காட்சிப்படுத்துமாறு கூறுங்கள்.

உ_சாத்துணைகள்:

(1) பகவத்கீத மூலமும் உரையும் - சுவாமி சித்பவானந்தர்

(2) பகவத்கீத பாரதியார் உரை

(3) இந்திய சிந்தனை மரபு - கலாநிதி. ந. சுப்பிரமணியன்,

கௌசல்யா சுப்பிரமணியன்

தேர்ச்சி 10.0: இந்து அறிவியல் கால உணர்வுகளோடும் இணங்கியும் இசைந்தும் மனித வாழ்வை மேம்படுத்துமாற்றினை அறிந்து விளக்குவார்.

தேர்ச்சி மட்டும் 10.1 : இந்து அறிவியல் தொடர்பான சிந்தனைகள் இந்து வாழ்வியலுடன் கொண்டுள்ள தொடர்புகளை எடுத்துரைப்பார்.

பாடவேலைகள் : 20

கற்றற் பேருகள் :

- அறிவியல் என்பதற்கான வரைவிலக்கணத்தைத் தெளிவாகக் குறிப்பிடுவார்.
- இந்து அறிவியல் அம்சங்கள் காலத்தால் முற்பட்டவை என்பதை உதாரணங்களுடன் முன்வைப்பார்.
- காலத்தால் முற்பட்ட இந்து அறிவியல் அம்சங்கள் ஏனைய நாடுகளிலும் பரவி உள்ளன என்பதை எடுத்துக்காட்டுகளுடன் விளக்கிக் கூறுவார்.
- இந்து அறிவியலில் அடங்கும் விடயங்களைப் பகுத்தும் தொகுத்தும் எடுத்துக்காட்டுகளுடன் முன்வைப்பார்.
- இந்து அறிவியலில் எமது முன்னோரின் அறிவியல் சிந்தனைகளின் பங்களிப்புகளை விளங்கி, மதிப்பளிப்பார்.
- இந்து அறிவியல் அம்சங்களைப் பேணிப் பாதுகாக்க வேண்டியதன் அவசியத்தை விளங்கிச் செயற்படுவார்.

10.1.1 இந்து அறிவியல் ஒர் அறிமுகம்

- ஆக்கத்திற்கு அடிகோலுவது ஆய்வுச்சிந்தனை. அதனை அடிப்படையாகக் கொண்டமைவது அறிவியல் துறையாகும்.
- “அறிவைக் கொண்டு ஒன்றை ஆராய்ந்து, அதன் உண்மைத் தன்மைகளைப் பகுப்பாய்வு செய்து பரிசோதனை மூலம் நிறுவுதலே அறிவியல் “என வரைவிலக்கணப்படுத்துவர்.
- ‘அறிவு’, ‘இயல்’ எனும் இரு சொற்கள் இணைந்து ‘அறிவியல்’ என்னும் கலைச்சொல் உருவானது.
- முழுமையான ஒன்றைப் பற்றிப் பகுத்து ஆராய்வதும் முழுமையற்றுக் காணப்படும் ஒன்றின் படிமுறையான தொடர்பையும் ஒழுங்கையும் ஆராய்தலும் அறிவியலாகும்.
- அறிவியல் என்பதை விஞ்ஞானம் எனவும் கூறுவார்.
- இந்து அறிவியல் துறைகள் ஒவ்வொன்றும் இந்துக்களின் வாழ்வியலோடு தொடர்புட்டதாகவே விளங்குகின்றன.
- இந்துப் பண்பாட்டில் அறிவியலும் ஆண்மீகமும் ஒன்றை ஒன்று சார்ந்து வளர்ச்சி பெற்று வந்துள்ளன.
- இந்து அறிவியல் என்பதனுள் எண்ணற்ற துறைகள் அடங்கும். அவற்றுள் இந்து கணிதவியல், இந்து வானியலும் சோதிடவியலும், இந்துக்களின் மருத்துவம், நாட்டார் அறிவியல் என்னும் விடயங்களை மட்டும் இங்கு விரிவாக நோக்குவோம்.

10.1.3 வானியல் அற்முகம்

- இந்து நாகரிக வரலாற்றில் இந்துக்களிடையே அறிவியல் சிந்தனைகள் மிக ஆரம்ப காலத்திலிருந்தே தோற்றும் பெற்றன என்பர். அவற்றுள் வானியலும் சோதிடவியலும் மிக முக்கியத்துவமுடையன.
- வானியலை அடிப்படையாகக் கொண்டே சோதிடக்கலை தோற்றும் பெற்றதனால் இவை இரண்டும் இணைந்து செயற்படுபவைகளாகவும் உள்ளன.
- வானியல், சோதிடம் பற்றிய சிந்தனைகள் மக்கள் வாழ்வை வளப்படுத்துவனவாகவும் விளங்குகின்றன.
- இந்துக்களின் சமய வாழ்வுக்கும் சமய இலட்சியங்களை அடைவதற்கும் உரிய சாத்திரங்களாக வானியலும் சோதிடவியலும் அமைகின்றன.
- வேத இலக்கியங்களின் துணை நூலான வேதாங்கங்கள் ஆறினுள் சோதிடமும் ஒன்றாகும். சோதிட சாத்திரம் என்பது வேள்வி நிகழ்த்துவதற்கேற்ற நாளையும் நேரத்தையும் குறிப்பிடுவதையே நோக்காகக் கொண்ட, பண்டைய வானியலை உள்ளடக்கியதாகும்.

9.1.1 வானியல்

- பண்டைய இந்தியர்கள் வானியல் துறை சார்ந்த விடயங்களில் நிரம்பிய அறிவுடையோராய் இருந்தனர்.
- வேதகால மக்கள் போதியளவு வானியலறிவு பெற்றிருந்தனர் என்பதை வேதங்களின் சில பகுதிகளிலிருந்து நாமறிய முடிகிறது.
- இந்திய வானியல் வரலாறு மிகவும் பரந்தது என மராட்டிய ஆசிரியரான S. B. தீட்சித் என்பவர் குறிப்பிடுகிறார். இவ்விடயம் பற்றி விரிவான நூலொன்றையும் அவர் எழுதியுள்ளார்.
- இந்திய வானியல் தொடர்பான அறிவியல் சிந்தனைகளை பின்வரும் தலைப்புக்களில் ஆராயலாமெனவும் S. B. தீட்சித் குறிப்பிடுகின்றார்.

(i) வேத காலம்

- மண், விண், இடைவெளி பற்றி ஆராயப்பட்டுள்ளன.
- சூரிய, சந்திரர் பற்றி அறியப்பட்டுள்ளன.
- நாள், சந்திர மாதம், சூரிய வருடம் பற்றிய குறிப்புகளும் உள்ளன.
- பிராமணங்களில் சூரியனது போக்குப் பற்றிக் குறிப்பிடப்பட்டுள்ளது.
- ஜந்து முதல் ஆறு காலங்கள் பற்றியும் 12 மாதங்கள் பற்றியும் 27 நட்சத்திரங்கள் பற்றியும் சில கிரகங்கள் பற்றியும் குறிப்புகள் உள்ளன.

(ii) வேதாங்கங்கள்

- சோதிடம் - வேதாங்கங்களில் ஒன்றாகும்
- சந்திர மாதம் பற்றிக் கூறப்படுகிறது.
- அதில் சூரிய வருடம் பற்றி விபரம் காணப்படுகிறது.
- அதர்வ வேதத்தில் சோதிடத்தின் தொடக்கமுள்ளது.
- மகாபாரதத்தில் யுகங்கள், மாதங்கள், ருதுக்கள் பற்றிய குறிப்புக்கள் உள்ளன.

- (iii) பண்டைய வானியல் கோட்பாடுகள் (கி.மு. 500 - கி.பி. 500)
- (அ) பிதாமஹ கோட்பாடு - வருடம் 365 நாட்களைக் கொண்டது.
- (ஆ) புளிஷ கோட்பாடு - நீள்வட்டப்பாதை பற்றிய விபரம்(Oblique Path)
- நட்சத்திரங்களின் தோற்றும், மறை நாட்கணிப்பு
- (இ) சூரியக் கோட்பாடு - கிரகங்களின் அசைவு கணிப்பு
- (iv) வராக மிகிரர் முதல் கணேஷ் தைவஞ்ஞன் வரை வராக மிகிரர் முதல் கணேஷ் தைவஞ்ஞன் வரை (கி.பி. 500 - கி.பி. 1500)

- இந்து வானியல் பற்றி ஆராய்ந்த ஆரம்பகால ஜேரோப்பிய அறிஞர்கள் பிற்காலத் தெழுந்த நூல்களுக்கே அதிக முக்கியத்துவம் கொடுத்தார்களே அன்றி, ஆரம்பகால நூல்களைப் புறக்கணித்தமையால் இந்து வானியல் பற்றிய உண்மைகள் அதிகம் வெளிப்படவில்லை.
- இருக்கு வேத காலத்திலிருந்து வானத்தில் 27 நட்சத்திரங்கள் அல்லது சந்திர வீடுகள் உள் எனக் கணக்கிடப்பட்டது.
- சந்திரனானது நிலையான நட்சத்திரங்களைச் சுற்றி வர 27 சந்திர நாட்களும் 7 3/4 மணி நேரமும் எடுக்கிறது. அதனால் வானம் 27 பகுதிகளாகப் பிரிக்கப்பட்டு ஒவ்வொரு நாளும் சந்திரன் சுற்றி வரும்போது சூரியனில் வெளித்தோற்றப் பாதை யிலுள்ள எந்த நட்சத்திரக் கூட்டத்தை அணுகிச் செல்கிறதோ அதன் பெயரால் அவை அழைக்கப்பட்டன.
- சந்திர மாதம், நட்சத்திரங்களைக் கொண்டு அளவிடப்பட்டது. அது 27 நாட்களும் 8 மணி நேரமுமாயிருந்தமையால் இதனைச் செம்மைப்படுத்த பிறிதொரு நட்சத்திரத்தை இடையிற் புகுத்தினர் என்பர்.
- சந்திரனுக்கு மாசத்தை உருவாக்குபவன் என்ற கருத்தில் “மாசக்கிருத்தா” என்ற பெயர் வழங்கப்பட்டது
- இந்திய வானியலாளர் தம் வானியல் அறிவை, கணித அறிவோடு விருத்தி செய்து அராபியரூடாக ஜேரோப்பியர்களுக்கு நல்கினர் என்ற செய்தி அறியப்படுகிறது.
- பண்டைய வானியல் முறைகள் யாவற்றையும் போன்று இந்திய வானியலாளர்களும் தொலைநோக்கி இன்றியே தம் அவதானிப்புக்களைச் செய்தனர். இவ் அவதானிப்பு முறைகள் மிகச் செவ்வையாயிருந்தமையாலும் அவர்கள் தசம முறை மூலம் கணித்தலில் தேர்ச்சி பெற்றிருந்தமையாலும் மிகச் செப்பமாக அவற்றை அளவீடு செய்தனர்.
- இவர்கள் தம் அளவீடுகளை டே ஞாயிறு, தீங்கள், புதன், வெள்ளி, செவ்வாய், வியாழன், சனி ஆகிய ஏழு கிரகங்களையே ஆரம்பத்தில் அறிந்திருந்தனர். பின் இராகு, கேது எனும் கிரகங்களையும் சேர்த்துக் கொண்டனர்.
- இவ்வெல்லாக் கிரகங்களும் ஒவ்வொர் ஊழிக் காலத் தொடக்கத்திலும் ஒரேநிலையில் நின்று சமூலத் தொடங்கினதென்றும் அவ்வூழிக்கால முடிவில் அந்நிலைக்கே மீஞ்சுமென்றும் நம்பப்பட்டது.

- இந்து வானியலார் ஏனையோரைப் போலின்றி கோள்களுக்குச் சமமான, உண்மையான இயக்கமுண்டு எனவும், அவை புவியினின்றும் வெவ்வேறு தொலை விலிஞ்சுப்பதனாலேயே வெவ்வேறான கோணவியக்கத்தை உடையன எனவும் கூறினர்.
- இந்து வானியல்படி ஆரம்பத்தில் கிரகங்கள் பூமியை மையமாகக் கொண்டுள்ளன எனக் கணிப்பு முறைக்காகக் கொள்ளப்பட்டது. எனினும் கி.பி. 5 ஆம் நூற்றாண்டளவில் ஆரியப்பட்டர் எனும் இந்து வானியலார் புவியானது சூரியனைச் சுற்றி வருகிறதெனவும், அது தன் அச்சில் சூழல்கிறதெனவும் கருத்து வெளியிட்டார்.
- சூரியன் நடுவரையைக் கடக்கும் காலத்தை அறிந்து, அதனை ஓரளவு செம்மையாகக் கணித்தனர்.
- கி.பி. 5 ஆம் - 7 ஆம் நூற்றாண்டளவில் உஜ்ஜயனியில் வானியலாராச்சி மையம் இருந்ததாக நம்பப்படுகிறது.
- மேலும் ஓராண்டின் காலவளவு, சந்திரமாதம் என்பவை நம்பக்கூடியவையாக இருந்த தோடு கிரேக்க, ரோம கணிப்பு முறைகளிலும் செம்மையாகக் காணப்பட்டது எனக் கருதினர்.
- இந்து வானியலார் கிரகணங்களைத் திருத்தமாக எதிர்வு கூற அறிந்திருந்ததோடு, அவற்றின் உண்மைக் காரணத்தையும் விளங்கியிருந்தனர்.
- 1ஆம் ஆரியப்பட்டர், வராஹமிஹிரர், பிரம்மகுப்தர் ஆகிய மூவரும் புராதன இந்து வானியற்புலமை மரபின் முப்பெரும் பிதாமகர்கள் எனப்பட்டனர்.
- கி.பி. 7 ஆம் நூற்றாண்டைச் சேர்ந்த சிரிய நாட்டு வானியலறிஞரான செவரச செபோத்து என்பார் இந்திய வானியலாளரின் வானியல், கணிதவியல் சிறப்பைப் போற்றியுள்ளார்.
- இந்திய அல்லது இந்து வானியலாளர்கள் பற்றி அல்புறுஞியின் (Albiruni's India 1031 - A. D) குறிப்புகளிலிருந்தும் பல விடயங்களை நாமறிய முடிகிறது.
- இந்திய வானியல் பற்றிய நூல்களில் ஆரியப்பட்டர் பற்றிய குறிப்புகள் காணப்படுகின்றன. வராகமிகிரர் தொடக்கம் இன்று வரையிலான வானியலாளர்கள் ஆரியப் பட்டரின் குறிப்புக்களை மேற்கோளாகக் காட்டுகின்றனர். மகா ஆரிய சித்தாந்த என்ற நூல் இவரது நூல்கள் அழிந்து போனமைக்கு ஆதாரமாகும். ஆரியப்பட்டரது சித்தாந்தம் (1) கீதிகா - வானவியல் அட்டவணை (2) கணிதம் (3) காலக்கியா பாடம் (கால அளவு) (4) கோளம் என வகைப்படுத்தப்பட்டுள்ளது என்பர்.
- ஆரியப்பட்டர், புளிசர், வாசிஷ்டர், லாடதேவர் ஆகியோர் உலகம் உருண்டையாக இருப்பதனால் ஒரிடத்தில் பகலும் ஒரிடத்தில் இரவும் நிலவுவதாகக் குறிப்பிட்டனர்.
- புளிசரால் புளிச சித்தாந்தம் என்ற வானியல் நூல் தொகுக்கப்பட்டது.

- இந்து வானியலார் ஏனையோரைப் போலின்றி கோள்களுக்குச் சமமான, உண்மையான இயக்கமுண்டு எனவும், அவை புவியினின்றும் வெவ்வேறு தொலை விலிருப்பதனாலேயே வெவ்வேறான கோணவியக்கத்தை உடையன எனவும் கூறினர்.
- பிரம்மகுப்தர் குப்தர் காலத்தில் (கி.பி. 598) வாழ்ந்த சிறந்த வானியலாளராகக் கருதப்படுகிறார். பிரம்மஸ்புதசித்தாந்தம் இவரது வானியல் தொடர்பிலான சிறந்த நூலாகும்.
- கி. பி. 6 ஆம் நூற்றாண்டளவில் உஜ்ஜயினியில் வாழ்ந்த வானியலாளர் வராகமிகிரர் சோதிடத்தில் மிக வல்லவரான இவர் வானவியல் வரலாற்றுக்குப் பயன்படும் ‘பஞ்ச சித்தாந்திகை’ எனும் தொகுப்பு நூலை வெளியிட்டுள்ளார்.
- வராகமிகிரர் தமது நூலில் பெளீசர், ரோமகர், வாசிஷ்டர், சௌரர், பைதாமகர் எனும் ஐந்து வானியல் சித்தாந்திகளையும் சிம்வராசாரியார், ஆரியப்டர், யவனர் ஆகிய ஆசிரியர்களையும் குறிப்பிடுகிறார்.
- லடாசாரியார் யவனபுரத்தில் சூரியாஸ்தமனத்தை அடிப்படையாகக் கொண்டும் சிம்வராசாரியார் இலங்கையின் சூரிய உதயத்தை அடிப்படையாகக் கொண்டும் நேரத்தைக் கணித்தனர்.
- பொதுவாக இந்து வானியலாளர் சூரியனது பரிமாணம், சந்திரனது பரிமாணம், அவற்றின் தூரம், கிரகணங்கள் பற்றியும் வானவியல் கருவிகளான நீர்க்கடிகாரம் சங்கு, சக்கரம், அரைவட்டம், வில் போன்றவை பற்றியும் அறிந்து விளக்கியுள்ளனர்.

10.1.4 சோதிடவியல்

- சோதிடம் என்பது கருமானுட்டானங்களைச் செய்வதற்கு நாள், கோள் முதலிய கால விசேஷங்களைக் கணித்துக் கூறுவது எனப்படுகிறது.
- இந்து வானியலும் சோதிடமும் இணைந்து செயற்படும் அறிவியல் சார்ந்த சிந்தனைப்புலங்களாகும்.
- அறிவியலும் நம்பிக்கையும் ஒன்றிணையும் துறையாகச் சோதிடம் வளர்ச்சி கண்டுள்ளது.
- வேதகாலத்தில் வானில் நிகழும் இயற்கை நிகழ்வுகள் பூமியில் நிகழும் கால மாற்றங்கள் என்பவற்றில் மக்கள் கொண்ட நம்பிக்கைகளே சோதிடம் பற்றிய சிந்தனைகளாக விருத்தியடைந்தன.
- வேதாங்கங்களின் ஆறு அம்சங்களில் ஒன்றாக சோதிடம் விளங்குகிறது.
- யசர் வேதத்தில் யாகங்களில் நாள், கோள் குறித்தமை பற்றிய சிந்தனைகள் சோதிடம் இக்காலத்தில் பெற்றிருந்த செல்வாக்கை பிரதிபலிக்கின்றன.

- இதிகாச, புராணங்களில் சோதிடத்தின் செல்வாக்குக் காணப்படுகிறது.
- உ-ம்: - சகாதேவன் சோதிட வல்லுநராக அறியப்படுகின்றார்.
- இராமாயணத்தில் இராமனது பட்டாபிஷேகத்திற்கு நாள் குறித்தல்.
- கிருஷ்ண பரமாத்மா சோதிடத்தில் கவனம் செலுத்தியமை.
- புராணங்களில் தேவர்கள், அசுரர்கள் சோதிட சிந்தனைகளை முன்னிறுத்தி செயற்பட்ட சம்பவங்கள், அரண்மனைகளில் சோதிடர் செல்வாக்கு.
- சோதிடம் வடமொழியில் ‘ஜ்யோதிஷம்’ எனப்பட்டது. இதன் பொருள் ‘ஒளியுடைய சாத்திரம்’ என்பது. ஜ்யோதிஷம்
 - ஞானத்தை அல்லது அறிவைத் தரும் ஒளி
 - நட்சத்திரங்களின் தூதுச் செய்தி
 என்ற கருத்துக்களுமுண்டு.
- சோதிடம் வானியல்படி அமைகின்ற கோள்களின் நிலையைச் சார்ந்துள்ளது என்பர். பண்டைய வானியல் தொடர்பான அறிவியற் சிந்தனைகளான சூரியன், சந்திரன், நாள், சந்திரமாதம், குரிய வருடம், ஆறு காலங்கள், பன்னிரண்டு மாதங்கள், 27 நட்சத்திரங்கள், யுகங்கள், சதுர் யுகங்கள், மன்வந்தரங்கள் பற்றிய குறிப்புக்கள் யாவும் இந்து சோதிடக் கலைக்கு அடிப்படையாய் அமைந்தன எனலாம்.
- பண்டைய வானியல் கோட்பாடுகளான பிதாமஹ கோட்பாடு, புளிஷி கோட்பாடு, சூரியக் கோட்பாடு போன்றவையும் இந்து சோதிடக் கலை வளர்ச்சிக்கு உறுதுணையாய் அமைந்தன.
- பொதுவாக மக்கள் வானவீதியில் வலம் வரும் கோள்கள், நட்சத்திரங்களின் இருப்புகள், அசைவுகள் என்பவற்றை அறிந்து, அவற்றின் இயக்கங்கள் பூமியோடு எவ்வாறு தொடர்புறுகின்றன என்பதையும் அந்தத் தொடர்புகளால் மானிட வாழ்வில் எத்தகைய தாக்கங்கள் ஏற்படும் என்பதையும் தெரிந்து அத்தீமைகளினின்றும் தப்பி நன்மையடைய முயன்றனர். இம்முயற்சியின் விளைவாகத் தோற்றும் பெற்றதே சோதிடவியல் என்ற கருத்தும் காணப்படுகிறது.
- இந்து வானியலாளர் பெற்றிருந்த வானசாத்திரமும், கணிதப் புலமையும் பஞ்சாங்கங்களைக் கணித்துச் சோதிடத்தை விருத்தி செய்ய உதவின.
- புராதன வானியலறிஞர்களான ஆரியப்பட்டர், பிரம்மகுப்தர் ஆகியோரின் நூல்களி லிருந்தும் சோதிடவியல் பற்றிய பல குறிப்புகள் கிடைக்கின்றன. மகரிஷியாகிய ‘கார்க’ பிருது மன்னனின் சோதிடராவார் என்பதும் மகாபாரதத்திலிருந்து இவரது திறமைகளைப் பற்றிய செய்திகள் கிடைக்கின்றன என்பதுமாகும்.
 - ‘கார்கா’ காலம் பற்றிய சிறந்த அறிவைப் பெற்றிருந்தாரென்றும், நட்சத்திரங்கள் பற்றிய சாஸ்திரத்தில் சிறந்த புலமை பெற்றிருந்தார் என்றும் குறிப்பிடப்படுகிறது.
 - காலஞானம், காலம் பற்றிய அறிவியல் நூல் இவருடையது எனவும் அறியப்படுகிறது.
 - விஷ்ணு புராணத்தின்படி மாமுனிவராகிய ‘கார்கஷேச’ என்பவரிடமிருந்து வானியல் பற்றிய அறிவையும் கிரகங்கள் பற்றிய விடயங்களையும் அறிந்து கொண்டனரென்றும் குறிப்பிடப்படுகிறது.

- கார்கி சம்ஹிதை சோதிடத்தைப் பற்றிய ஒரு நூலாக அமைவதாகவும் இது கிறிஸ்து சகாப்தத்தின் ஆரம்ப காலத்தில் தொகுக்கப்பட்டிருக்கலாம் எனவும் கூறப்படுகிறது. இந்நால் புராண அமைப்பைக் கொண்டது என்பர்.
- கார்க என்பவரது நூலை அடிப்படையாகக் கொண்டே வராகமிகிரர் எனும் வானியலாளர் பிருஹத் சமஹிதை எனும் சோதிட நூலை இயற்றினார் எனப்படுகிறது.
- பிருஹத் சம்ஹிதையில் வராகமிகிரர் தேவர்களது இருப்பிடமாகிய மேருமலையைச் சார்ந்த இடத்தில் நாரதர் பிருஹஸ்பதிக்கு ரோகினி யோகத்தை கூறினார். அதே சாஸ்திரம்தான் கார்க, பராசரர், காசியபர், மயன் ஆகியோரால் பல்வேறு சீட்ர்களுக்கு அறிவுறுத்தப்பட்டது. இந்த உண்மைகளை ஆராய்ந்தே தானும் ஒரு சுருக்கமான நூலை எழுதியதாக வராகமிகிரர் குறிப்பிடுகிறார்.
- “சோதிடனை ஆதரிக்காத இளவரசன் அழிவைச் சந்திப்பான்” எனப் பகவான் கார்க கூறியதாக அவர் குறிப்பிட்டிருப்பது சோதிடக்கலையின் முக்கியத்துவத்தை வெளிப்படுத்துகிறது.
- கி.பி. 6 ஆம் நூற்றாண்டில் வாழ்ந்த வராகமிகிரர் வானியல் சாத்திரத்தை விட சோதிடத்தில் சிறந்தவராக விளங்கியுள்ளார். ‘பிருகத் சம்ஹிதை’ இவரது மிகச் சிறந்த படைப்பாகும். இதில் சோதிடம் பற்றிய மிகப் பரந்த விடயங்களைக் குறிப் பிட்டுள்ளார். சோதிடக் கலைச் சொற்கள் பற்றிய விளக்கம், பல்வேறு கிரகங்கள் பற்றிய விளக்கம், பல்வேறுபட்ட பிறப்புகள், பாலரிஷ்டம் எனும் இளமையில் இறப்பு, நீண்ட ஆயுளைத் தீர்மானித்தல், கால ஒழுங்கில் கிரகபலன், வாழ்க்கை முறை, ராஜயோகம், இரு கிரக சேர்க்கைப் பலன், பல்வேறு ராசி வீடுகளில் உள்ள கிரக பலன், துரதிஷ்டம், மாரகம் ஏற்படுதல் போன்ற விபரங்கள் பிருகத் சமஹிதையில் காணப்படுகின்றன.
- இவர் பிருகத் ஜாதக, யோக யாத்திரா போன்ற நூல்களையும் எழுதியுள்ளார். இவர்களின் பின் ‘முஞ்சல’ என்பவர் காலக் கணிப்போடு தொடர்புடையவராகவும், சதானந்தர் என்பவர் சூரிய சந்திர மானங்களைப் பற்றி ஆராய்ந்தவராயும் சோதிட விருத்திக்கு உதவியுள்ளனர்.
- பிற்கால அறிஞர் வரிசையில் கி.பி. 1114 இல் வாழ்ந்த பாஸ்கராச்சாரியார் குறிப் பிடத்தக்கவர். இவரது சாதக பாஸ்கரன் எனும் நூல் குறிப்பிடத்தக்கது.

தமிழ்நாட்டில் வானியலும் சோதிடமும்

- தமிழ்நாட்டின் புராதன வரலாற்றை அறிய உதவும் சங்க இலக்கியங்களில் வானியல், சோதிடம் பற்றிய செய்திகள் அக்காலப் புலவர்களால் பாடப்பட்டுள்ளன.
- வானியல், சோதிட நூலின்படி அமைந்துள்ள காலக் கூறுபாடுகளான திங்கள், பக்கம், நாள் ஆகியவற்றைத் தமிழர் பழங் காலத்தில் அறிந்திருந்தனர்.
- நெடுநல்வாடையில் நக்கீர் வானவியல் குறிப்பு ஒன்றைக் கொடுத்துள்ளார். ஞாயிறானது மேடராசி தொடங்கி இராசி தோறும் பெயர்ந்து செல்வதை அவர் பாடியுள்ளார். (நெடுநல்வாடை 160, 161)
- கூடலூர்கிழார் இராசியின் பெயர், அதில் ஞாயிறு நின்ற நிலை, வெள்ளி எனும் கோள் நின்ற நிலை, நாண் மீன்கள் எழுவதும் அமர்வதும், ஏரிமீன் விழுவதும் ஆகியவற்றைப் புறநானூற்றுப் பாடலொன்றில் (புறம் 229) விளக்குகிறார். இவர் இராசிகளுக்கும் நாண் மீன்களுக்கும் தமிழ்ப் பெயர்களையே அளித்துள்ளார்.
- உறையூர் முதுகண்ணன் சாத்தனாரின் புறநானூற்றுச் செய்யுளிலும் இது பற்றிய செய்திகள் காணப்படுகின்றன. (புறம் 20)
- மூல்லைப் பாட்டில் காலத்தை அளவிடும் கருவியான ‘கண்ணல்’ எனும் நாளிகை வட்டில் பற்றி அறிந்திருந்தனர்.
- பொதுவாக சங்க காலத் தமிழர்கள் கி.பி. 3 ஆம் நாற்றாண்டுகளுக்கு முன்னரே
 - (i) மேடம், இடபம் முதலான பன்னிரண்டு இராசிகளையும்
 - (ii) கோள்கள் திரிந்து வரும் வானமண்டலத்துள் அமைந்திருக்கும் நாண்மீன்களையும்
 - (iii) கோள்நிலை திரிவதாலும், புகைமீன் வீழ்வதாலும் நாண்மீன் ஓவ்வொன்றுடனும் நிலாக்கூடி வருவதாலும் ஏற்படக்கூடிய விளைவுகளையும் அறிந்திருந்தனர்.
- பழந் தமிழர்களில் சிலர், வானத்தில் இராசிதோறும் ஞாயிறு பெயர்ந்து செல்வதையும், அங்கு ஒரு குறிப்பிட்ட வட்டமான வழியிலேயே அது சுற்றி வருவதையும், காற்று இயங்குவதையும் ஆகாயம் நிலைத்து நிற்பதையும் சில ‘கணிகன்’ இருக்குமிடத்திலிருந்தே கோள்களைத் துல்லியமாகக் கணிக்கும் ஆற்றல் பெற்றிருந்தனர்.
- வானத்தில் மின்னுவன விண்மீன்கள், ஞாயிற்றின் ஓளியைக் கொண்டு மின்னுவன கோள்கள் - இக்கோள்களின் இயக்கங்களைக் கணித்துப் பின்வருவனவற்றை முன்னரே கூறும் ஆற்றல் வாய்ந்தவர் ‘கணி’ அல்லது ‘கணியன்’ என அழைக்கப்பட்டனர். கணியர்களின் தலைவன் பெருங்கணியன் எனப்பட்டான். இவை பற்றிய செய்திகள் சங்க இலக்கியங்களிலுண்டு.
- (ஒட்டு) கணியன் பூங்குன்றனார், சோதிடக் கலையில் வல்லுனராக விளங்கினார்.
- பண்டைத் தமிழர், பின்வருமாறு வழங்கியமைக்கு இலக்கியச் சான்றுகளுண்டு.

செல்வண்ணக் கோள்	- ‘செல்வாய்’
பொன்வண்ணக் கோள் (வியாழன்)	- பொன்
வெண்ணிறக்கோள்	- வெள்ளி
நீலவண்ணக்கோள்	- நீலன்காரி
- பயிலோனியா, சுமேரியா, எகிப்து ஆகிய நாடுகளுக்கிடையிலான விரிவான கடல் வணிகத்தில் ஈடுபட்டிருந்த பண்டைத்தமிழர் வடமீன், ஒளிமிக்க கோள்களை வெள்ளி, வியாழன், செல்வாய் ஆகியவற்றின் வானநிலையைக் கண்டே காலத்தையும் திசையையும் கணித்து மரக்கலம் ஓட்டினர்.

- சங்கமருவிய காலத்தெமுந்ததாகக் கருதப்படும் திருக்குறளிலும் ஏழநாள் கால அளவாகிய வாரத்தைப் பற்றிய குறிப்பு ஒன்று உண்டு. (குறள் - 1278)
- பல்லவர் காலத்தவரான திருஞானசம்பந்தர் கி.பி. 7 ஆம் நூற்றாண்டில் ஏழு கிழமைகளின் பெயர்களையும் ஒரு பதிகத்தில் வைத்துப் பாடியுள்ளார்.

(தேவாரம் 2.85.1)

- தமிழரின் ஆண்டானது கதிரவனின் செலவைக் கணக்கிட்டு அறுதியிடப்பட்டது. எனவே ஓராண்டில் பன்னிரண்டு திங்களே கணக்கிடப்பட்டது. பன்னிரண்டு திங்களின் பெயரமைப்பே தமிழரின் வானியலறிவை வியந்து கூற வைக்கின்றன. சூரியன் எந்த ராசியில் எத்தனை நாள் நிற்கிறதோ அத்தனை நாள் அந்த இராசி.
(உ-ம) சித்திரை நான் மீனில் நிலவு முழுமையடையும் திங்களுக்கு சித்திரை என்று பெயர். விசாகத்தில் சந்திரன் முழுமதியாகும் மாதத்துக்கு வைகாசி என்று பெயர்.
- சோழர் காலத்தில் சோதிட விற்பன்னர்கள் அரச சபையை அலங்கரித்திருந்தனர். இராஜராஜ சோழன் தனது பிறந்த நாளை ஆண்டுதோறும் சோதிடங்களின் கணிப் பின்படி தனது ஜென்ம நட்சத்திரத்தில் கொண்டாடியதாக அறிகிறோம்.
- கி.பி. 17 ஆம் நூற்றாண்டளவில் சித்தர்களின் பெயரால் பல்வேறு சோதிட நூல்கள் இயற்றப்பட்டதாக அறிய முடிகிறது. குறிப்பாக சோதிட நூல்களில் நாடிகள் எனும் நூல்கள் பல காணக் கிடக்கின்றன.
(உ-ம) கெளசிக நாடி, கெளமார நாடி, சுக்கிர நாடி, காகபுசண்டர் நாடி, துருவ நாடி, சப்தரிஷி நாடி, நந்தி நாடி, மார்க்கண்ட நாடி என்பன அவற்றுட் சில.
- ஒருவருடைய கைரேகைகளைக் கொண்டோ, அவருடைய சாதகக் குறிப்பைக் கொண்டோ அவரது வாழ்க்கையின் முக்கால நிகழ்ச்சிகளையும் நாடிகள் எடுத்துக் கூறுகின்றன. சாதகனின் பெயர், பெற்றோர் பெயர், பிறந்த ஊர், அவர் பெற்ற கல்வி, செய்யும் தொழில் ஆகியவை பற்றிய குறிப்புகளை இந்நாடி சோதிடம் சில சமயம் தெளிவாகவும் மறைபொருளாகவும் தெரிவிக்கின்றன.

அழத்தில் சோதிடக் கலை:

- அழத்தில் ஆரியச் சக்கரவர்த்திகள் காலத்தில் சோதிட நூல்கள் பல தோன்றியுள்ளமையை நாம் நோக்கலாம்.
- கி.பி. 1310 இல் தம்பதேனிய அரசன் முன்றாம் பராக்கிரமபாகு அரசவையில் சரசோதிமாலை எனும் சோதிட நூல் அரங்கேற்றப்பட்டது.
 - இதன் ஆசிரியர் அரசவைப் புலவரான போசராச பண்டிதர் (தேனுவரைப் பெருமாள்).
 - இந்நூல் கால நியதி, அக்கினி, ஆதனம், நெல் விதைத்தல், ஆயுர் வேதம், குணதீதம் முதலிய செய்திகளைக் கூறுகிறது.
 - இந்நூலிலுள்ள மனை செய்யுள் படலம் வீட்மைக்கும் முறை பற்றி விபரிக்கிறது.
 - வடமொழிச் சோதிட நூலின் மொழிபெயர்ப்பான இந்நூல், வைத்தியத் துறையுடன் நெருங்கிய தொடர்புடையது.
- செகராசசேகரமாலை எனும் நூல் கி.பி. 1380 ஆம் ஆண்டளவில் நல்லூர் செகராசசேகர மன்னன் ஆதரவுடன் சோமசன்மா என்பவரால் இயற்றப்பட்டது.
 - காசிபர், வசிப்பர், அத்திரிபைலர், கௌதமர், சிறுசீகர் முதலிய முனிவர்களால் சொல்லப்பட்ட வடமொழிச் சோதிட நூல்களின் பொருளை உடையதென இதன் பாயிரவியல் கூறுகிறது.
- கி.பி. 1713 இல் அதாவது ஒல்லாந்தராட்சிக் காலத்தில் அராலி இராமலிங்க முனிவரால் சந்தான தீபிகை எனும் நூல் இயற்றப்பட்டது.
 - இந்நூல் சந்தான விருத்திக்கான சோதிட விடயங்களை மட்டும் கூறுகிறது.
 - (உ-ம்) பஞ்சாயதம் தரிசித்தல், கர்ணவேதனம், அரைஞான் தரித்தல் செளச கருமம், வித்தியாரம்பம் போன்ற பல விடயங்களைக் கூறுகிறது.
- கி.பி. 1929 இல் அம்பலவாணபிள்ளை, இடைக்காடர் என்போரால், வானசேகர சோடச பாவனா சோதிடம் எனும் “இலகு சாதகம்” எனும் நூல் இயற்றப்பட்டது.
 - இந்நூலில் கிரக சாந்திக் கருமங்கள் உள்ளன.
 - திசைகளின் கால அளவை, திரிகோணம், கேந்திரம், விக்கிரகம், சட்ட வர்க்கம், அட்டவர்க்கம், விந்துபாவம் பற்றி விபரிக்கப்பட்டுளது.
- இருபதாம் நூற்றாண்டில் ‘சந்தானமணி’ எனும் சோதிட நூல் சபாபதி சோதிடரால் இயற்றப்பட்டது. சந்தான விருத்திக்கான நல்வழி முறைகளை இந்நூல் கூறுகிறது.
- ‘பரகிதம்’, விதான மாலை, சாதக பாஸ்கரன் ஆகிய பழைய சோதிட நூல்களும் இக்காலப் பகுதியில் மூலமும் உரையுமாகப் பதிப்பிக்கப்பட்டுள்ளன.

பஞ்சாங்கம்:

- வாரம், திதி, நட்சத்திரம், யோகம், கரணம் எனும் ஐந்து முக்கிய உறுப்புக்களை உடையது பஞ்சாங்கம். (பஞ்ச + அங்கம்)
- முதல் பஞ்சாங்கம் குப்தப் பேரரசு காலத்தில், ஆரியப்பட்டரால் வான சாஸ்திர ஆய்வின்படி கோள்களின் நிலை கண்டறிந்து கணிக்கப்பட்டது என்பர்.
- இவருக்குப் பின் வராகமிகிரர் என்பவர் பஞ்சாங்க விடயங்களைத் தெளிவாகவும் விளக்கமாகவும் எடுத்துரைத்து சோதிடக் கலைக்கு மிகுந்த பங்களிப்பை நல்கினார்.
- இந்தியாவில் இன்று முன்று விதமான பஞ்சாங்கங்கள் காணப்படுகின்றன என்பர்.
 1. வாக்கிய பஞ்சாங்கம் 2. சித்தாந்த பஞ்சாங்கம்
 3. திருக்கணித பஞ்சாங்கம் ஆகியவை.
- பஞ்சாங்கத்தில் தேதிகள் சூரியனுக்குரிய நாட்களை அன்றி திதிகளை அடிப்படையாகக் கொண்டே கணிக்கப்பட்டன.
- முப்பது திதிகள் சந்திர மாதமாகும். இது 29 1/2 சூரிய நாட்களாகும்.
- ஒவ்வொரு மாதமும் பதினெண்ந்து திதிகளைக் கொண்ட இரு பட்சங்களாகப் பிரிக்கப்பட்டுள்ளன.
 - அமாவாசையுடன் தொடங்கும் பட்சம் - சுக்கில பட்சம்
 - பெளர்ணமியுடன் தொடங்கும் பட்சம் - கிருஷ்ண பட்சம்
- ஆரம்பத்தில் வட இந்தியாவிலும் தக்கணத்திலும் மாதங்கள் பெளர்ணமியிலே தொடங்கின.
- ஆனால் தமிழ் நாட்டில் பொதுவாக அமாவாசையிலே மாதந் தொடங்கியது. இம் முறையிலான பஞ்சாங்கமே இந்து சமய நோக்கங்களுக்காக இந்தியா எங்கும் இன்றுவரையும் பயன்படுத்தப்படுகிறது.
- சூரியநாளின் எந்நேரத்திலும் திதி தொடங்கலாம். ஆனால் சூரியன் உதயமாகும் பொழுது எத்திதி உள்தோ அத்திதியே அன்று முழுவதும் இருக்குமெனக் கொள்ளப்பட்டது.
- சந்திர மாதங்கள் சித்திரையிற் தொடங்கின. சித்திரை, வைகாசி, ஆணி, ஆடி, ஆவணி, புரட்டாதி, ஜூப்ஸி, கார்த்திகை, மார்கழி, தை, மாசி, பங்குளி என்பன அவையாகும்.
- இந்திய ஆண்டின் ஆறு பஞ்சாங்களாவன:
 - 1.வசந்தம் (இளவேனில் - மார்ச் - மே)
 - 2.கிர்ட்மம் (முதுவேனில் - மே - யூலை)
 - 3.வருஷ (மழைக்காலம் - யூலை - செப்டம்பர்)
 - 4.சரத் (இலையுதிர்காலம் - செப்டம்பர் - நவம்பர்)
 - 5.ஹேமந்தம் (மாரி காலம் - நவம்பர் - சனவரி)
 - 6.சிசிரம் (கூதிர் காலம் - சனவரி - மார்ச்)
- பிரபவ முதல் அசஷ்ய வரை வருஷங்கள் 60 ஆகும்.

- பன்னிரு சந்திர மாதங்களில் 354 நாட்களே உண்டு. இது சூரிய ஆண்டுக்கும் சந்திர ஆண்டுக்கும் உள்ள முறண்பாடு. அறுபத்தியிரண்டு சந்திர மாதங்கள் அறுபது சூரிய மாதங்களுக்குச் சமமென இம்முறண்பாட்டைத் தீர்த்தனர்.
- இந்துப் பஞ்சாங்கத்தின் தேதிகள் மாதம், பட்சம், திதி என்ற வரிசைக் கிரமத்தில் தரப்படும்.
- இந்துப் பஞ்சாங்கம் மிகத் திறமையாக யாக்கப்பட்டதென்பர். எனினும் ஓரளவு சிக்கலான தன்மையும் உள்ளது.
- குப்தர் காலம் முதலே, மேலை நாட்டு வானியலாளர் தந்த சூரிய பஞ்சாங்கத்தை மக்கள் அறிந்திருந்தபோதிலும், அன்மைக்காலம் வரை அவர்கள் பழைய சந்திர சூரிய பஞ்சாங்கத்தையே பயன்படுத்தினர்.

பஞ்சாங்கங்களின் அங்கங்கள் பற்றிய விளக்கம்:

கிழமை	-	7 வாரம் -இரவி வாரம், சோம வாரம், மங்கள வாரம், புதன் வாரம், பிருகஸ்பதி வாரம், சக்கிர வாரம், சனி வாரம்.
திதி	-	இது சூரியன் நிற்குமிடத்திலிருந்து சந்திரன் நிற்கும் தூரத்தைக்குறித்து நிற்கும்.பிரதமை முதல் பூரணை வரை-சுக்கிலபட்சம் பிரதமை முதல் அமாவாசை வரை கிருஷ்ணபட்சம் நட்சத்திரம் -அச்சுவினி முதல் ரேவதி ஈராக 27 ஆகும்.
யோகம்	-	இது நட்சத்திரங்களைக் கொண்டு கணிக்கப்படும்.
கரணம்	-	30 திதிகளுக்கும் 60 கரணங்களைக் குறிப்பிடுவர். 11 கரணங்களுண்டு.
அயனங்கள்	-	அயனங்கள் இரு வகைப்படும். அவையாவன: 1. உத்தராயனம் (தை முதல் ஆணி வரை) 2. தட்சிணாயனம் (ஆடி முதல் மார்கழி வரை)

10.1.5 இந்துக்களின் மருத்துவம்

- இந்துக்களின் மருத்துவம் காலம் காலமாக கட்டியெழுப்பப்பட்டு வளர்த்தெடுக்கப்பட்ட துறையாகும்.
- நோயை அறிதலும், நோய் முதலை அறிதலும், நோயைத் தணித்தலும் நீக்கலும் தடுத்தலும் அது பற்றி ஆய்தலும் மருத்துவத்தின் பாற்படும்.
இந்துக்களின் மருத்துவக்கலை அறிவு இருக்கு வேதத்தில் இருந்து ஆரம்பமாகின்றது.
(உ-ம)- இருக்கு வேதத்தில் உள்ள ‘ஓஷதி சூக்தம்’ - வாதம், பித்தம், கபம் ஆகிய மூன்றையும் ‘திரிதாது’ எனக் குறிப்பிடுகிறது.
- கண், செவி சார்ந்த குறைபாடுகளை நீக்கும் தேவ
மருத்துவர்களாக அஸ்வினி குமார்கள் போற்றப்பட்டனர்.
- சுக்கில யசர் வேதத்தில் குஷ்டம், இதயநோய், காசநோய், சித்த சவாதீனம் போன்ற பிணிகளுக்கான குணங்கள், அறிகுறிகள் அடையாளங் காணப்பட்டுள்ளன.
இந்த நோய்களைத் தீர்க்கும் மருந்தாக மந்திர உச்சாடனங்களே பயன்படுத்தப்பட்டன.

- இந்து மருத்துவ வரலாற்றில் அதர்வண வேதம் குறிப்பிடத்தக்கது. இதில் வரும் பேஷ ஜானி சூக்தம், ஆயுஷ்யானி சூக்தம் பகுதிகளில் மருத்துவ சிந்தனைகள் அதிகமாக உள்ளன.
 - சூரியனின் அகஞ் சிவப்புக் கதிர்களுக்கு மஞ்சட் காமாலை நோயைக் குணப் படுத்தும் சக்தி (ஆற்றல்) உண்டென்பதை அதர்வண வேதம் அன்றே குறிப்பிட இருக்கிறது.
 - (உ-ம்) ‘இவன் நோய் நீங்கி மஞ்சளாகாமலிருக்க... காமாலையும் நீங்குக’ என்னும் வரிகள்.
 - கிறிஸ்தவுக்கு முற்பட்ட காலத்தில் தோன்றிய அதர்வண வேதத்தின் 2ஆம் காண்டம் - 66 ஆம், 67 ஆம் சூக்தங்களில், ‘கிருமிநாசம்’ என்ற பகுதியில் நோய்க் கிருமிகள் பற்றிக் கூறப்பட்டிருக்கின்றன.
 - அதர்வண வேதத்தில், மனித உடற் கூற்றியல், குருதிச் சுற்றோட்டம் என்பன தொடர்பான துல்லியமான சில சிந்தனைகள் இடம்பெற்றுள்ளன.
 - (உ-ம்) நாடிகளில் பாய்கின்ற சிவப்பு நிறமான குருதி, ‘அருணா’ எனவும், நாளங்கள் தாங்கி வரும் கரும் சிவப்புக் குருதியை ‘லோஹினி’ எனவும் அழைத்தனர்.
 - அதர்வண வேதத்தில் பல்வகை ஒளடதங்கள் பற்றிய கருத்துக்கள் உள்ளன.
 - (உ-ம்) - குஷ்ட ரோகத்தை நிவர்த்தி செய்யும் இரஜனீ என்ற மருந்து.
 - கபால வியாதிகளைச் சீர்செய்யவல்ல கர்ண சூலம் என்ற மருந்து.
 - விஷ முறிவை ஏற்படுத்தும் அபஸ்கம்பம் என்னும் மூலிகையானது, வெண்குஷ்டத்தைப் போக்கும் சக்தி வாய்ந்தது.
- இந்துக்களின் மருத்துவ அறிவின் வளர்ச்சிப்போக்கு கி.மு. 1500-500 வரையில் மேலும் வளர்ச்சி பெற வலுச் சேர்ந்தவர்களில் ஆத்திரேயர், தன்வந்திரி, சரகர், சுல்ருதர் என்போர் குறிப்பிடத்தக்கவர்கள்.

(அ) ஆத்திரேயர்

- ஆத்திரேயர் ஆயுர்வேத நூலொன்றை இயற்றினார்.

(ஆ) தன்வந்திரி

- இந்திய மருத்துவத்தின் தந்தை என இவர் போற்றப்படுகிறார்.
- இவர் ஆயுர் வேதத்தை வழங்கியவர். ஆயுர் வேதத்தை அஷ்டாங்கம் எனப்படும் எட்டுப் பிரிவுகளாக வகுத்தவரும் இவரே.

(இ) சரகர்

- ஆத்திரேயரின் சீட்ர்களில் ஒருவரான அக்கிளிவேசரின் நூலைத்தழுவி, இவர் தனது நூலை எழுதினார்.
- சரக சம்ஹிதை 8 பிரிவுகளையும் 120 அத்தியாயங்களையும் உடையது.

(இ) சரகர்

- ஆத்திரேயரின் சீட்ர்களில் ஒருவரான அக்கினிவேசரின் நூலைத்தழவி, இவர் தனது நூலை எழுதினார்.
- சரக சம்ஹிதை 8 பிரிவுகளையும் 120 அத்தியாயங்களையும் உடையது.
 - இந்நாலில் இரத்தோட்டம், அதன் செயற்பாடுகள் தொடர்பான கருத்துக்கள் கூறப்பட்டுள்ளன.
 - இரத்தம் உடலில் சுற்றி வருதல், அது உடம்பின் ஓவ்வொரு உறுப்பிற்கும் ஊட்டச்சத்துக்களை எடுத்துச் செல்லல், கழிவுப்பொருட்களை எடுத்துச் செல்லல், இதனை முறையாகச் செயற்படுத்துவதில் இதயத்தின் பங்களிப்பு முதலான பல்வேறு விடயங்கள் சரக சம்ஹிதையில் உண்டு.
- சரகர் எழுதிய மருத்துவநால் சரகசம்ஹிதை ஆகும். இதில் பல்வேறு நோய்களின் விளக்கங்கள் கூறப்பட்டுள்ளன.
- 149 வகை நோய்கள், அவை வருவதற்கான காரணங்கள், அதன் அறிகுறிகள், சிகிச்சை முறைகள் என்பனவும் அதில் கூறப்பட்டுள்ளன.
- முக்கியமான 13 இரத்தக்குழாய்கள், அதனைக் கட்டுப்படுத்தும் மையங்கள், இரத்த ஒட்டத்தில் தடை ஏற்பட்டால் உருவாகும் நோய்கள் என்பனவும் சரக சம்ஹிதையில் விளக்கப்பட்டுள்ளன.
- மேற்கூறிய விடயங்கள் தொடர்பான ஆராய்ச்சிகள், மேல்நாட்டில் 1628 இன் பின்னர் தான் ஆரம்பமானது. ஆனால் சரகர் இதனை முன்கூட்டியே கூறியமை வியப்பை அளிக்கின்றது.
- வைத்தியத்தொழில் பயிற்சி முடிந்த பின் நிகழ்த்தும் சமய விழாவின்போது, வைத்திய மாணவர்கள் பின்பற்ற வேண்டிய அறிவுரைகளை சரசர் பின்வருமாறு குறிப்பிடுகிறார்.

... நோயாளியின் வீட்டுக்குச் செல்லும்போது உன் பேச்சும், உள்ளமும் அறிவும் புலன்களும் வேறு எங்கும் செல்லாது, நோயாளியையும் அவருக்கு வேண்டிய வைத்திய முறையையும் நோக்கி நிற்றல் வேண்டும்..."

இதில் வைத்திய மாணவர்களுக்கு வேண்டிய புலனடக்கம், உளவியல் நோக்கு என்பனவற்றை வற்புறுத்தியுள்ளார்.

(ஈ) சுஸ்ருதர்

- இவர் இந்திய அறுவைச் சிகிச்சையின் தந்தை எனப் போற்றப்படுவார்.
- வேதங்களில் அதீத மந்திர சக்திகளுடன் தொடர்புபடுத்திக் கூறப்பட்ட அறுவை மருத்துவம் இவரது சுஸ்ருத சம்ஹிதையில் விஞ்ஞான ரீதியில் விளக்கப்பட்டுள்ளன.
- சுஸ்ருதரின் - சுஸ்ருத சம்ஹிதையில் அறுவை, மருத்துவம், மருந்துகள், காது, மூக்கு, தொண்டை, கண்நோய், விஷமுறிவு, மனநலம் என்பன பற்றிக் கூறப்பட்டுள்ளன.

- இந்நால் பூர்வதந்திரம், உத்தரதந்திரம் எனும் இரு பிரிவுகளை உடையது.
 - பூர்வ தந்திரம் அறுவை மருத்துவம், நோய்க்காரணம், அறிகுறி, கரு வளர்ச்சி, உடற்கூறு, நாடுநரம்பு, மருத்துவம், விஷம் முறிக்கும் முறைகள் என்பன பற்றிக் கூறுகின்றது.
 - உத்தர தந்திரம் அறுவையின்போது உருவாகும் ஜூரம், பேதி, இருமல், விக்கல், கிருமிகளின் பாதிப்பு என்பனவற்றை ஆராய்ந்து கூறுகின்றது.
 - அறுவைச் சிகிச்சைக்கு உடற்கூறு பற்றிய நாலறிவை விட, நேரடியான செயல்பாடு தேவை என்றும் அதற்கு இறந்தவரின் உடலை அறுத்து ஒவ்வொரு உறுப்புகள் பற்றியும் தெரிந்து கொள்ள வேண்டும் என சஸ்ருதர் கூறியிருப்பது, இன்றைய அறுவை நிபுணர்களின் குரு அவரே என்பதை உறுதிப் படுத்துகிறது.
 - அறுவைச் சிகிச்சைக்கு உட்படுபவரின் உணர்வினை மறக்கச் செய்ய அவர் மதுவைப் பயன்படுத்துமாறும் குறிப்பிட்டிருந்தது, 3000 ஆண்டுகளுக்கு முற்பட்ட இந்து மருத்துவத்தின் சிறப்பை வெளிப்படுத்துவதாக உள்ளது.
 - போரிலிழந்த அல்லது காயப்பட்ட அல்லது சட்டமுறையால் வெட்டப்பட்ட முக்கு, காது, உடுடு என்பவற்றை மீண்டும் அமைத்துத் திருத்துவதில் பண்டைய இந்திய சத்திர சிகிச்சை வைத்தியர்கள் வல்லுனராக இருந்தனர்.
- இந்திய இந்து மருத்துவத் துறையில் இதிகாசங்களும் முக்கிய இடத்தைப் பெறுகின்றன. (உ.-ம்)
 - இராமாயணத்தில் இராம ஸ்த்ரையர்கள் இந்திரஜித்தின் பிரம்மாஸ்திரத்தால் மயங்கி இருந்தபோது அவர்களைக் காக்க, ஆஞ்சநேயர்சஞ்சீவி மலையை எடுத்து வந்தமை.
 - வான்மீகி இராமாயணத்தில் சஞ்சீவி மலையில் இருந்த மூலிகைகளின் வகைகள், அவை குணப்படுத்தும் நோய்கள் பற்றிக் கூறப்பட்டுள்ளன.
 1. ம்ருத் சஞ்சீவினி - இறந்தவரைப் பிழைக்க வைக்கும் தன்மை கொண்டது.
 2. விசல்ய கரணி - உடலில் தைத்த அம்புகளைப் பிடுங்கிவிட்டு, இந்த மூலிகையைப் பயன்படுத்தினால் காயத்தின் வடு கூடத் தெரியாமல் குணப்படுத்தும் தன்மை கொண்டது.
 3. ஸந்தான கரணி - எலும்பு முறிவு, கிழிந்து போன சதை என்பவற்றைக் குணப்படுத்தும்.
 4. ஸாவர்ணய கரணி - தீக்காயத்தினால் ஏரிந்துபோன தோலைக் குணப்படுத்தி, முன்பு இருந்தது போலச் செய்யும்.

தமிழக வரலாற்றில் இந்து மருத்துவம்

- சங்க நூல்களில் பதிற்றுப்பத்து, பாலைக்கலி என்பவற்றுடன் நற்றங்கொற்றனார் பாடிய அகப் பாடலிலும் மருத்துவனின் இயல்பு, அறுவைச் சிகிச்சை முறை என்பன கூறப்பட்டுள்ளன.
- (உ.-ம்) மீன்றோர் கொட்டிற் பணிக்கய மூழ்கிச் சிரல் பெயர் தன்ன...”

(பதிற்றுப்பற்று 42:2-6)
- சங்க மருவிய கால நூல்களில் திரிகடுகம், ஏலாதி, சிறுபஞ்சமூலம் முதலானவை அறிய மருத்துவ சிந்தனைகளை வெளிப்படுத்துகின்றன.
- திருக்குறளில் பொருட்பால் இரண்டாம் பகுதி 95 ஆம் அதிகாரம் ‘மருந்து’ எனப் பெயரிடப்பட்டுள்ளது. அதில் மருத்துவ விளக்கமும் தரப்பட்டுள்ளது.
(உ.-ம்) “ நோய்நாடு நோய் முதல் நாடு அது தணிக்கும் வாய்நாடு வாய்ப்பச் செயல்” (948)
என்னும் திருக்குறள் நோயைக் கண்டறியும் முறையைக் குறிப்பிடுகிறது.
- கி.பி. 5ஆம் நூற்றாண்டின் தொடக்கத்தில் இந்தியா வந்த பாகியன், கடவுள் பற்றுடைய மக்கள் வழங்கிய நன்கொடையால் பேணப்பட்டு வந்த மருத்துவ நிலையங்களை சிறப்பாகக் குறிப்பிட்டுள்ளார்.
- பல்லவர் கால இந்து மருத்துவ பாரம்பரியங்களை, அக்கால கல்வெட்டுக்கள், இலக்கியங்கள் என்பன எடுத்துக் கூறுகின்றன.
- பல்லவ கால அரசர்கள் மருத்துவர்களுக்கு மானியமாக வழங்கிய நிலம் ‘மருத்துவப்பேறு’ என கல்வெட்டுக்களில் குறிப்பிடப்பட்டுள்ளன.
- மருத்துவ மூலிகை பயிரிடுவோர் அரச வரி செலுத்தினர் என கல்வெட்டுகள் குறிப்பிடுகின்றன.
- பல்லவர் காலத்தில் வெப்புநோய் தீர்த்தமை, விஷமுறிவு செய்தமை என்பன அற்புதம், இறையருள் என்பவற்றுடன் இந்திய மருத்துவ முறைகளையும் வெளிக்கொண்டிரது.
- சோழர் காலத்தில் மன்னர்கள், மருத்துவர்களைப் பேணியதுடன் மருத்துவமனைகளை அமைத்து மானியங்களும் வழங்கி நிர்வகித்தனர். இதனை செங்கல்பட்டு முக்கூடலில் உள்ள விஷ்ணு கோயில் கல்வெட்டுக் குறிப்பிடுகிறது.
- குந்தவைப் பிராட்டியார் தனது தந்தை சுந்தரசோழன் நினைவாக தஞ்சையில் ஒரு மருந்தகத்தை அமைத்தார். அவ்வாறே திருவரங்கத்தில் இருந்த மருத்துவமனை பற்றி அங்குள்ள கல்வெட்டு ஒன்றின் மூலம் அறிய முடிகிறது.
- சில கோயில்களை அடுத்து மருத்துவமனைகள் இருந்தன. அவற்றில் இருவகை மருத்துவர் இருந்தனர்.
- ஒருவர் கைநாடு பார்த்து மருந்து கொடுப்பவர் (Physician)
- மற்றொருவர் கட்டி முதலியவற்றை அறுத்து, புண்களை ஆறுவைப்பவர். அவர் ‘சல்லியக் கிரியை பண்ணுவான் (Surgeon) எனப்பட்டார்.
- ஒவ்வொரு மருத்துவமனையிலும் வேர்களையும் பச்சிலைகளையும் கொண்டு வருவோர், அவற்றை மருந்தாக்குவோர், நோயாளிகளைக் கவனிக்கும் தாதிமார் என்போர் இருந்தனர் என்று கல்வெட்டுக்கள் கூறுகின்றன.
- சோழர் காலப் பேரிலக்கியங்களான சிந்தாமணி, கம்பராமாயணம் முதலிய நூல்களிலும் மருந்துகளைப் பற்றியும் மருத்துவர்களைப் பற்றியும் சில விபரங்கள் காணப்படுகின்றன.

- வேர்களையும் பச்சிலைகளையும் பயன்படுத்தும் முறை தமிழர்களுக்கே உரிய சித்த மருத்துவ முறையாகும்.
- இதில் சித்தர்கள் கைதேர்ந்தவர்கள். இவர்கள் வெறுமனே வைத்தியம், மருந்துகள் பற்றி எழுதவில்லை. ஆராய்ந்து, அனுபவ மூலம் கண்டவற்றையே தந்தனர். அத்தோடு அவர்கள் மெய்ஞ்ஞானிகளாகவும் விளங்கினர்.
 - இதயத்துடிப்பை அறிய இன்றைய ஆங்கில வைத்தியர் பயன்படுத்தும் சாதனம் அன்று தேவைப்படவில்லை. நாடி பிடித்துப் பார்த்தே அதனை அவர்கள் அறிந்தனர். ‘நாடிக்கவி’ யின் முதற் செய்யுள் இதற்கு எடுத்துக்காட்டாகும்.
- சித்த மருத்துவத் துறையில் வந்த நோய்களைத் தீர்ப்பதுடன், நோயே வராது தடுக்கும் முறைகளும் நரை, திரை, முப்பு, பிணி, பயம், சாக்காடு என்பவற்றை வென்று, உடலையும் உயிரையும் அழியாது நிலைநிறுத்தி, அட்மா சித்திகளையும் பெறும் வழிமுறைகளும் கூறப்பட்டுள்ளன.
- இந்திய மருத்துவத்தில் நாள், கோள் பார்த்து வைத்தியம் செய்வது முக்கியமானது.
- பிற்காலத்தில் நாவிதரும் அறுவை வேலையில் ஈடுபட்டிருந்தனர். அவர்கள் மருத்துவர் எனப்பட்டனர். பிள்ளைப் பேற்றுத் துறையில் நாவிதர் மனைவிமார் ஈடுபட்டிருந்தனர். நாவிதன் மனைவி மருத்துவிச்சி எனப்பட்டாள்.
- விஜயநகர நாயக்கர் காலத்தில் இந்து மருத்துவப் பாரம்பரியம் தனித்துவமான வளர்ச்சியைப் பெற்றிருந்தது.
 - (ஒட்டு) ஸ்ரீரங்கம் கோயிலில் புகழ்பெற்ற மருத்துவமனை ஒன்று நிறுவப்பட்டிருந்தது.
- இக்காலத்தில் ஆதீனங்கள் ஊடாகவும் மருத்துவ சேவைகள் பரப்பப்பட்டன.
- 18 ஆம் நூற்றாண்டில் கிழக்கிந்தியக் கம்பனியின் சத்திர வைத்தியர் இந்தியாவிடமிருந்து, இந்திய சத்திர வைத்தியம் என்னும் சிறப்பான வைத்திய முறையை விரும்பிக் கற்றனர்.

இந்து வழிபாட்டு முறைகளில் காணப்படும் மருத்துவச் சிந்தனைகள்

- பிள்ளையார் வழிபாட்டில் தோப்புரக்கரணம் போடுதல், நெற்றியில் குட்டிக் கும்பிடுதல் என்பன மிக முக்கியமான வழிபாட்டு முறைகளாகும்.
- இவ்வழிபாட்டு முறைகளில் யோகாசன மருத்துவம் உள்ளடங்கியுள்ளது. அவ்வாறே நெற்றிப்பொட்டின் இருபக்கமும் குட்டிக் கும்பிடுவதால் அங்குள்ள நரம்பு மையங்கள் தூண்டப்பட்டு நினைவாற்றல் அதிகரிக்கும் என்ற முன்னோரின் சிந்தனைகள் இன்றைய அறவியலுடன் ஒத்துப் போவதையும் காணலாம்.
- அவ்வாறே தோப்புக்கரண, அட்டாங்க, பஞ்சாங்க வழிபாடுகளினாலும், தலயாத்திரை செய்வதனாலும், கிரிவலம் செல்வதாலும், தெய்வங்கள் வீற்றிருந்து அருள்புரியும் மலைகளுக்கு ஏறிச் செல்வதாலும் ஒருவரின் உடலிலுள்ள நாரி, இடுபு, முழங்கால் தசைகள் நன்கு பலமடைகின்றன. அதனால் இரத்தச் சுரப்பிகளில் உள்ள அடைப்புக்கள் நீக்கப்பட்டு, குருதிச் சுற்றோட்டம் ஒழுங்கமைக்கப்படுகிறது.

- மேலும் நீரிழிவு நோய், வாதநோய் முதலியன குணமாகும் வாய்ப்பும் உள்ளது. இந்து வழிபாட்டு முறையில் பயன்படும் பத்திரங்கள் யாவும் (அறுகு, துளசி, வில்வம் முதலானவை) மருத்துவக் குணங்கள் நிறைந்தனவாகும்.
- ஆங்கில மருத்துவத்தால் தீர்க்க முடியாத பலநோய்களை இந்து சமயம் கண்ட யோகாசன முறைகள், பிரணாயாமம், சூரிய நமஸ்காரம் முதலியன தீர்த்து வருகின்றன.
- இந்து விரத நியமங்கள் ஆன்மீக நோக்குடையவை மட்டுமன்றி, உடல் நலம் காக்கும் செயற்பாடுகளுமாகும். இதனை விஞ்ஞானிகளும் ஏற்றுக் கொண்டுள்ளனர்.
- சமயச் சின்னங்கள் அணிவதன் மூலம் உடல் வியாதிகளை அகற்றலாம் எனப்படுகிறது.
 - திருநீற்றின் மகத்துவம் முன்னரே அறியப்பட்டுள்ளது.
 - உடம்பில் நாடி, நரம்புகள் சந்திக்கும் நெற்றிப்பொட்டில் குங்குமம் அணிவதால் அதிலுள்ள மஞ்சளின் சக்தி உடம்பில் ஊடுருவி, உடம்பில் விஷ பாதிப்புகள் ஏற்பட்டிருப்பின் அதனை நீக்கி விடுகிறது.

இந்து மருத்துவத்தின் முக்கியத்துவம்

- இந்து மருத்துவ முறைகள் எந்நாட்டவர்களுக்கும் ஏற்புடையது. சிறப்பாக இந்திய நாட்டு வெப்ப, தட்ப நிலை, உணவு வகை, தொழில் நிலை, உடல்வாகு என்பவற்றுக்கு ஏற்றதாக உள்ளது.
- இந்து மருத்துவத்தில் சேரும் மூலப்பொருள் யாவும் தாவரங்கள், உப்புகள், உபரசங்கள், உலோகங்கள் முதலானவற்றில் இருந்து உள்ளாட்டிலே கிடைப்பதால் நம்பிக்கையுடன் பயன்படுத்த முடிகிறது.
- இவற்றில் எவ்வித பக்க விளைவுகளும் இல்லை. ஆனால் ஆங்கில மருந்துகள் பக்க விளைவுகளை ஏற்படுத்துகின்றன.
- மேல்நாட்டு மருத்துவ முறைகளுக்கு ஆதார சுருதியாக விளங்கி இருப்பவை இந்திய மருத்துவமாகும்.
- இந்து வழிபாட்டு முறைகளில் எல்லாம், முன்னோரின் அறிவியல் என்று தெரிந்தோ தெரியாமலோ, பல முறைகளை விரத வழிபாடு, யோக வழிபாடுகள் மூலம் அறிமுகம் செய்துள்ளனர்.
- இந்து மருத்துவத்தில் மருந்துகளுடன் யோகாசனம், தியானம், விரதங்கள் என்பனவும் நோய்கள் ஏற்படாது காக்கின்றன.
- விபூதி அணிதல் சமய நெறிமுறையாகும். அதேவேளை குளித்த பின் அதனை அணிவதால் உடலில் உள்ள ஈர்த்தன்மை உலர்த்தப்படுகிறது.
- விபூதியை உடலின் 16 இடங்களில் தரிக்க வேண்டும் என சைவம் வலியுறுத்து கின்றது. இந்த 16 இடங்களும் இன்றுள்ள அக்குபங்சர் வைத்திய முறையில் உடலில் இனங்காணப்பட்ட இடங்களாகக் கூறப்படுவதும் இந்துக்களின் புராதன மருத்துவ அறிவிற்குத் தக்க சான்றாகும்.

கற்றல் - கற்பித்தல் செயற்பாடுகள்:

- படி I:** இந்து அறிவியல் தொடர்பாக தாம் அறிந்த விடயங்களை மாணவர் கூறுவதற்கு இடமளியுங்கள்.
- படி II:** இந்து அறிவியலில் உள்ளடங்கும் விடயங்கள் ஒவ்வொன்றையும் பற்றி (பாடத்திட்டத்தில் உள்ளவை) கூறுவதற்கும், அவை தொடர்பான நூல்கள், ஏட்டுச் சுவடிகள், படங்கள் என்பவற்றைத் தேடிக் கொள்வதற்கும் வழி காட்டுங்கள்.
- படி III:** மாணவர்களை ஐந்து குழுக்களாகப் பிரித்து, பின்வரும் தலைப்புகளை வழங்குங்கள்.
- குழு - 1 இந்து கணிதவியல்
 - குழு - 2 இந்து வானியல்
 - குழு - 3 இந்து சோதிடவியல்
 - குழு - 4 இந்துக்களின் மருத்துவம்
 - குழு - 5 நாட்டார் அறிவியல்
- படி IV:** ஒவ்வொரு குழுவும் தமது தலைப்புத் தொடர்பான தகவல்களையும், நூல்கள், ஏட்டுச் சுவடிகள், படங்கள், மூலிகைகள், ஏனைய சான்றுகள் முதலானவற்றைச் சேகரிக்க கால அவகாசம் வழங்குங்கள்.
- படி V:** குறிப்பிட்ட நாளில் 5 குழுக்களும் பொருட்காட்சியில் பங்கு பற்றி, தமது தலைப்புத் தொடர்பாகவும் தாம் சேகரித்தவை தொடர்பாகவும் பார்வையாளர்களுக்கு விளக்கமளிக்கச் செய்யுங்கள்.

உ_சாத்துணைகள்: (தமிழ் நால்கள்)

- (1) சம்பத்குமார். வி. எஸ் - அறிவியலின் வரலாறு, மனோன்மணியம்சுந்தரனார் பல்கலைக்கழகம், திருநெல்வேலி, 1997.
- (2) ஸ்ரீ நிவாஸ் சாது. ச - உபாநிஷத்துக்களின் விஞ்ஞான ரகசியங்கள், ஸ்ரீ இந்து பப்ளிகேஷன்ஸ், சென்னை, 1994.
- (3) கோபாலகிருஷ்ணஜயர். ப - இந்து அறிவியல் வளர்ச்சியில் வானியலும் சோதிடமும் சில சிந்தனைகள், இந்துநெறி, யாழ். பல்கலைக்கழக வெள்ளிவிழா சிறப்பு மலர், இந்துமன்றம், யாழ்ப்பாணப் பல்கலைக்கழகம், யாழ்ப்பாணம், 1999.
- (4) பசாம். ஏ. எஸ் - வியத்தகு இந்தியா
- (5) சிதம்பரனார். சாமி - சித்தர்கள் கண்ட விஞ்ஞானம் தத்துவம், ஸ்ரீ சென்பகா பதிப்பகம், சென்னை, 2001.
- (6) சம்பங்கி, பி - சித்த மருத்துவமும் தெய்வவழிபாடும், பாலாஜி பிரதர்ஸ் பதிப்பகம், கும்பகோணம், 2003.
- (7) திருஞானம். க - திருக்கோயில் மரங்களின் மருத்துவப்பயன்கள், செல்வி பதிப்பகம், திருச்சிராப்பள்ளி, 1998.
- (8) சித்தரியல் ஆய்வுமாலை, - சித்தரியல் ஆய்வு மாநாடு, பேரூராதீனம், (தொகுதி - 1, 2) கோவை, 2005.
- (9) சுப்புரெட்டியார். ந - அறிவியல் நோக்கில் இலக்கியம், சமயம், தத்துவம், பழனியப்பா பிரதர்ஸ், சென்னை, 2001.
- (10) சந்திரா. எஸ் - அறிவியல் முன்னோடிகள், விச பதிப்பகம், சென்னை, 1990.
- (11) சற்குண்தாஸ். சாமி - புராதன இந்தியாவின் அறிவியல் மேதைகள், தமிழ்க்கடல் பதிப்பகம், சென்னை, 1988.
- (14) ஞானப்பிரகாசம். வி. மி - தமிழில் அறிவியல் கருத்துக்கள், பாரி நிலையம்,
- (15) முகுந்தன். ச - இந்துக் கணித வானியல் மரபு (2011 குருஷேத்திரா வெளியீடு, மட்டக்களப்பு).

- (24) சிவசண்முகராசா. சே - இந்து விரதங்களும் உடல்நலமும், சித்தமருத்துவ வளர்ச்சிக்கழகம், யாழ்ப்பாணம், 2007.
- (25) சிவசண்முகராசா. சே - மருத்துவமும் சோதிடமும் (தமிழர் வாழ்வில் சித்த மருத்துவம்), சித்த மருத்துவ வளர்ச்சிக்கழகம், யாழ்ப்பாணம், 2006.
- (26) கணேசன். பி. சி - தெய்வ சக்தியும் மனித முயற்சியும், வானதிபதிப்பகம், சென்னை, 1999.
- (27) யோகம் பயிற்சிக் கையேடு - விவேகானந்த கேந்திர வெளியீடு, சென்னை, 2000.
- (28) டாக்டர் சு. சக்திவேல் - நாட்டுப்புற இயல்ஆய்வு, மணிவாசகர் பதிப்பகம், 1983.
- (29) பவுன்துரை, இராச - தமிழகக் கோயிற் கட்டடக்கலை மரபு மயன் அறிவியல் தொழில்நுட்பம், மெய்யப்பன்பதிப்பகம், சிதம்பரம், 2004.
- (30) மகாலட்சுமி. தி - சோதிடவியல், உலகத் தமிழாராய்ச்சி நிறுவனம், சென்னை, 1996.
- (31) இராமசாமி. எம். பி.எம் - (பதிப்) சிற்பரத்நாகரம், ஸ்ரீ இந்து பப்ளிகேஷன்ஸ், சென்னை, 1998.
- (32) சிவசண்முகராஜா. சே - மருத்துவ நோக்கில் மரணக்கிரியைகள் (தமிழர் வாழ்வில் சித்த மருத்துவம்) சித்த மருத்துவ வளர்ச்சிக் கழகம், யாழ்ப்பாணம், 2009.
- (33) செளரிராஜன். மு - நாடிவாகடம், தஞ்சை சரசுவதிமகால் நூலகம், 2000.

(அடுக்கில் நூல்கள்)

- (1) Chattopadhyaya. C.(ed) - Studies the history or Science of India (Vol. I), Editoriac enter prises New Delhi, 1982.
- (2) Jaggi. O. P - History of Science, Technology and Medicine in India (Vol. II. Science in ancient India), Atma Ram & Sons,Delhi, 1986.
- (3) Jaggi. O. P - History of Science, Technology and Medicine in India(Vol.1.Indian astronomy and Mathematics) Atma &Ram Sons, Delhi, 1987.
- (4) Sela. B. N - Positive Science of the ancient Hindus, London, 1915.

• பாடசாலை மட்டக் கணிப்பீடு - அறிமுகம்

கற்றல், கற்பித்தல், மதிப்பீடு ஆகியன கல்விச் செயன்முறைகளின் முக்கிய மூன்று கூறுகளாகும் என்பதையும், கற்றல் கற்பித்தலின் முன்னேற்றத்தை அறிய கணிப்பீட்டையும் மதிப்பீட்டையும் பயன்படுத்த வேண்டும் என்பதையும் எல்லா ஆசிரியர்களும் தெளிவாக அறிந்திருக்க வேண்டும். அவை ஒன்றன் மீது ஒன்று செல்வாக்குச் செலுத்தும் அதேவேளை ஒவ்வொன்றும் மற்றையவற்றின் முன்றேற்றத்திலும் செல்வாக்குச் செலுத்துகின்றன என்பது ஆசிரியர்கள் யாவரும் அறிந்த உண்மையாகும். தொடர் (நிதமும் நிகழும்) கணிப்பீடு கோட்பாடுகளுக்கிணங்க கற்றல் நடைபெறும்போதே கணிப்பீடும் இடம்பெற வேண்டும். இது கற்றல் - கற்பித்தல் செயன்முறையின் ஆரம்பப்பகுதி, இடைப்பகுதி, இறுதிப்பகுதி ஆகிய எந்த ஒரு சமயத்திலும் இடம்பெறலாம் என்பதை ஆசிரியர்கள் விளங்கிக் கொள்வது அவசியமாகும். தமது மாணவரை மதிப்பிட எதிர்பார்க்கும் ஒர் ஆசிரியர் கற்றல் - கற்பித்தல் மதிப்பீடு ஆகியன தொடர்பான ஒழுங்கான திட்டமொன்றைப் பயன்படுத்தல் அவசியம்.

பாடசாலையை அடிப்படையாகக் கொண்ட கணிப்பீடு வேலைத்திட்டமானது ஒரு பர்ட்சை முறையோ சோதனை நடத்துவதோ அல்ல. அது மாணவர்களது கற்றலையும், ஆசிரியர்களது கற்பித்தலையும் மேம்படுத்துவதற்காகப் பயன்படுத்தப்படும் ஒரு முறைமையாகும். ஆதலால் மாணவர்களுக்கு அருகில் இருந்து அவர்களுடைய பலங்களையும் பலவீனங்களையும் இனங்கண்டு அவற்றிற்குப் பரிகாரம் கண்டவாறு மாணவர்களை அவர்களது உச்ச வளர்ச்சி மட்டத்தை அடையச் செய்வதற்காகப் பயன்படுத்தக்கூடிய ஒரு வேலைத்திட்டமுமாகும்.

கற்றல் - கற்பித்தற் செயன் மூலம், தேடல் செயன்முறையின்பால் மாணவர்கள் வழிப்படுத்தப்படுகின்றனர். பாடசாலையை அடிப்படையாகக் கொண்ட கணிப்பீடு வேலைத்திட்டத்தைச் செயற்படுத்தும்போது மாணவர்களிடையே ஆசிரியர் சென்று அவர்கள் செய்யும் வேலைகளை அவதானித்து வழிகாட்டலை வழங்கிச் செயற்படல் வேண்டும் என எதிர்பார்க்கப்படுகின்றது. இங்கு மாணவர்கள் தொடர்ச்சியாகக் கணிப்பீடுக்கு உள்ளாக்கப்படுவதோடு மாணவரது ஆற்றல், அபிவிருத்தி என்பன எதிர்பார்த்தவாறு நடைபெறுகின்றதா என்பதை ஆசிரியர் உறுதிப்படுத்திக் கொள்ளல் வேண்டும்.

மாணவருக்குத் தக்க அனுபவங்களைப் பெற்றுக்கொடுத்து, அவற்றை அவர்கள் சரியாகப் பெற்றுக் கொண்டார்களா என உறுதிப்படுத்தல் கற்றல் - கற்பித்தல் ஊடாக நிகழ வேண்டும். அத்தோடு அதற்குத் தக்க வழிகாட்டல் வழங்கப்பட வேண்டும். கணிப்பீட்டில் ஈடுபட்டுள்ள ஆசிரியர்கள் தமது மாணவர்களுக்கு இரண்டு வகையான வழிகாட்டல்களை வழங்க முடியும். அவை பின்னாட்டல், முன்னாட்டல் என்பனவாகும்.

மாணவர்களின் பலவீனங்களையும் இயலாமைகளையும் கண்டறிந்தபோது அவர்களது கற்றல் பிரச்சினைகளை நிவர்த்திப்பதற்காகப் பின்னாட்டலையும் மாணவர்களின் திறமை களையும் ஆற்றல்களையும் இனம் காணும்போது அவற்றை மேன்படுத்த முன்னாட்டலையும் வழங்குவதும் ஆசிரியரின் கடமையாகும்.

கற்றல் - கற்பித்தல் செயன்முறையின் வெற்றிக்காக பாடநெறியின் நோக்கங்களுள் எந்த நோக்கத்தை எந்த மட்டத்தில் நிறைவேற்ற முடிந்தது என்பதை இனங்காணல், மாணவர்களுக்கு அவசியமாகின்றது. கணிப்பீடுகள் மூலம் மாணவர்கள் அடைந்துள்ள தேர்ச்சி மட்டங்களைத் தீர்மானித்தல் ஆசிரியரிடமிருந்து எதிர்பார்க்கப்படுகின்றது. மாணவர்கள், ஆசிரியர்கள், சம்பந்தப்பட்ட வேறு பிரிவினர்களுக்கு மாணவர்களின் முன்னேற்றம் பற்றிய தகவல்களை அறிவிப்பதற்கு ஆசிரியர் முனைய வேண்டும். இதற்குப் பயன்படுத்தக்கூடிய மிகவும் பொருத்தமான முறை, தொடர்ச்சியாக மாணவரை மதிப்பீட்டுக்கு உட்படுத்த வாய்ப்பளிக்கும் பாடசாலை மட்டக் கணிப்பீட்டு முறையாகும்.

மேற்படி நோக்கத்துடன் செயற்படும் ஆசிரியர்கள் தமது கற்பித்தல் செயன்முறையையும் மாணவர்களின் கற்றல் செயன்முறையையும் மேலும் விணைத்திறன் மிக்கதாக்குவதற்கு விணைத்திறன் மிக்க கற்றல் - கற்பித்தல், மதிப்பிடல் முறைகளைப் பயன்படுத்த வேண்டும். இது தொடர்பாக ஆசிரியர்களுக்கும் மாணவர்களுக்கும் பயன்படுத்தத்தக்க அனுகுமுறை வகைகள் சில கீழே தரப்பட்டுள்ளன. இவை நீண்டகாலமாக ஆசிரியர்களுக்கு தேசிய கல்வி நிறுவனத்தினாலும், பரீட்சைத் திணைக்களத்தினாலும் விளக்கமளிக்கப்பட்ட முறைகளாகும். எனவே, அவை தொடர்பாக பாடசாலைத் தொகுதியைச் சேர்ந்த ஆசிரியர்கள் போதிய அறிவுட்டம் பெற்றிருப்பர் என எதிர்பார்க்கப்படுகின்றது. அந்த அனுகுமுறை வகைகள் வருமாறு:

1. ஒப்படைகள்
2. செயற்றிட்டங்கள்
3. அளவாய்வுகள்
4. தேடியாய்வுகள்
5. அவதானிப்புக்கள்
6. கண்காட்சி / முன்வைத்தல்கள்
7. களச் சுற்றுலாக்கள்
8. குறுகிய எழுத்துப் பரீட்சைகள்
9. அமைப்புக் கட்டுரைகள்
10. திறந்த நூல் சோதனைகள்
11. ஆக்கச் செயற்பாடுகள்
12. செவிமடுத்தல் சோதனைகள்
13. செய்முறைச் செயற்பாடு
14. பேச்சுக்கள்
15. சுய ஆக்கங்கள்
16. குழுச் செயற்பாடுகள்
17. எண்ணக்கருப் படங்கள்
18. இரட்டைப் பதிவு - ஜெர்னல்
19. சுவர்ப் பத்திரிகைகள்
20. வினா - விடை நிகழ்ச்சிகள்
21. வினா - விடைப் புத்தகங்கள்
22. விவாதங்கள்
23. குழுக் கலந்துரையாடல்கள்
24. கருத்தரங்குகள்
25. உடனடிச் சொற்பொழிவு
26. பாத்திரமேற்று நடித்தல்

அறிமுகம் செய்யப்பட்டுள்ள மேற்படி கற்றல் - கற்பித்தல், மதிப்பீட்டு முறைகள் அனைத்தையும், எல்லா பாடங்களினதும் எல்லா அலகுகளுக்காகவும் பயன்படுத்த முடியும் என எதிர்பார்க்கப்படவில்லை. தமது பாடத்திற்கும் குறித்த பாட அலகிற்கும் பொருத்தமான வகைகளைத் தெரிவு செய்து கொள்வதற்கு அறிவுட்டம் பெற வேண்டும். அதற்கமைய அவற்றைத் தெரிவு செய்து கொள்ளவும் வேண்டும்.

இந்த ஆசிரியர் வழிகாட்டியில் தமது மாணவர்களின் கற்றல் முன்னேற்றத்தை கணிப்பிடப் பயன்படுத்தக்கூடிய கற்றல் - கற்பித்தல் மற்றும் கணிப்பீட்டு வகைகள் பற்றிக் குறிப்பிடப்பட்டுள்ளன. ஆசிரியர்கள் தமது மாணவர்களின் முன்னேற்றத் திற்காக அவற்றைத் தக்கவாறு பயன்படுத்தல் வேண்டும். இவற்றைப் பயன்படுத்தாது தலைர்த்தல் மாணவர் தமது அறிவாற்றல் மற்றும் உள் எழுச்சி, உள் இயக்கத் திறன்களை வளர்த்துக் கொள்வதற்கும் அவற்றை வெளிப்படுத்துவதற்கும் தடையாக அமையும்.

